


بِسْمِ اللّٰهِ الرَّحْمٰنِ الرَّحِیْمِ

حُمْرہ

کے فضائل و احکام



مصنف
مفتی محمد رضوان

ادارہ غفران

راولپنڈی پاکستان

عُمْرَہ

کے فضائل و احکام

عُمْرَہ کی فضیلت، عمرہ کا درجہ، عمرہ کے آداب، عمرہ کا طریقہ، عمرہ کے احرام اور اس کی پابندیوں کا حکم، طواف، سعی اور حلق و قصر کے احکام عمرہ سے متعلق تفصیلی احکام اور حریم شریفین، مکہ مکرمہ و مدینہ منورہ سے متعلق پیش آنے والے مسائل و احکام

مصنف

مفتی محمد رضوان

ادارہ غفران راولپنڈی پاکستان

www.idaraghufuran.org

(جملہ حقوق بحق ادارہ غفران محفوظ ہیں)

عمرہ کے فضائل و احکام

مفتی محمد رضوان

رجب المرجب ۱۴۳۶ھ مئی ۲۰۱۵ء

۲۰۰

نام کتاب:

مصنف:

طباعت اول:

صفحات:

ملنے کے پتے

فہرست

صفحہ نمبر

مضامین

۴

۴

۱۸	تمہید (از مؤلف)
۱۹	(فصل نمبر ۱) عمرہ کی فضیلت و اہمیت
//	عمرہ کے معنی
۲۰	نبی ﷺ کا عمرہ فرمانا
۲۳	نبی ﷺ کی حج اور عمرہ کرنے کی وصیت
۲۴	عمرہ سے گناہوں کی مغفرت
۲۵	حج و عمرہ کے لئے نکل کر فوت ہونے والے کی فضیلت
۲۶	حج اور عمرہ کرنے والا، اللہ کا وفد ہے
۲۷	حج اور عمرہ خواتین کا جہاد ہے
۲۸	حج کے لئے عمرہ کا سر کے مثل ہونے کی حیثیت
//	حج سے پہلے عمرہ کی ممانعت کی حیثیت
۳۰	بحرانہ سے ستر نیوں کے عمرہ کرنے کی حیثیت
//	عمرہ کرنے سے حج فرض ہونے کا مسئلہ

۳۱	(فصل نمبر ۲) عمرہ کے بنیادی احکام
//	عمرہ واجب ہے یا سنت؟
۳۹	عمرہ کے واجب یا سنت ہونے کی شرائط
۴۰	عمرہ ادا کرنے کی تین صورتیں
۴۱	دوسرے کے لئے عمرہ کرنا
۴۲	عمرہ کے جائز، مکروہ اور افضل اوقات
۴۳	حج تمتع کرنے والے کا حج سے پہلے عمرہ کرنا
	(فصل نمبر ۳)
۴۶	عمرہ کرنے والے کو چند ہدایات و آداب
۴۸	چند غلط فہمیوں اور کوتاہیوں کا ازالہ
	(فصل نمبر ۴)
۵۶	عمرہ کی ادائیگی کا مختصر و سہل طریقہ
	(فصل نمبر ۵)
۶۱	عمرہ کے تفصیلی احکام
//	عمرہ کے فرائض اور واجبات

۶۱	عمرہ کی سنتیں
۶۲	عمرہ کے ممنوعات و مکروہات
۶۳	عمرہ کے مباحات
۶۵	(فصل نمبر ۶) احرام اور اس کے متعلق احکام
//	عمرہ کے احرام کا زمانہ
۶۶	عمرہ کے احرام کا مقام
۶۹	حائضہ کے احرام اور عمرہ کا حکم
۷۵	نابالغ بچہ کا احرام
۷۶	خنثی مشکل کے احرام کا حکم
۷۷	(فصل نمبر ۷) احرام باندھنے کا مسنون و مستحب طریقہ
۷۸	احرام سے متعلق ایک مشورہ
۷۹	(فصل نمبر ۸) احرام کی سنن، مباحات، مکروہات و ممنوعات
//	احرام کی سنتیں
//	مسئلہ نمبر ۱..... احرام سے پہلے غسل کرنے کا حکم اور اس کی تفصیل

۷۹	مسئلہ نمبر ۲..... احرام سے پہلے جسم اور لباس کو خوشبو لگانے کی تفصیل
۸۰	مسئلہ نمبر ۳..... احرام سے پہلے دو رکعت پڑھنے کا حکم اور اس کی تفصیل
//	مسئلہ نمبر ۴..... احرام شروع کرتے وقت اور احرام کے بعد تلبیہ کا حکم
۸۱	احرام کی جائز اور مباح چیزیں
۸۳	احرام سے متعلق چند غلط فہمیوں اور کوتاہیوں کا ازالہ
۸۷	احرام کی مکروہ چیزیں
//	احرام کی محظور، ممنوع و ناجائز چیزیں
۸۹	احرام میں لباس سے متعلق احکام
//	مسئلہ نمبر ۱..... بحالتِ احرام مرد کو سلاہوا لباس پہننے کی ممانعت
۹۰	مسئلہ نمبر ۲..... بحالتِ احرام سر ڈھانکنے اور کوئی چیز سر پر رکھنے کا حکم
//	مسئلہ نمبر ۳..... بحالتِ احرام دریا زخم کی وجہ سے پٹی باندھنے کا حکم
۹۱	مسئلہ نمبر ۴..... بحالتِ احرام چھتری، خیمہ وغیرہ سے سایہ حاصل کرنے کا حکم
//	مسئلہ نمبر ۵..... بحالتِ احرام چہرہ کو ڈھانکنے کا حکم
//	مسئلہ نمبر ۶..... بحالتِ احرام ماسک پہننے اور تولیہ سے چہرہ صاف کرنے کا حکم
۹۲	مسئلہ نمبر ۷..... بحالتِ احرام عورت کو چہرہ پر کپڑا لگانے کا حکم
//	مسئلہ نمبر ۸..... بحالتِ احرام مرد کو دستاں پہننے کی ممانعت
//	مسئلہ نمبر ۹..... بحالتِ احرام عورت کو دستاں پہننے کا حکم
//	مسئلہ نمبر ۱۰..... بحالتِ احرام جوتے پہننے اور پاؤں ڈھانکنے کی تفصیل

۹۴	احرام میں بدن سے متعلق احکام
//	مسئلہ نمبر ۱..... بحالتِ احرام سر کے بال کاٹنے، مونڈنے یا صاف کرنے کا حکم
//	مسئلہ نمبر ۲..... بحالتِ احرام سر کے علاوہ جسم کے کسی اور حصہ کے بال کاٹنے کا حکم
//	مسئلہ نمبر ۳..... بحالتِ احرام ناخن کاٹنے کا حکم
//	مسئلہ نمبر ۴..... بحالتِ احرام جسم پر تیل لگانے کا حکم
۹۵	احرام میں خوشبو سے متعلق احکام
//	مسئلہ نمبر ۱..... خوشبو لگانے یا استعمال کرنے کا مطلب
۹۶	مسئلہ نمبر ۲..... بحالتِ احرام لباس میں خوشبو لگانے کا حکم
//	مسئلہ نمبر ۳..... بحالتِ احرام بدن میں خوشبو لگانے کا حکم
//	مسئلہ نمبر ۴..... بحالتِ احرام خوشبودار چیز کھانے پینے کا حکم
۹۷	مسئلہ نمبر ۵..... بحالتِ احرام خوشبو سو گھسنے کا حکم
۹۸	جانور کو مارنے اور شکار کرنے کا حکم
//	عمرہ کے احرام میں جماع و قضائے شہوت کا حکم
۱۰۰	احرام میں گناہ اور جھگڑے کی ممانعت
//	حد و حریم کے خورد و درخت اور گھاس کاٹنے کی ممانعت
۱۰۲	(فصل نمبر ۹) احرام کی خلاف ورزی پر کفارہ کے احکام
//	مسئلہ نمبر ۱..... بحالتِ احرام عذر میں احرام کی خلاف ورزی کرنے کا کفارہ

۱۰۳	مسئلہ نمبر ۲..... بلا عذر یا بھول کر احرام کی خلاف ورزی کرنے کا کفارہ
۱۰۴	مسئلہ نمبر ۳..... احرام کی خلاف ورزی کتنی دیر تک کرنے پر کفارہ کا حکم ہوگا؟
۱۰۵	مسئلہ نمبر ۴..... خوشبو استعمال کرنے پر کفارہ کا حکم
۱۰۷	مسئلہ نمبر ۵..... دوسرے کو خوشبو لگانے پر کفارہ
//	مسئلہ نمبر ۶..... بال موٹڈنے، کاٹنے یا جھڑنے کا کفارہ
۱۰۹	مسئلہ نمبر ۷..... دوسرے کے بال موٹڈنے کی تفصیل
۱۱۰	مسئلہ نمبر ۸..... ناخن کاٹنے کا کفارہ
۱۱۱	مسئلہ نمبر ۹..... بدن یا کپڑوں کی جوں مارنے کے متعلق تفصیل
۱۱۲	مسئلہ نمبر ۱۰..... بحالت احرام خشکی کا شکار کرنے کا کفارہ
//	مسئلہ نمبر ۱۱..... دم اور فدیہ و صدقہ کی ادائیگی کا طریقہ
۱۱۳	(فصل نمبر ۱۰) طواف کے احکام
//	مسئلہ نمبر ۱..... عمرہ میں بیٹ اللہ کا طواف کرنا زکرن ہے
//	مسئلہ نمبر ۲..... عمرہ کے طواف کے لئے عمرہ کا احرام ضروری ہے
//	مسئلہ نمبر ۳..... طواف کے معنی
//	مسئلہ نمبر ۴..... طواف کے لئے دل میں نیت کا ہونا ضروری ہے
۱۱۵	مسئلہ نمبر ۵..... بے ہوش کو طواف کرانے کا حکم
//	مسئلہ نمبر ۶..... طواف کے لئے واجب اور ضروری چیزیں
۱۱۷	مسئلہ نمبر ۷..... عمرہ کے طواف میں کتنے چکر ضروری ہیں

۱۱۷	مسئلہ نمبر ۸..... طواف بیٹ اللہ کے باہر مسجد حرام کی حدود میں کرنا ضروری ہے
//	مسئلہ نمبر ۹..... مسجد حرام کی چھت پر طواف کرنے کا حکم
//	مسئلہ نمبر ۱۰..... طواف کا حطیم سے باہر کرنا ضروری ہے
۱۱۸	مسئلہ نمبر ۱۱..... حجر اسود سے طواف شروع کرنے کا درجہ
۱۱۹	مسئلہ نمبر ۱۲..... حجر اسود سے پہلے طواف کی ابتداء کرنے کا حکم
۱۲۰	مسئلہ نمبر ۱۳..... طواف کی ابتداء میں اور ہر چکر میں حجر اسود کے استلام کا حکم
//	مسئلہ نمبر ۱۴..... رُکنِ یمانی کو چھونے یا بوسہ دینے کی تفصیل
۱۲۱	مسئلہ نمبر ۱۵..... استلام کے وقت کی مختلف کوتاہیاں
۱۲۲	مسئلہ نمبر ۱۶..... طواف کرتے وقت بیٹ اللہ کو اپنی بائیں طرف کرنے کا حکم
۱۲۳	مسئلہ نمبر ۱۷..... استلام کے علاوہ کعبہ کی طرف رخ یا پشت کرنے کا حکم
//	مسئلہ نمبر ۱۸..... طواف میں پاک ہونے اور با وضو طواف کرنے کا درجہ
۱۲۴	مسئلہ نمبر ۱۹..... بے وضو اور جنابت یا حیض و نفاس میں طواف کرنے کا حکم
۱۲۶	مسئلہ نمبر ۲۰..... طواف میں حیض شروع ہو جانے یا وضو ٹوٹ جانے کا حکم
//	مسئلہ نمبر ۲۱..... طواف کے دوران ستر چھپانے کا حکم
۱۲۷	مسئلہ نمبر ۲۲..... طواف کے چکروں کی تعداد میں شک ہو جانے کا حکم
۱۲۸	مسئلہ نمبر ۲۳..... طواف کے پیدل یا سوار ہو کر کرنے کا حکم
۱۲۹	مسئلہ نمبر ۲۴..... طواف کے چکروں کو پے در پے اور لگاتار کرنے کا حکم
//	مسئلہ نمبر ۲۵..... طواف میں اضطباع کا حکم اور اس کا طریقہ
//	مسئلہ نمبر ۲۶..... طواف میں رمل کرنے کا حکم اور اس کا طریقہ

۱۳۰	مسئلہ نمبر ۲۷..... بیٹ اللہ کے قریب یا دور رہ کر طواف کرنے کا حکم
//	مسئلہ نمبر ۲۸..... طواف میں نظر کی حفاظت اور خشوع میں نخل چیزوں سے بچنا
//	مسئلہ نمبر ۲۹..... طواف کے دوران ذکر و دعاء آہستہ آواز میں کرنے کا حکم
۱۳۱	مسئلہ نمبر ۳۰..... طواف کے دوران کی مسنون و مستحب دعائیں
//	مسئلہ نمبر ۳۱..... طواف کے دوران قرآن مجید کی تلاوت کرنے کا حکم
//	مسئلہ نمبر ۳۲..... طواف کے دوران مختلف قسم کی دعائیں پڑھنے میں کوتاہیاں
۱۳۲	مسئلہ نمبر ۳۳..... طواف سے فراغت کے بعد ملتزم پر دعاء کا حکم
۱۳۳	مسئلہ نمبر ۳۴..... طواف کے دوران جائز اور مباح کاموں کی تفصیل
//	مسئلہ نمبر ۳۵..... طواف کے دوران ناجائز اور گناہ والے کام
//	مسئلہ نمبر ۳۶..... طواف کے دوران مکروہ کاموں کی تفصیل
۱۳۴	مسئلہ نمبر ۳۷..... حیض کی کم از کم اور زیادہ سے زیادہ مدت
//	مسئلہ نمبر ۳۸..... دو حیضوں کے درمیان پاکی کے زمانہ کی مدت
۱۳۵	مسئلہ نمبر ۳۹..... نفاس کی مدت اور زمانہ
//	مسئلہ نمبر ۴۰..... مانع حیض دوا کے استعمال سے حیض روک کر طواف کرنے کا حکم
۱۳۶	عام نقلی طواف کے احکام
//	مسئلہ نمبر ۱..... نقلی طواف کسی بھی وقت کرنا جائز ہے
//	مسئلہ نمبر ۲..... نقلی طواف کے سات چکروں سے کم کرنے کا حکم
۱۳۷	مسئلہ نمبر ۳..... نقلی طواف جنابت کی حالت میں یا بے وضو کرنے کا حکم
//	مسئلہ نمبر ۴..... نقلی طواف کے بعد سعی کرنے اور بال منڈانے کی ضرورت نہیں

۱۳۷	مسئلہ نمبر ۵..... کسی کو ثواب پہنچانے کے لئے نقلی طواف کا حکم
//	مسئلہ نمبر ۶..... کثرت سے سے طواف یا عمرے کرنے کا حکم
۱۳۸	مسئلہ نمبر ۷..... بارش کے دوران میزاب رحمت کے نیچے کھڑا ہونا اور بیٹھ اللہ یا اس کے کسی حصہ سے رومال، تسبیح وغیرہ کا مس کرنا
//	مسئلہ نمبر ۸..... حجر اسود کو بوسہ دینے وقت چاندی کے حلقہ پر ہاتھ لگنے کا حکم
۱۳۹	(فصل نمبر ۱۱) سعی کے احکام
//	مسئلہ نمبر ۱..... سعی کے معنی اور سعی کی حقیقت
//	مسئلہ نمبر ۲..... عمرہ کے لئے سعی کرنے کی حیثیت
//	مسئلہ نمبر ۳..... سعی درست ہونے کے لئے اس سے پہلے طواف ضروری ہے
۱۴۰	مسئلہ نمبر ۴..... سعی با وضو اور جنابت و نجاست سے پاک ہو کر کرنا سنت ہے
۱۴۱	مسئلہ نمبر ۵..... سعی طواف کے فوراً بعد کرنا ضروری نہیں
//	مسئلہ نمبر ۶..... سعی درست ہونے کے لئے صفا سے آغاز کرنے کی حیثیت
//	مسئلہ نمبر ۷..... سعی میں کتنے چکر فرض یا واجب ہیں
۱۴۲	مسئلہ نمبر ۸..... پیدل یا سوار ہو کر سعی کرنے کی حیثیت
۱۴۳	مسئلہ نمبر ۹..... سعی کی بعض سنتیں اور مستحبات
//	مسئلہ نمبر ۱۰..... سعی درست ہونے کے لئے دل میں نیت کرنے کی حیثیت
//	مسئلہ نمبر ۱۱..... سعی نیچے یا اوپر کی منزلوں میں کرنے کی اجازت
//	مسئلہ نمبر ۱۲..... سعی کے تمام چکر پے در پے اور لگا تار کرنا ضروری نہیں

۱۳۴	مسئلہ نمبر ۱۳..... سعی میں میلین اخضرین کے درمیان دوڑنے کی حیثیت
//	مسئلہ نمبر ۱۴..... سعی کے دوران صفا اور مروہ پر چڑھنے کی حیثیت
۱۳۵	مسئلہ نمبر ۱۵..... سعی کے دوران صفا اور مروہ پر دعاء کرنے کی حیثیت
//	مسئلہ نمبر ۱۶..... سعی شروع کرتے وقت استلام کرنے کی حیثیت
۱۳۶	مسئلہ نمبر ۱۷..... سعی کے دوران مرد کو اضطباع کرنے کی حیثیت
//	مسئلہ نمبر ۱۸..... صفا اور مروہ پر مخصوص دعاء کی حیثیت
//	مسئلہ نمبر ۱۹..... سعی کے دوران جائز اور مباح کام
۱۳۷	مسئلہ نمبر ۲۰..... سعی کے دوران مکروہ کام
//	مسئلہ نمبر ۲۱..... سعی کا مسنون و مستحب طریقہ
۱۳۸	مسئلہ نمبر ۲۲..... سعی سے فارغ ہو کر دو رکعت نفل پڑھنے کی حیثیت
//	مسئلہ نمبر ۲۳..... حج و عمرہ کی سعی کے علاوہ سعی کرنے کی حیثیت
//	مسئلہ نمبر ۲۴..... صفا اور مروہ پر بیٹھ کر دوسروں کو ایذا پہنچانے سے بچنے کا حکم
۱۳۹	(فصل نمبر ۱۲) طواف کے بعد کی دو رکعتوں اور زمزم کے احکام
//	مسئلہ نمبر ۱..... طواف کے بعد دو رکعتوں کے پڑھنے کی حیثیت
//	مسئلہ نمبر ۲..... طواف کے بعد کی دو رکعتوں کو کس جگہ پڑھنا چاہئے
//	مسئلہ نمبر ۳..... طواف کے بعد کی دو رکعتوں کو طواف کے فوراً بعد پڑھنا
۱۵۰	مسئلہ نمبر ۴..... طواف کے بعد کی دو رکعتوں کو مکروہ اوقات میں پڑھنا
//	مسئلہ نمبر ۵..... طواف کے بعد کی دو رکعتوں کے پڑھنے کا طریقہ

۱۵۱	مسئلہ نمبر ۶..... طواف کے بعد کی دو رکعتوں کے بجائے چار رکعتیں پڑھنا
//	مسئلہ نمبر ۷..... نفل پڑھنے کے دوران کسی کا سامنے سے گزرنا
//	مسئلہ نمبر ۸..... طواف کے بعد کی دو رکعتیں پڑھ کر دعاء کرنے کا حکم
//	مسئلہ نمبر ۹..... دو رکعتوں سے فارغ ہو کر مقام ابراہیم کو چھونے کا حکم
//	مسئلہ نمبر ۱۰..... مقام ابراہیم پر کوئی مخصوص دعاء سنت نہیں
۱۵۳	مسئلہ نمبر ۱۱..... زمزم کا پینا کن افراد کے لئے مستحب ہے؟
//	مسئلہ نمبر ۱۲..... زمزم پینے کا کوئی مخصوص و مکروہ وقت نہیں
//	مسئلہ نمبر ۱۳..... زمزم پیتے وقت کی ایک دعاء کی حیثیت
۱۵۵	مسئلہ نمبر ۱۴..... زمزم پیتے وقت کے آداب
//	مسئلہ نمبر ۱۵..... زمزم کو کھڑے ہو کر یا بیٹھ کر پینے کا حکم
۱۵۶	مسئلہ نمبر ۱۶..... زمزم کو اہانت و بے ادبی کی چیزوں میں استعمال کرنے کا حکم
//	مسئلہ نمبر ۱۷..... زمزم کی خرید و فروخت کا حکم
//	مسئلہ نمبر ۱۸..... زمزم کے ساتھ دوسرے پانی کو شامل کرنے کا حکم
//	مسئلہ نمبر ۱۹..... زمزم کو ساتھ لے جانے اور لانے کا حکم
۱۵۷	(فصل نمبر ۱۳)
	بال منڈانے یا کٹانے کے احکام
//	مسئلہ نمبر ۱..... سعی سے فارغ ہو کر بال منڈانے یا کٹانے پر عمرہ کی تکمیل
//	مسئلہ نمبر ۲..... احرام سے نکلنے کے لئے سر کے بال کٹانا یا منڈانا ضروری ہے

۱۵۹	مسئلہ نمبر ۳..... کیا بال کٹنا یا منڈانا حرم کی حدود میں ضروری ہے؟
//	مسئلہ نمبر ۴..... بال کٹانے یا منڈانے میں افضل کیا ہے؟
//	مسئلہ نمبر ۵..... سر کے پھیلاؤ میں کتنے بالوں کو کاٹنا یا منڈانا ضروری ہے؟
//	مسئلہ نمبر ۶..... سر کے بال کٹاتے وقت لمبائی میں کتنی مقدار ضروری ہے؟
۱۶۰	مسئلہ نمبر ۷..... اگر سر پر پھیلاؤ میں بالوں کی مقدار کم ہو، تو کیا حکم ہے؟
۱۶۱	مسئلہ نمبر ۸..... گنجد یا چھوٹے بالوں والے شخص کے لئے استرا پھر جانے کا حکم
//	مسئلہ نمبر ۹..... بالوں کا خود یا دوسرے سے کٹنا یا منڈانا دونوں جائز ہے
//	مسئلہ نمبر ۱۰..... بال کٹاتے یا منڈاتے وقت دائیں یا بائیں سے ابتداء کرنا
۱۶۲	مسئلہ نمبر ۱۱..... کریم یا پاؤڈر وغیرہ سے سر کے بال صاف کرنے کا حکم
//	مسئلہ نمبر ۱۲..... حلق یا قصر کے وقت ڈاڑھی یا مونچھوں کے بال کاٹنے کا حکم
//	مسئلہ نمبر ۱۳..... عمرہ میں حلق و قصر سے پہلے دوسرے عمرہ کا احرام باندھنا
۱۶۳	(فصل نمبر ۱۴)
۱۶۳	احرام کے بعد عمرہ کی ادائیگی میں رکاوٹ ہو جانے کا بیان
//	مسئلہ نمبر ۱..... عمرہ کا احرام باندھنے کے بعد رکاوٹ پیدا ہونے کی صورت
//	مسئلہ نمبر ۲..... رکاوٹ پیدا ہونے والے کو جانور ذبح کرنے کا حکم
//	مسئلہ نمبر ۳..... رکاوٹ پیدا ہونے والے کا جانور کس جگہ ذبح کیا جائے گا؟
۱۶۴	مسئلہ نمبر ۴..... رکاوٹ پیدا ہونے والے کا جانور کس وقت ذبح کیا جائے گا؟
//	مسئلہ نمبر ۵..... جو شخص جانور ذبح کرنے پر قادر نہ ہو، اس کے لئے حکم
//	مسئلہ نمبر ۶..... ذبح کرنے کے بعد بال کٹانے یا منڈانے کی حیثیت

(فصل نمبر ۱۵)	
۱۶۵	حرم، مسجد حرام اور بیٹ اللہ سے متعلق متفرق احکام
//	مسئلہ نمبر ۱..... مسجد حرام میں داخل اور خارج ہوتے وقت کی سنت
//	مسئلہ نمبر ۲..... بیٹ اللہ پر نظر پڑتے وقت دعاء مستحب ہے
۱۶۶	مسئلہ نمبر ۳..... بیٹ اللہ پر نظر پڑتے وقت دعاء میں ہاتھ اٹھانے کی حیثیت
۱۶۷	مسئلہ نمبر ۴..... مسجد حرام میں داخل ہونے پر طواف کرنا یا تحیۃ المسجد پڑھنا
//	مسئلہ نمبر ۵..... مسجد حرام میں نماز کی فضیلت
۱۶۸	مسئلہ نمبر ۶..... حریم میں قضاء نمازوں کے متعلق غلط تصور
۱۶۹	مسئلہ نمبر ۷..... خواتین کو نماز کے لئے مسجد حرام میں جانے کی حیثیت
//	مسئلہ نمبر ۸..... مسجد حرام کے علاوہ حرم کی حدود میں نماز کی فضیلت
۱۷۰	مسئلہ نمبر ۹..... حریم میں امام کو عورتوں کی امامت کی نیت کا مسئلہ
۱۷۱	مسئلہ نمبر ۱۰..... عورت کا مردوں کی صف میں کھڑے ہو کر نماز پڑھنے کا حکم
۱۷۲	مسئلہ نمبر ۱۱..... حریم شریفین میں بیٹھ کر لغو حرکات سے بچنے کا حکم
//	مسئلہ نمبر ۱۲..... حرم کی حدود میں گناہ کی شدت
۱۷۳	مسئلہ نمبر ۱۳..... مکہ و مدینہ میں قیام کے دوران صبر و تحمل کا حکم
//	مسئلہ نمبر ۱۴..... مکہ و مدینہ میں قیام کے دوران اوقات کی قدر کرنے کا حکم
۱۷۴	مسئلہ نمبر ۱۵..... مکہ و مدینہ میں پرندوں کو دانہ ڈالنے کی حیثیت
//	مسئلہ نمبر ۱۶..... کعبہ کے ارد گرد نماز میں مقتدی کو امام سے آگے کھڑے ہونے کا حکم

۱۷۵	مسئلہ نمبر ۱۷..... مسجد حرام میں نمازیوں کے سامنے سے گزرنے کا حکم
//	مسئلہ نمبر ۱۸..... مسجد حرام میں نماز کے دوران کعبہ کی طرف رخ کرنا
//	مسئلہ نمبر ۱۹..... بیٹ اللہ سے دور نماز پڑھنے والے کے لئے سمتِ قبلہ کا حکم
۱۷۶	مسئلہ نمبر ۲۰..... بیٹ اللہ یا مسجد حرام کی چھت پر نماز پڑھنے کا حکم
//	مسئلہ نمبر ۲۱..... حریم میں ایک مثل کے بعد عصر پڑھنے کا حکم
۱۷۷	مسئلہ نمبر ۲۲..... حریم میں نماز جنازہ پڑھنے کا حکم
۱۷۸	مسئلہ نمبر ۲۳..... حرم اور مکہ مکرمہ کے متبرک مقامات کی زیارت کا حکم
//	مسئلہ نمبر ۲۴..... ہجوم کے وقت اگلے نمازی کی پشت پر سجدہ کرنے کا حکم
۱۷۹	مسئلہ نمبر ۲۵..... ماہ رمضان میں حریم کی صلاۃ اللیل میں شمولیت کا حکم
۱۸۱	مسئلہ نمبر ۲۶..... حریم میں وتروں کی جماعت میں شمولیت کا حکم
//	مسئلہ نمبر ۲۷..... مسجد حرام میں داخل ہونے والے کو جوتے محفوظ جگہ رکھنا
(فصل نمبر ۱۶)	
۱۸۲	مدینہ منورہ اور مسجد نبوی سے متعلق متفرق احکام
//	مسئلہ نمبر ۱..... مسجد نبوی میں نماز کی فضیلت
۱۸۳	مسئلہ نمبر ۲..... مسجد نبوی میں نفل و سنت نمازوں کی فضیلت کے متعلق حکم
۱۸۴	مسئلہ نمبر ۳..... مسجد نبوی میں چالیس نمازوں کی حیثیت
۱۸۵	مسئلہ نمبر ۴..... مسجد نبوی کی غرض سے سفر کرنے کا حکم
//	مسئلہ نمبر ۵..... ریاض الجبہ کی فضیلت

۱۸۶	مسئلہ نمبر ۶..... نبی ﷺ کی قبر مبارک کی زیارت کی فضیلت
۱۸۷	مسئلہ نمبر ۷..... انبیائے کرام کے اپنی قبور میں حیات ہونے کی حیثیت
//	مسئلہ نمبر ۸..... مدینہ منورہ میں داخل ہونے والے کے لئے مستحب عمل
۱۸۸	مسئلہ نمبر ۹..... مسجد نبوی میں داخل ہونے اور روضہ پر حاضری کا بہتر طریقہ
۱۹۰	مسئلہ نمبر ۱۰..... روضہ پر زیارت کے وقت خلاف شرع کاموں سے بچنے کا حکم
۱۹۱	مسئلہ نمبر ۱۱..... مدینہ منورہ میں خواتین کو بے پردگی و بے حیائی سے بچنے کا حکم
//	مسئلہ نمبر ۱۲..... خواتین کو مخصوص ایام میں درود و سلام پڑھنا اور روضہ پر حاضری
۱۹۲	مسئلہ نمبر ۱۳..... مدینہ منورہ میں منکرات و بدعات سے بچنے کا حکم
//	مسئلہ نمبر ۱۴..... مدینہ منورہ میں مومن کے فوت ہونے کی فضیلت
۱۹۳	مسئلہ نمبر ۱۵..... مسجد قبا میں حاضری کا حکم
۱۹۴	مسئلہ نمبر ۱۶..... جبل اُحد کی زیارت کا حکم
//	مسئلہ نمبر ۱۷..... مدینہ منورہ کی کھجور اور عجوہ کھجور کی فضیلت
۱۹۵	مسئلہ نمبر ۱۸..... بقیع قبرستان میں حاضری کا حکم
//	مسئلہ نمبر ۱۹..... مدینہ منورہ سے رخصت ہوتے وقت افضل طریقہ
۱۹۶	مسئلہ نمبر ۲۰..... روضہ پر دوسرے کی طرف سے سلام پیش کرنا
	(خاتمہ)
۱۹۷	عمرہ کے سفر سے واپسی پر طوافِ وداع کا حکم

بِسْمِ اللّٰهِ الرَّحْمٰنِ الرَّحِیْمِ

تمہید

(از مؤلف)

الحمد للہ بندہ محمد رضوان نے حج کے احکام سے متعلق ”مناسک حج کے فضائل و احکام“ کے نام سے ایک مفصل و مدلل کتاب تالیف کی تھی، جس کے بعد بعض حضرات کی طرف سے یہ خواہش رہی کہ ”عمرہ کے فضائل و احکام“ پر بھی الگ سے ایک غیر رسمی کتاب تیار ہونی چاہئے، نیز حج کے متعلق بھی مناسک حج کی تلخیص و اختصار کر کے ایک مختصر کتاب عوام کے لئے تیار ہونی چاہئے، تاکہ عوام الناس کو مناسک حج کی مفصل کتاب کا محتاج نہ ہونا پڑے۔

مگر یہ دونوں کتابیں مرتب کرنے میں کچھ مشاغل حائل رہے، اب گزشتہ دنوں وقت نکال کر ان دونوں کتابوں پر کام شروع کیا، جن میں سے ”عمرہ کے فضائل و احکام“ والی کتاب بحمد اللہ تعالیٰ تیار ہو چکی ہے، جو اس وقت آپ حضرات کے سامنے ہے، اور مناسک حج کی تلخیص و اختصار والی کتاب بھی امید ہے کہ ان شاء اللہ تعالیٰ جلد ہی تیار ہو جائے گی۔

اس کتاب میں اختصار کی غرض سے تفصیلی دلائل اور حواشی میں، فقہی عبارات کو درج نہیں کیا گیا، البتہ اہل علم حضرات کے لئے جو عبارات ضروری معلوم ہوں، وہ درج کر دی گئی ہیں، اگر اہل علم میں سے کوئی صاحب کسی مسئلہ سے متعلق دلائل اور فقہی عبارات کی مراجعت کی ضرورت سمجھیں، تو ہماری دوسری کتاب ”مناسک حج کے فضائل و احکام“ اور ”حج کا طریقہ“ کی طرف مراجعت کرنی چاہئے۔ اللہ تعالیٰ اس کوشش کو اپنی بارگاہ میں قبول فرمائیں اور نافع بنائیں۔ آمین۔ فقط۔ واللہ سبحانہ و تعالیٰ اعلم

محمد رضوان - ۱۳ / جمادی الاولیٰ / ۱۴۳۶ھ / 05 / مارچ / 2015ء، بروز جمعرات

ادارہ غفران، راولپنڈی، پاکستان

(فصل نمبر ۱)

عمرہ کی فضیلت و اہمیت

قرآن و سنت میں حج کے علاوہ عمرہ کی بھی فضیلت و ترغیب بلکہ تاکید آئی ہے۔ اس لئے امت کا اس بات پر اتفاق ہے کہ حج کے علاوہ عمرہ کرنا بھی عبادت ہے۔ لیکن کیا عمرہ کرنا بھی حج کی طرح زندگی میں ایک مرتبہ فرض ہے، یا پھر سنت و مستحب ہے؟ اس سلسلہ میں فقہائے کرام میں اختلاف رائے پایا جاتا ہے، جس کی تفصیل بعد میں آتی ہے، پہلے عمرہ کے معنی، اس کا ثبوت اور اس کی فضیلت و اہمیت پر کچھ روشنی ڈالی جاتی ہے۔

عمرہ کے معنی

”عمرہ“ جس کے ”عین“ پر پیش اور ”میم“ پر جزم ہے، اس کے لغت میں معنی زیارت کرنے کے آتے ہیں۔

اور شریعت کی زبان میں عمرہ کے معنی احرام کے ساتھ بیٹ اللہ کا طواف اور صفا اور مروہ کی سعی کرنے اور اس کے بعد بال کٹنا یا منڈا کر احرام سے فارغ ہونے کے آتے ہیں۔

اور عمرہ و حج کے درمیان یہ فرق ہے کہ عمرہ میں احرام شروع کر کے طواف اور سعی کی جاتی ہے، اور بال کٹوایا منڈا دیئے جاتے ہیں، اور حج میں اس کے علاوہ مزید اعمال مثلاً وقوف عرفہ، حمرات کی رمی، مزدلفہ اور منیٰ میں وقوف وغیرہ بھی انجام دیئے جاتے ہیں۔ ۱

اس اعتبار سے حج درحقیقت عمرہ سے بڑی عبادت ہے، اور اسی لئے حج تو اپنی شرائط کے

۱ العمرۃ: بضم العین وسكون الميم لغة: الزيارة، وقد اعتمر إذا أدى العمرة، وأعمره: أعانہ علی أدائها. واصطلاحاً عرفها جمهور الفقهاء بأنها الطواف بالبيت والسعي بين الصفا والمروة بإحرام (الموسوعة الفقهية الكويتية، ج ۳۰، ص ۳۱۴، مادة ”عمره“)

ساتھ قطعی طور پر فرض ہے، جبکہ عمرہ کا درجہ فرض سے نیچے کا ہے۔ اور اسی وجہ سے بہت سے اہل علم حضرات نے عمرہ کو حج اصغر یعنی چھوٹا حج، اور اس کے مقابلہ میں اصل حج کو حج اکبر یعنی بڑا حج قرار دیا ہے۔ ۱۔

نبی ﷺ کا عمرہ فرمانا

احادیث و روایات میں نبی صلی اللہ علیہ وسلم کا ایک سے زیادہ مرتبہ عمرے کرنے کا ذکر ملتا ہے۔

چنانچہ حضرت ابن عمر رضی اللہ عنہ سے روایت ہے کہ:

اعْتَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَبْلَ أَنْ يَحُجَّ (ابوداؤد) ۲

ترجمہ: رسول اللہ صلی اللہ علیہ وسلم نے حج سے پہلے عمرہ کیا (ابوداؤد)

اور حضرت مجاہد رحمہ اللہ سے روایت ہے کہ:

دَخَلْتُ أَنَا وَعُرْوَةُ بْنُ الزُّبَيْرِ الْمَسْجِدَ، فَإِذَا عَبْدُ اللَّهِ بْنُ عُمَرَ رَضِيَ

اللَّهُ عَنْهُمَا، جَالِسٌ إِلَى حُجْرَةِ عَائِشَةَ ثُمَّ قَالَ: كَمْ اعْتَمَرَ النَّبِيُّ صَلَّى

اللَّهُ عَلَيْهِ وَسَلَّمَ؟ قَالَ: أَرْبَعًا (بخاری) ۳

ترجمہ: میں اور عروہ بن زبیر مسجد میں داخل ہوئے، پس حضرت عبداللہ بن عمر رضی

اللہ عنہما اس وقت حضرت عائشہ رضی اللہ عنہا کے حجرہ کے قریب تشریف

فرماتے، پھر انہوں نے سوال کیا کہ نبی صلی اللہ علیہ وسلم نے کتنے عمرے کئے؟ تو

انہوں نے جواب میں (خود ہی) فرمایا کہ چار عمرے کئے (بخاری)

۱۔ ووصف الحج بالأكبر لأن العمرة الحج الأصغر (مراقبة المفاتيح، ج ۵ ص ۱۸۴۲، کتاب

المناسك، باب خطبة يوم النحر ورمي أيام التشريق والتوديع)

۲۔ رقم الحديث ۱۹۸۶، کتاب المناسك، باب العمرة.

قال شعيب الارنؤوط: اسنادہ صحیح (حاشیة سنن ابی داؤد)

۳۔ رقم الحديث ۴۲۵۳، کتاب المغازی، باب عمرة القضاء.

اور حضرت قتادہ سے روایت ہے کہ حضرت انس رضی اللہ عنہ نے فرمایا کہ:

اعْتَمَرَ النَّبِيُّ صَلَّى اللَّهُ عَلَيْهِ وَسَلَّمَ حَيْثُ رَدُّوهُ، وَمِنَ الْقَابِلِ عُمْرَةَ الْحُدَيْبِيَّةِ، وَعُمْرَةَ فِي ذِي الْقَعْدَةِ، وَعُمْرَةَ مَعَ حَجَّتِهِ (بخاری) ۱
ترجمہ: نبی صلی اللہ علیہ وسلم نے عمرہ فرمایا، جب آپ کو مشرکین نے (حدیبیہ سے) واپس لوٹا دیا، اور اگلے سال عمرہ حدیبیہ فرمایا، اور ایک عمرہ ذوالقعدہ (کے مہینہ) میں کیا، اور ایک عمرہ حج کے ساتھ کیا (بخاری) ۲

اور حضرت انس رضی اللہ عنہ کی ایک روایت میں یہ الفاظ ہیں کہ:

اعْتَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْبَعَ عُمَرٍ، كُلُّهُنَّ فِي ذِي الْقَعْدَةِ، إِلَّا الَّتِي كَانَتْ مَعَ حَجَّتِهِ، عُمْرَةً مِنَ الْحُدَيْبِيَّةِ فِي ذِي الْقَعْدَةِ، وَعُمْرَةً مِنَ الْعَامِ الْمُقْبِلِ فِي ذِي الْقَعْدَةِ، وَعُمْرَةً مِنَ الْجِعْرَانَةِ، حَيْثُ قَسَمَ غَنَائِمَ حُنَيْنٍ فِي ذِي الْقَعْدَةِ، وَعُمْرَةَ مَعَ حَجَّتِهِ (بخاری، رقم الحدیث ۴۱۳۸، کتاب المغازی، باب غزوة الحديبية)

ترجمہ: رسول اللہ صلی اللہ علیہ وسلم نے چار عمرے کئے، سارے کے سارے ذوالقعدہ کے مہینے میں کئے، سوائے اس عمرے کے جو آپ نے اپنے حج کے ساتھ کیا، ایک عمرہ حدیبیہ (مقام) سے کیا ذی القعدہ کے مہینے میں، اور ایک عمرہ اگلے سال ذی القعدہ کے مہینے میں کیا، اور ایک عمرہ جعرانہ (مقام) سے کیا، جس وقت آپ نے غزوة حنین کے مالِ غنیمت کو تقسیم فرمایا ذی القعدہ کے مہینے میں، اور ایک عمرہ اپنے حج کے ساتھ کیا (بخاری)

۱ رقم الحدیث ۱۷۷۹، ابواب العمرة، باب: کم اعتمر النبی صلی اللہ علیہ وسلم.

۲ قال ابن التین هذا أراه وهما لأن التي ردوه فيها هي عمرة الحديبية وأما التي من قابل فلم يردوه منها قلت لا وهم في ذلك لأن كلا منهما كان من الحديبية ويحتمل أن يكون قوله عمرة الحديبية يتعلق بقوله حيث ردوه (فتح الباری لابن حجر، ج ۳ ص ۶۰۲، قوله باب کم اعتمر النبی صلی اللہ علیہ وسلم)

اور حضرت ابن عباس رضی اللہ عنہ سے روایت ہے کہ:

اعْتَمَرَ النَّبِيُّ صَلَّى اللَّهُ عَلَيْهِ وَسَلَّمَ أَرْبَعَ عُمَرٍ، عُمَرَةَ الْحُدَيْبِيَّةِ،
وَعُمَرَةَ الْقُضَاءِ، وَالثَّلَاثَةَ مِنَ الْجِعْرَانَةِ، وَالرَّابِعَةَ الَّتِي مَعَ حَجَّتِهِ
(مسند احمد) ۱

ترجمہ: نبی صلی اللہ علیہ وسلم نے چار عمرے فرمائے، ایک عمرہ حدیبیہ والا، اور ایک
عمرہ قضاء والا، اور تیسرا عمرہ جعرانہ سے کیا، اور چوتھا عمرہ اپنے حج کے ساتھ
کیا (مسند احمد، ابوداؤد)

اور حضرت براء بن عازب رضی اللہ عنہ سے روایت ہے کہ:

اعْتَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَبْلَ أَنْ يُحْجَّ، وَاعْتَمَرَ قَبْلَ
أَنْ يُحْجَّ وَاعْتَمَرَ قَبْلَ أَنْ يُحْجَّ، فَقَالَتْ عَائِشَةُ: لَقَدْ عَلِمَ أَنَّهُ اعْتَمَرَ
أَرْبَعَ عُمَرٍ بِعُمَرَتِهِ الَّتِي حَجَّ فِيهَا (مسند احمد، رقم الحديث ۱۸۷۲۹) ۲
ترجمہ: رسول اللہ صلی اللہ علیہ وسلم نے حج سے پہلے عمرہ کیا، اور پھر حج سے پہلے عمرہ
کیا، اور پھر حج سے پہلے عمرہ کیا (یعنی حج سے پہلے تین عمرے کئے) حضرت
عائشہ رضی اللہ عنہا نے فرمایا کہ انہیں معلوم ہے کہ رسول اللہ صلی اللہ علیہ وسلم نے
اپنے اس عمرے کے ساتھ، جس میں حج کیا (مجموعی طور پر) چار عمرے کئے
ہیں (مسند احمد)

اور حضرت عمرو بن شعیب کی سند سے روایت ہے کہ:

اعْتَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَ عُمَرٍ (مسند احمد، رقم

۱ رقم الحديث ۲۹۵۴، ابوداؤد، رقم الحديث ۱۹۹۳، باب العمرة.

قال شعيب الارنؤوط: إسناده صحيح على شرط البخاري، رجاله ثقات رجال الشيخين غير
عكرمة، فمن رجال البخاري (حاشية مسند احمد)

وقال: اسناده صحيح (حاشية سنن ابى داود)

۲ قال شعيب الارنؤوط: حديث صحيح لغيره (حاشية مسند احمد)

الحديث (۲۶۸۵) ۱

ترجمہ: رسول اللہ صلی اللہ علیہ وسلم نے تین عمرے کئے (مسند احمد)
یعنی نبی صلی اللہ علیہ وسلم نے حج کے عمرے کے علاوہ تین عمرے کئے۔
اور جلیل القدر تابعی حضرت ابراہیم نخعی رحمہ اللہ سے مرسل روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ اعْتَمَرَ أَرْبَعَ عُمَرٍ، وَحَجَّ حَجَّةً
وَاحِدَةً، قَرَنَ مَعَهَا إِحْدَى عُمَرِهِ الْأَرْبَعِ (الآثار لابى يوسف) ۲

ترجمہ: نبی صلی اللہ علیہ وسلم نے چار عمرے کئے، اور ایک حج کیا، ان چار عمروں
میں سے ایک عمرہ حج کے ساتھ کیا (آثار لابى يوسف)

مذکورہ احادیث و روایات سے معلوم ہوا کہ نبی صلی اللہ علیہ وسلم نے مجموعی طور پر چار عمرے
کئے تھے، جن میں حج کے ساتھ کیا ہوا عمرہ بھی داخل ہے۔ واللہ اعلم۔

نبی صلی اللہ علیہ وسلم کی حج اور عمرہ کرنے کی وصیت

حضرت ابن عمر رضی اللہ عنہ سے روایت ہے کہ:

جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: أَوْصِنِي، قَالَ: تَعْبُدُ
اللَّهَ وَلَا تُشْرِكُ بِهِ شَيْئًا، وَتُقِيمُ الصَّلَاةَ، وَتُؤْتِي الزَّكَاةَ، وَتَصُومُ
شَهْرَ رَمَضَانَ، وَتَحُجُّ الْبَيْتَ وَتَعْتَمِرُ، وَتَسْمَعُ وَتَطِيعُ (مستدرک

حاکم، ج ۱ ص ۱۱۶، رقم الحديث ۱۶۵، كتاب الايمان) ۳

ترجمہ: ایک آدمی نبی صلی اللہ علیہ وسلم کے پاس آیا، اور اس نے عرض کیا کہ مجھے

۱ قال شعيب الارنؤوط: حسن لغيره (حاشية مسند احمد)

۲ رقم الحديث ۴۸۶، باب القران، وما يجب عليه من الطواف والسعي.

۳ قال الحاكم: هذا حديث صحيح على شرط الشيخين، فإن رواه عن آخرهم ثقات ولم

يخرجاه توكيا لما.

وقال الذهبي في التلخيص: على شرطهما.

کوئی وصیت فرمادیتے، تو نبی صلی اللہ علیہ وسلم نے فرمایا کہ آپ اللہ کی عبادت کیجئے، اور اللہ کے ساتھ کسی چیز کو شریک نہ کیجئے، اور نماز قائم کیجئے، اور زکاۃ ادا کیجئے، اور رمضان کے مہینے کے روزے رکھیے، اور بیٹ اللہ کا حج اور عمرہ کیجئے، اور آپ (حق بات) سنیے، اور اطاعت کیجئے (حاکم)

اس حدیث میں نبی صلی اللہ علیہ وسلم نے دوسرے اعمال کے ساتھ عمرہ کی بھی وصیت فرمائی، جس سے عمرہ کی اہمیت و فضیلت معلوم ہوئی۔

عمرہ سے گناہوں کی مغفرت

حضرت ابو ہریرہ رضی اللہ عنہ سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا، وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ (بخاری) ۱

ترجمہ: رسول اللہ صلی اللہ علیہ وسلم نے فرمایا کہ دو عمرے اپنے درمیان والے (صغیرہ) گناہوں کا کفارہ ہو جاتے ہیں، اور حج مبرور (مقبول) کا بدلہ صرف جنت ہے (بخاری)

حضرت عامر بن ربیعہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا مِنَ الذُّنُوبِ، وَالْخَطَايَا، وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ (مسند احمد، رقم الحديث ۱۵۷۰۱) ۲

ترجمہ: رسول اللہ صلی اللہ علیہ وسلم نے فرمایا کہ دو عمرے اپنے درمیان والے (صغیرہ) گناہوں اور خطاؤں کا کفارہ ہو جاتے ہیں، اور حج مبرور (مقبول) کا

۱ رقم الحديث ۱۷۷۳، ابواب العمرة، باب وجوب العمرة وفضلها.

۲ قال شعيب الارنؤوط: صحيح لغيره (حاشية مسند احمد)

بدلہ صرف جنت ہے (مسند احمد)

ان احادیث سے عمرہ کرنے کی فضیلت معلوم ہوئی۔

اور یہ بھی معلوم ہوا کہ فی نفسہ ایک سے زیادہ مرتبہ عمرے کرنا نہ صرف یہ کہ جائز ہے، بلکہ باعثِ فضیلت بھی ہے، خواہ وہ عمرے الگ الگ سفروں میں کیے جائیں، یا ایک ہی سفر میں کیے جائیں، اور خواہ ایک سال میں کیے جائیں، یا الگ الگ سالوں میں کئے جائیں۔

حج و عمرہ کے لئے نکل کر فوت ہونے والے کی فضیلت

حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ خَرَجَ حَاجًّا فَمَاتَ كُنِبَ لَهُ أَجْرُ الْحَاجِّ إِلَى يَوْمِ الْقِيَامَةِ، وَمَنْ خَرَجَ مُعْتَمِرًا فَمَاتَ كُنِبَ لَهُ أَجْرُ الْمُعْتَمِرِ إِلَى يَوْمِ الْقِيَامَةِ، وَمَنْ خَرَجَ غَازِيًا فَمَاتَ كُنِبَ لَهُ أَجْرُ الْغَازِيِ إِلَى يَوْمِ الْقِيَامَةِ (المعجم الأوسط للطبرانی) ۱

ترجمہ: رسول اللہ صلی اللہ علیہ وسلم نے فرمایا کہ جو شخص حج کے لئے نکلے، پھر (راستہ میں) فوت ہو جائے، اس کے لئے قیامت تک حج کا ثواب لکھا جائے گا اور جو شخص عمرہ کے لئے نکلے، پھر (راستہ میں) فوت ہو جائے، اس کے لئے قیامت

۱ رقم الحدیث ۵۳۲۱، ج ۵، ص ۲۸۲، باب المیم؛ مسند ابی یعلیٰ الموصلی، رقم الحدیث ۶۳۵۷۔ قال الہیثمی: رواہ أبو یعلیٰ وفیہ ابن إسحاق وهو مدلس، وبقیة رجالہ ثقات (مجمع الزوائد، تحت رقم الحدیث ۹۳۵۶)

وقال الالبانی: قلت: وقد وجدت له إسنادا آخر عن اللیثی، فقال یحییٰ بن صاعد فی "مجلسان من الأماالی (ق ۵۱/۲)" حدثنا عمرو بن علی قال: أخبرنا أبو معاویة الضریر قال: حدثنا هلال بن میمون الفلستانی عن عطاء بن یزید اللیثی به. وأخرجه أبو نعیم فی "أخبار أصبهان (۲۱/۲)" من طریق ابن صاعد به، لكنه قال: "الواسطی" بدل "الفلستانی"، وهو خطأ من الناسخ أو الطابع. قلت: وهذا إسناد جيد رجاله كلهم ثقات رجال الشیخین غیر هلال بن میمون الفلستانی، وثقه ابن معین وابن حبان، وقال النسائی: ليس به بأس. وأما أبو حاتم فقال: "ليس بالقوی، یکتب حدیثه (سلسلة الأحادیث الصحیحة وشیء من فقہها وفوائدها، تحت رقم الحدیث ۲۵۵۳)

تک عمرہ کا ثواب لکھا جائے گا اور جو شخص (شرعی) جہاد کے لئے نکلے، پھر (راستہ میں) فوت ہو جائے، اس کے لئے قیامت تک مجاہد کا ثواب لکھا جائے گا (طبرانی، ابویعلیٰ)
اس سے معلوم ہوا کہ جو شخص اخلاص کے ساتھ حج یا عمرہ کے لئے نکلے، اور پھر وہ فوت ہو جائے، خواہ اس نے ابھی حج یا عمرہ بھی نہ کیا ہو، تو وہ تا قیامت حج یا عمرہ کے ثواب کو پاتا رہے گا، جس سے حج کی فضیلت کے ساتھ ساتھ عمرہ کی فضیلت بھی ظاہر ہوئی۔

حج اور عمرہ کرنے والا، اللہ کا وفد ہے

حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: وَقَدْ لَاحَظْتُ الْغَازِيَّ وَ

الْحَاجَّ وَالْمُعْتَمِرُ (سنن النسائي) ۱

ترجمہ: رسول اللہ صلی اللہ علیہ وسلم نے فرمایا کہ اللہ کے وفد تین ہیں، ایک غازی

(یعنی اللہ کے راستے میں جہاد کرنے والا) دوسرے حج کرنے والا، تیسرے عمرہ

کرنے والا (نسائی: ابن حبان)

اللہ کا وفد ہونے سے مراد، اللہ کے نزدیک ان کا قابلِ اکرام اور قابلِ تعظیم ہونا ہے، جس سے

عمرہ کی فضیلت بھی معلوم ہوئی۔ ۲

۱۔ رقم الحدیث ۲۶۲۵، کتاب مناسک الحج، باب فضل الحج، السنن الكبرى للنسائي، رقم

الحدیث ۳۵۹۱، صحیح ابن حبان، رقم الحدیث ۳۶۹۲، مستدرک حاکم، رقم الحدیث ۱۶۱۱۔

قال الحاكم: هذا حديث صحيح على شرط مسلم، ولم يخرجاه.

قال شعيب الاثرني: حديث صحيح، إسناده على شرط مسلم، رجاله رجال الشيخين غير مخرمة بن بكير بن عبد الله بن الأشج، فمن رجال مسلم (حاشية ابن حبان)

۲ (وعنه) أي عن أبي هريرة (قال سمعت رسول الله - صلى الله عليه وسلم - يقول: وفد الله

ثلاثة) أي ثلاثة أشخاص أو أجناس، (الغازي) أي المجاهد مع الكفار لإعلاء الدين، (والحاج

والمعتمر) المتميزون عن سائر المسلمين بتحمل المشاق البدنية، والمالية، ومفارقة الأهلين، وفي

النهاية الوفد القوم يجتمعون ويردون البلاد، أو يقصدون الرؤساء للزيارة، أو استرفادا وغير ذلك،

والحاصل أنهم قوم معظّمون عند الكرماء، ومكرّمون عند العظماء، تعطى مطالبهم وتقضى

مآربهم (مرواة المفاتيح، ج ۵ ص ۷۵، ۱، كتاب المناسك)

حج اور عمرہ خواتین کا جہاد ہے

حضرت عائشہ رضی اللہ عنہا سے روایت ہے کہ:

قُلْتُ: يَا رَسُولَ اللَّهِ عَلَى النِّسَاءِ جِهَادٌ؟ قَالَ: نَعَمْ، عَلَيْهِنَّ جِهَادٌ، لَا

قِتَالٌ فِيهِ: الْحُجُّ وَالْعُمْرَةُ (سنن ابن ماجہ) ۱

ترجمہ: میں نے عرض کیا کہ اے اللہ کے رسول! کیا عورتوں پر جہاد ہے؟ تو رسول

اللہ صلی اللہ علیہ وسلم نے فرمایا کہ بے شک ان پر ایسا جہاد ہے، کہ جس میں قتال

نہیں (اور وہ) حج اور عمرہ ہے (ابن ماجہ)

حضرت ابو ہریرہ رضی اللہ عنہ سے روایت ہے کہ:

عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: جِهَادُ الْكَبِيرِ، وَالصَّغِيرِ،

وَالضَّعِيفِ، وَالْمَرْأَةِ: الْحُجُّ، وَالْعُمْرَةُ (سنن نسائی) ۲

ترجمہ: رسول اللہ صلی اللہ علیہ وسلم نے فرمایا کہ بوڑھے اور بچے اور ضعیف اور

عورت کا جہاد حج اور عمرہ کرنا ہے (نسائی)

مطلب یہ ہے کہ ضعیف مرد حضرات اور عورتیں، جن کو شرعی جہاد کرنا مشکل ہوتا ہے، ان کو حج

اور عمرہ کر کے شرعی جہاد کا اجر و ثواب حاصل ہو جاتا ہے، پس اس سے حج اور عمرہ کی اہمیت

و فضیلت معلوم ہوئی کہ ان کو عورتوں، بوڑھوں اور ضعیفوں کا جہاد قرار دیا گیا ہے۔

۱ رقم الحدیث ۲۹۰۱، کتاب المناسک، باب الحج، جہاد النساء، واللفظ لہ، مسند احمد، رقم الحدیث ۲۴۴۶۳۔

قال شعيب الارنؤوط: إسناده صحيح (حاشية سنن ابن ماجه و مسند احمد)

۲ رقم الحدیث ۲۶۲۶، کتاب مناسک الحج، باب فضل الحج، واللفظ لہ، المعجم الاوسط للطبرانی، رقم الحدیث ۸۷۵۱۔

قال المنذرى: رواه النسائي بإسناد حسن (الترغيب والترهيب، ج ۲ ص ۱۰۵)

حج کے لئے عمرہ کا سر کے مثل ہونے کی حیثیت

ایک حدیث میں یہ مضمون آیا ہے کہ عمرہ کا درجہ حج کے لئے ایسا ہے، جیسا کہ جسم کے لئے سر ہوتا ہے، اور روزہ کے لئے زکاۃ ہوتی ہے۔

مگر اس حدیث کی سند شدید ضعیف اور ناقابل اعتبار قرار دی گئی ہے۔ ۱

حج سے پہلے عمرہ کی ممانعت کی حیثیت

ایک حدیث میں یہ مضمون آیا ہے کہ رسول اللہ صلی اللہ علیہ وسلم نے حج سے پہلے عمرہ کرنے سے منع فرمایا ہے۔ ۲

۱ (العمرۃ فی الحج بمنزلۃ الرأس من الجسد وبمنزلۃ الزکاۃ من الصیام) فیہ إشارة إلی وجوب العمرۃ فلا یکفی الحج عن العمرۃ ولا عکسہ (فر عن ابن عباس) وفیہ إسماعیل بن أبی زیاد وهم ثلاثة قد رمی کل منهم بالکذب وجویر قال الذہبی: قال الدارقطنی متروک (فیض القدر للمناوی، تحت رقم الحدیث ۵۷۳۶)

۲ حدثنا أحمد بن صالح، حدثنا عبد الله بن وهب، أخبرني حيوة، أخبرني أبو عيسى الخراساني، عن عبد الله بن القاسم، عن سعيد بن المسيب، أن رجلا من أصحاب النبي صلى الله عليه وسلم، أتى عمر بن الخطاب رضى الله عنه، فشهد عنده أنه سمع رسول الله صلى الله عليه وسلم في مرضه الذي قبض فيه ينهاى عن العمرۃ قبل الحج (ابوداؤد، رقم الحدیث ۱۷۹۳)

قال شعيب الارنؤوط: ضعيف، وقال ابن القطن في "الوهم والإيهام: ۳/۳۵۱" أبو عيسى الخراساني مجهول، وعبد الله بن القاسم وأبوہ أيضاً لا تعرف أحوالهما، وأعله المنذرى بالانقطاع، فقال: سعيد بن المسيب لم يصح سماعه من عمر بن الخطاب، وقال الخطابي: في إسناده الحديث مقال، وقد اعتمر رسول الله -صلى الله عليه وسلم- عمرتين قبل حجه، والأمر الثابت المعلوم لا يترك بالأمر المظنون، وجواز ذلك إجماع من أهل العلم لم يذكر فيه خلاف. وقال ابن القيم: وهذا الحديث باطل ولا يحتاج تعليقه إلى عدم سماع ابن المسيب عن عمر، فإن ابن المسيب إذا قال: قال رسول الله، فهو حجة، قال الإمام أحمد: إذا لم يقبل سعيد بن المسيب عن عمر فمن يقبل.

وقال أبو محمد بن حزم: هذا حديث في غاية الوهى والسقوط، لأنه مرسل عن من لم يسم، وفيه ثلاثة مجهولون: أبو عيسى الخراساني، وعبد الله بن القاسم، وأبوہ.

وأخرجه البيهقي في "سننه ۱۹/۵" من طريق أبي داود، بهذا الإسناد (حاشية ابى داؤد)

مگر اولاً تو اس حدیث کی سند ضعیف ہے۔

اور دوسرے صحیح احادیث میں نبی صلی اللہ علیہ وسلم سے حج سے پہلے عمرہ کرنا ثابت ہے۔

اس لئے یہ حدیث صحیح احادیث کے بھی خلاف ہوئی۔ ۱

البتہ اگر اس حدیث کا یہ مطلب مراد لیا جائے، کہ جس پر حج فرض ہو، اور اس کو حج کرنے سے کوئی عذر بھی نہ ہو، تو اسے حج کا فرض ترک کر کے عمرہ کرتے رہنا منع ہے، تو اس حد تک اس

حدیث کا مفہوم درست ہو سکتا ہے۔ ۲

۱۔ حدثنا أحمد بن محمد، أخبرنا عبد الله، أخبرنا ابن جريج، أن عكرمة بن خالد،

سأل ابن عمر رضی اللہ عنہما، عن العمرة قبل الحج؟ فقال: لا بأس، قال عكرمة: قال

ابن عمر: اعتمر النبي صلی اللہ علیہ وسلم قبل أن يحج (بخاری، رقم الحديث ۱۷۷۷)

قال الخطابي: وفي إسناده مقال (فيض القدير للمناوي، تحت رقم الحديث ۹۴۱۵)

فإن قلت: روى أبو داود عن سعيد بن المسيب أن رجلا من الصحابة أتى عمر، رضی اللہ تعالیٰ عنہ، فشهد عنده أنه سمع رسول الله صلی اللہ علیہ وسلم ينهى عن المتعة قبل الحج؟ قلت: أجيب عن هذا بأنه حالة مخالفة للكتاب والسنة والإجماع، كحديث أبي ذر، بل هو أدنى حالا منه، فإن في إسناده مقالا (عمدة القارى شرح صحيح البخارى، ج ۹ ص ۱۹۹، باب التمتع والإقرا والإفراد بالحج وفسخ الحج لمن لم يكن معه هدى)

۲۔ (ينهى عن العمرة قبل الحج)، ومعلوم أن العمرة قبل الحج ثابتة بالأحاديث الكثيرة، والنبي صلی اللہ علیہ وسلم اعتمر قبل الحج، وعمره كانت قبل أن يحج، فقد اعتمر ثلاث عمر قبل الحج، واعتمر مع حجته الذى قرنهما معها، بل إن الذين كانوا معه وكانوا قارين ومفردين وليس معهم هدى أمرهم أن يفسخوا إحرامهم إلى العمرة، فيكونون متمتعين، فعلى هذا فهذا المعنى لا يستقيم ولا يصح، ولا تعارض بمثل هذه الأحاديث الأحاديث الأخرى؛ اللهم إلا أن يكون المقصود من ذلك أن الإنسان يأتي بالحج أولا، فهذا له وجه، ولكن لا مانع أن يعتمر الإنسان ولو لم يحج، ولا يعول على هذا الحديث الذى فيه أنه إذا لم يكن قد حج فلا يعتمر، بل يحج أولا ثم يعتمر، ولو أراد أن يعتمر قبل ذلك فليس له ذلك، فهذا ليس بصحيح، بل إذا تيسر له أن يعتمر فليعتمر ولو لم يحج، وإذا تيسر له الحج فليحج، والعمرة واجبة والحج واجب، ومتى استطاع الإنسان أن يؤدي واجبا من الواجبات المكلف بها سواء كان حجاً أو عمرة فعل وبأدر، وعلى هذا: فهذا الحديث لا يحتج به؛ لأن فيه من لا يصلح للاحتجاج به، وفيه أيضا انقطاع بين سعيد بن المسيب وعمر، فإن سعيداً لم يسمع من عمر رضی اللہ تعالیٰ عنه وأرضاه (شرح سنن ابى داود للعباد، كتاب الحج، شرح حديث: أن رسول الله صلی اللہ علیہ وسلم نهى عن العمرة قبل الحج)

حجرا نہ سے ستر نبیوں کے عمرہ کرنے کی حیثیت

۱۔ ایک روایت میں یہ مضمون آیا ہے کہ حجرا نہ (مقام) سے ستر نبیوں نے عمرہ کیا ہے۔ ۲۔ مگر اس حدیث کی سند میں ضعف پایا جاتا ہے، لہذا اس کے ثبوت پر اعتقاد نہ رکھنا چاہئے۔

عمرہ کرنے سے حج فرض ہونے کا مسئلہ

کوئی ایسا شخص جس نے فرض حج ادا نہ کیا ہو، اگر مثلاً رمضان میں یا اس سے پہلے عمرہ کرنے یا کسی اور کام کی غرض سے حرم شریف یا اس کے قُرب وجوار میں چلا گیا، اور اس کے وہاں قیام کے دوران شوال کا مہینہ شروع ہو گیا، یا کوئی شخص شوال یا ذوالقعدہ کے مہینے میں عمرہ وغیرہ کرنے کی غرض سے حرم شریف چلا گیا، اور اس کے پاس وہاں حج کرنے تک قیام و طعام کے اخراجات موجود ہیں، مگر حکومت کی طرف سے اس کو حج کرنے تک قیام کی اجازت نہ ملی، اور اسے قانونی مجبوری کی وجہ سے واپس آنا پڑا، تو مذکورہ صورت میں امام ابوحنیفہ رحمہ اللہ کے ظاہر مذہب کے مطابق اس پر خود حج کرنا یا کسی دوسرے کے ذریعہ سے حج بدل کرانا فرض نہ ہوگا۔ جبکہ امام ابوحنیفہ رحمہ اللہ کے علاوہ بعض دیگر حضرات کے نزدیک اس پر حج فرض ہو جائے گا، اور اس کو کسی بھی طرح حج کرنا یا دوسرے کے ذریعہ سے حج بدل کرانا یا فوت ہونے سے پہلے حج بدل کی وصیت کرنا ضروری ہوگا۔

(تفصیل کے لئے ملاحظہ ہو، ہماری دوسری کتاب ”ماو ذی قعدہ اور حج کے فضائل و احکام“)

۱۔ أخبرنا موسى بن داود. أخبرنا ابن لهيعة عن عياض بن عبد الرحمن عن محمد بن جعفر: (أن النبي -صلى الله عليه وسلم -اعتمر من الجعرانة وقال: اعتمر منها سبعون نبياً) (الطبقات الكبرى لابن سعد، ج ۲ ص ۱۳۰)

۲۔ کیونکہ اس روایت کے ایک راوی محمد بن جعفر ہیں، جو کہ مجہول معلوم ہوتے ہیں، اور یہ نبی صلی اللہ علیہ وسلم سے براہ راست روایت کر رہے ہیں، اور ابن لہیعہ پر بھی محدثین کا کلام ہے۔

البتہ نبی صلی اللہ علیہ وسلم کا حجرا نہ سے عمرہ کرنا صحیح احادیث سے ثابت ہے، تفصیل کے لئے ملاحظہ ہو، ہماری دوسری کتاب ”مناسک حج کے فضائل و احکام“

(فصل نمبر ۲)

عمرہ کے بنیادی احکام

عمرہ کا طریقہ اور اس سے متعلق احکام ذکر کرنے سے پہلے عمرہ کے بنیادی احکام ذکر کئے جاتے ہیں۔

عمرہ واجب ہے یا سنت؟

اس بات میں تو شبہ نہیں کہ عمرہ، حج کی طرح کا فریضہ نہیں ہے، بلکہ حج سے نیچے درجہ کا عمل ہے، لیکن کیا عمرہ کرنا سنت ہے یا واجب؟ تو اس میں فقہائے کرام کی آراء مختلف ہیں، جس کی وجہ اس سلسلہ میں احادیث و روایات کا مختلف ہونا ہے، اس کی ذیل میں کچھ تفصیل ذکر کی جاتی ہے۔

حضرت ابو امامہ رضی اللہ عنہ سے روایت ہے کہ نبی صلی اللہ علیہ وسلم نے فرمایا کہ:

مَنْ مَشَى إِلَى صَلَاةٍ مَكْتُوبَةٍ وَهُوَ مُتَطَهَّرٌ كَانَ لَهُ كَأَجْرِ الْحَاجِّ الْمُحْرِمِ، وَمَنْ مَشَى إِلَى سُبْحَةِ الضُّحَى كَانَ لَهُ كَأَجْرِ الْمُعْتَمِرِ

(مسند احمد، رقم الحدیث ۲۲۳۰۴) ۱

ترجمہ: جو شخص فرض نماز کی طرف پاکی کی حالت میں چلا، تو اس کو احرام کی حالت میں حج کرنے والے کی طرح کا اجر حاصل ہوتا ہے، اور جو شخص چاشت کی نماز کے لئے چلا، تو اس کو عمرہ کرنے والے کی طرح کا اجر حاصل ہوتا ہے (مسند احمد)

اس حدیث میں فرض نماز کے لئے جانے کا اجر حاجی کی طرح، اور چاشت کی نماز کے لئے جانے کا اجر عمرہ کی طرح بیان کیا گیا ہے۔

۱ قال شعيب الارنؤوط: حديث صحيح، وهذا إسناد حسن (حاشية مسند احمد)

اسی طرح احادیث میں مدینہ منورہ کی مسجد قباء میں نماز پڑھنے کا اجر عمرہ کے برابر قرار دیا گیا ہے۔ ۱

اور چاشت کی نماز اور اسی طرح مسجد قباء میں نماز پڑھنا فرض درجے کا عمل نہیں ہے، بلکہ سنت و مستحب درجہ کا عمل ہے۔

جس سے بعض فقہائے کرام نے یہ استدلال کیا ہے کہ عمرہ فرض سے نیچے درجے کا عمل ہے، جو کہ سنت ہے۔

حضرت جابر رضی اللہ عنہ سے روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ سُئِلَ عَنِ الْعُمْرَةِ أَوْ اجِبَةٌ هِيَ؟ قَالَ:
لَا، وَأَنْ تَعْتَمِرُوا هُوَ أَفْضَلُ (ترمذی) ۲

۱ عن عبد الحميد بن جعفر، قال: حدثنا أبو الأبرد، مولى بنى خطمة، أنه سمع أسيد بن ظهير الأنصاري، وكان من أصحاب النبي صلى الله عليه وسلم يحدث، عن النبي صلى الله عليه وسلم قال: الصلاة في مسجد قباء كعمرة، وفي الباب عن سهل بن حنيف، حديث أسيد حديث حسن صحيح (ترمذی) رقم الحديث ۳۲۳، باب ما جاء في الصلاة في مسجد قباء

۲ رقم الحديث ۹۳۱، ابواب الحج، باب ما جاء في العمرة أو اجبة هي أم لا؟ مسند احمد، رقم الحديث ۱۲۳۹۷.

قال الترمذی: هذا حديث حسن صحيح. وهو قول بعض أهل العلم قالوا: العمرة ليست بواجبة، وكان يقال: هما حجان الحج الأكبر يوم النحر، والحج الأصغر العمرة. وقال الشافعي: "العمرة سنة، لا نعلم أحدا رخص في تركها، وليس فيها شيء ثابت بأنها تطوع، وقد روى عن النبي صلى الله عليه وسلم بإسناد وهو ضعيف، لا تقوم بمثله الحجة، وقد بلغنا عن ابن عباس أنه كان يوجبها: كله كلام الشافعي.

وقال شعيب الارنؤوط: إسناده ضعيف، الحجاج بن أرطاة مدلس وقد، عنن. وأخرجه ابن أبي شيبة في "المصنف - الجزء الذي نشره العمري" ص ۲۲۰، وأبو يعلى (۱۹۳۸) والبيهقي ۲/۲۸۶ من طريق أبي معاوية، بهذا الإسناد.

وأخرجه الترمذی (۹۳۱) وابن خزيمة (۳۰۶۸) والدارقطنی ۴/۲۸۵ و ۲۸۶، والبيهقي ۳/۳۲۹ من طرق، عن الحجاج بن أرطاة، به. قال الترمذی: حسن صحيح! وسيأتي عن معمر بن سليمان، عن حجاج بن أرطاة برقم (۱۲۸۴۵)

﴿تقیہ حاشیاء گلے صفحہ پر ملاحظہ فرمائیں﴾

ترجمہ: نبی صلی اللہ علیہ وسلم سے عمرہ کے بارے میں سوال کیا گیا کہ کیا وہ واجب ہے؟ تو نبی صلی اللہ علیہ وسلم نے فرمایا کہ نہیں، البتہ تم عمرہ کرو، تو بہت فضیلت کا باعث ہے (ترمذی)

اس حدیث کی سند پر بعض محدثین نے کلام کیا ہے، لیکن بہر حال عمرہ کے فرض سے کم درجہ کا عمل ہونے کی تائید اس سے پہلی حدیث اور بعض دیگر روایات سے ہوتی ہے، جن میں سے بعض کی اسناد فی نفسہ ضعیف یا شدید ضعیف ہیں۔ ۱

﴿گزشتہ صفحے کا بقیہ حاشیہ﴾

وأخرجه ابن عدی فی "الکامل/ ۲۵۰۷" من طریق نوح بن أبی مریم، عن ابن المنکدر، به. وقال: وهذا یعرف بالحجاج بن أرتاة، عن محمد بن المنکدر، ولعل نوحا سرقه منه. قلنا: ونوح بن أبی مریم متهم.

وأخرجه موقوفاً البیهقی ۳۹/۲ من طریق یحیی بن أبیوب، عن ابن جریر والحجاج، عن محمد بن المنکدر، عن جابر بن عبد اللہ أنه سئل عن العمرة أواجبة فریضة کفریضة الحج. قال: لا، وأن تعتمر خیر لک. قال البیهقی: هذا هو المحفوظ عن جابر، موقوف غیر مرفوع، وروی عن جابر مرفوعاً بخلاف ذلك وكلاهما ضعیف. قلنا: یشیر إلی حدیث عطاء عن جابر الآتی.

وأخرجه الطبرانی فی "الصغیر (۱۰۱۵)" والدارقطنی ۲۸۶/۲، والبیهقی ۳۸/۳-۳۹ من طرق عن سعید بن عفیر، عن یحیی بن أبیوب العاقفی، عن عبید اللہ بن المغیرة، عن أبی الزبیر، عن جابر، به، مرفوعاً. وإسناده جید لولا عنعنة أبی الزبیر المکی.

وخالفه ابن جریر، فرواه ابن خزیمة (۳۰۶۷) عن عبد اللہ بن سعید الأشج، عن أبی خالد الأحمر، عن ابن جریر، عن أبی الزبیر، عن جابر قال: لیس من خلق اللہ أحد إلا وعلیه عمرة واجبة. لکن فیہ عنعنة ابن جریر وأبى الزبیر (حاشیة مسند احمد)

۱۔ حدثنا هشام بن عمار قال: حدثنا الحسن بن یحیی الخشنی قال: حدثنا عمر بن قیس قال: أخبرنی طلحة بن یحیی، عن عمه إسحاق بن طلحة، عن طلحة بن عبید اللہ، أنه سمع رسول اللہ صلی اللہ علیہ وسلم یقول: الحج جهاد، والعمرة تطوع (سنن ابن ماجہ، رقم الحدیث ۲۹۸۹، کتاب المناسک، باب العمرة)

قال شعيب الارنؤوط: إسناده ضعیف جداً، الحسن بن یحیی الخشنی ضعیف، وشيخه عمر بن قیس -وهو المکی المعروف بسندل- متروک. وسئل أبو حاتم کما فی "العلل ۱/۲۸۶" عن هذا الحدیث فقال: حدیث باطل. وقال الشافعی: لیس فی العمرة شیء ثابت بأنها تطوع، ونقله عنه الترمذی فی "سننه". وأخرجه الطبرانی فی "الأوسط (۶۷۱۹)" من طریق هشام بن عمار، بهذا الإسناد. ووقع فی إسناده خطأ، یصحح من هنا. وأخرج ابن أبی شیبة فی "المصنف" ص ۲۲۳

﴿بقیہ حاشیہ گلے صفحے پر ملاحظہ فرمائیں﴾

حضرت ابن عمر رضی اللہ عنہ، اور جلیل القدر تابعین حضرت مجاہد، حضرت سعید بن جبیر، حضرت عطاء، حضرت مسروق، حضرت حسن اور حضرت ابن سیرین رحمہم اللہ سے عمرہ کا واجب ہونا مروی ہے۔ ۱

﴿گزشتہ صفحے کا بقیہ حاشیہ﴾ (نشرة العمروی) عن جریر عن معاویة بن إسحاق، عن أبي صالح ماهان رفعه "الحج جهاد والعمرة تطوع" وهو مرسل. وأخرجه ابن قانع كما في "نصب الریة" ۱۵۰/۳ "فوصله بذكر أبي هريرة فوهم. وانظر ما سلف برقم (۲۹۰۲) (حاشیة سنن ابن ماجہ) حدثنا محمد بن أبي زرعة، ثنا هشام بن عمار، نا الحسن بن يحيى الخشني، حدثني طلحة بن موسى، عن عمه إسحاق بن طلحة، عن طلحة بن عبيد الله، أنه سمع النبي صلى الله عليه وسلم يقول: الحج جهاد، والعمرة تطوع. لا يروى عن طلحة إلا بهذا الإسناد، تفرد به: هشام بن عمار "المعجم الاوسط للطبراني، رقم الحديث ۶۷۲۳" حدثنا أحمد بن الجعد، ثنا محمد بن بكار، ثنا محمد بن الفضل بن عطية، عن سالم الأفطس، عن سعيد بن جبیر، عن ابن عباس، عن النبي صلى الله عليه وسلم قال: "الحج: الجهاد، والعمرة: تطوع" (المعجم الكبير للطبراني، رقم الحديث ۱۲۲۵۲) قال الهيثمي: رواه الطبراني في الكبير، وفيه محمد بن الفضل بن عطية، وهو كذاب (مجمع الزوائد، رقم الحديث ۵۲۵۲)

حدثنا جریر، عن معاویة بن إسحاق، عن أبي صالح ماهان، قال: قال رسول الله صلى الله عليه وسلم: الحج جهاد، والعمرة تطوع (مصنف ابن ابی شیبہ، رقم الحديث ۱۳۸۲۷، باب من قال العمرة تطوع)

عبد الرحمن بن قيس، أبو صالح الحنفي الكوفي أخو طليق بن قيس. وزعم إسحاق بن راهويه أن أبا صالح الحنفي هو ماهان الحنفي، وأنكر ذلك النسائي وغيره. روى عن: حذيفة بن اليمان، وسعد بن أبي وقاص، وأخيه طليق بن قيس الحنفي، وعبد الله بن عباس، وعبد الله بن مسعود، وعلى بن أبي طالب (د س) وأبيه قيس الحنفي، وأبي سعيد الخدري (س) وأبي مسعود البدری، وأبي هريرة (س) وعائشة. روى عنه: إسماعيل بن أبي خالد، وإسماعيل بن سالم، وأبو بشر بيان بن بشر، وسعيد بن مسروق الثوري، وضرار بن مرة أبو سنان الشيباني (س) وعمار الدهني، وعمرو بن مرة، وأبو عون محمد بن عبيد الله الثقفي (م د س) ومعاوية بن إسحاق بن طلحة بن عبيد الله، وميسرة بن حبيب النهدي، وهارون بن سعد الجعفي. قال إسحاق بن منصور، عن يحيى بن معين: أبو صالح الحنفي ثقة. وذكره ابن حبان في كتاب "الثقات" روى له مسلم، وأبو داود، والنسائي (تهذيب الكمال، ج ۱ ص ۳۶۰ تا ۳۶۲)

۱ عن نافع، عن ابن عمر، قال: ليس من خلق الله تعالى أحد إلا وعليه حجة وعمرة واجبتان (مصنف ابن ابی شیبہ، رقم الرواية ۱۳۸۳۵، باب من كان يرى العمرة فريضة)

﴿بقیہ حاشیہ گلی صفحہ پر ملاحظہ فرمائیں﴾

اور حضرت عبداللہ بن مسعود رضی اللہ عنہ اور جلیل القدر تابعین حضرت امام شعبی اور حضرت ابراہیم نخعی رحمہما اللہ سے عمرہ کا سنت ہونا مروی ہے۔ ۱

اور حضرت حماد رحمہ اللہ سے اس کے واجب ہونے میں اختلاف کا قول مروی ہے۔ ۲
بہر حال زندگی میں ایک مرتبہ عمرہ کرنا واجب ہے، یا سنت، یہ فقہی اختلاف تو اپنی جگہ ہے۔
لیکن اس میں شک نہیں کہ عمرہ بھی عظیم الشان عمل ہے، اور اسی وجہ سے بعض آثار میں عمرہ کو حج اصغر قرار دیا گیا ہے۔

چنانچہ حضرت عبداللہ بن مسعود رضی اللہ عنہ سے صحیح سند کے ساتھ روایت ہے کہ:

وَالْحَجُّ الْأَكْبَرُ، وَالْعُمْرَةُ الْحَجُّ الْأَصْغَرُ (المعجم الكبير للطبرانی) ۳
ترجمہ: اور حج ”حج اکبر“ ہے، اور عمرہ ”حج اصغر“ ہے (طبرانی، بیہقی)

﴿ گزشتہ صفحے کا بقیہ حاشیہ ﴾

عن لیث ، عن عطاء ، و طاووس ، و مجاهد ؛ قالوا : واجبة (ایضاً ، رقم الروایة ۱۳۸۳۲)
عن عبد الملك ، قال : سئل سعید بن جبیر عن العمرة ، واجبة هی ؟ قال : نعم (ایضاً ،
رقم الروایة ۱۳۸۳۶)

عن ابن جریج ، قال : سئل سعید بن جبیر ، و علی بن حسین ، عن العمرة ، أواجبة هی ؟
فتلوا هذه الآية (وأتوا الحج والعمرة) (ایضاً ، رقم الروایة ۱۳۸۳۷)
عن أبی إسحاق ، عن مسروق ، قال : أمرتم بإقامة الحج والعمرة (ایضاً ، رقم
الروایة ۱۳۸۳۱)

عن یونس ، عن الحسن ، و محمد ، قالوا : العمرة واجبة (ایضاً ، رقم الروایة ۱۳۸۳۳)
۱ عن أبی معشر ، عن إبراهيم ، قال : قال عبد الله : الحج فريضة ، و العمرة
تطوع (مصنف ابن ابی شیبہ ، رقم الروایة ۱۳۸۲۸ ، باب من قال العمرة تطوع)
عن عبد الملك ، عن الشعبي ، قال : هی تطوع (ایضاً ، رقم الروایة ۱۳۸۲۹)
عن مغيرة ، عن إبراهيم ، قال : العمرة سنة ، و ليست بفريضة (ایضاً ، رقم الروایة
۱۳۸۳۱)

۲ عن شعبه ، قال : سألت حمادا عن العمرة ، واجبة هی ؟ قال : قد اختلف
فيها (مصنف ابن ابی شیبہ ، رقم الروایة ۱۳۸۳۰ ، باب من قال العمرة تطوع)

۳ رقم الحديث ۱۰۲۹۸ ، سنن البيهقي ، رقم الحديث ۸۷۶۸ .
قال الهيثمي : رواه الطبراني في الكبير ، و رجاله ثقات (مجمع الزوائد ، تحت رقم الحديث ۵۲۵۳ ،
ج ۳ ص ۲۰۵)

حضرت ابن عباس اور حضرت ابو بکر رضی اللہ عنہما اور بعض تابعین سے بھی اسی طرح کی روایات مروی ہیں۔ ۱

اس طرح کی مختلف روایات کی وجہ سے عمرہ کے واجب یا سنت ہونے میں بھی فقہائے کرام کا اختلاف ہے۔

فقہائے احناف کے نزدیک عمرہ، حج کی طرح کافر ایضاً نہیں ہے، کیونکہ قرآن و سنت میں جس طرح حج کی تاکید اور فرضیت کا ذکر آیا ہے، اس طرح کی تاکید اور فرضیت کا ذکر عمرہ کے متعلق نہیں آیا، البتہ بعض احادیث میں عمرہ کی تاکید و فضیلت آئی ہے، اور نبی صلی اللہ علیہ وسلم نے خود بھی عمرہ فرمایا ہے، اس لئے راجح یہ ہے کہ زندگی میں ایک مرتبہ عمرہ کرنا واجب یا سنت مؤکدہ ہے، اور سنت مؤکدہ کا درجہ اگرچہ واجب سے کم ہوتا ہے، لیکن واجب کے قریب ہوتا ہے، اس لئے سنت مؤکدہ اور واجب کے قول میں کوئی زیادہ فرق نہیں، تاکید دونوں میں کم و بیش درجہ کی موجود ہوتی ہے۔

اور اگر حج کے سفر میں ایک مرتبہ عمرہ بھی کر لیا جائے، خواہ حج سے پہلے تمتع کی صورت میں یا حج قرآن کی شکل میں، یا حج سے فراغت کے بعد، تو بھی عمرہ کے سنت یا واجب ہونے کا حکم پورا

۱ عن ابن عباس، قال: الحج الأكبر يوم النحر والحج الأصغر العمرة (سنن الدارقطني، رقم الحديث ۲۷۲۲)

عن حميد بن عبد الرحمن، أن أبا هريرة، قال: "بعثنى أبو بكر فيمن يؤذن يوم النحر بمنى أن لا يحج بعد العام مشرك، ولا يطوف بالبيت عريان، وإن يوم الحج الأكبر يوم النحر، والحج الأكبر الحج، والحج الأصغر العمرة (مسند الشاميين للطبراني، رقم الحديث ۳۰۶۷)

عن عكرمة، عن ابن عباس، قال: العمرة، الحجة الصغرى (مصنف ابن ابى شيبه، رقم الرواية ۱۳۸۳۹، باب من كان يرى العمرة فريضة)

عن منصور، عن مجاهد، قال: كان يقال: العمرة هي الحجة الصغرى (ايضاً، رقم الرواية ۱۳۸۴۵)

عن منصور، عن مجاهد، قال: العمرة الحج الأصغر (ايضاً، رقم الرواية ۱۳۸۴۷)

حدثنا سفيان، عن أبي إسحاق، قال: سألت عبد الله بن شداد عن الحج الأكبر؟ فقال: الحج الأكبر يوم النحر، والحج الأصغر العمرة (ايضاً، رقم الرواية ۱۳۸۴۳)

ہو جاتا ہے، اور پھر ایک مرتبہ کے بعد مزید عمرے کرنا نفل درجہ کا عمل کہلاتا ہے۔ ۱۔

۱۔ اور شافعیہ وغیرہ کے نزدیک بشرط قدرت زندگی میں ایک مرتبہ عمرہ کرنا فرض ہے۔

(والعمرة) فی العمر (مرة سنة مؤكدة) علی المذهب وصحح فی الجوهرة وجوبها. قلنا المأمور به فی الآیة الإلتزام وذلك بعد الشروع وبه نقول (وهی إحرام وطواف وسعی) وحلق أو تقصیر (الدر المختار)

مطلب أحكام العمرة (قوله والعمرة فی العمر مرة سنة مؤكدة) أى إذا أتى بها مرة فقد أقام السنة غیر مقید بوقت غیر ما ثبت النهی عنها فیہ إلا أنها فی رمضان أفضل هذا إذا أفردھا فلا ینافیہ أن القرآن أفضل لأن ذلك أمر یرجع إلى الحج لا العمرة.

فالحاصل: أن من أراد الإتیان بالعمرة علی وجه أفضل فیہ فبأن یقرن معه عمرة فتح، فلا یکره الإکتراث منها خلافاً لمالك، بل یرتحب علی ما علیہ الجمهور وقد قیل سبغ أسابیح من الأطوفة كعمرة شرح اللباب (قوله وصحح فی الجوهرة وجوبها) قال فی البحر واختاره فی البدائع وقال إنه مذهب أصحابنا، ومنهم من أطلق اسم السنة، وهذا لا ینافی الوجوب اهـ.

والظاهر من الروایة السنیة فإن محمداً نص علی أن العمرة تطوع اهـ ومال إلى ذلك فی الفتح وقال بعد سوق الأدلة تعارض مقتضیات الوجوب والنفل، فلا تثبت ویبقى مجرد فعله -علیه الصلاة والسلام- وأصحابه والتابعین، وذلك یوجب السنة فقلنا بها (قوله قلنا المأمور الخ) جواب عن سؤال مقدر أورده فی غایة البیان دلیلاً علی الوجوب، ثم أجاب عنه بما ذكره الشارح، ثم هذا مبنى علی أن المراد بالإلتزام تتمیم ذاتهما أى تتمیم أفعالهما أما إذا أريد به إكمال الوصف وعلیه ما نقله فی البحر من أن الصحابة فسرت الإلتزام بأن یحرم بهما من دويرة أهله، ومن الأماكن القاصیة فلا حاجة إلى الجواب للاتفاق علی أن الإلتزام بهذا المعنى غیر واجب فالأمر فیہ للندب إجماعاً فلا یدل علی وجوب العمرة فافهم (ردالمحتار، ج ۲ ص ۴۷۲، مطلب فی احکام العمرة)

(أما) الأول فقد اختلف فیها قال أصحابنا: إنها واجبة كصدقة الفطر والأضحیة والوتر، ومنهم من أطلق اسم السنة، وهذا الإطلاق لا ینافی الواجب وقال الشافعی: إنها فریضة. وقال بعضهم: هی تطوع (بدائع الصنائع، ج ۲، ص ۲۲۶، کتاب الحج، العمرة)

ذهب المالکیة وأكثر الحنفیة إلى أن العمرة سنة مؤكدة فی العمر مرة واحدة وذهب بعض الحنفیة إلى أنها واجبة فی العمر مرة واحدة علی اصطلاح الحنفیة فی الواجب.

والأظهر عند الشافعیة وهو المذهب عند الحنابلة أن العمرة فرض فی العمر مرة واحدة، ونص أحمد علی أن العمرة لا تجب علی المکی؛ لأن أركان العمرة معظمها الطواف بالبيت وهم یفعلونه فأجزأ عنهم.

استدل الحنفیة والمالکیة علی سنیة العمرة بأدلة منها: حدیث جابر بن عبد الله رضی الله عنهما قال: سئل رسول الله صلی الله علیه وسلم عن العمرة أواجبة هی؟ قال: لا، وأن تعتمروا هو أفضل، وبعید طلحة بن عبید الله رضی الله عنه: الحج جهاد والعمرة تطوع.

واستدل الشافعیة والحنابلة علی فرضیة العمرة بقوله تعالی: (وأتوموا الحج والعمرة لله)، أى:

﴿تقیہ حاشیاء گلے صفحہ پر ملاحظہ فرمائیں﴾

پھر ایک سے زیادہ مرتبہ عمرہ کرنا بھی جائز ہے، لیکن بعض حضرات کے نزدیک ایک مرتبہ عمرہ کرنے کے بعد مزید عمرے کرنے پر رقم خرچ کرنے کے بجائے اس رقم کو غریبوں اور مسکینوں پر صدقہ کرنا زیادہ فضیلت کا باعث ہے، خاص طور پر جبکہ غریبوں اور مسکینوں کی تعداد زیادہ ہو، یا وہ زیادہ مستحق ہوں، جیسا کہ آج کل بہت سے مقامات پر یہی صورت حال ہے۔ ۱

البتہ اگر نقلی درجہ کے عمرہ کا احرام باندھ لیا جائے، تو پھر اس عمرہ کو ادا کرنا ضروری ہو جاتا ہے۔ ۲

﴿ گزشتہ صفحے کا بقیہ حاشیہ ﴾

افعلوهما تامين، فيكون النص أمرا بهما فيدل على فرضية الحج والعمرة. وبحديث عائشة رضی اللہ تعالیٰ عنہا قالت: قلت: يا رسول الله هل على النساء جهاد؟ قال: نعم، عليهن جهاد لا قتال فيه: الحج والعمرة (الموسوعة الفقهية الكويتية، ج ۳۰، ص ۳۱۲، ۳۱۳، مادة "عمرة")

۱ (قولہ: فقالوا حج النفل أفضل من الصدقة) قال الرملى قال المرحوم الشيخ عبد الرحمن العمادى مفتى الشام فى مناسكہ وإذا حج حجة الإسلام فصدقة التطوع بعد ذلك أفضل من حج التطوع عند محمد والحج أفضل عند أبى يوسف وكان أبو حنيفة -رحمه الله -يقول بقول محمد فلما حج ورأى ما فيه من أنواع المشقات الموجبة لتضاعف الحسنات رجع إلى قول أبى يوسف اهـ. قلت قد يقال إن صدقة التطوع فى زماننا أفضل لما يلزم الحاج غالبا من ارتكاب المحظورات ومشاهدته لفواحش المنكرات وشح عامة الناس بالصدقات وتركهم الفقراء والأيتام فى حسرات ولا سيما فى أيام الغلاء وضيق الأوقات ويتعدى النفع لتضاعف الحسنات ثم رأيت فى متفرقات اللباب الجزم بأن الصدقة أفضل منه وقال شارحه القارى أى على ما هو المختار كما فى التجنيس ومنية المفتى وغيرهما ولعل تلك الصدقة محمولة على إعطاء الفقير الموصوف بغاية الفاقة أو فى حال المجاعة وإلا فالحج مشتمل على النفقة بل وزاد إن الدرهم الذى يتفق فى الحج بسبعمائة إنح قلت قد يقال ما ورد محمول على الحج الفرض على أنه لا مانع من كون الصدقة للمحتاج أعظم أجرا من سبعمائة منحة الخائف على البحر الراقى، ج ۲ ص ۳۳۳، كتاب الحج

۲ وأتموا الحج والعمرة لله أى اجعلوهما تامين إذا تصديتيم لأدائهما لوجه الله تعالى فلا دلالة فى الآية على أكثر من وجوب الإتمام بعد الشروع فيها وهو متفق عليه بين الحنفية والشافعية رضی اللہ تعالیٰ عنہم، فإن إفساد الحج والعمرة مطلقا يوجب المضى فى بقية الأفعال والقضاء، ولا تدل على وجوب الأصل (روح المعانى فى تفسير القرآن، ج ۱ ص ۳۷۵، سورة البقرة) أما ما ندب إليه الشارع من السنن فإن كان حجاً أو عمرة وشرع فيها وجب عليه الإتمام باتفاق، لقوله تعالى: (وأتموا الحج والعمرة لله). وإن كان غيرهما فإتمامه بعد الشروع فيه محل خلاف (الموسوعة الفقهية الكويتية، ج ۲۶ ص ۹۳، مادة "شروع")

عمرہ کے واجب یا سنت ہونے کی شرائط

گزشتہ تفصیل سے معلوم ہو چکا کہ زندگی میں ایک مرتبہ عمرہ کرنا واجب یا سنت ہے، اور عمرہ کے واجب یا سنت ہونے کے لئے وہی شرائط ہیں، جو حج فرض ہونے کی شرائط ہیں، یعنی مسلمان ہونا، عاقل ہونا، بالغ ہونا، آزاد ہونا، اور جسمانی طور پر عمرہ کے سفر کی استطاعت و قدرت کا ہونا، اور مالی طور پر بھی اتنی استطاعت کا ہونا کہ آنے جانے اور وہاں قیام کرنے کا خرچہ برداشت کر سکے، اور جن افراد کا نان و نفقہ اور کفالت اپنے ذمہ ہے، مثلاً بیوی بچے وغیرہ پیچھے ان کے نان و نفقہ کا بھی انتظام ہو، اور عورت کے لئے محرم کا ہونا، اور عدت کا نہ ہونا، وغیرہ بھی شرط ہے۔ ۱

جب کسی شخص میں یہ شرائط پائی جائیں، اور اس نے اس سے پہلے عمرہ نہ کیا ہو، خواہ الگ سے یا حج کے ساتھ، تو اس کو زندگی میں ایک مرتبہ عمرہ کرنا سنت مؤکدہ یا واجب ہوتا ہے۔ ۲

۱ البتہ بعض فقہاء عورت کو مامون قافلہ کے ساتھ فرض حج کی اجازت دیتے ہیں، ان شرائط کی تفصیل ہم نے اپنی دوسری کتاب ”ماہ ذیقعدہ اور حج کے فضائل“ میں ذکر کر دی ہے۔ محمد رضوان۔

۲ پھر اگر کسی عورت نے ایک مرتبہ عمرہ کر لیا، تو اس کے بعد مزید عمرہ کرنے کے لئے نفل حج کی طرح شوہر کی اجازت ضروری ہے، اور اگر ابھی تک عمرہ نہ کیا ہو، اور اس میں عمرہ کے سنت یا واجب ہونے کی شرائط پائی جائیں، تو شوہر کی اجازت ضروری نہیں۔

(وأما) شرائط وجوبها فهي شرائط وجوب الحج؛ لأن الواجب ملحق بالفرض في حق الأحكام، وقد ذكرنا ذلك في فصل الحج (بدائع الصنائع، ج ۲، ص ۲۲۷، شرائط وجوب العمرة) شروط فرضية العمرة عند القائلين بفرضيتها هي شروط فرضية الحج، وكذا على القول بوجوبها وسنتيتها. فيشترط لفرضية العمرة: العقل والإسلام، والبلوغ والحرية، والاستطاعة، والاستطاعة شرط لفرضية العمرة فقط، لكن لا يتوقف عليها سقوط الفرض عند من يقول بفرضية العمرة أو وجوبها، فلو اعتمر من لم تتوفر فيه شروط الاستطاعة صحت عمرته وسقط الفرض عنه.

وتلخص الاستطاعة في ملك الزاد والقدرة على آلة الركوب، وذلك بالنسبة للرجال والنساء. وتختص النساء بشرطين آخرين وهما: مصاحبة الزوج أو المحرم، وعدم العدة. ويجزء عند الشافعية رفقة نساء ثقات عوضاً عن المحرم أو الزوج في سفر الفرض.

أما البلوغ والحرية فهما شرطان لوجوب العمرة وإجزائها عن الفرض، فلو اعتمر الصبي أو العبد صحت عمرتهما، ولم يسقط فرضها عنهما عند البلوغ أو العتق. ﴿بقيہ حاشیہ اگلے صفحے پرلاحظ فرمائیں﴾

عمرہ ادا کرنے کی تین صورتیں

عمرہ تین طرح سے ادا کیا جاتا ہے، ایک تنہا عمرہ، جسے عربی زبان میں ’عمرہ مفردہ‘ کہا جاتا ہے۔

دوسرے حج تمتع کے ساتھ عمرہ، جس میں پہلے عمرہ کا احرام باندھا جاتا ہے، اور عمرہ سے فارغ ہو کر حلال ہو کر پھر اسی سال حج کا الگ سے احرام باندھ کر حج کیا جاتا ہے۔

تیسرے حج قرآن کے ساتھ عمرہ، جس میں ایک احرام کے ساتھ پہلے عمرہ اور پھر اسی احرام میں حج ادا کیا جاتا ہے۔

ان میں سے جس طریقہ کے ساتھ بھی عمرہ کر لیا جائے، تو اس سے عمرہ کے سنت یا واجب ہونے کا حکم پورا ہو جاتا ہے۔ ۱۔

﴿گزشتہ صفحے کا بقیہ حاشیہ﴾

وأما العقل والإسلام: فهما شرطان لوجوب العمرة وصحتها، فلا تجب العمرة على كافر، ولا مجنون ولا تصح منهما، لكن يجوز أن يحرم بالعمرة عن المجنون وليه ويؤدى المناسك عنه، ويحنيه محظورات الإحرام وهكذا، لكن لا يصلى عنه ركعتي الإحرام أو الطواف، بل تسقطان عنه عند الحنفية والمالكية، أما عند الشافعية فيصليهما عنه، وهو ظاهر كلام الحنابلة (الموسوعة الفقهية الكويتية، ج ۳۰ ص ۳۲۳، شروط فرضية العمرة، مادة ’’عمرة‘‘)

۱۔ اگر کسی میں عمرہ کے سنت یا واجب ہونے کی شرائط پائی جائیں، اور حج فرض ہونے کی شرائط نہ پائی جائیں، تو اسے حج کے بجائے عمرہ کرنا جائز ہے، اور اگر وہ عمرہ کو مؤخر کر کے حج کے سفر کے ساتھ عمرہ ادا کر لے، تو اس کی بھی گنجائش ہے۔

تتأدى العمرة على ثلاثة أوجه، وهي: (أ) أفراد العمرة: وذلك بأن يحرم بالعمرة أى: ينبوها ويلبى - دون أن يتبعها بحج - فى أشهر الحج، أو يحج ثم يعتمر بعد الحج، أو يأتى بأعمال العمرة فى غير أشهر الحج فهذه كلها أفراد للعمرة.

(ب) التمتع: وهو أن يحرم بالعمرة فى أشهر الحج ويأتى بأعمالها ويتحلل، ثم يحج، فىكون متمتعاً ويجب عليه هدى التمتع بالشروط المقررة للتمتع (ر: تمتع ف ۶ وحج ف ۳۷)

(ج) القران: وهو أن يحرم بالعمرة والحج معا فى إحرام واحد، فيأتى بأفعالهما مجتمعين، وتدخل أفعال العمرة فى الحج عند الجمهور، ويجزئه لهما طواف واحد وسعى واحد عندهم، ويظل محرماً حتى يتحلل بأعمال يوم النحر فى الحج. ومذهب الحنفية: أن القارن يطوف طوافين ويسعى سعيين طواف وسعى لعمرته،

﴿بقیہ حاشیہ الگے صفحے پر ملاحظہ فرمائیں﴾

دوسرے کے لئے عمرہ کرنا

جس طرح عمرہ خود اپنے لیے کرنا عبادت اور ثواب کا کام ہے، اسی طرح دوسرے کو ثواب پہنچانے کے لئے بھی عمرہ کرنا جائز ہے۔ ۱۔

اور اگر کوئی شخص عمرہ پر قادر تھا، مگر اس نے عمرہ کرنے میں کوتاہی کی، اور وہ عمرہ ادا نہیں کر سکا، یہاں تک کہ وہ عمرہ ادا کرنے سے قاصر و عاجز ہو گیا، اور آئندہ کے لئے اسے عمرہ کرنے کی قدرت نہ رہی، تو اسے حج بدل کی طرح دوسرے سے اپنا عمرہ کرانا یا عمرہ کی وصیت کرنا بھی جائز ہے، اور اس کے اخراجات بھی حج بدل کی طرح اس کے ذمہ ہیں، اور اگر اس نے وصیت نہ کی ہو، تب بھی اس کو ثواب پہنچانے کے لئے اپنے مال سے اس کے لئے عمرہ کرنا جائز ہے (تفصیل کے لئے ملاحظہ ہو، ہماری دوسری کتاب ”ماہ ذیقعدہ اور حج کے فضائل واحکام“) ۲۔

﴿گزشتہ صفحے کا بقیہ حاشیہ﴾ ثم طواف وسعی لحجه، ولا يتحلل بعد افعال العمرة، بل يظل محرما أيضا حتى يتحلل تحلل الحج (ر: قرآن، وحج ف ۳۷ ب) وکيفما أدى العمرة على أي وجه من هذه الوجوه تجزئ عنه، ويتأدى فرضها عند القائلين بفرضيتها كما تتأدى سنيتها على القول بسنيتها (الموسوعة الفقهية الكويتية، ج ۳۰ ص ۳۱۵ تا ۳۱۷، وجوه أداء العمرة، مادة ”عمره“)

۱۔ اگر عمرہ پر جانے والے نے دوسرے کی طرف سے عمرہ کرنے کا وعدہ کر لیا، تو اگر کوئی عذر نہ ہو تو اس وعدہ کو پورا کرنا چاہئے۔ اور دوسرے کو ثواب پہنچانے کے لئے عمرہ کرنے کا طریقہ یہ ہے کہ عمرہ کر کے اس کو ثواب پہنچنے کی اللہ سے دعا کرے، یا احرام باندھتے وقت ہی دوسرے کی طرف سے عمرہ کی نیت کر لے۔

۲۔ ذهب الفقهاء في الجملة إلى أنه يجوز أداء العمرة عن الغير؛ لأن العمرة كالحج تجوز النيابة فيها؛ لأن كلا من الحج والعمرة عبادة بدنية مالية ولهم في ذلك تفصيل:

ذهب الحنفية إلى أنه يجوز أداء العمرة عن الغير بأمره؛ لأن جوازها بطريق النيابة، والنيابة لا تثبت إلا بالأمر، فلو أمره أن يعتمر فأحرم بالعمرة واعتمر جاز؛ لأنه فعل ما أمر به.

وذهب المالكية إلى أنه تكروه الاستئابة في العمرة وإن وقعت صحت.

وقال الشافعية: تجوز النيابة في أداء العمرة عن الغير إذا كان ميتا أو عاجزا عن أدائها بنفسه، فمن مات وفي ذمته عمرة واجبة مستقرة بأن تمكن بعد استطاعته من فعلها ولم يؤديها حتى مات. ويجب أن تؤدي العمرة عنه من تركته، ولو أداها عنه أجنبي جاز ولو بلا إذن كما أنه لا يقضى دينه بلا إذن.

وتجوز النيابة في أداء عمرة التطوع إذا كان عاجزا عن أدائها بنفسه، كما في النيابة عن الميت. وذهب الحنابلة إلى أنه لا تجوز العمرة عن الحي إلا بإذنه؛ لأنها عبادة تدخلها النيابة، فلم تجز إلا بإذنه، أما الميت فتجوز عنه بغير إذنه (الموسوعة الفقهية الكويتية، ج ۳۰ ص ۳۲۸ و ۳۲۹، أداء العمرة عن الغير، مادة ”عمره“)

عمرہ کے جائز، مکروہ اور افضل اوقات

عمرہ کی ادائیگی کا کوئی خاص وقت مقرر نہیں، اور کوئی مکروہ وقت بھی نہیں، دن رات میں جب چاہیں ادا کر سکتے ہیں، البتہ عام حالات میں ماہ رمضان میں عمرہ کرنا زیادہ فضیلت کا باعث ہے، بشرطیکہ کسی خرابی وگناہ کا اس کی خاطر ارتکاب نہ کیا جائے۔

چنانچہ حضرت ام معقل رضی اللہ عنہا سے روایت ہے کہ:

عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: عُمْرَةٌ فِي رَمَضَانَ تَعْدِلُ حَجَّةً (ترمذی) ۱

ترجمہ: نبی صلی اللہ علیہ وسلم نے فرمایا کہ رمضان میں عمرہ کرنا حج کے برابر (فضیلت رکھتا) ہے (ترمذی)

اس قسم کے مضمون کی اور روایات بھی ہیں۔ ۲

عمرہ کے حج کے برابر ہونے کا مطلب یہ نہیں کہ اس عمرہ سے فرض حج کی ادائیگی ہو جاتی ہے،

۱ رقم الحدیث ۹۳۹، ابواب الحج، باب ماجاء فی عمرۃ رمضان.

قال الترمذی: وفي الباب عن ابن عباس، وجابر، وأبي هريرة، وأنس، وهب بن خنیش " ويقال: هرم بن خنیش "، قال: بيان، وجابر، عن الشعبي، عن وهب بن خنیش، وقال داود الأودي: عن الشعبي، عن هرم بن خنیش، وهب أصح، وحديث أم معقل حديث حسن غريب من هذا الوجه، وقال أحمد وإسحاق: قد ثبت عن النبي صلى الله عليه وسلم أن عمره في رمضان تعدل حجة، قال إسحاق: معنى هذا الحديث مثل ما روى عن النبي صلى الله عليه وسلم أنه قال " من قرأ قل هو الله أحد فقد قرأ ثلث القرآن (ترمذی)

۲ أحبرني عطاء، قال: سمعت ابن عباس يخبرنا قال: قال رسول الله صلى الله عليه وسلم لامرأة من الأنصار: إذا كان رمضان فاعتمري فيه، فإن عمره فيه تعدل حجة (نسائي، رقم الحدیث ۲۱۱۰)

عن وهب بن خنیش، قال: قال رسول الله صلى الله عليه وسلم: عمره في رمضان، تعدل حجة (ابن ماجه، رقم الحدیث ۲۹۹۱، واللفظ له؛ مسند احمد، رقم الحدیث ۱۷۵۹۹)

عن جابر، أن النبي صلى الله عليه وسلم قال: عمره في رمضان، تعدل حجة (ابن ماجه، رقم الحدیث ۲۹۹۵)

بلکہ مطلب یہ ہے کہ عمرہ کے ساتھ رمضان المبارک کی فضیلت شامل ہو جانے کی وجہ سے وہ عمرہ ثواب میں حج کے برابر ہو جاتا ہے۔ ۱

البتہ حنفیہ کے نزدیک سال کے صرف پانچ دنوں میں تھا عمرہ کرنا مکروہ ہے، اور وہ یومِ عرفہ (یعنی نو ذی الحجہ) سے لے کر تیرہ ذی الحجہ تک کا وقت ہے، کیونکہ یہ حج کے مخصوص دن کہلاتے ہیں، جن میں حج کرنا ہی زیادہ مناسب ہے۔

اور حنفیہ کے علاوہ دیگر جمہور فقہائے کرام یعنی مالکیہ، شافعیہ اور حنابلہ کے نزدیک ان پانچ دنوں میں بھی عمرہ کرنا مکروہ نہیں کہلاتا۔ ۲

حج تمتع کرنے والے کا حج سے پہلے عمرہ کرنا

اور جب عمرہ کرنا ہمہ وقت جائز ہے، فقط حج کے مخصوص دنوں میں ہی صرف حنفیہ کے نزدیک مکروہ ہے، تو اس سے یہ بھی معلوم ہو گیا کہ حج تمتع کرنے والے کو حرم میں پہنچ کر پہلی مرتبہ کے عمرہ سے فارغ ہونے کے بعد حرم و مکہ میں قیام کے دوران نو ذی الحجہ سے پہلے مزید

۱۔ ملحوظ رہے کہ کسی بھی عمل کی جو فضیلت ہوتی ہے، وہ اس کی ذات کے اعتبار سے اور اس عمل کو اخلاص کے ساتھ اور ٹھیک ٹھیک انجام دینے کی صورت میں ہوتی ہے، وہ فضیلت نہ تو دوسرے عمل کے تقابل کے اعتبار سے ہوتی اور نہ ہی اس عمل کو بغیر اخلاص اور غلط طریقہ پر کرنے کی صورت میں ہوتی، یہی معاملہ رمضان میں عمرے کا بھی ہے۔

اور جب غریب اور مستحق لوگ تعاون کے زیادہ محتاج ہوں (جیسا کہ آجکل بہت سی جگہ ایسا ہے) تو بعض حضرات کے نزدیک ان غریبوں کا تعاون کرنا اس رقم کو بار بار کے نقلی حج و عمرے میں خرچ کرنے سے زیادہ فضیلت کا باعث ہوتا ہے۔

فالحاصل أنه أعلمها أن العمرة في رمضان تعدل الحجة في الثواب لا أنها تقوم مقامها في إسقاط الفرض للإجماع على أن الاعتماد لا يجوز عن حج الفرض (فتح الباری لابن حجر، ج ۳، ص ۶۰۲، تحت رقم الحدیث ۱۷۸۲، قوله باب عمرة في رمضان)

۲۔ اور حنفیہ میں سے امام ابو یوسف رحمہ اللہ کی ایک روایت کے مطابق یوم عرفہ یعنی نو ذی الحجہ کے زوال سے پہلے تک عمرہ مفردہ مکروہ نہیں ہے، کیونکہ اس سے پہلے عملی طور پر حج کے فرائض کی ادائیگی کا وقت شروع نہیں ہوتا، اور حج کا پہلا فرض و رکن توفی عرفہ ہی ہے، جس کا وقت نو ذی الحجہ کے زوال سے شروع ہوتا ہے۔ الا عند الحنابلہ۔

اختلف الفقهاء في حكم الإحرام بالعمرة يوم عرفه، فيرى جمهور الفقهاء عدم كراهة الإحرام بالعمرة يوم عرفه، ويرى الحنفية وأحمد في رواية عنه أن الإحرام بالعمرة يوم عرفه مكروه (الموسوعة الفقهية الكويتية، ج ۴۵، ص ۳۲۹، مادة "يوم عرفه" مكروهات يوم عرفه)

عمرے کرنا دوسرے فقہائے کرام سمیت حنفیہ کے نزدیک بھی جائز ہے۔

اور حج تمتع کرنے والے کو میقات سے باہر (مثلاً مدینہ منورہ) جانے کی صورت میں واپسی پر آتے ہوئے میقات سے عمرہ کا احرام باندھ کر مزید عمرے کرنا بھی جائز ہے، خاص طور پر حنفیہ میں سے امام ابو یوسف اور امام محمد اور امام شافعی کے نزدیک جائز ہونے میں شبہ نہیں، کیونکہ ان کے نزدیک میقات سے باہر جانے پر حج کے ساتھ پہلے عمرہ کا تعلق تمتع کی حیثیت سے ختم ہو جاتا ہے، اور ان کے نزدیک یہی عمرہ، حج کو تمتع بنانے والا شمار ہوتا ہے۔

لہذا آج کل قانونی تقاضوں کی وجہ سے عمرہ کرنے کے بعد جو بہت سے حجاج کرام کوچ سے پہلے مدینہ منورہ لے جایا جاتا ہے، اور حج سے پہلے واپس حرم لایا جاتا ہے، ایسے حجاج کرام مدینہ منورہ سے واپس حرم آتے ہوئے ذوالحلیفہ سے اگر عمرہ کا احرام باندھ کر آئیں، اور حج سے پہلے ایک اور عمرہ کر لیں، تو اس میں کوئی حرج نہیں، بلکہ حنفیہ میں سے امام ابو یوسف اور امام محمد اور امام شافعی کے نزدیک ان کے اس عمرہ سے ہی ان کا حج تمتع بنے گا، جبکہ امام ابوحنیفہ رحمہ اللہ کے نزدیک ان کا حج تمتع پہلے والے عمرہ سے ہی برقرار رہے گا، اور امام ابوحنیفہ رحمہ اللہ کے نزدیک بھی یہ عمرہ کرنا ممنوع نہ ہوگا۔

اور بعض عوام یا اہل علم میں یہ جو مشہور ہے کہ حج تمتع کرنے والا، مکہ اور حرم میں قیام کے دوران مزید عمرے نہیں کر سکتا، کیونکہ وہ مکہ میں مقیم ہونے کی وجہ سے مکہ والوں کا حکم حاصل کر چکا ہے، اور مکہ والوں کے لئے امام ابوحنیفہ کے نزدیک حج تمتع کرنا ممنوع ہے، اس کی محققین نے تردید فرمائی ہے، کیونکہ یہ حج تمتع کرنے والا درحقیقت آفاقی (یعنی میقات سے باہر کارہنے والا) ہے، جس کو عمرہ کرنے کی ممانعت نہیں، اور اگر اس کا اب اہل مکہ میں سے ہونا بھی تسلیم کر لیا جائے، تو اہل مکہ کے حق میں بھی صحیح قول کے مطابق عمرہ کرنے بلکہ کثرت سے عمرے کرنے کی ممانعت نہیں، اگرچہ امام ابوحنیفہ کے نزدیک اہل مکہ کو حج تمتع کی ممانعت ہے، مگر یہ پہلے سے حج تمتع کرنے والا ہے، جس کا حج تمتع دوبارہ عمرہ کرنے سے

باطل نہیں ہوتا، لہذا حج تمتع کرنے والے کو ایک سے زیادہ مرتبہ عمرہ کرنا جائز ہے، کیونکہ عمرہ طواف کی طرح مستقل عبادت ہے۔ ۱

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

۱ البتہ جو تمتع ساقی ہدی (یعنی اپنے ساتھ ہدی لایا) ہو (اور ایسا عموماً آج کل نہیں ہوتا) اس کے حق میں حنفیہ کے نزدیک ممانعت مسلم ہے، کیونکہ ایسا تمتع بحکم قارن ہوتا ہے، جو عمرہ کے بعد حلق و قصر کے ساتھ حلال نہیں ہوتا، اس لئے اس کے حق میں عمرہ کے احرام پر دو مرتبہ عمرہ کا تداخل لازم آتا ہے، جو کہ ممنوع ہے۔

اور جو تمتع ساقی ہدی نہ ہو، تو اس کے حق میں مزید عروں کی ممانعت کا حکم لگانا احناف کے تمام اصحاب کے مذہب کے خلاف ہے، کیونکہ حنفیہ کے نزدیک عمرہ پانچ دنوں کے علاوہ پورے سال جائز ہے، جس میں کئی اور آفاقی کے درمیان کوئی فرق نہیں ہے، جبکہ حنفیہ کے علاوہ دیگر فقہائے کرام کے نزدیک نہ تو تمتع ساقی ہدی کو تکرار عمرہ کی ممانعت ہے، کیونکہ ان کے نزدیک تمتع ساقی ہدی وغیر ساقی ہدی برابر ہیں، اور نہ ان کے نزدیک پانچ دنوں میں عمرہ یا تکرار عمرہ کرنا مکروہ ہے۔

وجہ قولہما اُنہ لما جاوز المیقات، ووصل الی موضع لأهله التمتع والقران فقد بطل حکم السفر الأول، وخرج من أن یکون من أهل مكة لوجود إنشاء سفر آخر، فلا یکون متمتعاً کما لو رجع الی أهله، ولأبى حنیفة أن وصوله الی موضع لأهله القران والتمتع لا یبطل السفر الأول، ما لم یعد الی منزله؛ لأن المسافر ما دام یرتد فی سفره یعد ذلك كله منه سفراً واحداً ما لم یعد الی منزله، ولم یعد ههنا فکان السفر الأول قائماً فصار كأنه لم یرح من مكة فیکون متمتعاً، ویلزمه هدی المتمتع (بدائع الصنائع فی ترتیب الشرائع، ج ۲، ص ۱۷۱، کتاب الحج)

(تنبیہ) أفاد أنه یفعل ما یفعله الحلال، فیطوف بالبيت ما بدا له ویعتمر قبل الحج، وصرح فی اللباب بأنه لا یعتمر: أى بناء علی أنه صار فی حکم المکی وأن المکی ممنوع من العمرة فی أشهر الحج وإن لم یحج، وهو الذی حط علیه کلام الفتح. وخالفه فی البحر وغیره بأنه ممنوع منها إن حج من عامه وسیاتی تمامہ (رد المحتار علی الدر المختار، ج ۲، ص ۵۳۷، کتاب الحج، باب التمتع)

وقد ذکر فی اللباب أن المتمتع لا یعتمر قبل الحج قال شارحہ هذا بناء علی أن المکی ممنوع من العمرة المفردة أيضاً، وقد سبق أنه غیر صحیح بل إنه ممنوع من التمتع والقران وهذا المتمتع آفاقی غیر ممنوع من العمرة فجاز له تکرارها؛ لأنها عبادة مستقلة أيضاً کالطواف اہ۔

وفی حاشیة المدنی أن ما فی اللباب مسلم فی حق المتمتع السائق للهدی، أما غیر السائق فلا؛ لأنه خلاف مذهب أصحابنا جمیعاً؛ لأن العمرة جائزة فی جمیع السنة بلا کراهة إلا فی خمسة أيام لا فرق فی ذلك بین المکی والآفاقی کما صرح به فی النہایة والمبسوط والبحر وأخی زاده والعلامة قاسم وغیرہم اہ۔ (منحة الخالق، ج ۲، ص ۳۹۳، کتاب الحج، باب التمتع)

والظاهر أن المتمتع بعد فراغه من العمرة لا یکون متمتعاً من إتيان العمرة فإنه زیادة عبادة وهو وإن کان فی حکم المکی إلا أن المکی لیس ممنوعاً عن العمرة فقط علی الصحیح، وإنما یکون ممنوعاً عن التمتع کما تقدم اہ۔ ما فی اللباب (منحة الخالق، ج ۲، ص ۳۹۶، کتاب الحج، باب التمتع)

(فصل نمبر ۳)

عمرہ کرنے والے کو چند ہدایات و آداب

عمرہ کرنے والے کو چند آداب کا لحاظ کرنا چاہئے، اور عمرہ سے متعلق رائج منکرات و رسموں سے بچنا چاہئے، جن کا ذیل میں ذکر کیا جاتا ہے۔

(۱)..... عمرہ کرنے سے پہلے اپنی نیت میں اخلاص پیدا کرے، اور ریاء کاری اور

دکھلاوے اور نام و نمود سے پرہیز کرے۔ ۱۔

(۲)..... عمرہ کرنے سے پہلے تجربہ کار اور صاحب علم حضرات سے عمرہ کے سفر اور

عمرہ کے احکام سے متعلق مشورہ اور علم حاصل کر لے، یا مستند کتابوں میں عمرہ کے

احکام کا مطالعہ کر لے۔

(۳)..... جب عمرہ کا ارادہ ہو جائے، تو عمرہ کے سفر کی تعیین اور کیفیت کے

بارے میں سنت کے مطابق استخارہ کر لے، مثلاً وہ کون سے ادارہ و محکمہ کے واسطہ

سے اور کون سے طریقہ (وٹیک) سے عمرہ کا سفر کرے۔

(۴)..... جب عمرہ کا پختہ ارادہ و عزم ہو جائے، تو تمام گناہوں اور خطاؤں سے

سچی توبہ کرے، اور مخلوق کی جو مالی و جانی حق تلفیاں اور مظالم کیے ہیں، اُن کی

ادا بینی کرے، یا صدق دل سے معافی طلب کرے۔

اور اگر کچھ حقوق ذمہ میں باقی ہوں، تو اُن کی وصیت کر دے، اور اپنے اہل و عیال

و متعلقین کو بھی خیر اور نیک کاموں کی وصیت کر دے۔

اور اپنے زیر کفالت بیوی، بچوں وغیرہ کے نان و نفقہ اور ان کی نگرانی کا معقول

۱۔ حج النبى ﷺ على رحل، رث، وقطيفة تساوى أربعة دراهم، أو لا تساوى، ثم قال: اللهم

حجة لا رياء فيها، ولا سمعة (ابن ماجه، رقم الحديث ۲۸۹۰، باب الحج على الرحل)

انتظام و بندوبست کر دے۔

(۵)..... پڑوسیوں، عزیزوں اور بطور خاص والدین میں سے کوئی ناراض ہو، تو

ان کی ناراضگی دور کرنے کی ممکنہ حد تک کوشش کرے۔

(۶)..... عمرہ میں خرچ کرنے کے لئے حلال مال کا انتخاب و اہتمام کرے۔

(۷)..... ممکن ہو تو نیک صالح اور عمرہ کے احکام کا علم رکھنے والے ساتھیوں کے

ساتھ عمرہ کا سفر کرنے کی کوشش کرے۔

(۸)..... جب عمرہ کا سفر شروع کرے، تو اپنے گھر والوں، پڑوسیوں اور رفقاء کو

الوداع کہے، اور ان کو اللہ کے حفظ و امان میں دینے کی دعاء کرے۔

(۹)..... بہتر ہے کہ سفرِ عمرہ کے لئے گھر سے نکلنے سے پہلے دو رکعت نفل پڑھ

لے، جس کی پہلی رکعت میں سورہ کافرون اور دوسری رکعت میں سورہ اخلاص

پڑھنا بہتر ہے، اور دوسری سورتیں پڑھنا بھی جائز ہے۔

اور گھر سے نکلنے وقت مسنون دعاء پڑھ لے، مثلاً:

بِسْمِ اللّٰهِ، تَوَكَّلْتُ عَلَى اللّٰهِ، لَا حَوْلَ وَلَا قُوَّةَ إِلَّا بِاللّٰهِ.

(۱۰)..... سفر میں دعاء کی کثرت رکھے، اور سفر کے آداب کا اہتمام کرے۔

(۱۱)..... اچھے اخلاق اور صبر کا مظاہرہ کرے، اور بد اخلاقی و بے صبری سے بچنے

کا اہتمام کرے۔

(۱۲)..... اللہ کی طرف دل کے استحضار اور خشوع و خضوع کا اہتمام کرے۔

(۱۳)..... عمرہ کے احکام کو سنت کے مطابق ادا کرنے کا اہتمام کرے، اور ہر

کام میں افراط و تفریط سے بچ کر اعتدال کے راستہ کو اختیار کرے، اور ہر قدم پر

وقت ضائع کرنے اور خاص کر گناہوں سے بچنے کا اہتمام کرے۔

(۱۴)..... نبی صلی اللہ علیہ وسلم سے مکہ مکرمہ میں داخل ہونے کے وقت مندرجہ

ذیل دعاء پڑھنا منقول ہے کہ:

اللَّهُمَّ لَا تَجْعَلْ مِنَا يَانَا بِهَا حَتَّى تُخْرِجَنَا مِنْهَا. ۱

اور عمرہ کے احکام شریعت و سنت کے مطابق ادا کرنے کا اہتمام کرے۔

(۱۵)..... عمرہ سے واپسی کے سفر میں بھی سفر کے آداب کا خیال رکھے، اور اگر

عذر نہ ہو تو گھر میں داخل ہونے سے پہلے مسجد میں دو رکعت نفل ادا کرے۔

(۱۶)..... عمرہ بلکہ کسی بھی سفر سے واپسی پر تین مرتبہ اللہ اکبر پڑھ کر مندرجہ ذیل

دعاء کا پڑھنا بھی صحیح احادیث سے ثابت ہے:

لَا إِلَهَ إِلَّا اللَّهُ، وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ،

وَهُوَ عَلَى كُلِّ شَيْءٍ قَدِيرٌ، آيُونَ تَائِبُونَ، عَابِدُونَ سَاجِدُونَ، لِرَبِّنَا

حَامِدُونَ صَدَقَ اللَّهُ وَعْدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ. ۲

(۱۷)..... عمرہ سے واپس آ کر اپنے اعمال کی نگرانی رکھے، تاکہ اس کی جو حالت

عمرہ کرنے سے پہلے تھی، عمرہ کرنے کے بعد اس سے بہتر ہو جائے۔

چند غلط فہمیوں اور کوتاہیوں کا ازالہ

عمرہ کے حوالہ سے آج کل کئی غلط فہمیاں اور کوتاہیاں رائج ہو گئی ہیں، جن سے بچنا چاہئے،

ذیل میں ان کا مختصر تذکرہ کیا جاتا ہے۔

۱ عن ابن عمر، أن النبي صلى الله عليه وسلم كان إذا دخل مكة قال " :

اللهم لا تجعل منا يانا بها حتى تخرجنا منها (مسند احمد، رقم الحديث ۶۰۷۶)

قال شعيب الارنؤوط: رجاله ثقات (حاشية مسند احمد)

۲ عن عبد الله رضى الله عنه، أن رسول الله صلى الله عليه وسلم كان إذا قفل من

الغزو أو الحج أو العمرة يبدأ فيكبر ثلاث مرار، ثم يقول :

لا إله إلا الله، وحده لا شريك له، له الملك، وله الحمد، وهو على كل شيء قدير.

آيون تائبون، عابدون ساجدون، لربنا حامدون صدق الله وعده، ونصر عبده، وهزم

الأحزاب وحده (بخاری، رقم الحديث ۴۱۱۶، باب غزوة الخندق وهى الأحزاب)

●..... آج کل بہت سے لوگ نام و نمود، اپنی مالداری اور نیک نامی ظاہر کرنے کے لئے عمرہ کرتے ہیں، جبکہ دکھلاوے اور ریاکاری کے طور پر عمل کرنا چھپا ہوا شرک ہے، جس پر قرآن و حدیث میں سخت وعیدیں آئی ہیں، لہذا عمرہ کرنے والوں کو اپنی نیتوں میں اخلاص پیدا کرنا چاہئے۔

●..... بعض لوگ تجارت یا سیر و تفریح کو مقصودِ اصلی بنا کر عمرہ کے سفر پر جاتے ہیں، اور یہ بات ظاہر ہے کہ جب نیت ہی میں اخلاص نہ رہا، تو پھر ثواب کی کیا امید رکھی جاسکتی ہے؟

●..... بعض لوگ بھیک مانگنے کے لئے عمرہ کے سفر کا انتخاب کرتے ہیں اور وہاں جا کر حرمین شریفین اور دوسرے مقامات پر سوال کرتے اور بھیک مانگتے ہیں، جو کہ سنگین گناہ ہے۔

●..... بعض لوگ نماز روزے، زکاۃ اور کبیرہ گناہوں سے بچنے کا اہتمام نہیں کرتے اور عمرہ کے سفر پر چل پڑتے ہیں، بلکہ کئی کئی عمرے کرتے رہتے ہیں، حالانکہ نماز، روزے اور زکاۃ اور کبیرہ گناہوں سے بچنے کا درجہ عمرہ سے زیادہ ہے، جن میں کوتاہی درست نہیں۔

●..... بعض لوگ حقوق العباد کی صحیح طور پر ادائیگی کی فکر نہیں کرتے اور صرف مرد و بچہ رسی طور پر معافی تلافی کر کے اور رسی طور پر لوگوں سے مل ملا کر عمرہ کے لئے روانہ ہو جاتے ہیں، اور سمجھتے ہیں کہ اس طرح رسی کا روانی کرنے اور ملنے جلنے سے سب معاملات صاف اور حقوق العباد بے باق ہو گئے ہیں، جو کہ غلط ہے، شریعت کے اصولوں کے مطابق معافی تلافی اور دوسروں کے حقوق کی ادائیگی کرنی چاہئے۔

●..... بعض لوگ عمرہ پر جانے سے پہلے اجنبی عورتوں سے بے محابا ملتے پھرتے ہیں اور اس طرح عمرہ سے پہلے ہی بد نظری کے گناہ میں مبتلا ہو جاتے ہیں، جس سے بچنا چاہئے۔

●..... بعض لوگوں کے یہاں عمرہ پر جانے سے پہلے عورتوں اور اجنبی مردوں کا بے پردگی کے ساتھ اختلاط و اجتماع ہوتا ہے اور دھوم دھام کا سماں ہوتا ہے، اس طرح غیرت و حیاء کے خلاف نمود و نمائش کا سماں پیدا کرنے سے بچنا چاہئے۔

●..... بعض لوگ عمرے پر جانے سے پہلے رشتہ داروں، پڑوسیوں اور متعلقین سے رسمی ملاقات کرنے اور ملنے کو ضروری خیال کرتے ہیں، چنانچہ اگر کوئی کسی سے ملاقات نہ کر سکے تو اس کو بہت زیادہ معیوب اور قابل الزام چیز سمجھتے ہیں، یہ بھی ایک غیر ضروری چیز کو ضروری سمجھنا ہے، جو کہ شرعی اعتبار سے غلو اور حد سے تجاوز ہے۔

●..... بعض لوگ عمرہ جیسی مقدس عبادت کے لئے حرام مال استعمال کرتے ہیں، جو بڑا گناہ ہے اور اس سے مقبول عمرہ کی فضیلت حاصل نہیں ہوتی، لہذا عمرہ کے لئے جہاں تک ہو سکے حلال مال استعمال کرنا چاہئے، حرام مال سے ویسے بھی بچنا ضروری ہے اور عمرہ کے لئے تو حلال مال استعمال کرنے میں بہت احتیاط کی ضرورت ہے۔

●..... بعض لوگ عمرہ کا شوق پورا کرنے کے لئے لوگوں سے بھیک مانگتے پھرتے ہیں اور اس طرح سے رقم جمع کر کے پھر عمرہ کو جاتے ہیں، ایسا کرنا شرعاً جائز نہیں اور مانگنے پر ایسے لوگوں کا تعاون کرنا بھی جائز نہیں۔

●..... آج کل عمرہ پر جانے سے پہلے بعض لوگ اجتماعی قرآن خوانی کا اہتمام کرنے لگے ہیں، جس میں مرد حضرات کے علاوہ خواتین کو بھی شریک کیا جاتا ہے اور بعد میں خورد و نوش کا بھی انتظام کیا جاتا ہے، اس میں کئی خرابیاں شامل ہو چکی ہیں، لہذا اس سے بھی بچنا چاہئے، البتہ مروجہ طریقہ پر قرآن خوانی کی رسم سے ہٹ کر اپنے طور پر خود اخلاص کے ساتھ قرآن مجید اور مسنون دعائیں پڑھنے اور اخلاص سے کچھ صدقہ خیرات کرنے میں حرج نہیں۔

●..... بعض لوگ نامحرم عورت کو اور بعض عورتیں نامحرم مرد کو اپنا محرم ظاہر کر کے عمرہ پر جاتے ہیں، جبکہ وہ ایک دوسرے کے لئے شرعی نقطہ نظر سے محرم نہیں ہوتے، جس کا جھوٹ ہونا اور جھوٹ کا گناہ ہونا ظاہر ہے۔

اسی طرح بعض عورتیں محرم کے بغیر بلکہ نامحرم کو اپنا محرم ظاہر کر کے عمرہ کے سفر پر چل پڑتی ہیں جو کہ جائز نہیں، کسی نامحرم کو اپنا محرم ظاہر کرنے میں جھوٹ اور غلط بیانی کا گناہ لازم

آتا ہے، جیسا کہ گزرا۔

اگر کسی عورت کو محرم میسر نہ ہو، تو اس کو شرعی اعتبار سے عمرہ کرنا ضروری ہی نہیں، پھر اس کے لئے جھوٹ جیسے گناہ کے ارتکاب کی کیسے اجازت ہو سکتی ہے۔

●..... بعض لوگ عمرہ کی خاطر رشوت دینے کا ارتکاب کرتے ہیں، حالانکہ عمرہ کی خاطر رشوت کے لین دین کا ارتکاب کرنا درست نہیں۔

●..... عمرہ کرنے والوں کے لئے قانونی طور پر خون کے گروپ اور دیگر طبی معائنوں کی رپورٹ ضروری قرار دی گئی ہے، بعض لوگ طبی معائنہ و تشخیص کرائے بغیر رسمی اور جھوٹی رپورٹ تیار کرا لیتے ہیں، جس کے جھوٹ ہونے میں شک نہیں، جھوٹ کے علاوہ اس کا نقصان بعض اوقات اس شکل میں بھی اٹھانا پڑ جاتا ہے کہ ہنگامی حالات میں اس کی وجہ سے غلط دوا وغیرہ کا انتخاب ہو جاتا ہے، پس میڈیکل رپورٹ کے اس غلط طریقہ سے بچنا چاہئے۔

●..... آج کل عمرہ کے سفر پر جانے والے کو رخصت کرتے وقت گلے میں یا سر پر مختلف قسم کے ہار اور پھول پیتاں ڈالی جاتی ہیں، یہ رسم خلاف سنت اور قابل ترک ہے اور اس میں کئی خرابیاں جمع ہیں، نبی صلی اللہ علیہ وسلم نے احرام میں یا عمرہ والے کے لئے ایسی نمود و نمائش میں مشغول ہونا پسند نہیں فرمایا۔

●..... بعض لوگ عمرہ کرنے والے کو رخصت کرتے وقت نعت خوانی اور نعرے بازی کرتے ہیں، یہ بھی خواہ مخواہ کی رسم اور اخلاص کے خلاف ہے۔

●..... بعض جگہ عمرہ کرنے والے کو رخصت کرنے کے لئے خواتین بھی ایک ہجوم کے ساتھ گھروں سے باہر نکلتی ہیں، بلکہ دور دراز سے سفر کر کے ایئر پورٹ وغیرہ تک جاتی ہیں، جن میں بن سنور کر بے پردہ عورتیں بھی ہوتی ہیں، عورتوں کو، ہجوم کے ساتھ اس غرض کے لئے گھر سے باہر نکلنا اور اس سے بڑھ کر بن سنور کر بے پردگی کا مظاہرہ کرنا مناسب نہیں۔

●..... بعض لوگ عمرہ کرنے والے کو رخصت کرتے وقت تصویریں بناتے ہیں، جس سے بچنا چاہئے۔

●..... بعض لوگ عمرہ کے سفر میں ذرا سے عذریا غفلت اور لاپرواہی سے فرض نمازیں تک چھوڑ دیتے یا قضاء کر دیتے ہیں، جس کی وجہ سے عمرہ کی قبولیت سے محرومی کا اندیشہ ہے۔

●..... بعض عورتیں عمرہ میں پردہ کا اہتمام نہیں کرتیں، بلکہ اپنے گھروں میں پردہ کرنے والی خواتین بھی عمرہ کے موقع پر بے پردگی اور بناؤ سنگھار کا کھلا مظاہرہ کرتی ہیں، جو کہ درست نہیں۔

●..... بعض لوگ کسی طرح چھپ کر یا سفارش و تعلقات وغیرہ کی بنیاد پر متعینہ وزن سے زیادہ سامان اس کا مقررہ محصول اور کرایہ ادا کئے بغیر لے جاتے یا لاتے ہیں، جو کہ شرعاً بھی جائز نہیں۔

●..... بعض لوگ عمرہ کے مقدس فریضہ کی ادائیگی سے واپس آتے ہوئے ساتھ میں غیر شرعی یا غیر قانونی سامان لے آتے ہیں حتیٰ کہ ٹیلی ویژن، وی سی آر، ڈیک وغیرہ جیسی چیزوں کے ساتھ اپنے اپنے گھروں کو لوٹتے ہیں، اس طرح کی حرکات سے باز آنا چاہئے۔

●..... بعض لوگوں کو عمرہ سے واپسی پر رسمی طور پر رشتہ دار و احباب کو تحفے تحائف دینے کی بڑی فکر ہوتی ہے اور اتنے سارے تحفے سب کے لئے لانا مشکل ہوتا ہے، ایسے حالات میں وہ اپنے یہاں سے خریدی یا لی ہوئی چیزوں کو مکہ و مدینہ سے لائی ہوئی ظاہر کر کے پیش کرتے ہیں جس میں دھوکہ دہی پائی جاتی ہے، اولاً تو رسمی تحفے تحائف کی ضرورت ہی کیا ہے؟ پھر اس رسمی عمل کو مزید ایک دھوکہ دہی کا گناہ کر کے انجام دینا تو اور بھی زیادہ نامناسب ہے۔

●..... آج کل عام طور پر دیکھنے میں آرہا ہے کہ اگر کوئی عمرہ کر کے واپس آئے اور کسی جاننے والے کے لئے کوئی تحفہ وہاں سے نہ لائے تو اس کو معیوب سمجھا جاتا ہے، طرح طرح کی باتیں کی جاتی ہیں اور عمرہ کرنے والا بھی اسی غرض سے لاتا ہے، تاکہ لوگوں کی طعن و تشنیع سے بچا جاسکے، یا ہمارا نام روشن ہو جائے اور سب کو معلوم ہو جائے کہ فلاں صاحب عمرہ

کر کے آئے ہیں، سب لوگوں کے لئے تحفے لائے ہیں، جبکہ اس طرح رسم کے طور پر اور نام و نمود کے لئے لین دین کرنا منع ہے، البتہ کسی مسلمان بھائی کو محبت اور اخلاص سے تحفہ، ہدیہ دینا، دعوت کرنا اور اس کا قبول کرنا باعثِ اجر و ثواب اور سنت ہے، اس سے آپس میں محبت بڑھتی ہے، لیکن یہ عمل اس وقت عبادت ہے، جبکہ محبت اور اخلاص کے ساتھ ہو، اور اس میں کوئی گناہ نہ ہو، اور اس کو صرف رسم کے طور پر انجام نہ دیا جائے۔

● بہت سے لوگ عمرہ کے بعد اس خیال میں رہتے ہیں کہ ہم نے عمرہ کر لیا ہے اور سب گناہ اور حقوق العباد معاف ہو گئے ہیں، اس لئے یہ لوگ عمرہ کے بعد گناہوں پر اور جری ہو جاتے ہیں، حالانکہ عمرہ سے تمام گناہ خصوصاً حقوق العباد معاف نہیں ہوتے۔

● آج کل بعض لوگوں کی عمرہ سے واپسی پر ایئر پورٹ یا اسٹیشن وغیرہ پر تصاویر بنائی جاتی ہیں، اس سے بچنا چاہئے۔

● بعض علاقوں میں یہ بھی ضروری سمجھا جانے لگا ہے کہ جب کوئی عمرہ کر کے واپس آتا ہے تو اس کے دوست احباب اور رشتہ دار اس سے ملاقات کے لئے خالی ہاتھ نہ جائیں بلکہ مٹھائی، جوڑا وغیرہ کچھ نہ کچھ خدمت میں ضرور پیش کریں اور کوئی خالی ہاتھ چلا جائے تو اسے معیوب سمجھا جاتا ہے، یہ بھی حد سے تجاوز ہے۔

● بعض علاقوں میں یہ دستور بھی چل پڑا ہے کہ عمرہ کر کے آنے والا تمام ملنے والوں کی اجتماعی یا انفرادی طور پر ضرور دعوت کرے اور دوسرے جاننے والے بھی فرداً فرداً عمرہ کرنے والے کی دعوت کریں، اور جو کوئی دعوت نہ کرے تو اسے باعثِ غیب سمجھا جاتا ہے، اور پھر باری باری یا اولہ بدلی کے طور پر دعوت کو ضروری سمجھا جاتا ہے، یہ تمام چیزیں رسم میں داخل ہیں، البتہ اگر کوئی اخلاص اور محبت سے دعوت کرے اور اسے ضروری نہ سمجھے، اور رسم کے طور پر اس کو اختیار نہ کیا جائے، اور کسی دوسری خرابی میں مبتلا نہ ہو جائے، نہ ہی دکھلا واپیش نظر ہو، تو پھر حرج نہیں۔

●..... بعض لوگ عمرہ سے واپس آ کر جب بھی کہیں موقع ملتا ہے، اپنے عمرہ کے قصے چھیڑ دیتے ہیں، تا کہ حاضرین و سامعین کو پتہ چل جائے کہ یہ حضرت بھی عمرہ کی سعادت حاصل کر چکے ہیں، اور ایک مرتبہ ہی نہیں، بلکہ اتنی مرتبہ حاصل کر چکے ہیں، ظاہر ہے کہ ریاء کاری اور دکھلاوے سے نیک اعمال کی قبولیت و نورا نیت ختم ہو جاتی ہے۔

●..... بعض لوگ جہاز میں سوار ہو کر اگر نماز کا وقت آ جائے، تو نماز نہیں پڑھتے، اور یہ سمجھتے ہیں کہ جہاز میں نماز نہیں ہوتی۔

حالانکہ جہاز میں بھی نماز ہو جاتی ہے، لیکن اگر قیام کرنا اور باقاعدہ رکوع و سجدہ کرنا اور قبلہ کی طرف رخ کرنا ممکن ہو، تو ان شرائط کی رعایت کرنا یا ان میں سے جن شرائط پر قدرت ہو، ان کی رعایت کر کے فرض نماز پڑھنا ضروری ہوتا ہے۔ ۱۔

البتہ جہاز میں نفل و سنت نمازوں کو بیٹھ کر اور رکوع و سجدہ اشارہ سے کر کے پڑھنا اور اپنی سیٹ پر بیٹھے ہوئے جس طرف بھی رخ ہو، اسی طرف رخ کئے ہوئے پڑھنا جائز ہے۔ ۲۔

●..... بعض لوگوں کو سفر میں نماز کے قصر کے احکام کا علم نہیں ہوتا، اس لئے وہ سفر میں نماز

۱۔ وإذا كانت صلاة الفرض على الراحلة لا تجوز إلا للعدر؛ لأن شرط الفريضة المكتوبة أن يكون المصلي مستقبل القبلة مستقرا في جميعها ومستوفيا شروطها وأركانها، فإن من أمكنه صلاة الفريضة على الراحلة مع الإتيان بكل شروطها وأركانها، ولو بلا عذر صحت صلاته (الموسوعة الفقهية الكويتية، ج ۲، ص ۲۳۰ و ۳۳۱ مادة "الصلاة على الراحلة")

۲۔ والتطوع الجائز على الراحلة يشمل النوافل المطلقة والسنن الرواتب والمعينة والوتر وسجود التلاوة، وهذا عند جمهور الفقهاء المالكية والشافعية والحنابلة.

واستدلوا بأن النبي صلى الله عليه وسلم كان يوتر على بعيره، وكان يسبح على بعيره إلا الفرائض. وعند الحنفية ما يعتبر واجبا عندهم من غير الفرائض كالوتر لا يجوز على الراحلة بدون عذر، وكذلك سجدة التلاوة وعن أبي حنيفة: أنه ينزل عن دابته لسنة الفجر؛ لأنها آكل من سائر السنن الرواتب (الموسوعة الفقهية الكويتية، ج ۲، ص ۲۲۹، مادة صلاة، الصلاة على الراحلة)

اتفق الفقهاء على جواز التنفل على الراحلة في السفر لجهة سفره ولو لغير القبلة ولو بلا عذر، لأنه صلى الله عليه وسلم: كان يصلي على راحلته في السفر حيثما توجهت به وفسر قوله تعالى: (فأينما تولوا فثم وجه الله) بالتوجه في نفل السفر (الموسوعة الفقهية الكويتية، ج ۲، ص ۷۵، استقبال المتنفل على الراحلة في السفر، مادة "استقبال")

پڑھنے میں تذبذب کا شکار ہوتے ہیں، چنانچہ بعض لوگ سمجھتے ہیں کہ جب تک کوئی اپنے ملک سے باہر نہ نکل جائے، اس وقت تک اس کو نماز میں قصر کا حکم نہیں ہوتا، اور اسی طرح بعض لوگ سمجھتے ہیں کہ جب کوئی مسافر کسی جگہ ایک دو دن کے لئے بھی ٹھہر جائے، تو اس کی نماز کے قصر کا حکم ختم ہو جاتا ہے۔

حالانکہ یہ دونوں باتیں غلط فہمی پر مبنی ہیں، کیونکہ جب کوئی شخص سفر کی نیت سے اپنی اقامت والی جگہ کی حدود سے نکل جائے، خواہ وہ اقامت والی جگہ اس کا شہر ہو یا گاؤں ہو، تو اس کو نماز میں قصر کا حکم ہو جاتا ہے۔

اسی طرح جب کوئی مسافر کسی جگہ ایک، دو دن کے لئے ٹھہرے، تب بھی اس کو نماز میں قصر کا حکم ہوتا ہے۔

البتہ اگر کسی جگہ شرعی اقامت اختیار کر لے، تو پھر نماز کے قصر کا حکم ختم ہو جاتا ہے۔

اور حنفیہ کے نزدیک شرعی اقامت کی مدت کم از کم پندرہ راتیں ہے۔

جبکہ دیگر فقہائے کرام (مالکیہ، شافعیہ و حنابلہ) کے نزدیک چار دن ہے، مگر امام احمد رحمہ اللہ کے نزدیک چار دن سے زیادہ یعنی کم از کم پانچ دن ہے۔

لہذا حنفیہ کے نزدیک مسافر اپنے وطن اقامت سے باہر کسی جگہ مجموعی طور پر کم از کم پندرہ رات قیام کی نیت کرنے کی وجہ سے مقیم شمار ہوتا ہے، اور اس کو پوری نماز پڑھنے کا حکم ہوتا ہے۔

اللہ تعالیٰ سب مسلمانوں کو غلط فہمیوں اور کوتاہیوں سے بچ کر اخلاص کے ساتھ عمرہ کی سعادت حاصل کرنے اور اس کے ثواب کو تادم آخر محفوظ رکھنے کی توفیق عطا فرمائے۔ آمین۔

وَاللّٰهُ سُبْحٰنَهُ وَتَعَالٰی اَعْلَمُ وَعِلْمُهُ اَتَمُّ وَاَحْكَمُ.

۱۔ جبکہ حنابلہ کے نزدیک چار دن سے زیادہ (مثلاً پانچ یا اس سے زیادہ دن) اور مالکیہ اور شافعیہ کے نزدیک صرف چار دن قیام کرنے کی وجہ سے وہ شخص مقیم شمار ہو جاتا ہے، اور اس کو پوری نماز پڑھنے کا حکم ہوتا ہے۔

(کذا فی الموسوعة الفقهية الكويتية، ج ۲۸، ص ۴۷، مادة "صوم")

(فصل نمبر ۴)

عمرہ کی ادائیگی کا مختصر و سہل طریقہ

عمرہ ادا کرنے کا طریقہ (خواہ تمہا عمرہ کرنا مقصود ہو، یا حج تمتع والا عمرہ کرنا مقصود ہو) یہ ہے کہ جو شخص عمرہ کا ارادہ کرے، تو اسے چاہئے کہ وہ عمرہ کے احرام کی تیاری کرے۔ پھر اگر وہ میقات سے باہر سے سفر کر کے حرم جا رہا ہے، تو اسے چاہئے کہ میقات پر پہنچ کر یا اس سے پہلے (گھریا ائر پورٹ سے، یا جہاز میں بیٹھ کر) جب بھی چاہے، احرام باندھ لے۔ اور اگر وہ میقات سے اندر مگر حرم کی حدود سے باہر یعنی حل سے عمرہ کرنے جا رہا ہے، تو اسے چاہئے کہ اپنے گھر سے یا حل کی کسی بھی جگہ سے حرم کی حدود میں داخل ہونے سے پہلے احرام باندھ لے۔

اور اگر وہ حرم کی حدود میں موجود ہے، تو اسے چاہئے کہ وہ کسی بھی طرف سے حرم کی حدود سے باہر حل کی طرف نکل کر احرام باندھے، اور آج کل کل بیٹ اللہ سے حرم کی بیرونی قریبی حد تعیم نام کی جگہ ہے، جہاں آج کل مسجد عائشہ قائم ہے، اور وہاں حکومت کی طرف سے احرام باندھنے کے انتظامات مہیا کیے گئے ہیں۔

اور عمرہ کا احرام باندھنے کے لئے حرم کی حدود سے باہر نکلنے کا یہ حکم ہر اس شخص کے لئے ہے، جو حرم کی حدود میں موجود ہو، خواہ وہ وہاں کا مستقل باشندہ ہو، یا کسی اور جگہ کارہنے والا شخص حرم میں کسی وجہ سے مقیم ہو، یا حرم کے باہر سے آیا ہو کوئی ایسا شخص ہو، جو حرم میں موجود ہو، اگرچہ وہ شرعی اعتبار سے مسافر ہو۔

اور آج کل جو بعض لوگ حرم میں موجود باہر سے آئے ہوئے حضرات کو تعیم سے جہاں آج کل مسجد عائشہ کے نام سے مسجد قائم ہے، عمرہ کا احرام باندھنے کو منع کرتے ہیں، اُن کا یہ منع

کرنا دلیل کے لحاظ سے راجح نہیں۔ ۱

احرام کی تیاری یہ ہے کہ جو چیزیں احرام کے لئے سنت و مستحب ہیں، ان کو اختیار کرے، مثلاً غسل کرے، یا کم از کم وضو کرے، فاضل بال اور ناخن وغیرہ کاٹے، اور بدن اور لباس پر ایسی خوشبو لگائے، جس کا جسم اور دل بعد میں باقی نہ رہے، اگرچہ نشان باقی رہے، اور اگر مرد ہو تو سسلے ہوئے کپڑے اتار کر احرام کی دوچادریں پہن لے، ایک تہبند کے طور پر پاجامہ یا شلوار کی جگہ، اور دوسری اوپر کرتہ کی جگہ، پھر احرام شروع کرنے کے لئے دو رکعت نفل نماز پڑھے، پھر اس کے بعد عمرہ کی دل میں نیت کرے، اور زبان سے بھی الفاظ ادا کر لے، تو جائز بلکہ بعض کے نزدیک بہتر ہے، مثلاً عربی میں یہ الفاظ ادا کرے کہ:

اَللّٰهُمَّ اِنِّىْ اُرِيْدُ الْعُمْرَةَ فَيَسِّرْهَا لِيْ وَتَقَبَّلْهَا مِنِّيْ اِنَّكَ اَنْتَ السَّمِيْعُ الْعَلِيْمُ.

اور اگر عربی میں مشکل ہو تو اردو یا اپنی جو بھی زبان ہو، اُس میں اس طرح سے کہے کہ:

اے اللہ! میں عمرہ کا ارادہ کرتا ہوں، تو آپ اس کو میرے لئے آسان کر دیجئے، اور اس کو میری طرف سے قبول فرما لیجئے، بے شک آپ خوب سننے، جاننے والے ہیں۔

پھر اس کے بعد تلبیہ پڑھے، اور تلبیہ کے الفاظ یہ ہیں کہ:

لَبَّيْكَ اَللّٰهُمَّ لَبَّيْكَ، لَبَّيْكَ لَا شَرِيْكَ لَكَ لَبَّيْكَ، اِنَّ الْحَمْدَ وَالنِّعْمَةَ لَكَ وَالْمُلْكَ، لَا شَرِيْكَ لَكَ.

۱۔ صفة أداء العمرة: من أراد العمرة فإنه يستعد للإحرام بالعمرة متى بلغ الميقات أو اقترب منه إن كان آفاقياً، أو يحرم من حيث أنشأ أي: من حيث يشرع في التوجه للعمرة إن كان ميقاتياً، أي يسكن أو ينزل في المواقيت أو ما يحاذيها، أو في المنطقة التي بينها وبين الحرم.

أما إن كان مكياً أو حرمياً أو مقيماً أو نازلاً في مكة أو في منطقة الحرم حول مكة فإنه يخرج من الحرم إلى أقرب مناطق الحل إليه، فيحرم بالعمرة متى جاوز الحرم إلى الحل ولو بخطوة (الموسوعة الفقهية الكويتية، ج ۳، ص ۳۱، مادة "عمرة")

اس عمل کے ذریعہ سے اس کا احرام شروع ہو جائے گا، اور احرام کی پابندیاں لازم ہو جائیں گی۔

اگر کوئی کسی دور ملک سے سفر کر کے عمرہ کرنے کے لئے جا رہا ہے، تو آج کل انتظامی و قانونی حالات کے پیش نظر میقات سے کچھ پہلے یا میقات پر پہنچ کر احرام شروع کرنا مناسب ہے، کیونکہ پہلے احرام شروع کر دینے کے نتیجہ میں بعض اوقات سفر منسوخ یا موخر ہو جاتا ہے، اور احرام کی پابندیوں کو نباہنا مشکل ہو جاتا ہے، لہذا احرام کی باقی تیاریاں پہلے کر لی جائیں، اور احرام کی نیت کر کے تلبیہ بعد میں میقات پر یا اس سے کچھ پہلے پڑھا جائے، تو زیادہ سہولت رہتی ہے۔

احرام شروع کرنے کے بعد کثرت سے تلبیہ پڑھتے رہنا چاہئے، اور حرم پہنچ کر پھر مسجد حرام میں داخل ہو کر عمرہ کے طواف کی تیاری کرنی چاہئے۔

جس کا طریقہ یہ ہے کہ با وضو خشوع اور احترام کے ساتھ بیٹ اللہ کے قریب پہنچے، اور اگر مرد ہو تو اضطباع کر لے، یعنی اپنے احرام کی اوپر والی چادر کا دایاں حصہ داہنے بازو کے نیچے سے لاکر بائیں کندھے کے اوپر ڈال لے اور دائیں کندھے کو اوپر کی طرف سے ننگا کر دے، اور چادر کے بائیں طرف کے کنارے کو بھی موڑ کر اسی بائیں کندھے کے اوپر ڈال لے، اور حجرِ اسود کے قریب پہنچ کر تلبیہ پڑھنا بند کر دے، اور بیٹ اللہ کا طواف کرنے کی دل میں نیت کرے، اور حجرِ اسود کی طرف رخ کر کے کھڑا ہو، پھر اللہ اکبر کہہ کر حجرِ اسود سے طواف کی ابتداء کرے، اور بیٹ اللہ کو اپنے بائیں طرف کر کے سات چکر کاٹے، اور طواف شروع کرتے وقت حجرِ اسود کا استلام کرے، اور استلام یہ ہے کہ اگر ہجوم نہ ہو، اور کسی کو ایذا و تکلیف نہ پہنچے، تو تکبیر یعنی اللہ اکبر پڑھ کر حجرِ اسود کو منہ سے بوسہ دے، جس کو استلام کہا جاتا ہے، بشرطیکہ اس کو خوشبو لگی ہوئی نہ ہو، ورنہ دُور سے اس کے سامنے کی طرف اللہ اکبر کہتے ہوئے اشارہ کرنے اور ہاتھوں کو چوم لینے پر اکتفاء کرے، یہ استلام کا اشارہ ہے، پھر اس کے

بعد جب بھی اگلے چکروں میں حجرِ اسود کے سامنے سے گزرے، تو مذکورہ تفصیل کے مطابق اس کو بوسہ دے، یا اس کی طرف دُور سے ہی اشارہ کرے۔

اور اگر مرد ہو، تو طواف کے پہلے تین چکروں میں رَمَل کرے، اور باقی چار چکر معمول کے مطابق چل کر مکمل کرے، اور رَمَل کا مطلب یہ ہے کہ سینہ تان کر اور قریب قریب پاؤں رکھ کر تیز چلے، اور خواتین رَمَل نہ کریں، بلکہ وہ طواف کے تمام چکر عام رفتار کے ساتھ چل کر پورے کریں۔

اور طواف کے درمیان آہستہ آواز میں ذکر اور دعاء میں مصروف رہے۔ پھر جب طواف کے سات چکر مکمل کر لے، تو طواف سے فارغ ہو کر دو رکعتیں ادا کرے، اور اگر ہجوم نہ ہو، اور اپنے کپڑوں اور کسی دوسرے کو تکلیف نہ پہنچتی ہو، تو مقامِ ابراہیم کے قریب میں یہ دو رکعتیں ادا کرے، ورنہ مسجدِ حرام میں جہاں بھی موقع مل جائے، وہاں یہ دو رکعتیں ادا کر لے۔

پھر اگر ممکن ہو تو ایک مرتبہ پھر اللہ اکبر کہتے ہوئے حجرِ اسود کا بوسہ لے، اور اگر بوسہ لینا مشکل ہو، تو دور سے اس کی سیدھ میں ہو کر اس کی طرف اشارہ کرے۔

اور پھر صفا کی طرف چلے، اور اگر ممکن ہو اور یاد رہے، تو یہ آیت پڑھتا ہوا جائے کہ:

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا.

اور صفا اور مروہ کے درمیان سعی شروع کرے۔

چنانچہ پہلے صفا پہاڑی پر اتنا اوپر چڑھ جائے کہ کعبۃ اللہ نظر آنے لگے، پھر کعبۃ اللہ کی طرف رُخ کر کے کھڑا ہو جائے، اور لا الہ الا اللہ واللہ اکبر پڑھے، اور جو چاہے دعاء کرے، اور اگر دل چاہے، تو دعاء کرتے وقت ہاتھ بھی دعاء کے لئے اٹھالے۔

پھر آہستہ آواز میں ذکر کرتے ہوئے مروہ کی طرف چلنا شروع کرے، اور اگر مرد ہو تو میلین

اخضرین یعنی دو سبز ستونوں کے درمیان تیز چلے، اور خاتون ہو تو عام رفتار کے ساتھ چلے۔ اور میلین اخضرین سے گزرنے کے بعد مرد بھی عام رفتار کے ساتھ چل کر مروہ تک پہنچ جائے، اور مروہ پر کھڑے ہو کر بھی بیٹ اللہ کی طرف رُخ کر کے صفا کی تفصیل کے مطابق کھڑے ہو کر دعاء کرے۔

اس طرح یہ سعی کا ایک چکر مکمل ہوا۔

پھر مروہ سے صفا کی طرف پہلی تفصیل کے مطابق واپس جائے، اور صفا پر جا کر پہلی تفصیل کے مطابق دعاء کرے، اس طرح دوسرا چکر بھی مکمل ہو گیا، اور اسی طرح کرتے کرتے سات چکر مکمل کر لے، ساتویں چکر کا اختتام مروہ پر ہوگا۔

پھر جب سعی سے فارغ ہو جائے تو مرد کو چاہئے کہ اپنے سر کے بال منڈوائے، یا ترشوائے، اور خاتون ہو تو اُسے اپنے سر کے بال ایک پوروے کے برابر یا اس سے کچھ زیادہ کٹانا چاہئے۔

اس کے بعد عمرہ مکمل ہو جائے گا، اور خالی عمرہ ہو یا حج تمتع والا عمرہ ہو، تو احرام کی پابندیاں ختم ہو جائیں گی۔

یہ بات بھی یاد رہے کہ عمرہ کا جو طریقہ ذکر کیا گیا، یہ اس عمرہ کا طریقہ بھی ہے، جو خاص عمرہ کے لئے سفر کر کے کیا جائے، اور اُس عمرہ کا طریقہ بھی یہی ہے، جو عمرہ حج تمتع کرنے والا، حج کے موقع پر حج سے پہلے کرتا ہے، اور اسی طرح سے اگر حج کرنے والا حج سے پہلے یا بعد میں مزید عمرے کرے، اس کا طریقہ بھی یہی ہے۔

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

(فصل نمبر ۵)

عمرہ کے تفصیلی احکام

عمرہ کے فرائض اور واجبات

حنفیہ کے نزدیک عمرہ کے لئے احرام کا ہونا شرط ہے، جس کے بغیر عمرہ کرنا صحیح نہیں، اور عمرہ کا رکن درجہ کا فرض طواف کرنا ہے، اور طواف کے بعد سعی کرنا اور بالوں کو منڈانا یا ترشوانا واجب ہے۔ اور حنفیہ کے علاوہ دیگر فقہائے کرام کے نزدیک عمرہ کے تین ارکان ہیں، ایک احرام، دوسرے طواف، تیسرے سعی، اور امام شافعی رحمہ اللہ کے نزدیک حلق یا قصر (یعنی بال کٹانا یا منڈنا) بھی رکن میں داخل ہے۔ ۱۔

عمرہ کی سنتیں

عمرہ میں سنت اعمال وہی ہیں، جو احرام اور طواف اور سعی اور سر کے بال منڈانے یا کٹانے میں سنت ہیں، کیونکہ عمرہ میں یہی اعمال ادا کئے جاتے ہیں، لہذا جو جو کام ان اعمال میں ادا کرنا سنت ہوں گے، وہی عمرہ کے لئے بھی سنت ہوں گے۔ ۲۔

۱۔ عمرہ کے لئے احرام تمام فقہائے کرام کے نزدیک ضروری ہے، اختلاف صرف اس کے شرط یا رکن ہونے کا ہے، اور یہ اختلاف ایک علمی نوعیت کا ہے، ورنہ کسی کے نزدیک بھی عمرہ احرام کے بغیر درست نہیں ہوتا۔ ذہب جمہور الفقہاء إلى أن أركان العمرة ثلاثة هي: الإحرام والطواف والسعي، وهو مذهب المالكية والحنابلة، وقال بركنيتها الشافعية، وزادوا ركنًا رابعًا هو: الحلق ومذهب الحنفية أن الإحرام شرط للعمرة، وركنها واحد هو: الطواف (الموسوعة الفقهية الكويتية، ج ۳۰ ص ۱۸، أركان العمرة، مادة "عمرة")

۲۔ یسن فی العمرة ما یسن فی الأفعال المشتركة بينها وبين الحج: فی الإحرام والطواف، والسعی، والحلق (الموسوعة الفقهية الكويتية، ج ۳۰ ص ۲۲، مادة "عمرة")

عمرہ کے ممنوعات و مکروہات

عمرہ کے ارکان یا واجبات میں سے کسی چیز کو ترک کرنا، مثلاً طواف، یاسعی، یا بال کٹانے یا منڈانے کو ترک کر دینا عمرہ کے ممنوعات میں داخل ہے۔

اور ان میں سے بعض چیزوں کے ترک کرنے سے عمرہ ادا بھی نہیں ہوتا، جبکہ بعض چیزوں کے ترک کرنے پر دم لازم آجاتا ہے۔ ۱

اگر کوئی عمرہ کا احرام باندھنے کے بعد عمرہ کرنے سے روک دیا جائے، مثلاً حکومت کی طرف سے اسے عمرہ کرنے کی اجازت نہ ملے، تو وہ شریعت کی زبان میں محض کہلاتا ہے، جس کے احرام سے نکلنے کے لئے شریعت کی طرف سے مخصوص طریقہ مقرر کیا گیا ہے، جس کا ذکر آگے اپنے مقام پر آتا ہے۔ ۲

اور اگر کوئی شخص عمرہ کا کوئی رکن چھوڑ دے، تو اسے اس رکن کی ادائیگی ضروری ہے۔

اور جب تک وہ عمرہ کے اس رکن کو ادا نہیں کرے گا، اس وقت تک اس کو احرام سے نکلنا جائز

۱۔ یمنع فی العمرۃ مخالفة احکامها بحسب الحکم الذی تقع المخالفة له.

فمحرمات العمرۃ: ہی ترک شیء من ارکانها، فیحرم ترک شیء من الطواف، أو السعی أو الحلق، علی القول برکتیہما، ولا يتحلل من إحرام العمرۃ حتی يتم ما ترکہ. ومکروہات العمرۃ: ترک واجب من واجباتها، وترک الواجب مکروہ کراہۃ تحریم عند الحنفیۃ، وعند غیرہم حرام، والمعنی واحد؛ لأنه یلزم الإنتم عند الجمیع، ویلزم الدم عند الحنفیۃ وغیرہم.

ویکفرہ ترک سنۃ من السنن، ولا تسمى کراہۃ تحریم، ولا یلزم جزاء بترکہا (الموسوعة الفقهیة الکویتیة، ج ۳، ص ۳۲۳، مادة "عمرۃ")

۲۔ الإخلال بأحکام العمرۃ:

أولاً: ترک رکن من أركان العمرۃ بمانع قاهر:

يعتبر المنع من رکن من أركان العمرۃ بمانع قاهر إحصاراً یبيح التحلل من إحرام العمرۃ، ویفاوت اعتباراً إحصاراً باختلاف المذاهب فی أركان العمرۃ، وفیما يعتبر سبباً للإحصار، وما یترتب علی ذلك من أحكام (الموسوعة الفقهیة الکویتیة، ج ۳، ص ۳۲۷، مادة "عمرۃ")

نہیں ہوگا۔ ۱

اگر کوئی شخص عمرہ کا احرام باندھ کر عمرہ کے رکن کی ادائیگی سے پہلے اللہ نہ کرے جماع کر بیٹھے، تو اس سے اس کا عمرہ فاسد ہو جاتا ہے۔

جس کے بعد اس پر قضا بھی واجب ہوتی ہے، اور اس کا فدیہ بھی واجب ہوتا ہے، اور حنفیہ اور حنابلہ کے نزدیک اس کا فدیہ دم کی شکل میں قربانی کا ایک چھوٹا جانور ہے۔ ۲

اور عمرہ کے کسی واجب کو ترک کرنے سے دم واجب ہوا کرتا ہے۔ ۳

۱۔ من ترک شیئا من أركان العمرة كالطواف أو السعي - عند القائل بركنيته - فإنه يكون قد فعل حراما، ويجب عليه الإتيان بما تركه، ويظل محرما يجب عليه اجتناب محظورات الإحرام كلها حتى يرجع ويأتي بما تركه، ولا تفوت عليه العمرة أبدا؛ لأنه ليس لأركانها وقت معين (الموسوعة الفقهية الكويتية، ج ۳۰، ص ۳۲۷، مادة "عمرة")

۲۔ اور مالکیہ اور شافعیہ کے نزدیک اس کا فدیہ دم کی شکل میں قربانی کا ایک بڑا جانور ہے، جس کو بوند نہ کہا جاتا ہے، جس کی تفصیل آگے "احرام میں جماع و قضاے شہوت کا حکم" میں آتی ہے۔

لا تفسد العمرة بترك ركن من أركانها، ولا بترك واجب فيها، إلا بالجماع قبل التحلل من إحرامها، على التفصيل التالي:

ذهب الحنفية إلى أنه لو جامع قبل أن يؤدي ركن العمرة - وهو الطواف أربعة أشواط عندهم - فإنه تفسد عمرته، أما لو وقع المفسد بعد ذلك فلا تفسد العمرة؛ لأنه بأداء الركن أمن الفساد. وذهب المالكية إلى أن المفسد إن حصل قبل تمام سعيها ولو بشروط فسدت، أما لو وقع بعد تمام السعي قبل الحلق فلا تفسد؛ لأنه بالسعي تتم أركانها، والحلق من شروط الكمال عندهم. ومذهب الشافعية والحنابلة أنه إذا حصل المفسد قبل التحلل من العمرة فسدت، والتحلل يحصل بالحلق عند الفريقين، وهو ركن عند الشافعية واجب عند الحنابلة.

ويجب في إفساد العمرة ما يجب في إفساد الحج من الاستمرار فيها، والقضاء، والفداء. واختلفا في فداء إفساد العمرة: فمذهب الحنفية، والحنابلة أنه يلزمه شاة؛ لأن العمرة أقل رتبة من الحج، فخفت جنايتها، فوجبت شاة.

ومذهب المالكية والشافعية أنه تلزمه بدنة قياسا على الحج. أما فداء الجماع الذي لا يفسد العمرة فشاة فقط عند الحنفية، وبدنة عند المالكية (الموسوعة الفقهية الكويتية، ج ۳۰، ص ۳۲۷، مادة "عمرة")

۳۔ من ترک واجباً فی العمرة، كالسعي عند الحنفية وفي القول الراجح عند الحنابلة، وكالحلق عند الجمهور خلافاً للشافعية، فإنه يأثم بهذا، ويجب عليه الدم عندهم (الموسوعة الفقهية الكويتية، ج ۳۰، ص ۳۲۷، ۳۲۸، مادة "عمرة")

اور عمرہ کی کسی سنت کو ترک کرنے سے ثواب میں کمی اور کراہت لازم آ جاتی ہے، اگرچہ کوئی دم واجب نہیں ہوتا۔ ۱

عمرہ کے مباحات

عمرہ میں جن کاموں کے ترک کرنے یا خلاف ورزی کرنے سے نہ تو کوئی فرض، واجب یا سنت فوت ہو، اور نہ کوئی دم یا کراہت لازم آئے، اُن کاموں کا کرنا عمرہ کے مباحات میں داخل ہے، کہ جن کے کرنے میں نہ تو کوئی گناہ ہے، اور نہ کوئی ثواب۔ ۲

ملحوظ رہے کہ عمرہ سے متعلق جو احکام ذکر کئے گئے، وہ عمرہ مفردہ کے متعلق بھی ہیں، یعنی فقط عمرہ کے، اور اس عمرہ کے بھی ہیں، جو حج تمتع کرنے والا حج سے پہلے یا بعد میں یا مدینہ منورہ سے واپسی پر کرتا ہے۔

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

۱۔ تارک السنۃ یحرم نفسہ الثواب والفضل الذی أعدہ اللہ لمن أتى بالسنۃ، وصرح الحنفیۃ فی تارک السنۃ بكونہ مسیئاً، ولا یلزمہ جزاء ولا فداء (الموسوعة الفقہیۃ الکویتیۃ، ج ۳۰، ص ۳۲۷، ۳۲۸، مادة "عمرہ")

۲۔ ینباح فی العمرۃ کل ما لا یخل بأحکامها، وخصوصاً احکام الإحرام الّتی سبقت (الموسوعة الفقہیۃ الکویتیۃ، ج ۳۰، ص ۳۲۳، مادة "عمرہ")

(فصل نمبر ۶)

احرام اور اس کے متعلق احکام

عمرہ صحیح ہونے کے لئے احرام ضروری ہے، جیسا کہ ذکر کیا گیا۔ پھر دوسرے فقہائے کرام کے نزدیک تو احرام صرف دل میں نیت کرنے سے شروع ہو جاتا ہے، یعنی جب کوئی دل میں یہ نیت کر لے کہ وہ عمرہ کا احرام شروع کرتا ہے، یا عمرہ کے احرام میں داخل ہوتا ہے، تو صرف اتنا کرنے سے احرام شروع ہو جاتا ہے، اور احرام کی پابندیاں لازم ہو جاتی ہیں، البتہ احرام کی نیت کے ساتھ تلبیہ پڑھنا بعض کے نزدیک واجب اور بعض کے نزدیک سنت ہے۔

چنانچہ حنفیہ کے نزدیک احرام کی نیت کا تلبیہ یا اللہ کے کسی ایسے ذکر کے ساتھ ہونا ضروری ہے، جو اللہ کی تعظیم پر دلالت کرے، اور جب تک احرام کی نیت کے ساتھ تلبیہ نہ پڑھے، تو حنفیہ کے نزدیک احرام شروع نہیں ہوتا، لہذا اگر کوئی شخص دل میں احرام کی نیت کر لے، مگر زبان سے تلبیہ نہ پڑھے، یا زبان سے تلبیہ پڑھے، مگر دل میں احرام کی نیت نہ ہو، تو بہر دو صورت اس کا احرام شروع نہیں ہوگا۔

عمرہ کے احرام کا زمانہ

عمرہ کی ادائیگی کا کوئی مخصوص وقت اور زمانہ مقرر نہیں، اس لئے عمرہ کا احرام باندھنے کے لئے وقت کی کوئی تخصیص نہیں۔

اور عمرہ کا احرام سال میں جب چاہے دن رات میں کسی بھی وقت باندھنا جائز ہے۔ اور حنفیہ کے نزدیک نو ذی الحجہ سے لے کر تیرہ ذی الحجہ تک (صرف ان پانچ دنوں میں) عمرہ کرنا منع ہے، اس لئے ان دنوں میں عمرہ کا احرام باندھنا بھی منع ہے، کیونکہ یہ دن حج کے

ساتھ خاص ہیں۔

جبکہ دیگر فقہائے کرام کے نزدیک ان پانچ دنوں میں بھی عمرہ کا احرام باندھنا جائز ہے۔

عمرہ کے احرام کا مقام

اگر کوئی شخص آفاقی ہے یعنی میقات سے باہر ہے، جیسا کہ پاکستان، بنگلہ دیش یا ہندوستان وغیرہ میں موجود شخص، اور وہ عمرہ کرنے کے لئے حرم جانا چاہتا ہے، تو اسے عمرہ کا احرام میقات یا اس کی محاذات یعنی بالمقابل جگہ سے باندھنا ضروری ہے۔ ۱

اور میقات پانچ ہیں، ایک کا نام ذوالحلیفہ ہے، اور دوسری کا نام جھہ ہے، اور تیسری کا نام یلملم ہے، اور چوتھی کا نام ذاتِ عرق ہے، اور پانچویں کا نام قرن المنازل ہے۔ ۲

پھر جو شخص میقات سے گزر کر حرم کی حدود میں داخل ہونا چاہتا ہے، اگر وہ عمرہ اور حج کرنے کی نیت سے نہیں جا رہا، بلکہ کسی اور غرض مثلاً ملازمت، تجارت، وغیرہ سے جا رہا ہے، تو حنفیہ کے نزدیک اس کو بھی حج یا عمرہ کسی ایک کا احرام باندھ کر جانا ضروری ہے۔

جبکہ امام شافعی کے نزدیک اس کو احرام باندھنا ضروری نہیں، اگرچہ مستحب ہے، الا یہ کہ وہ حج یا عمرہ کی نیت سے جائے۔ ۳

۱ البتہ اگر کوئی میقات کے باہر (مثلاً پاکستان) سے جانے والا شخص پہلے مدینہ منورہ جاتا ہے، اور پھر وہاں سے حرم میں آ کر عمرہ کرنا چاہتا ہو، تو اسے مدینہ منورہ بغیر احرام کے جانا جائز ہے، پھر مدینہ منورہ سے حرم آتے وقت وہاں کی میقات (یعنی ذوالحلیفہ) سے عمرہ کا احرام باندھنا ضروری ہوگا۔

۲ والآفاقی: هو من منزله خارج منطقة المواقيت، ومواقیت الآفاقی ہی: ذو الحلیفہ لأهل المدينة ومن مر بها، والجدفة لأهل الشام ومن جاء من قبلها كأهل مصر والمغرب، ويحرمون الآن من رابغ قبل الجدفة بقليل، وقرن المنازل "ويسمى الآن السيل" لأهل نجد، ويللملم لأهل اليمن وتهامة والهند، وذات عرق لأهل العراق وسائر أهل المشرق (الموسوعة الفقهية الكويتية، ج ۳۰، ص ۳۲۰، مادة "عمره")

۳ آج کل نقل و حمل کے ذرائع عام اور تیز ہونے کی وجہ سے بہت سے تجار، ملازم اور پیشہ ور لوگوں کو کثرت سے میقات سے گزر کر حرم میں داخل ہونے کی ضرورت پیش آتی ہے، اور ہر مرتبہ عمرہ کی ادائیگی کا مکلف کرنے میں حرجِ عظیم

﴿بیتہ حاشیا گلے صفحے پر ملاحظہ فرمائیں﴾

اور اگر کوئی شخص خاص میقات یا اس کی محاذات میں یعنی بالمقابل ہے یا میقات سے اندر مگر حرم سے باہر حل میں (یعنی حرم کی حدود سے باہر اور میقات سے اندر والے مقام پر) موجود ہے، اور وہاں سے عمرہ کرنا چاہتا ہے، تو حنفیہ کے نزدیک اس کے احرام کا مقام حرم سے باہر باہر کی جگہ یعنی پورا حل ہے، وہ حل کی جس جگہ سے بھی احرام باندھ لے، تو درست ہے۔ جبکہ دیگر فقہائے کرام کے نزدیک وہ حل کی جس جگہ سے بھی عمرہ کی نیت سے سفر کرنا یعنی چلنا شروع کرے گا، وہیں سے احرام باندھے گا۔ ۱

اگر کوئی شخص حدود میقات کے اندر مگر حرم کی حدود سے باہر یعنی حل (مثلاً جدہ) میں موجود

﴿ گزشتہ صفحے کا بقیہ حاشیہ ﴾

لازم آتا ہے، ایسے لوگوں کے لئے احرام کے بغیر حدود حرم میں داخلگی گنجائش ہے۔ چنانچہ اسلام فقہ اکیڈمی، انڈیا کی قرارداد میں ہے کہ:

موجودہ حالات میں جبکہ تجارت، دفاتر میں کام کرنے والے، ٹیکسی چلانے والے اور دیگر پیشہ ورانہ کام کرنے والے کبھی ہر روز کبھی ہر دوسرے تیسرے دن، اور بعض لوگوں کو تو ایک دن میں ایک سے زیادہ دفعہ حرم میں داخل ہونا پڑتا ہے، ایسی حالت میں اس طرح کے لوگوں کو ہر بار احرام اور اداء عمرہ کی پابندی بے حد مشقت طلب اور دشوار ہے، اس لئے ان حضرات کے لئے بغیر احرام باندھے حدود حرم میں داخلگی گنجائش ہوگی (حج و عمرہ کے مسائل، دسواں فقہی سیمینار، ممبئی، بتاریخ ۲۱ تا ۲۲ جمادی الثانی ۱۴۱۷ھ، بمطابق 24 تا 27 اکتوبر

(2001ء)

علاوہ ازیں شافعیہ کی دلیل بھی اس سلسلہ میں معقول ہے، کیونکہ ایک روایت میں حج یا عمرہ کی قید کے بغیر میقات سے احرام باندھنے کا اور دوسری روایت میں حج یا عمرہ کی قید کے ساتھ احرام باندھنے کا ذکر آیا ہے، اور یہاں مطلق کو مقید پر محمول کرنا اولیٰ ہے۔

من مر بالمواقیت یرید دخول الحرم لحاجة غیر النسک اختلاف فیہ : ذهب الحنفیة والمالکیة والحنابلة إلى أنه یجب علیه الإحرام لدخول مكة أو الحرم المعظم المحيط بها، وعلیه العمره إن لم یکن محرما بالصحح.

وذهب الشافعیة إلى أنه إذا قصد مكة أو منطقة الحرم لحاجة لا للنسک جاز له ألا یحرم (الموسوعة الفقهیة الكويتیة، ج ۲، ص ۱۳۷، مادة "إحرام")

۱ والمیقاتی : هو من كان فی مناطق المواقیت أو ما یحاذیها أو ما دونها إلى مكة.

وهؤلاء میقاتهم من حیث أنشئوا العمره وأحرموا بها، إلا أن الحنفیة قالوا : میقاتهم الحل كله، والمالکیة قالوا : یحرم من داره أو مسجده لا غیر، والشافعیة والحنابلة قالوا : میقاتهم القرية التي یسكنونها لا یجاوزونها بغیر إحرام (الموسوعة الفقهیة الكويتیة، ج ۳، ص ۳۲۰، مادة "عمره")

ہے، اور وہ وہاں سے حج و عمرہ کے بجائے کسی اور غرض سے (مثلاً اپنا کوئی سامان لینے کے لئے) حرم میں داخل ہونا چاہتا ہے، تو اس کو حرم کی حدود میں بغیر احرام کے داخل ہونا جائز ہے۔ اور حرم کی مقررہ حدود پر سعودی حکومت کی طرف سے نشانات اور علامات قائم کر دی گئی ہیں۔ اور اگر کوئی شخص حرم کی حدود کے اندر موجود ہے، اور وہ وہاں سے عمرہ کرنا چاہتا ہے، تو اسے عمرہ کا احرام باندھنے کے لئے باقائہ فقہاء حرم سے باہر یعنی جل کی حدود میں جانا ضروری ہوگا، خواہ کسی بھی طرف سے حرم کی حدود سے نکل کر جل کی حدود میں چلا جائے، مثلاً تنعمیم میں، جہاں آج کل ”مسجد عائشہ“ قائم ہے۔ ۱۔

پھر جو شخص حرم کی حدود میں موجود ہو، اور وہ عمرہ کرنا چاہے، تو حنفیہ اور حنابلہ کے نزدیک اس کو تنعمیم کے مقام سے عمرہ کا احرام باندھنا افضل ہے، جہاں کہ آج کل مسجد عائشہ واقع ہے، اور

۱۔ سکی (یعنی حرم کی حدود میں موجود شخص) کے عمرہ کا احرام باندھنے کے لئے حرم سے باہر نکلنے کے شرط ہونے پر فقہائے کرام نے حضرت عائشہ رضی اللہ عنہا کے تنعمیم سے احرام باندھنے کے واقعہ سے، نیز ابن سیرین کی ایک مرسل حدیث سے، اور اس کے علاوہ حضرت عطاء کے قول سے استدلال کیا ہے۔

عن عائشة رضی اللہ عنہا، أنها أهلت بعمرة، فقدمت ولم تطف بالبيت حتى حاضت، فنسكت المناسك كلها، وقد أهلت بالحج، فقال لها النبي صلى الله عليه وسلم: يوم النفر يسعك طوافك لحجك وعمرتك فأبت، فبعث بها مع عبد الرحمن إلى التنعيم، فاعتمرت بعد الحج (مسلم، رقم الحديث ۱۲۱۱ "۱۳۲")

حدثنا محمد بن زبور قال: ثنا الفضيل بن عياض، عن هشام، عن ابن سيرين قال: بلغنا "أن رسول الله صلى الله عليه وسلم وقت لأهل مكة التنعيم" (أخبار مكة للفكاكي، رقم الحديث ۲۸۲۵)

وحدثنا أبو بشر بكر بن خلف قال: ثنا سعيد بن الحكم، عن الهذيل بن بلال، عن عطاء قال: "من أراد العمرة ممن هو من أهلها أو غيره فليخرج إلى التنعيم أو إلى الجمرانة فليحرم منها، وأفضل ذلك أن يأتي وقتنا (أخبار مكة للفكاكي، رقم الحديث ۲۸۳۹)

اور موجودہ دور کے بعض حضرات مثلاً جناب ناصر الدین البانی صاحب کا یہ کہنا ہے کہ جو اہل مکہ ہوں، انہیں عمرہ کے احرام کے لئے حرم سے باہر نکلنے کی ضرورت نہیں ہے، اور نبی صلی اللہ علیہ وسلم نے حضرت عائشہ رضی اللہ عنہا کو جو تنعمیم کی طرف نکلنے کا حکم دیا تھا، وہ حکم حائضہ اور معذور وغیرہ کے ساتھ خاص ہے، آج کل بعض عربی حضرات اسی پر زور دیتے ہیں۔

مگر ہمیں یہ بات راجح معلوم نہیں ہوتی، اس لئے کہ اس واقعہ کے معذور اور حائضہ کے ساتھ خاص ہونے کی کوئی مضبوط دلیل نہیں، یہی وجہ ہے کہ فقہائے کرام نے اس سے دوسرے لوگوں کے لئے بھی حکم اخذ کیا ہے، اور حضرت عائشہ رضی اللہ عنہا کے واقعہ سے حکم عام پر استدلال کرنے کی مرسل حدیث اور حضرت عطاء کے اثر سے بھی تائید ہوتی ہے۔

شافعیہ اور حنابلہ کی ایک روایت کے مطابق جہرانہ سے احرام باندھنا تنعیم کے مقابلہ میں افضل ہے۔

اور یہ اختلاف صرف افضلیت کے بارے میں ہے، ورنہ تمام فقہائے کرام کے نزدیک حرم کی حدود میں موجود شخص کو تنعیم، جہرانہ وغیرہ سے عمرہ کا احرام باندھنا جائز ہے، کیونکہ یہ تمام جگہیں حرم کی حدود سے باہر واقع ہیں، اور حرم کی حدود میں موجود شخص کو عمرہ کے احرام کے لئے حدود حرم سے باہر کسی بھی طرف جانا کافی ہو جاتا ہے۔ ۱

حائضہ کے احرام اور عمرہ کا حکم

اگر کوئی عورت عمرہ کا احرام شروع کرنے کے وقت حیض یا نفاس کی حالت میں ہو، تو اس کو عمرہ کا احرام شروع کرنا جائز ہے، لیکن اسے حیض یا نفاس کی حالت میں عمرہ کرنا جائز نہیں، کیونکہ عمرہ میں بیعت اللہ کا طواف کیا جاتا ہے، اور طواف کے لئے پاک ہونا ضروری ہے، نیز عورت کو حیض و نفاس کی حالت میں دوسری مساجد کی طرح مسجد حرام میں داخل ہونا بھی جائز نہیں۔ اس لئے اگر عمرہ کا احرام شروع کرتے وقت عورت کو حیض یا نفاس جاری ہو، تو اسے احرام

۱۔ المكان الأفضل لإحرام المکی.

اختلف الفقهاء فی أى الحل أفضل للإحرام بالعمرة لمن كان بمكة أو الحرم. فعند الحنفية وهو المذهب عند الحنابلة أن الإحرام من التنعيم أفضل؛ لأن النبی صلی اللہ علیہ وسلم أمر عبد الرحمن بن أبی بکر أن یعمر عائشة من التنعيم فهو أفضل تقدیماً للدلالة القول علی دلالۃ الفعل.

وقال الحنابلة یلی الإحرام من التنعيم فی الأفضلیة الإحرام من الجعرانة ثم الحدیبية. وقال الشافعية والحنابلة فی وجه: الإحرام من الجعرانة أفضل، ثم من التنعيم ثم من الحدیبية؛ لأن النبی صلی اللہ علیہ وسلم أحرم من الجعرانة وأمر عائشة بالاعتمار من التنعيم وبعد إحرامه بها بذی الحلیفة عام الحدیبية هم بالدخول إليها من الحدیبية فصدہ المشركون عنها، فقدم الشافعی ما فعله صلی اللہ علیہ وسلم ثم ما أمر به ثم ما هم به.

وقال أكثر المالکية: التنعيم والجعرانة متساویان، لا أفضلیة لواحد منهما علی الآخر، وتوجیہه ظاهر، وهو ورود الأثر فی کل منهما (الموسوعة الفقهية الكويتية، ج ۳، ص ۳۲۳، ۳۲۵، مادة "عمره")

شروع کرنے کی ممانعت نہیں، اسی طرح عمرہ کا احرام شروع کرنے کے بعد اور عمرہ کا طواف کرنے سے پہلے اگر عورت کو حیض یا نفاس جاری ہو جائے، تب بھی اس کے احرام میں کوئی خلل وخرابی پیدا نہیں ہوتی، لیکن ان دونوں صورتوں میں اس کو طواف کرنا جائز نہیں ہوتا، ایسی صورت میں اس عورت کو چاہئے کہ وہ احرام کی حالت میں رہ کر حیض یا نفاس سے پاک ہونے کا انتظار کرے، اور احرام کی پابندیوں پر عمل کرتی رہے، اور پھر پاک ہونے کے بعد غسل کر کے طواف کرے۔

البتہ اگر عمرہ کا طواف کرنے کے بعد حیض یا نفاس جاری ہو، تو پھر کوئی حرج کی بات نہیں، بلکہ اسے اسی حال میں سعی کر کے اور اپنے بال ترشوا کر عمرہ مکمل کرنا اور احرام سے نکلنا جائز ہے۔ ۱

۱۔ اور حنفیہ کے نزدیک عمرہ کے طواف کے چار چکر کرن ہیں، اور بقیہ تین چکر واجب ہیں، اس لئے حنفیہ کے نزدیک اگر طواف کے کم از کم چار چکر مکمل کرنے کے بعد کسی عورت کو حیض یا نفاس جاری ہو، جس کے بعد اس نے طواف کے مزید چکر پورے نہیں کئے، اور اسی حال میں اس نے سعی کر کے بال کٹوائے اور احرام سے نکل گئی، تو اس کا عمرہ مکمل ہو جائے گا، مگر اس پر دم واجب ہوگا، لیکن اگر اس نے وہ تین چکر پاک ہو کر پورے کر لئے، تو اس کا دم بھی ساقط ہو جائے گا، البتہ بعض حضرات کے نزدیک اس کو طواف کے چکروں کے ساتھ سعی کو لوٹانے کی صورت میں دم ساقط ہوگا، جبکہ حنفیہ کے علاوہ دیگر فقہائے کرام کے نزدیک طواف کے ساتوں چکر مکمل کرنے اور سعی کرنے سے پہلے اس کا عمرہ مکمل نہیں ہوگا، کیونکہ ان کے نزدیک طواف کے تمام چکر کرن میں داخل ہیں، حنفیہ کی طرح چار چکر رکن اور باقی واجب نہیں ہیں۔

وفي الفتح : لو طاف للعمرة جنباً أو محدثاً فعليه دم، وكذا لو ترك من طوافها شوطاً لأنه لا مدخل للصدقة في العمرة (الدر المختار)

(قوله وفي الفتح الخ) عزاه إلى المحيط، ونقله في الشرنبلالية، ومثله في اللباب حيث قال : ولو طاف للعمرة كله أو أكثره أو أقله ولو شوطاً جنباً أو حائضاً أو نفساء أو محدثاً فعليه شاة لا فرق فيه بين الكثير والقليل والجنب والمحدث لأنه لا مدخل في طواف العمرة للبدنة ولا للصدقة، بخلاف طواف الزيارة، وكذا لو ترك منه أي من طواف العمرة أقله ولو شوطاً فعليه دم وإن أعاده سقط عنه الدم اهـ لكن في البحر عن الظهيرية : لو طاف أقله محدثاً وجب عليه لكل شوط نصف صاع من حنطة إلا إذا بلغت قيمته دماً فينقص منه ما شاء اهـ ومثله في السراج . والظاهر أنه قول آخر فافهم (رد المختار على الدر المختار، ج ۲، ص ۵۵۱، كتاب الحج، باب الجنایات في الحج)

إذا طاف للعمرة محدثاً أو جنباً، فما دام بمكة يعيد الطواف لأن الطواف ركن في العمرة كطواف

﴿بقية حاشيا گلے صفحے پر ملاحظہ فرمائیں﴾

آج کل حج و عمرہ پر جانے والوں کے لئے سفر کے معاملات، حکومت اور انتظامیہ کی طرف سے طے شدہ ہوتے ہیں، جن کی خلاف ورزی کرنے کی قانونی طور پر اجازت نہیں ہوتی۔ اور ایسی صورت میں بعض اوقات عمرہ کرنے والے کو حرم پہنچنے کے بعد جلد ہی مدینہ منورہ جانے کی پابندی ہوتی ہے۔

﴿گزشتہ صفحے کا بقیہ حاشیہ﴾

الزيارة في الحج (المحيط البرهاني في الفقه العماني، ج ۲، ص ۲۶۳، كتاب المناسك، الفصل الثامن: في الطواف والسعي)

وفي الجامع الصغير: طاف لعمرته، وسعى على غير الوضوء له حل بمكة أعاد الطواف ويسعى، وإنما أعاد السعي؛ لأن السعي وإن صح مع الحدث بوصف التمام؛ لأنه لا تعلق له بالبيت، إلا أن السعي تابع للطواف ومرتب عليه، ألا ترى أنه لا يعد قربة بدون الطواف، وقد أمر بإعادة السعي بطريق التبعية؟ وإن رجع إلى أهله، ولم يعد يصير حالاً، وعليه الدم لإدخال النقصان في طواف العمرة، وليس عليه للسعي شيء، وكان ينبغي أن يلزمه دم لأجل السعي كما لو عاد طواف العمرة طاهراً ولم يعد السعي.

والجواب: إذا أعاد الطواف ولم يعد السعي إنما يلزمه الدم؛ لأن بالإعادة يرتفع المؤدى، ويصير كأن لم يكن بقى السعي قبل الطواف، فيلزمه الدم لترك السعي، بخلاف ما إذا لم يعد الطواف، ولكن أراق الدم؛ لأن بإراقة الدم لا يرتفع المؤدى، ولا يصير كأن لم يكن؛ لأنه ليس من جنسه بل يرتفع النقصان، فيبقى الطواف في محله والسعي بعده، فلا يلزمه شيء (المحيط البرهاني في الفقه العماني، ج ۲، ص ۲۶۳، كتاب المناسك، الفصل الثامن: في الطواف والسعي)

(قوله: أو طاف لعمرته وسعى محدثاً، ولم يعد) أى تجب شاة لتركه الواجب، وهو الطهارة قيد بقوله، ولم يعد؛ لأنه لو أعاد الطواف طاهراً فإنه لا يلزمه شيء لا ارتفاع النقصان بالإعادة، ولا يؤمر بالعود إذا رجع إلى أهله لوقوع التحلل بأداء الركن مع الحلق، والنقصان يسير، وما دام بمكة يعيد الطواف؛ لأنه الأصل، والأفضل أن يعيد السعي لأنه تبع للطواف، وإن لم يعد فلا شيء عليه، وهو الصحيح؛ لأن الطهارة ليست بشرط في السعي، وقد وقع عقب طواف معتد به، وإعادة له لغير النقصان كوجوب الدم لا لانفساخ الأول (البحر الرائق شرح كنز الدقائق، ج ۳، ص ۲۳، ۲۴، كتاب الحج، باب الجنائيات في الحج)

ومن أعاد أى طواف على طهارة، سقط الدم، لإتيانه به على الوجه المشروع، والأصح وجوب الإعادة في حال الجنابة، وندبها في حال الحدث، ومن طاف وربيع عضو من العورة مكشوف، أعاد الطواف ما دام بمكة، وإن لم يعد حتى خرج من مكة، فعليه دم (الفقه الاسلامي وادلته، ج ۳، ص ۲۳۲۳، الباب الخامس، الفصل الاول، المبحث الحادى عشر)

ولو طاف للعمرة جنباً أو محدثاً فعليه شاة؛ لأنه ركن فيها، وإنما لا تجب البدنة لعدم الفرضية؛

﴿بقية حاشیہ گلے صفحے پر ملاحظہ فرمائیں﴾

ایسی صورت حال میں اگر کسی عورت کو احرام شروع کرنے کے بعد، حیض یا نفاس میں مبتلا ہونے کی وجہ سے عمرہ کرنے سے پہلے مدینہ منورہ جانا پڑ جائے، اور اس کو پاک ہونے اور عمرہ کرنے تک حرم میں ٹھہرنے کی اجازت نہ ملے، تو اس کو مدینہ منورہ احرام کی حالت میں چلے جانا اور وہاں سے واپس حرم لوٹ کر اسی سابقہ احرام سے عمرہ کرنا جائز ہوگا، اور اس صورت میں اس پر نہ تو دم واجب ہوگا، اور نہ ہی وہ گناہ گار ہوگی، البتہ اسے مدینہ منورہ رہتے ہوئے اور آمدورفت کے وقت احرام کی پابندیاں اختیار کرنی پڑیں گی۔

اور اگر کسی عورت کو عمرہ کا احرام شروع کرتے وقت حیض یا نفاس جاری ہو، اور اسے معلوم ہو کہ حرم پہنچنے کے بعد حیض یا نفاس میں مبتلا ہونے کی وجہ سے اسے عمرہ کا موقع نہیں مل سکے گا، اور اسے اسی حالت میں مدینہ منورہ جانا پڑے گا، اور اس طرح اس کے احرام کا دورانیہ غیر معمولی لمبا ہو جائے گا، اور اس کی پابندیوں کا نبھانا اس کے لئے مشکل ہوگا۔

تو اس طرح کی مجبوری میں مبتلا عورت اگر میقات سے احرام کے بغیر حرم میں داخل ہو جائے، اور پھر وہاں سے عمرہ کئے بغیر اسی حال میں مدینہ منورہ چلی جائے، اور وہاں سے واپس آتے وقت ”ذوالحلیفہ“ یا کسی اور آفاقی میقات سے احرام باندھ کر حرم میں داخل ہو کر عمرہ کرے، تو

﴿ گزشتہ صفحے کا بقیہ حاشیہ ﴾

والحائض كالجنب لاسوائهما في الحكم، ولو أعاد هذه الأظرفة على طهارة سقط الدم لأنه أتى بها على وجه المشروع فصارت جنايته متداركة فسقط الدم (الاختیار لتعلیل المختار، ج ۱، ص ۱۶۲، باب الجنایات)

(قولہ: أو طاف للقدم) كذلك الحكم في كل طواف هو تطوع فيجب الدم لو طافه جنبا والصدقة لو محدثا لوجوبه بالشروع كما في التبيين ويؤمر بالإعادة في الحدث استحبابا وفي الجنابة إيجابا وإن أعاده قبل الذبح سقط الدم أي والصدقة كما في التبيين.

وقال في الفوائد الظهيرية محل سقوط الدم إذا أعاد السعي مع الطواف وإن لم يعده فعليه دم؛ لأن الطواف الأول لما انقضض واعتبر الثاني كان السعي واقعا قبل الطواف المعتد به فيجب الدم لترك الواجب، وذكر الإمام المحبوبي أنه لا شيء عليه بعدم إعادة السعي؛ لأن الطهارة ليست بشرط في السعي وإنما الشرط أن يؤتى به على أثر طواف معتد به من وجه ولهذا يتحلل به (إحرام حاشية الشربنلالی علی درر الاحکام شرح غرر الاحکام، ج ۱، ص ۲۴۲، کتاب الحج، باب الجنایات فی

الحج)

اس کا دم ساقط ہو جائے گا۔

کیونکہ میقات کے باہر سے عمرہ کی غرض سے حرم میں آنے والا فرد اگر بغیر احرام کے میقات سے گزر جائے، اور حرم میں داخل ہو جائے، تو اس پر دم لازم ہوتا ہے، لیکن اگر وہ بعد میں کسی بھی میقات پر چلا جائے، اور وہاں سے باقاعدہ احرام باندھ کر دوبارہ حرم میں داخل ہو، تو اس کا دم ساقط ہو جاتا ہے۔ ۱

اور مذکورہ صورت میں اس عورت کا ذوالحلیفہ کی میقات کی طرف جانا اور وہاں سے احرام باندھ کر آنا پایا جاتا ہے، وہ الگ بات ہے کہ بلا عذر اس کو ایسا کرنا جائز نہیں ہوتا۔ اور مذکورہ صورت میں ہمارے نزدیک اس عورت کے لئے معقول عذر پایا جاتا ہے، جس کی وجہ سے امید ہے کہ وہ گناہ گار نہ ہوگی۔ ۲

پھر بھی اگر کوئی عورت احتیاط پر عمل کرتے ہوئے احرام کی حالت میں حرم میں داخل ہو، اور وہ عمرہ کرنے تک احرام کی پابندیوں کو نبھائے، جیسا کہ پہلے گزرا، تو یہ زیادہ بہتر ہے۔ اور یہ تمام تفصیل مجبوری کی صورت میں ہے۔ ۳

۱۔ بلکہ صاحبین اور شافعیہ و حنابلہ کے نزدیک اگر کوئی میقات سے بغیر احرام کے تجاوز کرنے کے بعد احرام باندھے اور پھر کوئی نسک مثلاً طواف ادا کئے بغیر میقات کی طرف لوٹ کر آجائے، اور پھر دوبارہ احرام کی تجدید کے بغیر حرم میں پہنچ کر عمرہ وغیرہ کرے، تو بھی دم ساقط ہو جاتا ہے۔

۲۔ اور اس کی وجہ یہ ہے کہ میقات سے قصداً و عمدتاً بغیر احرام کے گزرنا گناہ ہے، اور میقات کی طرف عود کرنا واجب ہے، لیکن اگر کسی عذر کی وجہ سے عود کو ترک کیا جائے، تو گناہ نہیں، لہذا جب عذر کی وجہ سے عود کو ترک کرنے سے گناہ نہیں ہوتا، تو امید ہے کہ ابتداءً بغیر احرام کے عذر کی وجہ سے گزرنے میں بھی گناہ نہ ہو، خاص طور پر جبکہ ہماری زیر بحث صورت میں عود کر کے اس وجہ کی خلاف ورزی کی خلاف پائی جاتی ہے۔

من جاوز الميقات قاصدا للحج أو العمرة أو القران، وهو غير محرم، أثم، ويجب عليه العود إليه والإحرام منه. فإن لم يرجع وجب عليه الدم سواء ترك العود بعذر أو بغير عذر، وسواء كان عالماً عامداً أو جاهلاً أو ناسياً. لكن من ترك العود لعذر لا يأثم بترك الرجوع (الموسوعة الفقهية الكويتية، ج ۲ ص ۱۴۹، مادة "إحرام")

۳۔ لو جاوز الشخص ميقاتاً من المواقيت الخمسة، يريد الحج أو العمرة، بغير إحرام، ثم عاد قبل أن يحرم، وأحرم من الميقات، وجاوزه محرماً، لا يجب عليه دم بالإجماع؛ لأنه لما عاد إلى

﴿بقية حاشيا گلے صفحے پر ملاحظہ فرمائیں﴾

اور اگر کسی عورت نے اپنے وطن سے حرم میں جا کر عمرہ کر لیا، اور پھر وہ مدینہ منورہ گئی، اور وہاں سے واپسی پر اسے قانونی پابندی کی وجہ سے حرم شریف پہنچنا ضروری ہو، اور وہ اس وقت حیض کی حالت میں ہو، اور عمرہ بھی نہ کرنا چاہتی ہو، یا پاک ہونے سے پہلے اسے وہاں سے قانونی طور پر واپس اپنے وطن لوٹنا ضروری ہو، تو اسے امام شافعی کے نزدیک ذوالحلیفہ سے بغیر احرام

﴿گزشتہ صفحے کا بقیہ حاشیہ﴾

المیقات قبل أن يحرم، وأحرم، التحقت تلك المجاوزة بالعدم، وصار هذا ابتداء إحرام منه (الفقة الاسلامی وادلته للزحیلی، ج ۳، ص ۲۱۳۳، الباب الخامس الحج و العمره، المطلب الثاني) أما لو أحرم بعدما جاوز الميقات قبل أن يعمل شيئاً من أفعال الحج، ثم عاد إلى الميقات، ففيه آراء للفقهاء، علماً بأن هذه الآراء تنطبق عند الحنفية على المكي الذي ترك ميقاته، فأحرم للحج من الحل، والعمرة من الحرم: قال أبو حنيفة: إن عاد إلى الميقات، ولبي، سقط عنه الدم، وإن لم يلب لا يسقط، لقول ابن عباس للذي أحرم بعد الميقات: ارجع إلى الميقات، فلب، وإلا فلا حج لك أو جب التلبية من الميقات، فلزم اعتبارها. قال الصاحبان والشافعية والحنابلة: من جاوز الميقات، فأحرم، لزمه دم إن لم يعد، وإن أحرم ثم عاد قبل تلبسه بنسك كالطواف سقط عنه الدم، لبي أو لم يلب، علم تحريم ذلك أو جهله؛ لأن حق الميقات في مجاوزته إياه محرماً، لا في إنشاء الإحرام منه، وسقوط الدم عنه لما روى ابن عباس عن النبي صلى الله عليه وسلم أنه قال: من ترك نسكاً، فعليه دم. وإن تجاوز الميقات بغير إحرام لزمه العود ليحرم منه، إلا إذا ضاق الوقت أو كان الطريق مخوفاً.

وينطبق هذا على المكي بالحرم إن لم يخرج إلى الميقات، وأتى بأفعال العمرة، عليه دم، وأجزأته، فلو خرج إلى الحل بعد إحرامه سقط الدم، كما لو جاوز الميقات ثم عاد إليه محرماً. ولو أفسد المحرم من دون الميقات حجه، لم يسقط عنه الدم عند الحنابلة والشافعية. وقال الحنفية: يسقط؛ لأن القضاء واجب.

وقال المالكية: من تجاوز الميقات وأحرم، لم يلزمه الرجوع إليه، وعليه الدم، لتعديه الميقات حالاً، ولا يسقط عنه رجوعه له بعد الإحرام، لتعديه. فإن لم يكن أحرم وجب الرجوع للميقات إلا لعذر كخوف فوات لحجة لو رجع، أو فوات رفقة، أو خاف على نفس أو مال أو عدم قدرة على الرجوع، فلا يجب عليه الرجوع حينئذ، ويجب عليه الدم لتعديه الميقات حالاً (الفقة الاسلامی وادلته للزحیلی، ج ۳، ص ۲۱۳۳ و ۲۱۳۴، الباب الخامس الحج و العمره، المطلب الثاني) وإن جاوز الأفاقي الميقات بغير إحرام، وهو يريد الحج والعمرة، فإن عاد إلى الميقات وأحرم سقط عنه الدم، وإن أحرم من مكانه ذلك، وعاد إلى الميقات محرماً، فإن لبي سقط عنه الدم، وإن لم يلب وجاوز الميقات، واشتغل بأعمال ما عقد الإحرام له لا يسقط عنه الدم. وقال أبو يوسف ومحمد: إذا عاد إلى الميقات سقط عنه الدم لبي أو لم يلب (المحيط البرهاني، ج ۲، ص ۴۳۶، كتاب المناسك، الفصل الرابع: في بيان مواقيت الإحرام وما يلزم بمجاوزتها من غير إحرام)

کے حرم جانا جائز ہے، کیونکہ ان کے نزدیک احرام باندھنا اسی کے لئے ضروری ہے، جو عمرہ یا حج کی نیت سے حرم کی حدود میں جانا چاہتا ہو، اور جو کسی اور غرض سے جانا چاہتا ہو، اس کو احرام باندھنا ضروری نہیں۔

جبکہ حنفیہ کے نزدیک دونوں کے لئے احرام ضروری ہے، جیسا کہ پہلے گزرا۔ ۱۔

نابالغ بچہ کا احرام

نابالغ بچہ کو حج یا عمرہ کرنے کا حکم تو نہیں، لیکن اگر وہ حج یا عمرہ کرے، تو اس کا حج و عمرہ صحیح ہو جاتا ہے، اور اس کا حج و عمرہ نفل بنتا ہے۔

اب اگر کوئی بچہ سمجھدار ہے، جو بات کو سمجھتا ہے، اور جواب بھی دیتا ہے، تو اس کا حنفیہ اور مالکیہ کے نزدیک خود سے احرام باندھنا درست ہو جاتا ہے، خواہ اس کا ولی و سرپرست اجازت دے یا اجازت نہ دے، اور اس کی طرف سے اس کے ولی اور سرپرست کا خود سے احرام باندھنا صحیح نہیں ہوتا۔ ۲۔

پھر جو بچہ نابالغ ہونے کے ساتھ ساتھ نا سمجھ بھی ہو، جو بات کو نہ سمجھ سکے اور جواب نہ دے سکے، تو اس کا خود سے احرام باندھنا تو درست و معتبر نہیں۔

البتہ حنفیہ کے نزدیک اس کے ولی کا اس کی طرف سے احرام باندھنا صحیح ہے، مثلاً ولی تلبیہ پڑھتے وقت یہ نیت کرے کہ میں نے اس بچہ کو عمرہ کے احرام میں داخل کر دیا، اور اس کے بعد اس بچہ کا ولی، بچہ کو ساتھ لے کر عمرہ کے اعمال ادا کرے، اور اگر وہ بچہ لڑکا ہو، تو اس کے سہلے ہوئے کپڑے بھی اس کے احرام کی نیت کرنے کے ساتھ اتار دے، اور اس کو احرام کی دو چادریں اوڑھادے۔

۱۔ اور ہمارے نزدیک باہر مجبوری امام شافعی کے قول پر عمل کر لینے کی گنجائش ہے۔ محمد رضوان۔

۲۔ اور شافعیہ اور حنابلہ کے نزدیک نابالغ سمجھدار بچہ کا احرام اس کے ولی و سرپرست کی اجازت سے ہی معتقد و معتبر ہوتا ہے، بلکہ شافعیہ کے نزدیک زیادہ صحیح قول کے مطابق بچہ کی طرف سے بچہ کے ولی کا احرام باندھنا بھی درست ہوتا ہے۔

اگر کسی نابالغ بچہ کا والد یا ولی بچہ کو احرام بندھوا کر اس کو عمرہ کرائے، تو بچہ کے ولی یا والد کو چاہئے کہ بچہ کو احرام اور عمرہ کی ممنوع چیزوں سے بچائے، لیکن اگر بچہ احرام یا عمرہ کی کوئی خلاف ورزی کرے، تو حنفیہ کے نزدیک اس بچہ پر یا اس بچہ کی طرف سے اس کے ولی یا والد پر کچھ کفارہ یا دم وغیرہ واجب نہیں ہوتا، خواہ وہ بچہ سمجھدار ہو یا نا سمجھ ہو، بشرطیکہ نابالغ ہو۔ ۱۔
(ماخوذ از ”مناسک حج کے فضائل و احکام“، مطبوعہ: ادارہ غفران، راولپنڈی)

خنثی مشکل کے احرام کا حکم

اگر کوئی خنثی مشکل ہو، یعنی وہ نہ مرد ہو اور نہ عورت ہو، اور اس میں مرد یا عورت ہونے کی کوئی صفت غالب و نمایاں نہ ہو، ایسے فرد کا احرام کے معاملہ میں حکم احتیاط کی بناء پر عورت کی طرح ہے۔ ۲۔

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

۱۔ اسی طرح اگر کوئی نابالغ بچہ میقات سے بغیر احرام کے حرم میں داخل ہوا، اور وہ میقات سے گزر کر حل کی حدود میں بالغ ہو گیا، اور اس نے وہیں سے عمرہ کا احرام باندھ لیا، یا حرم کی حدود میں پہنچ کر بالغ ہوا، اور اس نے حل میں جا کر عمرہ کا احرام باندھ لیا، اور پھر عمرہ کیا، تو اس کا عمرہ ادا ہو جائے گا، اور اس بچہ پر یا اس کے ولی پر بچہ کے میقات سے بغیر احرام کے گزرنے سے کچھ واجب نہیں ہوگا، تفصیل کے لئے ملاحظہ ہو، ہماری دوسری کتاب ”ماؤذی قعدہ اور حج کے فضائل و احکام“

۲۔ فان قلت: كيف حكم الخنثى في هذه الأشياء. قلت: يشترط في حقه ما يشترط في المرأة احتياطاً في المحرمات (البنایة شرح الهدایة، ج ۴ ص ۲۵، کتاب الحج، فصل فی بیان مسائل خنثی من أفعال الحج)

(فصل نمبر ۷)

احرام باندھنے کا مسنون و مستحب طریقہ

جو شخص عمرہ کا احرام باندھنا چاہے، تو اس کے لئے مستحب یہ ہے کہ وہ اپنے جسم سے میل کچیل دُور کر لے، اور اپنے جسم (زیر ناف، زیر بغل، مونچھ) کے فاضل بال اور انگلیوں کے ناخن کاٹ لے، اور شریعت کے بتلائے ہوئے طریقہ پر زیب و زینت حاصل کر لے۔

اور احرام کی نیت سے غسل کر لے، اور اگر وہ جنبی ہو، یعنی اس کو غسل کرنا ضروری ہو، تو ایک ہی غسل ناپاکی دُور کرنے اور احرام کی نیت سے کافی ہو جائے گا۔

اور اگر عورت حیض یا نفاس کی حالت میں ہو، تو اس کو بھی صفائی حاصل کرنے کی غرض سے غسل کر لینا افضل و مسنون ہے۔

اور اگر کسی کو غسل کرنے میں کوئی عذر ہو تو وضو پر اکتفاء کر لینا بھی جائز ہے۔

اور غسل کے بعد افضل یہ ہے کہ بدن اور لباس و کپڑوں پر ایسی خوشبو لگالے کہ جس خوشبو کا جسم اور دل بعد میں باقی نہ رہے، پھر اگر احرام باندھنے والا مرد ہو تو سِلے ہوئے کپڑوں کے بجائے دونی یا استعمال شدہ دھلی ہوئی چادریں پہن لے، جو سفید رنگ کی ہوں تو بہتر ہے، اور اگر کسی اور رنگ کی ہوں تو بھی جائز ہے۔

اور عورت کو حسب معمول سِلا ہوا لباس پہن رکھنا جائز ہے۔

پھر اگر مکروہ وقت نہ ہو، اور عورت حیض اور نفاس کی حالت میں بھی نہ ہو، تو احرام کی نیت سے دو رکعتیں نفل پڑھ لے۔

اور احرام کی دو رکعتیں پڑھنے کے بعد اگر مرد ہو تو اپنے سر سے کپڑا ہٹا دے، اور عورت صرف اپنے چہرے کی جلد پر کپڑا لگنے سے پرہیز کرے۔

احرام کی نیت سے پہلے جو نفل پڑھے جاتے ہیں، بعض لوگ ان دو رکعتوں کو سرکھول کر اور اضطباع کر کے پڑھنا ضروری خیال کرتے ہیں، جبکہ مرد کو بلا عذر سرکھول کر اور اضطباع کر کے نماز پڑھنا اچھا نہیں اور احرام شروع ہونے سے پہلے مرد کو سر ڈھانپنا منع نہیں، لہذا یہ نوافل سر ڈھانپ کر پڑھنا چاہئے۔

پھر اس کے بعد عمرہ کی دل میں نیت کرے، اور زبان سے بھی نیت کے عربی یا کسی اور زبان میں الفاظ ادا کر لے، تو جائز یا بہتر ہے، مگر ضروری نہیں، اور ساتھ ہی احرام شروع کرنے کی نیت سے تلبیہ بھی پڑھ لے۔

اس کے بعد احرام شروع ہو جائے گا، اور احرام کی پابندیاں لازم ہو جائیں گی، جو اس وقت تک برقرار رہیں گی، جب تک عمرہ کو ادا نہ کر لیا جائے۔

احرام سے متعلق ایک مشورہ

یہ بات یاد رکھنی چاہئے کہ احرام کی پابندیاں اس وقت شروع ہوتی ہیں، جب کوئی شخص احرام کی نیت کرے، اور حنفیہ کے نزدیک اس نیت کے ساتھ تلبیہ بھی پڑھے۔

اور آج کل قانونی و انتظامی امور کی وجہ سے بعض اوقات سفر مؤخر یا معطل ہو جاتا ہے، مثلاً جہاز میں فنی خرابی پیدا ہو جاتی ہے، یا سفر کے لئے جہاز میسر نہیں ہوتا، یا اور کوئی قانونی یا غیر قانونی مجبوری پیش آ جاتی ہے، جس کی بناء پر فی الفور سفر کرنا ممکن نہیں رہتا، اور احرام شروع کرنے کے بعد اس کی پابندیوں کو زیادہ وقت تک نبھانا مشکل ہوتا ہے، خصوصاً اپنے وطن میں رہتے ہوئے، اس لئے احرام شروع کرنے والوں کو یہ مشورہ ہے کہ وہ میقات سے قریب پہنچ کر احرام شروع کریں، تو زیادہ سہولت کا باعث ہے، البتہ غسل کرنے اور احرام کی چادریں پہننے وغیرہ کا عمل بے شک پہلے اپنے گھریا ائر پورٹ پر کر لیں۔

(فصل نمبر ۸)

احرام کی سنن، مباحات، مکروہات و ممنوعات

احرام کی حالت میں بعض چیزیں سنت ہیں، بعض چیزیں مستحب ہیں، بعض چیزیں مباح و جائز ہیں، اور بعض چیزیں مکروہ ہیں، اور بعض چیزیں ممنوع و ناجائز ہیں۔ آگے ان کا الگ الگ ذکر کیا جاتا ہے۔

احرام کی سنن

احرام کے لئے بعض چیزیں سنت ہیں، جن کو اختیار کرنا باعثِ ثواب ہے، اور ان کا بلاعذر ترک کرنا ناپسندیدہ اور مکروہ ہے، مگر ان کی خلاف ورزی پر دم و غیرہ واجب نہیں۔ آگے احرام کی ان سنتوں کا مع متعلقہ ضروری پہلوؤں کے ذکر کیا جاتا ہے۔

مسئلہ نمبر ۱..... احرام شروع کرنے سے پہلے غسل کرنا سنت ہے۔

اور احرام کے لئے یہ غسل کرنا سنت و مستحب ہے، فرض یا واجب نہیں۔

لہذا اگر کوئی غسل نہ کرے، بلکہ وضو پر اکتفاء کر لے، تو بھی گناہ نہیں۔

اور اگر احرام شروع کرتے وقت عورت حیض یا نفاس کی حالت میں ہو، تو اس کو بھی غسل کر لینا سنت و مستحب ہے، کیونکہ اس غسل کا مقصود صفائی کا حاصل کر لینا بھی ہے۔

اور اگر کوئی احرام شروع کرنے سے کچھ یا زیادہ دیر پہلے غسل کر لے، اور پھر اس کا وضو ٹوٹ جائے، اور اس کے بعد یہ صرف وضو کر لے، غسل کو نہ دہرائے، تو تب بھی سنت کی فضیلت حاصل ہو جاتی ہے۔

مسئلہ نمبر ۲..... احرام شروع کرتے وقت (نہ کہ احرام شروع کرنے کے بعد) اپنے بدن کو (نہ کہ لباس کو) خوشبو لگانا سنت ہے، اگرچہ اس خوشبو کا رنگ یا جسم اور دل احرام کے بعد بھی

باقی رہے، اور احرام کے کپڑوں اور لباس میں احرام شروع کرنے سے پہلے ایسی خوشبو لگانا تو منع ہے، جس کا جسم اور دل احرام شروع کرنے کے بعد باقی رہے، لیکن ایسی خوشبو لگانا جائز ہے کہ جس کا جسم احرام شروع کرنے کے بعد باقی نہ رہے، اگرچہ اس کی خوشبو باقی رہے۔

البتہ اگر احرام شروع کرنے کے بعد احرام کے خوشبو والے لباس یا کپڑے کو اپنے بدن سے الگ کر دے یا اتار دے، تو پھر اس کو احرام کی حالت میں دوبارہ جسم پر پہننا یا اوڑھنا جائز نہیں، بشرطیکہ اس میں خوشبو کی مہک موجود ہو، کیونکہ احرام کی حالت میں اس خوشبودار یا خوشبو مہکنے والے لباس یا کپڑے کو دوبارہ استعمال کرنا ایسا ہی ہے، جیسا کہ احرام کی حالت میں خوشبو کا استعمال کرنا، یا خوشبودار کپڑا پہننا، اور احرام کی حالت میں خوشبو کا استعمال کرنا ظاہر ہے کہ منع ہے۔

مسئلہ نمبر ۳..... احرام شروع کرنے سے پہلے دو رکعتیں پڑھ لینا سنت سے ثابت ہے۔ لیکن اگر مکروہ وقت ہو تو پھر احرام سے پہلے کی ان دو رکعتوں کو نہیں پڑھنا چاہئے۔ اور اگر کوئی احرام شروع کرنے سے پہلے خاص احرام کی غرض سے دو نفل رکعتیں نہ پڑھے، بلکہ کوئی اور سنت نماز پڑھ لے، تو بھی احرام کی ان دو رکعتوں کی سنت ادا ہو جاتی ہے۔ اور اگر عورت حیض یا نفاس کی حالت میں ہے، تو پھر اسے یہ دو رکعتیں نہیں پڑھنی چاہئیں۔

مسئلہ نمبر ۴..... احرام باندھنے والے کے لئے یہ چیز بھی سنت میں داخل ہے کہ احرام کے بعد کثرت سے تلبیہ پڑھتا رہے، اور احرام شروع کرنے کے وقت بطور خاص تلبیہ پڑھے، اور تلبیہ کے الفاظ یہ ہیں:

لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ
وَالنِّعْمَةَ لَكَ وَالْمُلْكَ، لَا شَرِيكَ لَكَ .

”میں حاضر ہوں اے اللہ میں حاضر ہوں، میں حاضر ہوں، آپ کا کوئی شریک نہیں، میں حاضر ہوں، بے شک ہر تعریف اور ہر نعمت آپ کے لیے ہے، اور ملک و بادشاہت بھی، آپ کا کوئی شریک نہیں ہے“ (بخاری)

اور احرام کی حالت میں بطورِ خاص اوپر نیچے چڑھنے اور ایک دوسرے سے ملنے کے وقت اور فرض نماز کے بعد اور ایک حالت سے دوسری حالت تبدیل ہوتے وقت تلبیہ پڑھنا زیادہ فضیلت کا باعث ہے۔

اور مرد حضرات کو کچھ بلند آواز سے اور عورتوں کو آہستہ آواز سے تلبیہ پڑھنا سنت ہے۔ یہ بات یاد رکھنی چاہئے کہ احرام شروع کرنے کی نیت کرنے کے ساتھ تلبیہ پڑھنا حنفیہ کے نزدیک واجب ہے، جبکہ دیگر فقہائے کرام کے نزدیک سنت ہے۔

احرام کی جائز اور مباح چیزیں

احرام کی حالت میں بعض چیزیں جائز ہیں، جن کو اختیار کرنے کی وجہ سے نہ تو کوئی کفارہ اور دم وغیرہ لازم آتا، اور نہ کوئی گناہ و کراہت لازم آتی۔

مثلاً احرام کی حالت میں گرم پانی سے غسل کرنا، پانی میں اس طرح غوطہ لگانا، جس سے سر بھی پانی میں ڈوب جائے یا جسم کا کوئی حصہ اس طرح دھونا بلا کراہت جائز ہے، کہ جس میں جسم کو رگڑا نہ جائے، اور میل کچیل دور نہ کیا جائے۔

اور احرام کی حالت میں بقدرِ ضرورت چکنائی وغیرہ دور کرنے کے لئے ایسا صابن یا سرف استعمال کرنا جائز ہے کہ جس میں خوشبو شامل نہ ہو۔

اور احرام کی حالت میں مرد و عورت کو اکثر فقہاء کے نزدیک مباح انگوٹھی پہننا جائز ہے۔ اور احرام کی حالت میں عورت کو اپنے جسم کے تمام اعضاء پر سلا ہوا لباس اور بند جوتے پہننا جائز ہے، جس میں حنفیہ کے نزدیک ہاتھوں کے دستانے پہننا بھی داخل ہے۔

البتہ عورت کو چہرہ پر کپڑا لگانا منع ہے۔ اور احرام کی چادر کے تہ بند میں روپیہ یا گھڑی وغیرہ رکھنے کے لئے جیب لگانا جائز ہے۔ اور اسی طرح مرد کو رقم وغیرہ محفوظ رکھنے کے لئے ”ہمیانی“ باندھنا جائز ہے۔ اور احرام کی حالت میں آئینہ دیکھنا جائز ہے۔

اور احرام کی حالت میں مسواک کرنا جائز ہے۔

اور احرام کی حالت میں ٹوٹے ہوئے ناخن کو الگ کرنا جائز ہے۔

اور احرام کی حالت میں حجامہ کرنا اور فصد کرنا جائز ہے، بشرطیکہ بال نہ اٹھاڑے جائیں۔

اور احرام کی حالت میں سسلے ہوئے کپڑے کا اوڑھنا جائز ہے، جبکہ اسے جسم پر پہننا نہ جائے۔

اور احرام کی حالت میں پالتو جانوروں مثلاً اونٹ، گائے، بکری وغیرہ کا ذبح کرنا جائز ہے۔

اور احرام کی حالت میں چشمہ لگانا جائز ہے۔

اور احرام کی حالت میں رخسار نکلیہ پر رکھنا، اور اپنا یا دوسرے کا ہاتھ سر پر رکھنا یا ناک پر رکھنا،

اور ٹھوڑی سے نیچے ڈاڑھی کو اور کانوں کو اور گدی اور ہاتھوں کو چادر، تولیہ وغیرہ سے ڈھانکنا

جائز ہے۔ ۱

اور احرام کی حالت میں پان کھانا جائز ہے، لیکن نہ کھانا بہتر ہے۔ ۲

اور احرام کی حالت میں آنت وغیرہ اترنے کے عذر کی وجہ سے لنگوٹ یا ”ہرنیا ایڈ“

(Hernia Aid) باندھنا جائز ہے، اور بغیر عذر کے مکروہ ہے، مگر اس پر کوئی کفارہ وغیرہ

واجب نہیں۔ ۳

۱۔ و وضع خده علی وسادة و وضع يده أو يد غيره على رأسه أو أنفه و تغطية اللحية ما دون الذقن

و أذنيه و قفاه و يديه أی بمنديل و نحوه (منحة الخالق علی البحر، ج ۲ ص ۳۵۰، کتاب الحج، باب الاحرام)

ولا بأس للمحرم أن يغطي أذنيه أو من لحيته ما دون الذقن ولا يمسك على أنفه بثوب ولا بأس بأن

يضع يده على أنفه ولا يغطي فاه ولا ذقنه ولا عارضاً (فتاوى قاضیخان، ج ۱ ص ۱۹۵، کتاب الحج)

۲۔ امداد الفتاویٰ میں ہے کہ:

پان چونکہ داخل طیب نہیں، گوموچ زینت ہے، منافی احرام نہیں، اور الاٹھی اور مثل اُس کے طیب ضرور

ہیں، مگر چونکہ پان و تمباکو میں مغلوب ہیں، لہذا وہ بھی جنابت نہیں، گوغالی از کرہت بھی نہیں (امداد الفتاویٰ،

جلد ۲، صفحہ ۱۶۲، باب الاحرام)

اسی طرح اگر کوئی احرام کی حالت میں نسوار کھائے یا سگریٹ نوشی کرے، تو اس سے احرام میں خلل نہیں آتا، لیکن فی نفسہ ان

چیزوں کا استعمال کرہت سے خالی نہیں۔

۳۔ اور لنگوٹ سے مراد تین کونے والا کپڑا ہے، جس کے تین کونے آگے سے باندھ دیے جاتے ہیں، جیسا کہ چھوٹے

بچوں کو پیشاب پاخانہ کے لئے اس طرح کا کپڑا باندھا جاتا تھا، اور ”ہرنیا ایڈ“ سے مراد ایسی بیلت ہے، جو لنگوٹ کی طرح

کھل جاتی ہے۔

البتہ مرد کو احرام کی حالت میں نیکر پہننا بہر حال جائز نہیں۔
 اور احرام کی حالت میں ہاتھ میں گھڑی پہننا جائز ہے، لانہ لیس بسا تو۔
 اور احرام کی حالت میں چونکہ حجامہ کرنا یعنی سینگی لگوانا جائز ہے، لہذا ضرورت کے وقت کسی کو
 خون دینا یا خون چڑھوانا یا خون وغیرہ ٹیسٹ کرانا، یا شوگر ٹیسٹ کرانا بھی جائز ہے۔
 اور احرام کی حالت میں نکاح کرنا، یا کسی دوسرے کا نکاح پڑھانا حنفیہ کے نزدیک جائز ہے،
 اور دوسرے فقہائے کرام کے نزدیک احرام میں نکاح کرنا جائز نہیں۔

احرام سے متعلق چند غلط فہمیوں اور کوتاہیوں کا ازالہ

آج کل احرام کے حوالہ سے معاشرہ میں کئی غلط فہمیاں اور کوتاہیاں پائی جاتی ہیں، جن کا کچھ
 حال ذکر کیا جاتا ہے۔

●..... احرام شروع کرتے وقت عورت کو نیا لباس اور مرد کو مخصوص وہ چادریں پہننا ضروری
 نہیں، جو احرام کی نیت سے خریدی گئی ہوں، بلکہ ڈھلا ہوا اور استعمال شدہ لباس اور استعمال
 شدہ چادروں مثلاً دوسرے کا استعمال شدہ احرام کا پہننا بھی جائز ہے۔
 بعض لوگ سمجھتے ہیں کہ احرام کے لئے ایسا نیا کپڑا ضروری ہے جو پہلے استعمال نہ کیا گیا ہو،
 حالانکہ شرعاً احرام کے لئے نیا اور غیر استعمالی کپڑا ہونا ضروری نہیں۔

●..... آج کل بعض لوگ احرام کی چادروں کے لئے سفید رنگ ضروری سمجھتے ہیں حالانکہ
 شرعاً سفید رنگ کے علاوہ دوسرا رنگ بھی جائز ہے، البتہ سفید رنگ بہتر و مستحب ہے۔

●..... آج کل بعض لوگ احرام کی حالت میں انہی چادروں کو استعمال کرنا ضروری سمجھتے
 ہیں، جو احرام کی غرض سے لی گئی ہوں، اسی وجہ سے اگر ان کے احرام کی چادریں میلی یا ناپاک
 ہو جائیں یا پھٹ جائیں تو پریشان ہوتے ہیں، حالانکہ احرام کی حالت میں خاص ان
 چادروں کا استعمال ضروری نہیں، جو احرام کی غرض سے لی گئی ہوں، بلکہ مرد کو ہر ایسا کپڑا

استعمال کرنا جائز ہے، جو بدن کی وضع قطع پر سلا ہوا نہ ہو خواہ وہ احرام کی غرض سے نہ لیا گیا ہو اور عام چادر ہی کیوں نہ ہو۔

●..... بعض لوگ احرام کی حالت میں سلی ہوئی چادر یا رضائی کے استعمال کو ناجائز سمجھتے ہیں، حالانکہ احرام کی حالت میں ایسا سلا ہوا کپڑا پہننا تو منع ہے، جو بدن کی ہیئت اور وضع کے مطابق کاٹ یا پھاڑ کر بنایا گیا ہو (جیسے کرتا، پاجامہ، بنیان، واسکٹ وغیرہ) لیکن جو کپڑا بدن کی ہیئت کے مطابق نہ بنایا گیا ہو، اس کا پہننا ناجائز نہیں، لہذا احرام کی حالت میں مرد کو رضائی، کمبل وغیرہ کا استعمال جائز ہے۔

●..... بعض لوگ سمجھتے ہیں کہ احرام شروع ہونے کے بعد حلال ہونے تک احرام کی مخصوص چادروں کو رات، دن ہر وقت مستقل پہنے رکھنا ضروری ہے اور اگر ان کو اتار دیا جائے یا کسی ضرورت سے جسم ننگا ہو جائے تو احرام ٹوٹ جاتا ہے، یہ بھی غلط فہمی پر مبنی ہے، کیونکہ اس طرح کرنے سے احرام نہیں ٹوٹتا۔

●..... بعض لوگ احرام کی چادر میلی یا ناپاک ہونے کے بعد دھونے کو ممنوع سمجھتے ہیں، حالانکہ احرام کی حالت میں، پہنی ہوئی احرام کی چادر یا لباس کو دھونا منع نہیں، البتہ اس میں صرف اتنی احتیاط کی ضرورت ہے کہ اگر اسے احرام والا شخص دھوئے، تو خوشبودار صابن وغیرہ سے نہ دھوئے، اور اگر جسم سے الگ کر کے کوئی غیر احرام والا شخص دھوئے، تو اس کو خوشبودار صابن وغیرہ سے بھی دھونا جائز ہے، البتہ جب اس کو احرام والا شخص اوڑھے یا پہنے، تو اس وقت اس لباس میں صابن وغیرہ کی خوشبو باقی نہیں ہونی چاہئے۔

●..... بعض لوگ سمجھتے ہیں کہ جب تک احرام کی حالت برقرار رہے اس پورے عرصہ میں اضطباع کئے (یعنی احرام کی چادر کو دائیں بغل کے نیچے سے نکال کر بائیں کندھے پر ڈالے) رکھنا چاہئے اور یہ لوگ اسی حالت میں نماز بھی ادا کرتے ہیں، جبکہ نماز میں اضطباع کرنا مکروہ ہے، کیونکہ اضطباع تو صرف ایسا طواف کرتے وقت کرنا سنت ہے جس کے بعد

سچی کرنی ہو اور احرام کی چادریں پہنی ہوئی ہوں، جیسا کہ عمرہ کے طواف میں ہوتا ہے، البتہ ایسے طواف اور نماز کے علاوہ عام حالات میں اضطباع کرنا فی نفسہ مکروہ نہیں ہے۔

●..... بعض لوگ سمجھتے ہیں کہ جب انسان عمرہ کے سفر پر گھر سے روانہ ہوتا ہے تو واپس لوٹنے تک احرام کی پابندیاں برقرار رہتی ہیں، حالانکہ احرام کی پابندیاں حلال ہونے یعنی احرام سے نکلنے تک رہتی ہیں اور جب عمرہ کر کے احرام سے فراغت ہوگئی تو حلال ہونے کی وجہ سے احرام کی پابندیاں ختم ہو گئیں۔

●..... بعض لوگ احرام کی حالت میں ستر کی حفاظت کا اہتمام نہیں کرتے، ناف کے نیچے یا گھٹنوں سے اوپر ان کا کچھ حصہ چلتے پھرتے لیٹے بیٹھے ہوئے نظر آ رہا ہوتا ہے، جبکہ مرد کا ناف سے لیکر گھٹنوں تک کا حصہ ستر میں داخل ہے اور اس کو احرام کی حالت میں بھی دوسروں سے چھپانا ضروری ہے۔

●..... بعض خواتین خاص ایام میں ہوتی ہیں اور احرام کا مرحلہ پیش آجاتا ہے، ایسی حالت میں وہ بہت پریشان ہوتی ہیں اور سمجھتی ہیں کہ اس حالت میں احرام شروع نہیں ہو سکتا، حالانکہ یہ لاعلمی ہے، کیونکہ احرام اس حالت میں بھی شروع کرنا جائز ہے، البتہ اس حالت میں احرام شروع کرنے سے پہلے دو رکعت نفل پڑھنا جائز نہیں، لیکن اس کے علاوہ ان کو احرام سے پہلے کے سب کام (مثلاً فاضل بال، ناخن کاٹنا، غسل وغیرہ) کرنا جائز ہے۔

●..... آج کل اکثر خواتین سر پر مخصوص قسم کے رومال کو احرام سمجھتی ہیں اور یہ غلط فہمی بہت عام ہے، حالانکہ عورت کے احرام کا کوئی مخصوص کپڑا مقرر نہیں کہ جس کا عورت کو احرام میں پہننا یا باندھنا ضروری ہو، لہذا اس رومال کو احرام سمجھنا درست نہیں، علاوہ ازیں اس کو احرام کی حالت میں سر پر باندھ کر بہت سی خواتین کئی خرابیوں میں بھی مبتلا ہوتی ہیں، مثلاً بعض خواتین اس کپڑے کو وضو وغیرہ کی حالت میں بھی نہیں اتارتیں اور نہ ہی اس کے نیچے سے ہاتھ پہنچا کر مسخ کرتیں، بلکہ اوپر ہی سے ہاتھ پھیر لیتی ہیں اور مسخ کا اثر نیچے بالوں تک نہیں پہنچتا، جس

کی وجہ سے نہ ان کا وضو ہوتا ہے نہ نماز اور بعض خواتین اس کپڑے سے پیشانی کے اس حصہ کو چھپا دیتی ہیں جو حصہ چہرے میں داخل ہے اور اس حصہ پر کپڑا لگانا منع ہے۔

سر کے بال ٹوٹنے سے بچانے اور پردہ کے لئے کوئی اور طریقہ بھی اختیار کیا جاسکتا ہے۔

●..... آج کل بعض لوگ مرد حضرات کو احرام کی نیچے والی چادر باندھنے کے لئے مخصوص طریقوں کی تلقین کرتے ہیں، اور آگے سے گرہ وغیرہ لگا کر باندھنے سے سختی کے ساتھ منع کرتے ہیں، اور اس کی باقاعدہ تعلیم دیتے ہیں، اور اس میں بڑے غلو سے کام لیتے ہیں۔

جبکہ شریعت کی طرف سے احرام کی چادر باندھنے کا کوئی مخصوص طریقہ مقرر نہیں کیا گیا، اور بعض فقہاء کے نزدیک گرہ باندھنا جائز ہے، البتہ بعض فقہاء گرہ باندھنے اور احرام کی چادر روکنے کے لئے اوپر سے ازار بند یا بیلٹ وغیرہ باندھنے کو مکروہ و خلاف اولیٰ قرار دیتے ہیں، مگر اس کی خلاف ورزی پر دم واجب نہیں ہوتا۔ ۱

اور اسی طرح بعض لوگ احرام کے نیچے والی چادر کے دونوں پاٹوں کی سلائی سے سختی کے ساتھ منع کرتے ہیں، حالانکہ بے پردگی سے بچنے کے لئے احرام کی چادر کے دو پاٹوں کو سلائی کر کے جوڑنا جائز ہے، اگرچہ افضل یہ ہے کہ ایسی چادر ہو کہ جس میں بالکل سلائی نہ ہو

(امداد الفتاویٰ، ج ۲ ص ۱۶۳، باب الاحرام) ۲

۱ شد الإزار بحبل یوما کرہ لہ ذلک ولا شیء علیہ (الفتاویٰ الہندیۃ، ج ۱ ص ۲۳۲، کتاب المناسک)

حدثنا ابن عیینة، عن عمرو، قال: قلت لجابر بن زید: ینحل إزاری بعرفۃ فأعقده؟ قال: نعم (مصنف ابن ابی شیبۃ، رقم الحدیث ۱۵۶۸۳)

۲ لنگی کے دو پاٹوں کو آگے سے سینے کی صورت میں بھی وہ لنگی خود سے جسم پر پھیری ہوئی نہیں ہوتی، جو کہ ممنوع لباس کے لئے ضروری ہے، اس لئے وہ ممنوع لباس میں داخل نہیں ہے۔

(وعند الشافعیۃ) لہ أن یعقد إزارہ لستر العورۃ، لا رداء ہ، ولہ أن یرغز طرف ردائہ فی إزارہ. وقال الحنفیۃ: یکرہ أن ینحل الإزار بالخلال وأن یعقد الإزار (الفقہ الاسلامی وادلتہ للزحیلی،

ج ۳ ص ۲۲۹۳، الباب الخامس، الفصل الاول، المبحث العاشر)

لکنہ یکرہ من غیر عذر کعقد الإزار وتخلیل الرداء لشبهه المخیط (فتح القدیر، ج ۳ ص ۳۱، کتاب الحج، باب الجنایات)

احرام کی مکروہ چیزیں

احرام کی حالت میں بعض چیزیں مکروہ ہیں، جن کو بلا عذر اختیار کرنا برا ہے، لیکن ان کی وجہ سے کوئی دم وغیرہ واجب نہیں ہوتا۔

چنانچہ احرام کی حالت میں سر کو اور جسم کو اور ڈاڑھی کو کسی ایسی چیز (مثلاً خوشبو کے بغیر شیمپو) سے دھونا، جس سے بال نرم ہو جاتے ہیں، یہ مکروہ عمل ہے۔

اور احرام کی حالت میں زور سے سر میں کنگھایا خارش کرنا، یا جسم کے کسی حصہ میں زور سے خارش کرنا مکروہ ہے، البتہ اگر ہلکے اور نرم انداز میں کرے، تاکہ بال وغیرہ نہ ٹوٹیں، تو حرج نہیں۔

اور احرام کی حالت میں زیب و زینت کا اختیار کرنا بھی مکروہ ہے، اور اسی وجہ سے احرام کی حالت میں زینت کی غرض سے سرمہ لگانا مکروہ ہے، البتہ اگر کوئی زینت کا ارادہ کئے بغیر، دوا یا نظر کی قوت کے لئے غیر خوشبودار سرمہ لگائے، تو حنفیہ کے نزدیک جائز ہے۔

اور خوشبودار سرمہ لگانا بہر حال مرد و عورت دونوں کے لئے ممنوع ہے۔ ۱۔

احرام کی محظور، ممنوع و ناجائز چیزیں

احرام کی حالت میں کئی ایسی چیزیں اور ایسے کام ممنوع و ناجائز ہو جاتے ہیں کہ جو احرام سے

۱۔ اور شافعیہ اور حنابلہ کے نزدیک جس سرمہ میں خوشبو اور زینت نہ ہو، وہ مکروہ نہیں، جیسا کہ سفید سرمہ، اور اگر زینت والا سرمہ لگائے جیسا کہ کالا سرمہ، تو وہ ان کے نزدیک مکروہ ہے، لیکن اس میں کوئی فدیہ لازم نہیں۔

اور اگر ضرورت کی وجہ سے لگائے، مثلاً آنکھیں دکھنے کی وجہ سے، تو پھر ان کے نزدیک کراہت بھی نہیں۔

أجاز الحنفية الاكتحال بالإنمذ للمحرم بغير كراهة ما دام بغير طيب، فإذا كان بطيب و فعله مرة أو مرتين فعليه صدقة، فإن كان أكثر فعليه دم.

ومنه المالكية وإن كان من غير طيب، إلا إذا كان لضرورة، فإن اكتحل فعليه الفدية.

وأجازة الشافعية والحنابلة مع الكراهة، واشترط الحنابلة عدم قصد الزينة بدو الموسوعة الفقهية الكويتية، ج ۶ ص ۹۴، مادة "اكتحال"

پہلے مباح اور جائز تھے، جس میں بے شمار حکمتیں ہیں، مثلاً ان پابندیوں کی وجہ سے احرام کی حالت میں غفلت پیدا نہ ہو، اور ہر وقت اللہ اور آخرت کا استحضار رہے، اور انسانی نفس کی تربیت ہو، اور وہ پابندیوں اور جفاکشی کا عادی ہو، اور عیش پرستی اور آرام طلبی سے نکلے، اور لوگوں میں مساوات اور برابری کا لحاظ ہو، اور تکبر و دور ہو کر عاجزی و انکساری پیدا ہو، اور موت و قبر اور قیامت کے یقین اور اللہ عزوجل کی طرف رجوع میں پختگی پیدا ہو، وغیرہ وغیرہ۔

احرام میں جو چیزیں ممنوع اور ناجائز ہو جاتی ہیں، ایسی چیزوں کو عربی زبان میں ممنوعات و محظورات احرام کہا جاتا ہے۔

احرام کی ممنوع یا محظور چیزیں مختصراً مندرجہ ذیل ہیں:

(۱)..... احرام کی حالت میں مرد کو ایسا سلا ہوا یا بنا ہوا یا کسی اور طریقہ سے تیار شدہ لباس پہننا منع ہے، جو جسم یا اس کے بعض اعضاء کے مطابق تیار کیا گیا ہو، جیسا کہ قمیص، شلوار، بنیان، جرابیں، ٹوپی، دستانے وغیرہ۔

البتہ خواتین کو احرام کی حالت میں سلا ہوا لباس اور جوتے و موزے وغیرہ پہننا جائز ہے، جس میں حنفیہ کے نزدیک دستانے پہننا بھی داخل ہے۔

البتہ حنفیہ کے نزدیک عورت کو دستانوں کا نہ پہننا مستحب ہے۔ ۱

(۲)..... احرام کی حالت میں مرد کو ٹخنوں تک جوتے پہننا، اور اپنے سر کو اور حنفیہ و مالکیہ کے نزدیک اپنے چہرے کو بھی کپڑے سے ڈھانکنا، ممنوع و محظور ہے، جبکہ شافعیہ و حنابلہ کے نزدیک مرد کو اپنا چہرہ ڈھانکنا ممنوع نہیں۔

اور گردن اور کان کو ڈھانکنا بہر حال کسی کے نزدیک بھی ممنوع نہیں۔ ۲

۱ اور حنفیہ کے علاوہ دیگر فقہائے کرام کے نزدیک عورت کو چہرہ کے علاوہ انگلیوں سے ہتھیلیوں تک سلا ہوا کپڑا پہننا بھی منع ہے، اور اسی وجہ سے حنفیہ کے علاوہ دیگر فقہائے کرام کے نزدیک عورت کو احرام کی حالت میں دستانے پہننا جائز نہیں۔

۲ لٹوڑے پر کہ اس بارے میں فقہائے کرام کا اتفاق ہے کہ عورت کو احرام کی حالت میں اپنا سر اور سر کے بال ڈھانکنا جائز ہے، اور اس بارے میں بھی اتفاق ہے کہ مرد احرام کی حالت میں اپنے سر کو ٹیٹھیں ڈھانکے گا، البتہ مرد کو احرام کی حالت

﴿بقیہ حاشیہ اگلے صفحے پر ملاحظہ فرمائیں﴾

اور احرام کی حالت میں خواتین کو صرف اپنے چہرہ پر (نہ کہ سر پر) ایسا کپڑا لگانا منع ہے، جو چہرہ کی جلد کو چھو لے۔

(۳)..... احرام کی حالت میں مرد حضرات اور خواتین دونوں کو خوشبو لگانا یا ایسی چیز کا استعمال کرنا، جس میں خوشبو بسی ہوئی ہو، منع ہے۔

(۴)..... احرام کی حالت میں مرد حضرات اور خواتین دونوں کو اپنے جسم کے کسی بھی حصہ کے بال کا ثنا اور ہاتھ، پاؤں کی انگلیوں کے ناخن کا ثنا منع ہے۔

(۵)..... احرام کی حالت میں مرد حضرات اور خواتین دونوں کو جماع و صحبت کرنا یا اس کے مقدمات اور دوائی (مثلاً بوس و کنار وغیرہ) کو اختیار کرنا منع ہے۔

(۶)..... احرام کی حالت میں مرد حضرات اور خواتین دونوں کو لڑائی جھگڑا کرنا اور فسق و فجور اور گناہوں میں مبتلا ہونا خصوصیت کے ساتھ منع ہے۔

(۷)..... احرام کی حالت میں مرد حضرات اور خواتین دونوں کو خشکی کے جانور کا شکار کرنا منع ہے۔

آگے احرام کی ان ممنوع و محظور چیزوں کی کچھ تفصیل ذکر کی جاتی ہے۔

احرام میں لباس سے متعلق احکام

احرام کی حالت میں مرد کو سلا ہوا لباس پہننا منع ہے، اور عورت کو سلا ہوا لباس پہننا جائز ہے۔ مسئلہ نمبر ۱..... مرد کو احرام کی حالت میں ایسا سلا ہوا لباس پہننا منع ہے، جو عادتاً استعمال کیا جاتا ہو، اور جسم یا اس کے بعض حصہ کو چھپالے، اور وہ خود سے جسم یا اس کے کسی حصہ پر

﴿ گزشتہ صفحے کا بقیہ حاشیہ ﴾

میں چہرہ ڈھانکنے کے جائز و ناجائز ہونے اور کفارہ واجب ہونے نہ ہونے میں اختلاف ہے۔ شافعیہ اور حنابلہ کے نزدیک مرد کو چہرہ ڈھانکنا جائز ہے، اور مرد کو چہرہ ڈھانکنے پر کوئی کفارہ واجب نہیں، اور حنفیہ و مالکیہ کے نزدیک مرد کو چہرہ ڈھانکنا جائز نہیں، جس کی خلاف ورزی پر کفارہ واجب ہے، جس کا آگے ذکر آتا ہے۔

ٹھہرا ہے۔

لہذا مرد کو احرام کی حالت میں چادر یا ایسے کپڑے سے اپنے جسم کو (حنفیہ و مالکیہ کے نزدیک سر اور چہرہ کے علاوہ اور دوسرے فقہاء کے نزدیک صرف سر کے علاوہ پورے جسم کو) چھپانا جائز ہے، کہ جو بدن کی وضع قطع اور ہیئت کے مطابق نہ سیا گیا ہو۔

احرام کی حالت میں اگر کسی مرد نے گرتہ، قمیص، جبہ یا پاجامہ وغیرہ کا قاعدہ پہنا نہیں، بلکہ اپنے کانڈھے پر ویسے ہی ڈال لیا، تو حنفیہ کے نزدیک ایسا کرنے میں حرج نہیں، کیونکہ اس کو پہننا نہیں کہا جاتا۔

مسئلہ نمبر ۲..... احرام کی حالت میں مرد کو اپنے پورے سر یا سر کے بعض حصہ کو عمامہ، ٹوپی یا کسی کپڑے سے چھپانا اور ڈھکنا منع ہے، اور عورت کو منع نہیں۔

اور حنفیہ اور حنابلہ کے نزدیک احرام کی حالت میں مرد کو سر پر ہاتھ رکھنا منع نہیں ہے۔ اور حنفیہ اور حنابلہ کے نزدیک مرد کو سر پر کوئی ایسا سامان اٹھانا منع ہے، جس سے عادتاً سر کو ڈھانکا جاتا ہو، البتہ اگر اس سے عادتاً سر کو نہ ڈھانکا جاتا ہو، تو پھر جائز ہے۔

مسئلہ نمبر ۳..... اگر کسی نے سر اور چہرہ کے علاوہ کسی اور عضو مثلاً گھٹنے، ٹخنے، کہنی یا گٹے یا کمر، یا گردن وغیرہ پر کسی عذر جیسے درد، زخم وغیرہ سے حفاظت کی خاطر پٹی یا بیلٹ یا فوم کالر (Cervical Collar) باندھی، خواہ تھوڑے عضو پر ہو یا زیادہ عضو پر، تو یہ نہ تو مکروہ ہے، اور نہ اس پر کوئی کفارہ وغیرہ واجب ہے، بشرطیکہ وہ پٹی باندھی گئی ہو، خواہ باندھ کر گرہ لگائی گئی ہو، یا جون، میجک (Majic) وغیرہ لگایا گیا ہو، اور جو پٹی گول آستین نماسلی ہوئی ہوتی ہے، اس کا عضو پر چڑھانا جائز نہیں، اور ایسی پٹی کو اگر درمیان سے کاٹ کر مذکورہ طریقہ پر باندھ لیا جائے، تو بھی کچھ واجب نہیں، اور عذر کی صورت میں مکروہ بھی نہیں۔ ۱۔

۱۔ اور اگر آستین نماسلی کو عذر کی وجہ سے کسی عضو پر پہن لیا، اور وہ لگاتار ایک دن یا ایک رات یا اس سے زیادہ دیر تک پہن رکھا، تو فدیہ واجب ہے، اور اس سے کم وقت کے لئے پہنا، تو صدقہ فطر کے بقدر صدقہ واجب ہے۔

﴿بقیہ حاشیہ اگلے صفحے پر ملاحظہ فرمائیں﴾

مسئلہ نمبر ۴..... احرام کی حالت میں مرد کا چھتری، خیمہ، یا کسی اور ایسی چیز سے سایہ حاصل کرنا جائز ہے، جو کہ سر کو لگی ہوئی نہ ہو، بلکہ سر سے الگ ہو، جس میں آج کل کی گاڑیوں اور سواریوں، وغیرہ کی چھت سے سایہ حاصل کرنا بھی داخل ہے۔

مسئلہ نمبر ۵..... احرام کی حالت میں حنفیہ اور مالکیہ کے نزدیک مرد کا اپنے چہرہ کو کپڑے سے اس طرح ڈھانکنا منع ہے کہ کپڑا چہرہ کو لگ جائے۔

جبکہ شافعیہ اور حنابلہ کے نزدیک احرام کی حالت میں مرد کے لئے اپنے چہرہ کو کپڑے یا کسی اور چیز سے ڈھانکنے کی ممانعت نہیں۔

مسئلہ نمبر ۶..... احرام کی حالت میں خواتین کا اپنے چہرے پر ماسک پہننا درست نہیں، جبکہ شافعیہ و حنابلہ کے نزدیک مرد کو ماسک پہننا جائز ہے، اور حنفیہ و مالکیہ کے نزدیک مرد کو بھی ماسک پہننا جائز نہیں ہے۔

البتہ اگر کوئی مرد یا عورت احرام کی حالت میں چہرہ یا سر سے تولیہ یا شوشو پیر سے پانی یا پسینہ

﴿ گزشتہ صفحے کا بقیہ حاشیہ ﴾

ولو عصب شيئا من جسده لعله أو غير علة لا شيء عليه؛ لأنه غير ممنوع عن تغطية بدنه بغير المخيط، ويكره أن يفعل ذلك بغير عذر؛ لأن الشد عليه يشبه لبس المخيط (بدائع الصنائع، ج ۲ ص ۱۸۷، كتاب الحج، فصل محظورات الاحرام)

وإن عصب شيئا من جسده من علة أو غير علة فلا شيء عليه لأنه غير ممنوع عن تغطية سائر الجسد سوى الرأس والوجه، ولكن يكره له أن يفعل ذلك من غير علة كما يكره شد الإزار وشد الرداء على ما بيننا (المبسوط للسرخسي، ج ۳ ص ۱۲۷، ۱۲۸، كتاب المناسك، باب ما يلبسه المحرم من الثياب)

فلا شيء عليه لو عصب موضعا آخر من جسده، ولو كثر لكنه يكره من غير عذر كعقد الإزار وتخليل الرداء (البحر الرائق، ج ۳ ص ۹، كتاب الحج، باب الجنائيات في الحج)

ولا شيء عليه لو عصب غيره من بدنه لعله أو غير علة لكنه يكره بلا علة (حاشية الشلبي على تبين الحقائق، ج ۲ ص ۱۳، كتاب الحج، باب الاحرام)

(وإن لبس المخيط أو غطي رأسه يوما فعليه شاة) أيضا لأنهما من محظورات الاحرام أيضا لما بينا، فإن كان يوما كاملا فهو ارتفاق كامل؛ لأن المعتاد أن يلبس الثوب يوما ثم ينزع فتجب شاة، وفيما دون ذلك صدقة (الاختيار لتعليل المختار، ج ۱ ص ۱۶۱، كتاب الحج، باب الجنائيات)

وغیرہ صاف کرے، تو اس میں حرج نہیں، کیونکہ اس سے مقصود چہرہ کو چھپانا نہیں ہوتا۔
مسئلہ نمبر ۷..... احرام کی حالت میں عورت کا اپنے چہرہ کو کپڑے سے اس طرح ڈھانکنا منع ہے کہ کپڑا چہرہ کو لگ جائے۔

اور عورت کو احرام کی حالت میں نامحرم لوگوں سے چہرہ کا پردہ کرنا جائز ہے جبکہ چہرے کے سامنے اس طرح کوئی کپڑا وغیرہ لٹکالے کہ جو چہرہ سے الگ رہے۔^۱
البتہ مالکیہ اور حنابلہ کے نزدیک عورت کو احرام کی حالت میں اجنبی لوگوں سے پردہ کرنے کی ضرورت اور مجبوری کی خاطر سر کے اوپر سے کوئی کپڑا، حجاب، نقاب وغیرہ ڈال کر چہرہ پر لٹکانا جائز ہے، خواہ وہ چہرہ کی کھال سے ہی کیوں نہ لگے۔

مسئلہ نمبر ۸..... احرام کی حالت میں مرد کو دستا نے پہننا جائز نہیں۔

مسئلہ نمبر ۹..... احرام کی حالت میں عورت کو دستا نے پہننا حنفیہ کے نزدیک جائز ہے، اور نہ پہننا بہتر ہے۔

جبکہ حنفیہ کے علاوہ دیگر اکثر فقہائے کرام کے نزدیک احرام کی حالت میں عورت کو بھی پہننا جائز نہیں۔

مسئلہ نمبر ۱۰..... احرام کی حالت میں عورت کو ہر طرح کا جوتا اور جرابیں اور موزے پہننا جائز ہے، اور مرد کو جرابیں اور موزے پہننا جائز نہیں۔

البتہ مرد کو ایسا جوتا یا پانتا پہننا جائز ہے کہ جو ٹخنوں اور پیروں کے درمیان کی ابھری ہوئی ہڈی کو نہ چھپائے، اور اس سے نیچے نیچے کی طرف خواہ پیروں کو سب طرف سے چھپائے ہوئے ہو، یا کسی ایک طرف سے، اس کی گنجائش ہے۔

۱۔ والمرأة كالرجل لكنها لا تكشف رأسها، بل تكشف وجهها، ولو سدلت شيئا عليه، وجافته عنه صح (شرح الوقاية، ج ۳ ص ۳۲۵، کتاب الحج)
وأما المرأة فلا تغطي وجهها، وكذا لا بأس أن تسدل على وجهها بثوب وتجافيه عن وجهها (بدائع الصنائع، ج ۲ ص ۱۸۵، کتاب الحج، فصل محظورات الاحرام)

البتہ احرام کی حالت میں مرد حضرات کو ایسا جوتا پہننا احادیث کی رو سے منع ہے کہ جو دونوں طرف سے ٹخنے کی عام ہڈیوں کو چھپالے، جیسا کہ فُل جوتوں، فوجی بوٹوں اور خفین اور موزوں و جرابوں کی حالت ہوتی ہے۔

اسی طرح مرد حضرات کو احرام کی حالت میں مشائخِ احناف کے نزدیک ایسا جوتا پہننے سے بھی پرہیز کرنا چاہیے کہ جو عام ٹخنوں کی ہڈیوں سے تو نیچے ہو، لیکن پیروں کے درمیان کی ابھری ہوئی ہڈی کو چھپالے۔

اور رہا ایسا بند جوتا نئیں بائیں سے اور پیچھے سے پیر کے حصے کو ٹخنوں کی ہڈی سے نیچے نیچے اور آگے کی طرف سے ابھری ہوئی ہڈی سے نیچے نیچے کے حصے (مثلاً انگلیوں اور پنچوں) کو چھپائے ہوئے ہو، تو خفنیہ کے نزدیک مرد کو احرام کی حالت میں اس کا پہننا گناہ نہیں۔

پس مرد کو ہوائی چپل کا پہننا جائز بلکہ افضل ہے، اور خفنیہ کے نزدیک ایسا بوٹ جوتا پہننا گناہ نہیں کہ جو پیچھے اور آگے کی طرف سے مذکورہ ہڈیوں (یعنی عام ٹخنوں، اور پیروں کے درمیان کی ابھری ہوئی ہڈی) سے نیچے نیچے ہو، اگرچہ پیچھے ایڑی اور آگے پنچوں کو چھپائے ہوئے ہو، جیسا کہ آج کل مکیشن نامی بوٹ جوتا ملتا ہے، اسی طرح بعض ایسے کھسے اور بعض ایسی سوفٹیاں اور آگے سے بند جوتے اور سینڈل جوتے ملتے ہیں، جو آگے سے پیروں کے درمیان والی ہڈی اور پیچھے سے ٹخنوں کی ہڈی کی سطح سے نیچے نیچے ہوتے ہیں۔

اور اس طرح کے جوتے کہ جو پیچھے ایڑی کی طرف سے تو ٹخنوں سے نیچے ہوں، لیکن آگے کی طرف سے پیروں کی پشت کے درمیان والی ابھری ہوئی ہڈی کو چھپالیں، ایسے جوتوں سے احرام کی حالت میں مرد حضرات کو پرہیز کرنا چاہئے۔

البتہ بہت سے لوگ جو یہ سمجھتے ہیں کہ احرام کی حالت میں مرد و عورت کا اپنے پیروں کو کسی بھی قسم کے کپڑے سے سوتے اور جاگتے ہوئے ڈھانکنا جائز نہیں۔

یہ سمجھنا غلط فہمی پر مبنی ہے، کیونکہ پیروں میں ٹخنوں تک جوتے پہننا درحقیقت سلا ہوا لباس پہننے

کے مفہوم میں داخل ہونے کی وجہ سے مرد کے لئے احرام کی حالت میں جائز نہیں، جیسا کہ ہاتھوں، اور گلے میں سلا ہوا لباس پہننا جائز نہیں، مگر ہاتھ اور گلے وغیرہ پر احرام وغیرہ کی چادر اوڑھنا جائز ہے۔

اسی طرح احرام کی حالت میں مرد و عورت کو چادر، لحاف، گدے وغیرہ سے پیروں کو ڈھانکنا بھی جائز ہے، جس کی تفصیل ہم نے اپنے ایک مستقل رسالہ ”بحالتِ احرام جوتے و موزے پہننے کا حکم“ میں ذکر کر دی ہے۔

احرام میں بدن سے متعلق احکام

احرام کی حالت میں کچھ پابندیاں جسم سے متعلق بھی ہیں، مثلاً سر کے بال مونڈنا، کاٹنا اور جسم کے کسی بھی حصہ سے بال زائل کرنا، اور ناخن کاٹنا، اور تیل لگانا، اور خوشبو لگانا۔ یہ چیزیں احرام کی حالت میں ممنوع و محظور ہیں۔

اس سلسلہ میں چند مسائل ذیل میں ذکر کئے جاتے ہیں:

مسئلہ نمبر ۱..... احرام کی حالت میں سر کے بال دُور کرنا جائز نہیں، خواہ مونڈ کر ہو یا کاٹ کر یا اُکھاڑ کر یا کسی کریم وغیرہ سے صاف کر کے۔

اور یہ ممانعت اس وقت تک ہے، جب تک حج یا عمرہ جو بھی کیا جا رہا ہے، اس کے احکام و مناسک سے فارغ ہو کر احرام سے نکلنے کا وقت نہیں آیا۔

مسئلہ نمبر ۲..... احرام کی حالت میں سر کے علاوہ جسم کے کسی بھی حصہ کے بال دُور کرنا جائز نہیں، خواہ مونڈ کر ہو یا کاٹ کر یا اُکھاڑ کر یا کسی کریم وغیرہ سے صاف کر کے۔

مسئلہ نمبر ۳..... احرام کی حالت میں ہاتھ، پاؤں کی انگلیوں کے ناخن کاٹنا جائز نہیں۔

مسئلہ نمبر ۴..... بحالتِ احرام حنفیہ اور مالکیہ کے نزدیک سر اور ڈاڑھی سمیت بدن کے کسی بھی حصہ میں خوشبودار تیل یا کریم لگانا، اور حنفیہ کے نزدیک زیتون اور تیل کا خالص تیل

لگانا جائز نہیں، اور زیتون اور تیل کے تیل کے علاوہ باقی کسی بھی غیر خوشبودار تیل یا غیر خوشبو دار کریم کا لگانا جائز ہے۔

جبکہ شافعیہ کے نزدیک مرد و عورت کو سر کے بالوں اور مرد کو ڈاڑھی اور مونچھوں میں تو غیر خوشبودار تیل یا کریم لگانا جائز نہیں، کیونکہ یہ زینت میں داخل ہے، اور اس کے علاوہ بدن کے دوسرے حصوں میں غیر خوشبودار تیل یا کریم لگانا جائز ہے، کیونکہ یہ زینت میں داخل نہیں۔ اور حنابلہ کے نزدیک معتد یہ ہے کہ بدن کے سب حصوں میں غیر خوشبودار تیل یا غیر خوشبودار کریم لگانا جائز ہے۔

احرام میں خوشبو سے متعلق احکام

احرام کی حالت میں خوشبو (عطر، سینٹ وغیرہ) کا جسم اور لباس میں لگانا جائز نہیں (اور احرام شروع کرتے وقت خوشبو لگانے کا حکم الگ ہے، جس کا ذکر احرام کی سنتوں میں گزر چکا ہے) ۱۔ اس سلسلہ میں چند مسائل ذیل میں ذکر کئے جاتے ہیں:

مسئلہ نمبر ۱..... خوشبو لگانے یا استعمال کرنے کا مطلب یہ ہے کہ بدن یا لباس پر اس طریقہ سے خوشبو لگائی جائے کہ خوشبو کا کوئی جز و بدن یا لباس پر منتقل ہو جائے۔

اسی وجہ سے اگر مثلاً خوشبودار چیز یا خوشبودار پھل کو چھوا جائے، لیکن اس کی خوشبو جسم پر منتقل نہ ہو، تو اس میں کوئی حرج نہیں۔ ۲۔

۱۔ پھر حنفیہ کے نزدیک احرام میں ممنوع خوشبو وہ کہلاتی ہے کہ جس میں لذت آمیز خوشبو پائی جاتی ہو، اور اس سے خوشبو (عطر وغیرہ) تیار کی جاتی ہو، اور شافعیہ کے نزدیک وہ کہلاتی ہے کہ جس سے اکثر اور غالب درجہ میں خوشبو حاصل کرنے کا قصد کیا جاتا ہو، اور احرام کی حالت میں اہم مقصد اس سے خوشبو حاصل کرنا ہو، اور حنابلہ کے نزدیک وہ کہلاتی ہے کہ جس کی خوشبو سے سونگھنے کے لئے عطر وغیرہ تیار کیا جاتا ہو، اور مالکیہ کے نزدیک دو قسمیں ہیں، مذکورہ نوٹ، اور دونوں کا حکم جدا ہے۔

۲۔ وضابط حرمة الطیب عند الحنفیة: هو مس الطیب بحیث یلذق شیء منہ بثوبہ أو بدنه کاستعمال ماء الورد والمسک وغیرهما (الفقه الاسلامی وادلته، ج ۳، ص ۲۲۹، القسم الاول، الباب الخامس، الفصل الاول، المبحث العاشر، الاصل الثاني، ترفیہ البدن بالطیب وازالة الشعر وتقلیم الظفر ونحوهما مما یجری مجرى الطیب) ﴿بقیہ حاشیہ اگلے صفحے پر ملاحظہ فرمائیں﴾

مسئلہ نمبر ۴..... احرام کی حالت میں لباس میں خوشبو لگانا منع ہے، خواہ لباس جسم کے ساتھ اس طرح سے لگا ہوا ہو کہ وہ پہن یا اوڑھ رکھا ہو، یا اس پر بیٹھا یا لیٹا ہوا ہو، اور احرام شروع کرتے وقت لباس میں خوشبو لگانے کا حکم الگ ہے، جس کا ذکر احرام کی سنتوں میں گزر چکا ہے۔

مسئلہ نمبر ۵..... احرام کی حالت میں بدن پر بھی خوشبو کا استعمال جائز نہیں، اور سر اور ڈاڑھی وغیرہ پر مہندی وغیرہ کا خضاب لگانا اور جسم یا اس کے کسی حصہ کو خوشبودار صابن سے دھونا یا خوشبودار پاؤ ڈراور کریم وغیرہ لگانا بھی جائز نہیں۔

مسئلہ نمبر ۶..... احرام کی حالت میں خالص خوشبو کا کھانا پینا بھی جائز نہیں۔

البتہ اگر کوئی خوشبو کھانے پینے کی چیز میں شامل ہو، تو اگر اس خوشبو کو کھانا پکانے سے پہلے شامل کیا گیا تھا، اور اس خوشبو کے ساتھ ہی کھانے کو پکایا گیا ہے، تو خواہ خوشبو تھوڑی ہو یا زیادہ، حنفیہ اور مالکیہ کے نزدیک ایسی چیز کے کھانے پینے میں کوئی حرج نہیں۔ بلکہ حنفیہ کے نزدیک اگر پکائے ہوئے کھانے میں کھانا پکانے کے بعد بھی خوشبو شامل کی گئی ہو، تو اس کا کھانا جائز ہے۔

اور اگر ایسے کھانے میں خوشبو شامل کی گئی ہو، جو کہ پکایا نہیں گیا، تو اگر کھانے کی مقدار خوشبو کی مقدار پر غالب ہے، اور اس سے خوشبو نہیں آتی، تو اس کے کھانے میں کوئی حرج نہیں، اور اگر خوشبو آتی ہے، تو اس کا کھانا مکروہ ہے، اور اگر خوشبو کی مقدار کھانے کی مقدار پر غالب ہے، تو پھر اس کا کھانا جائز نہیں، خواہ اس سے خوشبو آتی ہو یا نہ آتی ہو۔

اور خوشبودار پھلوں اور دوائیوں کو کھانا جائز ہے، کیونکہ اولاً تو ان سے خوشبو حاصل کرنا مقصود نہیں ہوتا، بلکہ کھانا یا دوا کرنا مقصود ہوتا ہے، اور دوسرے ان کی خوشبو غذا دوا کے

﴿گزشتہ صفحے کا بقیہ حاشیہ﴾

وحقیقة التطیب أن یلذق ببدنہ أو ثوبہ طیباً (البحر الرائق شرح کنز الدقائق، ج ۳، ص ۳، کتاب الحج، باب الجنایات)

مقابلہ میں مغلوب ہوتی ہے۔ ۱

اور مالکیہ کے نزدیک ہر ایسا کھانا جس میں خوشبو پکائے بغیر شامل کی گئی ہو، تو اس کا کھانا بہر حال احرام کی حالت میں ممنوع ہے۔

اور اگر خوشبو کو کسی مشروب میں شامل کیا جائے، جیسا کہ پانی میں شامل کیا ہوا عرقِ گلاب وغیرہ، تو احرام کی حالت میں حنفیہ اور مالکیہ کے نزدیک اس کا پینا جائز نہیں، خواہ خوشبو کم ہو یا زیادہ۔

اور شافعیہ اور حنابلہ کے نزدیک جب خوشبو کو کسی بھی کھانے پینے کی چیز میں شامل کر دیا جائے، لیکن اس میں خوشبو کی مہک اور ذائقہ ظاہر نہ ہو، تو احرام کی حالت میں اس کا کھانا پینا جائز ہے، ورنہ جائز نہیں۔

مسئلہ نمبر ۵..... احرام کی حالت میں اگر خوشبو کو صرف سوگھا جائے، جیسا کہ خوشبودار پھل کو سوگھا جائے، لیکن اس کو چھو نہ جائے، یا چھوا تو جائے، مگر اس کی خوشبو جسم پر منتقل نہ ہو، تو بلا ضرورت ایسا کرنا مکروہ ہے، مگر اس میں کوئی کفارہ لازم نہیں۔ ۲

۱۔ وما يقصد به الأكل أو التداوى لا يحرم ولا فدية فيه وإن كان له ريح طيبة، كالنفاح والسنبل وسائر الأباير الطيبة كالمصطكى؛ لأن ما يقصد منه الأكل أو التداوى لا فدية فيه (الموسوعة الفقهية الكويتية، ج ۱۱، ص ۱۲۲، مادة "تداوى")
وَأما ما يطلب للأكل والتداوى غالباً كالقرنفل والدارصيني والفواكه كالنفاح والمشمش فيجوز أكله وشمه لأنه ليس بطيب (الموسوعة الفقهية الكويتية، ج ۲۶، ص ۲۱۱، مادة "شم")

۲۔ مذکورہ بالا حکم حنفیہ، مالکیہ اور شافعیہ کے نزدیک ہے، جبکہ حنابلہ کے نزدیک عمداً خوشبو کا سوگھنا حرام ہے، اور اس پر فدیہ واجب ہے۔

شم الطيب دون مس يكره عند الحنفية والمالكية والشافعية، ولا جزاء فيه عندهم .
أما الحنابلة فقالوا : يحرم تعمد شم الطيب، ويجب فيه الفداء ، كالمسك والكافور،
ونحوهما مما يتطيب بشمه (الموسوعة الفقهية الكويتية، ج ۲، ص ۱۶۱ و ۱۶۲، مادة "احرام")

ولا يحرم إن شم بلا قصد، أو مس ما لا يعلق بالجسد كقطع المسك، أو شم الفواكه

﴿بقیہ حاشیہ گلے صفحے پر ملاحظہ فرمائیں﴾

جانور کو مارنے اور شکار کرنے کا حکم

احرام کی حالت اور حرم کی حدود میں خشکی کے جانور کا شکار کرنے اور عام جانوروں کو مارنے کی ممانعت ہے، البتہ بعض جانور ایسے ہیں کہ ان کو احرام کی حالت میں اور حرم کی حدود میں بھی قتل کرنا اور مارنا جائز ہے، مثلاً سانپ، بچھو، چوہا، کاٹ کھانے والا یا ہڑک والا کتا، بھیڑیا، چیل، اور نجاست خور کو۔ ۱

اسی طرح احرام کی حالت میں موذی حشرات الارض اور کیڑے مکوڑے مثلاً چھپکلی، مکھی، مچھر وغیرہ کو مارنا جائز ہے، کیونکہ یہ شکاری جانور میں داخل نہیں، اور جوں کا حکم آگے کفارہ کے بیان میں آتا ہے۔

عمرہ کے احرام میں جماع و قضائے شہوت کا حکم

اگر کوئی شخص عمرہ کے احرام میں جماع کر لے، تو حنفیہ کے نزدیک اگر وہ عمرہ کا مکمل طواف کرنے یا اس طواف کے کم از کم چار چکر ادا کرنے سے پہلے جماع کرے، تو اس کا عمرہ فاسد

﴿گزشتہ صفحے کا بقیہ حاشیہ﴾

أو النباتات الصحراوية كالخزامي والقيصوم والنجس والإذخر، أو ما ينبت آدمي لا بقصد طيب كحناء وعصفر وقرنفل (الفقه الاسلامي وادلتہ، ج ۳، ص ۲۲۹۹، القسم الاول، الباب الخامس، الفصل الاول، المبحث العاشر، الاصل الثاني، ترفیہ البدن بالطیب وإزالة الشعر وتقليم الظفر ونحوهما مما يجرى مجرى الطيب)

ثم إن لم يكن على المحرم شيء بشم الطيب والرياحين لكن يكره له ذلك، وكذا شم النمار الطيبة كالنفاح وهي مختلفة بين الصحابة، كرهه عمر وجابر، وأجازه عثمان وابن عباس (فتح القدير، ج ۳، ص ۱۲۳، كتاب الحج، باب الجنایات)

وكذا كل نبات له رائحة طيبة، وكل ثمرة لها رائحة طيبة؛ لأنه ارتفاع بالرائحة ولو فعل لا شيء عليه؛ لأنه لم يلتزق ببدنه وثيابه شيء منه (بدائع الصنائع، ج ۲، ص ۱۹۱، كتاب الحج، فصل تطيب المحرم)

۱ البتہ حنفیہ کی ایک روایت کے مطابق درندہ کو اس وقت قتل کرنا جائز ہے، جبکہ وہ احرام والے شخص پر حملہ آور ہو۔

ہو جاتا ہے، اور اس کی قضاء بھی واجب ہوتی ہے، اور دم بھی واجب ہوتا ہے، جو کہ حنفیہ کے نزدیک قربانی کے چھوٹے جانور (بکری، بھیڑ، دنبہ وغیرہ) کا ذبح کرنا ہے۔

اور اگر اس کے بعد مگر بال منڈانے یا کٹانے سے پہلے جماع کرے تو عمرہ فاسد نہیں ہوتا، لہذا اس پر قضاء واجب نہیں ہوتی، البتہ اس پر دم واجب ہوتا ہے۔

اور شافعیہ اور حنابلہ کے نزدیک اگر طواف اور سعی کرنے اور سر کے بال منڈانے یا کٹانے سے پہلے جماع کرے، تو اس کا عمرہ فاسد ہو جاتا ہے۔

اور عمرہ کے فاسد ہونے کی صورت میں ایک تو اس فاسد شدہ عمرہ کو (غسل کرنے کے بعد) جاری رکھ کر پورا کرنا ضروری ہو جاتا ہے، دوسرے اس عمرہ کی قضا بھی واجب ہوتی ہے، اور تیسرے قربانی بھی واجب ہوتی ہے، جو حنفیہ کے نزدیک قربانی کے چھوٹے جانور (بکری، بھیڑ، دنبہ وغیرہ) کا ذبح کرنا ہے۔

اور حنفیہ کے علاوہ دوسرے فقہائے کرام کے نزدیک اس صورت میں بد نہ یعنی قربانی کے بڑے جانور (اونٹ، گائے، بھینس) کا ذبح کرنا واجب ہوتا ہے۔

اور اگر کوئی احرام کی حالت میں باقاعدہ جماع تو نہ کرے، البتہ شہوت سے دوسرے کے جسم کو چھوئے، یا بوس و کنار کرے یا شہوت سے جسم کے ساتھ جسم ملائے، تو اس سے عمرہ تو فاسد نہیں ہوتا، البتہ اس کی وجہ سے چھوٹے جانور (بکری، بھیڑ، دنبہ وغیرہ) کی شکل میں دم واجب ہوتا ہے، خواہ انزال یعنی منی خارج ہو یا نہ ہو۔

اور اگر کوئی شہوت کے ساتھ بوس و کنار یا دوسرے کے جسم کو چھونے وغیرہ کا ارتکاب تو نہ کرے، البتہ کسی کو شہوت کے ساتھ دیکھے یا شہوت کی بات سوچے، تو اس میں کوئی فدیہ اور دم وغیرہ واجب نہیں، اگرچہ اس کے نتیجہ میں اس کو انزال (یعنی منی خارج) ہی کیوں نہ ہو جائے۔ ۱

۱ اور مندرجہ بالا حکم حنفیہ و شافعیہ کے نزدیک ہے، اور شہوت کے ساتھ سوچنے کے بارے میں حنابلہ کا مذہب

﴿بقیہ حاشیہ اگلے صفحے پر ملاحظہ فرمائیں﴾

بھی یہی ہے۔

احرام میں گناہ اور جھگڑے کی ممانعت

احرام کی حالت میں ہر قسم کا گناہ کرنا اور بطور خاص جھگڑا کرنا حرام ہے۔
چنانچہ قرآن مجید میں اللہ تعالیٰ کا ارشاد ہے کہ:

فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ (سورة البقرة رقم الآية ۱۹۷)

ترجمہ: سو جو شخص ان (حج کے مہینوں) میں حج مقرر کر لے (کہ حج کا احرام باندھ لے) تو پھر (اس شخص کو) نہ کوئی فحش بات (جائز) ہے اور نہ کوئی گناہ (درست) ہے اور نہ کسی قسم کا نزاع (و جھگڑا) ہے (سورہ بقرہ)

اس سے معلوم ہوا کہ احرام کی حالت میں گناہ اور جھگڑے سے بطور خاص بچنا چاہئے۔
البتہ جھگڑا کرنے میں امر بالمعروف اور نہی عن المنکر یعنی دوسرے کو نیک بات بتلانا، نیکی کا حکم کرنا اور بری بات سے آگاہ کرنا اور اس سے روکنا داخل نہیں۔

حدودِ حرم کے خود رو درخت اور گھاس کاٹنے کی ممانعت

احادیث میں حرم کی حدود میں خود سے اُگنے والے یعنی خود رو درخت کاٹنے کی بھی ممانعت آئی ہے، خواہ احرام کی حالت میں ہو، یا احرام کی حالت میں نہ ہو، اور خواہ کوئی حرم کی حدود سے

﴿ گزشتہ صفحے کا بقیہ حاشیہ ﴾

اور مالکیہ کے نزدیک اگر کوئی شہوت کے ساتھ دیکھنے اور سوچنے کا عمل لذت کے قصد سے کرے، اور منی کے اخراج تک اس کا یہ قصد جاری رہے، تو یہ عمل عمرہ فاسد ہونے کے سلسلہ میں جماع کی طرح ہے، اور اگر منی کے اخراج تک اس کا یہ قصد جاری نہ رہے، تو پھر عمرہ تو فاسد نہیں ہوتا، البتہ اس میں دم واجب ہوتا ہے۔
اور حنابلہ کے نزدیک شہوت کی نظر ڈالنے میں یہ تفصیل ہے کہ اس نے ایک مرتبہ نظر ڈال کر ہٹالی، پھر اس کی منی خارج ہوگئی، تو اس پر دم واجب ہوتا ہے، اور اگر بار بار نظر ڈالی، اور پھر منی خارج ہوئی، تو اس پر بد نہ واجب ہوتا ہے۔

باہر کارہنے والا ہو، یا حرم کی حدود کے اندر کارہنے والا ہو، یہ ممانعت سب کے لئے ہے۔ اور حرم کی حدود میں جو چارہ اور گھاس خود سے اُگتی ہے، اس کو بھی کاٹنے اور پھاڑنے کی ممانعت ہے، بشرطیکہ وہ درخت اور گھاس تازہ اور ہری ہو، خشک نہ ہو، اور وہ ایسی ہو کہ جس کو لوگ عادتاً اُگاتے اور بوتے نہیں، یعنی اس کی کاشت نہیں کرتے، بلکہ وہ خود سے اُگتی ہے، جس کو خود ر و گھاس اور خود ر و درخت کہا جاتا ہے۔

اور اذخر نامی خود ر و گھاس جسے فارسی زبان میں گور گیاه اور انگریزی زبان میں Camel grass کہا جاتا ہے، حرم کی اس گھاس کو کاٹنے اور پھاڑنے کی ممانعت نہیں۔ اور کھمبی کو کاٹنے کی بھی ممانعت نہیں، اسی طرح جو درخت یا گھاس خشک ہو چکی ہو، اس کو کاٹنے کی بھی ممانعت نہیں۔

اور اسی طرح جو گھاس اور چارہ خود ر و قسم کا نہ ہو، بلکہ ایسا ہو کہ اس کی عام طور پر لوگ کاشت کرتے ہیں، جیسا کہ فصلیں سبزی وغیرہ، اس کو کاٹنا بھی جائز ہے، خواہ وہ خود ر و ہی کیوں نہ ہو، اور جو درخت یا فصل و سبزی کسی نے کاشت کی ہو، اس کو کاٹنے کی بھی بہر حال ممانعت نہیں۔

ان چیزوں کی تفصیل کے لئے ہماری دوسری کتاب ”مناسک حج کے فضائل و احکام“ ملاحظہ فرمائیں۔

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

(فصل نمبر ۹)

احرام کی خلاف ورزی پر کفارہ کے احکام

احرام کی پابندیوں کی خلاف ورزی کے نتیجہ میں جو سزا شریعت کی طرف سے مقرر کی گئی ہے، اس کو کفارہ کہا جاتا ہے۔

جس کی کئی قسمیں ہیں، یعنی یہ کفارہ مختلف شکلوں اور صورتوں کا ہے، بعض صورتوں میں صدقہ، بعض صورتوں میں فدیہ اور بعض صورتوں میں دم واجب ہوتا ہے، اور ان سب کو احرام کی خلاف ورزی پر لازم آنے والے کفارہ سے تعبیر کیا جاتا ہے۔

اس کے متعلقہ احکام کا تذکرہ کیا جاتا ہے۔

مسئلہ نمبر ۱..... احرام کی حالت میں اگر کوئی کسی عذر یا بیماری یا تکلیف دُور کرنے کی وجہ سے سر یا ڈاڑھی یا کسی اور جگہ کے بال کاٹ لے، یا مرد سر ڈھانپ لے، یا عورت چہرہ ڈھانپ لے، یا حنفیہ و مالکیہ کے نزدیک مرد چہرہ ڈھانپ لے (کیونکہ شافعیہ و حنابلہ کے نزدیک مرد کو چہرہ ڈھانپنے کی ممانعت نہیں) یا مرد و عورت کوئی بھی ناخن کاٹ لے، یا خوشبو لگا لے یا اسی طرح کی کوئی احرام کی خلاف ورزی کر لے، تو اس پر فدیہ واجب ہے، اور فدیہ میں اختیار ہوتا ہے کہ وہ یا تو قربانی کا چھوٹا جانور (بکری، بھیڑ، دُنْبہ وغیرہ) حرم میں ذبح کرے، یا چھ مسکینوں کو کھانا (یا چھ فطرانوں کے برابر رقم) صدقہ کرے، یا تین دن کے روزے رکھے۔

مذکورہ حکم اس کے لئے ہے جو احرام کے کسی حکم کی خلاف ورزی، معذوری، یا بیماری وغیرہ کی وجہ سے کرے، کہ اُسے فدیہ دینے میں مندرجہ بالا تین قسم کے اختیارات ہیں۔

اور اسی وجہ سے اگر کوئی شخص بیماری وغیرہ کی وجہ سے زخم یا تکلیف کے مقام پر خوشبودار دوا

یا مرہم یا وکس (Vicks) وغیرہ لگائے، تو اس کا بھی یہی حکم ہے۔ ۱۔
 مسئلہ نمبر ۲..... احرام کی حالت میں اگر جان بوجھ کر کوئی مرد بلا عذر سر ڈھانپ لے، یا عورت و مرد خوشبو لگا لے، یا بال یا ناخن کاٹ لے، یا عورت چہرہ ڈھانپ لے، یا حنفیہ و مالکیہ کے نزدیک مرد چہرہ ڈھانپ لے (کیونکہ شافعیہ و حنابلہ کے نزدیک، مرد کو چہرہ ڈھانپنے کی ممانعت نہیں) یا اسی طرح کی کوئی احرام کی خلاف ورزی کر لے، تو جمہور فقہائے کرام یعنی مالکیہ، شافعیہ اور حنابلہ کے نزدیک اس کو بھی اس سے پہلے مسئلہ میں مذکورہ تین چیزوں کی صورت میں فدیہ دینے کا اختیار ہوتا ہے، کہ یا تو وہ قربانی کا چھوٹا جانور (بکری، بھیڑ، دُنبہ وغیرہ) ذبح کرے، یا چھ مسکینوں کو کھانا (یا چھ فطرانوں کے برابر رقم) صدقہ کرے، یا تین دن روزے رکھے، البتہ وہ شخص جان بوجھ کر بلا عذر ایسا کرنے کی وجہ سے گناہ گار ہوتا ہے، کیونکہ اس پر فدیہ کا حکم قرآن مجید میں مذکور ہے، اور جان بوجھ کر بلا عذر اس کا ارتکاب کرنے کی وجہ سے صرف گناہ گار ہونے کا فرق پڑتا ہے، اور بندہ کے نزدیک یہی قول دلائل کے لحاظ سے قوی اور راجح ہے۔ ۲۔

اور حنفیہ کے نزدیک مذکورہ صورت میں اس کو ان تین چیزوں کے اندر اختیار نہیں، بلکہ حسب جرم و جنایت بعض صورتوں میں متعین طریقہ پر دم واجب ہے، اور بعض صورتوں میں صدقہ واجب ہے، اب یہ کہ کن صورتوں میں دم واجب ہوگا، اور کن صورتوں میں صدقہ؟ اس کی تفصیل آگے آ رہی ہے۔

اور جو شخص مذکورہ کسی چیز کا ارتکاب جان بوجھ کر تو نہ کرے، اور اس کو مرض اور تکلیف وغیرہ

۱۔ اور حنفیہ کے نزدیک فدیہ کا حکم اس صورت میں بھی ہے، جبکہ عذر کی وجہ سے پورے عضو یا چوتھائی عضو کے بال کاٹنے ہوں یا اس سے کم، اور اس صورت میں بھی ہے، جبکہ پورے سر یا چہرہ کو کپڑے سے ڈھانپا ہو یا اس سے کم، یا مکمل ہاتھ یا پاؤں کے ناخن کاٹنے ہوں یا کم کے، اور مکمل عضو پر خوشبو لگائی ہو یا کم پر، خلاصہ یہ کہ حنفیہ کے نزدیک جن صورتوں میں بلا عذر دم متعین ہے، یا صدقہ کا حکم ہے، ان صورتوں میں عذر کی وجہ سے فدیہ اختیار ہو جاتا ہے، واللہ اعلم۔

۲۔ مندرجہ بالا رائے بندہ کی ذاتی رائے ہے، اور حنفیہ کا قول اس سے مختلف ہے، جیسا کہ آگے بیان کر دیا گیا ہے۔ محمد

بھی نہ ہو، بلکہ بھول جانے یا اس بارے میں شریعت کا حکم و مسئلہ معلوم نہ ہونے یا کسی کی طرف سے زبردستی وہ کام کر دینے کی وجہ سے یا کوئی نیند یا بیہوشی میں اس طرح احرام کی کسی پابندی کی خلاف ورزی کر لے، تو حنفیہ کے نزدیک ایسا شخص بھی جان بوجھ کر بلا عذر جرم و جنایت کرنے والے کی طرح ہے، جس کو فدیہ دینے میں مذکورہ چیزوں کا اختیار نہیں، بلکہ متعین طریقہ پر دم واجب ہے، البتہ اتنا فرق ہے کہ وہ گناہ گار نہیں ہوگا۔

اور شافعیہ اور حنابلہ کے نزدیک اگر اس نے احرام کی کوئی ایسی خلاف ورزی کی ہو، جس میں کسی چیز کو تلف کرنا پایا جاتا ہے، مثلاً بال منڈانا، یا کٹانا، یا ناخن کاٹنا، تو اس میں فدیہ واجب ہوتا ہے، جس میں اُسے مذکورہ تینوں چیزوں کا اختیار ہوتا ہے، اور اگر اُس میں کسی چیز کو تلف کرنا نہیں پایا جاتا، مثلاً سر ڈھانکنا، تیل اور خوشبو وغیرہ لگانا، تو اس سے بہر حال کفارہ ساقط ہو جائے گا، اور کسی قسم کا دم و فدیہ وغیرہ واجب نہیں ہوگا۔ ۱

مسئلہ نمبر ۳۰..... احرام کی حالت میں جس نے بغیر کسی عذر و بیماری کے ممنوع لباس پہنا، یا مرد نے سر ڈھانپا، یا چہرہ ڈھانپا، یا مرد نے ٹخنے ڈھکا ہوا جوتا پہنا، تو حنفیہ کے نزدیک اگر یہ خلاف ورزی مکمل ایک دن یا ایک رات تک جاری رہی، اور مذکورہ پورے عضو یا کم از کم چوتھائی عضو کو ڈھانپا تھا، تو اس پر قربانی کے چھوٹے جانور کے ذبح کی شکل میں دم واجب ہوتا ہے، اور اگر ایک دن یا ایک رات سے کم وقت تک جاری رہی، تو اس پر (صدقہ فطر کے برابر) صدقہ واجب ہوتا ہے، اور اگر ایک گھنٹہ سے کم جاری رہی، تو تقریباً ایک مٹھی کی مقدار گندم یا اس کی قیمت کا صدقہ واجب ہوتا ہے۔ اور امام شافعی اور امام احمد رحمہما اللہ کے نزدیک بہر حال ایک دن رات، یا اس سے کم و بیش مدت کی قید و شرط کے بغیر فدیہ واجب ہوتا ہے، جس میں اسے دم دینے اور تین روزے رکھنے یا چھ مسکینوں کو صدقہ دینے کا اختیار ہوتا ہے۔ ۲

۱۔ بندہ کا اپنا ذاتی رجحان بھی اسی قول کی طرف ہے۔ محمد رضوان۔

۲۔ بندہ کی ذاتی رائے اس مسئلہ میں شافعیہ و حنابلہ کے قول کی طرف مائل ہے۔ ﴿بقیہ حاشیہ اگلے صفحے پر ملاحظہ فرمائیں﴾

مسئلہ نمبر ۴..... احرام کی حالت میں اگر کسی نے عذرو بیماری میں یا بغیر کسی عذرو بیماری کے ایسی خوشبو استعمال کی، جس کا احرام میں استعمال کرنا منع تھا، تو جمہور فقہائے کرام یعنی مالکیہ، شافعیہ اور حنابلہ کے نزدیک اس پر فدیہ واجب ہوتا ہے، جس میں اسے دم دینے یا تین روزے رکھنے یا چھ مسکینوں کو صدقہ کرنے کا اختیار ہوتا ہے، خواہ اس نے جسم کے کسی پورے عضو پر خوشبو لگائی ہو، یا پورے عضو سے کم پر خوشبو لگائی ہو، اور پورے لباس پر خوشبو لگائی ہو، یا لباس کے تھوڑے حصہ پر خوشبو لگائی ہو۔ ۱

جبکہ حنفیہ کے نزدیک اس سلسلہ میں یہ تفصیل ہے کہ اگر اس نے بغیر کسی عذرو بیماری کے جسم کے کسی بڑے مکمل عضو مثلاً مکمل سر، مکمل ہاتھ، مکمل ران، مکمل پنڈلی پر خوشبو لگائی، تو اس پر قربانی کے چھوٹے جانور کے ذبح کی شکل میں متعین طور پر دم واجب ہوگا، اور اگر کسی بڑے عضو پورے پر خوشبو نہیں لگائی یا چھوٹے عضو مثلاً کان، ناک، آنکھ، مونچھ، انگلی پر خوشبو لگائی ہو، تو صدقہ لازم ہوگا، اگرچہ سارے عضو پر خوشبو لگائے، بشرطیکہ خوشبو تھوڑی مقدار میں ہو، ورنہ دم لازم ہوگا۔

اور اگر کسی نے ایک مجلس میں مختلف اعضاء پر خوشبو لگائی، تو یہ ایک ہی عضو پر خوشبو لگانے کی طرح ہے، جس پر ایک ہی دم واجب ہے، اور اگر مجلس بدل گئی تو اس کا حکم جدا ہے۔ ۲
اور دم دینے کے بعد اس خوشبو کو زائل کرنا بھی ضروری ہے، اگر دم دینے کے بعد خوشبو برقرار

﴿گزشتہ صفحے کا بقیہ حاشیہ﴾ جبکہ مالکیہ کے نزدیک فدیہ واجب ہونے کے لئے یہ شرط ہے کہ اس نے اس عمل کے ذریعہ سے سردی یا گرمی وغیرہ کی شکل میں کوئی فائدہ اٹھایا ہو، پس جب اس کا یہ فائدہ اٹھانا ایک دن یا اس سے زیادہ دیر تک جاری رہے، تو فدیہ واجب ہوگا، ورنہ نہیں۔

۱ اور بندہ کا ذاتی رجحان اس مسئلہ میں بھی مندرجہ بالا جمہور فقہائے کرام کے قول کی طرف ہے۔ محمد رضوان۔
۲ اور یہ حکم شیخین کے نزدیک ہے، جبکہ امام محمد کے نزدیک اگر پہلا کفارہ ادا کرنے سے پہلے دوسرے عضو کو الگ مجلس میں خوشبو لگائی، تو ایک ہی کفارہ کافی ہو جاتا ہے۔

ولو طیب جميع اعضائه فعليه دم واحد لاتحاد الجنس كذا في التبيين.
وان طيب كل عضو في مجلس على حدة فعندهما عليه لكل عضو كفارة وعند محمد - رحمه الله تعالى - اذا كفر للأول فعليه دم آخر للثاني، وإن لم يكفر للأول كفاه دم واحد كذا في السراج الوهاج (الفتاوى الهندية، ج ۱، ص ۲۳۱، كتاب الحج، الباب الثامن، الفصل الأول)

رہی، تو اگلا دم واجب ہو جائے گا۔

اور حنفیہ کے نزدیک خوشبودار کریم یا تیل (مثلاً بنفشہ، چنبیلی، لوبان وغیرہ کا تیل یا کوئی اور ایسا تیل جس میں خوشبو ملی ہوئی ہو) لگانے کی وجہ سے دم واجب ہے۔

لیکن اگر کسی بیماری و عذر کی وجہ سے لگائے، تو فدیہ واجب ہے۔

اور اگر زیتون یا تیل کا خالص تیل لگائے، تو امام ابوحنیفہ کے نزدیک دم اور صاحبین کے نزدیک صدقہ فطر کی مقدار کی شکل میں کفارہ واجب ہے، جبکہ کسی بڑے پورے عضو (مثلاً سر، کمر، پیٹ) کو لگائے۔

اور اگر پورے عضو سے کم پر یا چھوٹے عضو (مثلاً ناک، کان وغیرہ) پر لگائے، تو بالاتفاق صدقہ واجب ہے۔

لیکن اگر دوا کے طور پر زیتون یا تیل کے خالص تیل کو لگائے، یا کان وغیرہ میں پٹکائے، یا اس کو کھائے، تو کچھ واجب نہیں۔

اور اگر زیتون یا تیل کے علاوہ کوئی اور غیر خوشبودار تیل یا دوا (مثلاً سرسوں یا بادام کا تیل، چربی، گھی، غیر خوشبودار مرہم یا کریم، لوشن وغیرہ) لگائے، تو حنفیہ کے نزدیک کچھ واجب نہیں۔ ۱۔

۱۔ الأشياء التي تستعمل في البدن على ثلاثة أنواع: نوع هو طيب محض معد للتطيب به كالمسك والكافور، والعنبر وغير ذلك، وتجب به الكفارة على أي وجه استعمل حتى قالوا: لو داوى عينه بطيب تجب عليه الكفارة، لأن العين عضو كامل استعمل فيه الطيب فتجب الكفارة. ونوع ليس بطيب بنفسه ولا فيه معنى الطيب، ولا يصير طيباً بوجه كالشحم فسواء أكل أو ادهن به أو جعل في شقاق الرجل لا تجب الكفارة.

ونوع ليس بطيب بنفسه لكنه أصل الطيب، يستعمل على وجه الطيب، ويستعمل على وجه الإدام كالزيت والشيرج، فيعتبر فيه الاستعمال، فإن استعمل استعمال الأدهان في البدن يعطى له حكم الطيب، وإن استعمل في مأكول أو شقاق رجل لا يعطى له حكم الطيب كالشحم (بدائع الصنائع، ج ۲ ص ۱۹۰، كتاب الحج، فصل تطيب المحرم)

بخلاف المسك والعنبر والغالية والكافور ونحوها حيث يلزم الجزاء بالاستعمال على وجه التداوى لكنه يتخير إذا كان لعذر (البحر الرائق، ج ۳، ص ۶، كتاب الحج، باب الجنائيات)

جہاں تک لباس کو خوشبو لگانے کا مسئلہ ہے، تو حنفیہ کے نزدیک لباس کو خوشبو لگانے پر دم واجب ہونے کے لئے دو شرطیں ہیں، ایک یہ کہ خوشبوئی نفسہ کثیر ہو، خواہ پھیلاؤ میں ایک مربع بالشت سے کم ہو، یا وہ اتنی مقدار میں ہو کہ وہ ایک مربع بالشت سے زائد کپڑے پر لگی ہوئی ہو، اور دوسری شرط یہ ہے کہ ایسی خوشبو لگا ہو کہ لباس احرام کی حالت میں کم از کم ایک دن یا ایک رات پہن رکھا ہو، اور اس سے کم کی صورت میں صدقہ واجب ہوگا۔

اور مہندی کا حکم بھی خوشبو کی طرح ہے۔

مسئلہ نمبر ۵..... اگر کسی نے احرام کی حالت میں کسی دوسرے احرام والے شخص کو یا احرام کے بغیر کسی اور عام شخص کو خوشبو لگائی، تو حنفیہ کے نزدیک خوشبو لگانے والے شخص پر کچھ واجب نہیں ہوگا، جب تک کہ اس کے اپنے جسم پر خوشبو نہ لگے، لیکن جس کو خوشبو لگائی ہے، اگر وہ احرام کی حالت میں ہو تو اس دوسرے شخص پر (گزشتہ مسئلہ میں ذکر کردہ تفصیل کے مطابق) دم یا صدقہ واجب ہوگا، اگرچہ اس کو زبردستی خوشبو کیوں نہ لگائی گئی ہو۔

جبکہ حنفیہ کے علاوہ دیگر فقہائے کرام کا قول اس سلسلہ میں وہی ہے، جو اگلے مسئلہ میں دوسرے کے بال مونڈنے کے بارے میں آتا ہے۔

مسئلہ نمبر ۶..... احرام کی حالت میں اگر جسم کے کسی عضو کے بال کاٹے یا مونڈے، تو امام شافعی اور امام احمد رحمہما اللہ کے نزدیک اگر کسی نے ایک وقت اور ایک جگہ میں کم از کم تین یا اس سے زیادہ مقدار میں سر یا جسم کے کسی بھی حصہ کے بال کاٹے یا مونڈے، تو اس پر فدیہ واجب ہوتا، جس میں اسے دم دینے اور تین روزے رکھنے اور چھ مسکینوں کو صدقہ دینے کا اختیار ہوتا ہے۔

اور اگر تین سے کم یعنی ایک یا دو بال کاٹے یا مونڈے، تو ایک بال کے عوض میں ایک مند (یعنی چوتھائی صاع یا فطرانہ کی نصف مقدار یا اتنی مالیت گندم کا) صدقہ واجب ہوتا ہے، اور

بندہ اسی قول کو راجح سمجھتا ہے۔ ۱۔

اور حنفیہ کے نزدیک اگر مُحْرَم نے کسی پورے عضو یا کم از کم چوتھائی عضو کے بال کاٹے یا مونڈے، مثلاً کم از کم چوتھائی سر یا کم از کم چوتھائی ڈاڑھی کے بال کاٹے یا مونڈے، تو اس پر دَم واجب ہوگا، یعنی حنفیہ کے نزدیک چوتھائی عضو کا حکم پورے عضو کی طرح ہے۔

اور اگر چوتھائی عضو سے کم حصہ کے بال کاٹے یا مونڈے، تو پھر اس پر صدقہ واجب ہوگا۔ ۲۔ اور حنفیہ کے نزدیک مونچھ اور ڈاڑھی ملا کر دونوں ایک عضو کا حکم رکھتے ہیں، پس اگر کسی نے اپنی مکمل مونچھ یا اس کے کچھ بال مونڈے تو صدقہ واجب ہوتا ہے۔

اور اگر مختلف اعضاء کے بال ایک مجلس میں کاٹے یا مونڈے، تو اس پر ایک ہی دَم واجب ہوتا ہے، اور اگر مختلف مجلسوں میں مختلف اعضاء کے بال کاٹے یا مونڈے، تو اس پر مختلف مجلسوں کے اعتبار سے متعدد دَم واجب ہوتے ہیں۔

اور اگر کسی نے چوتھائی عضو سے کم حصہ کے بال کاٹے یا مونڈے، تو اس پر صدقہ واجب ہوتا ہے۔ اور اگر وضو یا خارش کرنے کی وجہ سے سر یا ڈاڑھی وغیرہ کے کم از کم تین بال گر گئے، تو ہر بال کے عوض میں تقریباً ایک مٹھی کی مقدار گندم یا اس کی قیمت کا صدقہ واجب ہوتا ہے۔

اور حنفیہ کے نزدیک پوری گردن یا مکمل دونوں بغلوں یا ایک بغل کے بال کاٹنے پر تو دَم واجب ہوتا ہے، لیکن کم مقدار کے کاٹنے پر دَم کے بجائے صدقہ واجب ہوتا ہے۔

۱۔ اور مالکیہ کے نزدیک احرام کی حالت میں بال کاٹنے یا مونڈنے کے سلسلہ میں یہ تفصیل ہے کہ اگر دس یا اس سے کم مقدار میں بال کاٹے، جس سے اس کا مقصود کسی تکلیف و ایذا کا دور کرنا نہیں تھا، تو اس پر ایک مٹھی گندم کا صدقہ واجب ہوگا، اور اگر اس کا مقصود کسی تکلیف و ایذا کو دور کرنا تھا، تو فدیہ واجب ہوگا، اگرچہ ایک ہی بال کیوں نہ کاٹا یا مونڈا ہو، اور اگر اس نے دس بالوں سے زیادہ کسی بھی سبب سے بال کاٹے یا مونڈے، تو اس پر فدیہ واجب ہوگا۔

اور مالکیہ کے نزدیک شافعیہ و حنابلہ کی طرح بدن کے تمام بالوں کا حکم برابر ہے۔

۲۔ البتہ حنفیہ میں سے امام محمد اور امام ابو یوسف رحمہما اللہ کے نزدیک اگر کسی نے حجام یعنی سینگلی لگوانے کے لئے کسی عضو کے بال مونڈے یا کاٹے، تو وہ خواہ کتنی ہی مقدار میں ہوں، دَم واجب نہیں ہوتا، البتہ صدقہ واجب ہوتا ہے، کیونکہ حجامہ یا سینگلی کے لئے بال مونڈوانے میں قضائے تقص یا اس کا قصد نہیں پایا جاتا، جبکہ امام ابو حنیفہ رحمہ اللہ کے نزدیک اس میں بھی دَم واجب ہے۔

اور اگر احرام کی حالت میں کسی فعل کا ارتکاب کیے بغیر خود بخود بالِ گری یا جھڑ جائیں، تو کسی کے نزدیک بھی کچھ واجب نہیں ہوتا۔ ۱

مسئلہ نمبر ۷..... اگر کسی نے احرام کی حالت میں کسی دوسرے کے بال مونڈے، یا کسی دوسرے شخص نے اس احرام والے شخص کے بال مونڈے، اور یہ بال مونڈنا احرام سے نکلنے یعنی حلال ہونے کی غرض سے نہیں تھا، تو حنفیہ کے نزدیک جس احرام والے شخص کے بال مونڈے گئے، اس پر دم واجب ہوگا، اگرچہ دوسرے کی طرف سے اس پر زبردستی کیوں نہ کی گئی ہو۔

اور دیگر فقہائے کرام کے اقوال کو پیش نظر رکھتے ہوئے اس مسئلہ کی مجموعی طور پر تین صورتیں بنتی ہیں۔

پہلی صورت یہ ہے کہ دونوں شخص احرام کی حالت میں ہوں، اس صورت میں حنفیہ کے نزدیک تو احرام کی حالت میں موجود دوسرے کے بال مونڈنے والے پر صدقہ واجب ہوگا، خواہ اس نے دوسرے کے حکم سے اس کے بال مونڈے ہوں، یا اس کے حکم کے بغیر مونڈے ہوں، اور خوشی سے مونڈے ہوں یا زبردستی، اور جس کے بال مونڈے گئے ہیں، اس پر دم واجب ہوگا۔

اور مالکیہ، شافعیہ اور حنابلہ کے نزدیک اگر اس کی رضامندی کے بغیر بال مونڈے ہوں، تو بال مونڈنے والے پر فدیہ واجب ہوگا، اور اگر اس کی رضامندی کے ساتھ بال مونڈے ہوں، تو جس کے بال مونڈے گئے، اس پر بھی فدیہ واجب ہوگا، اور بال مونڈنے والے پر بھی فدیہ واجب ہوگا۔

۱۔ فقہائے کرام کے مندرجہ بالا اقوال کی روشنی میں عوام بلکہ بہت سے اہل علم کے لئے حنفیہ کی بیان کردہ تفصیل کو سمجھنا انتہائی دشوار ہوتا ہے، جبکہ مذکورہ تفصیل زیادہ تر نصوص کے بجائے مختلف قیاسات پر مبنی ہے، اور بندہ کا ذاتی رجحان اس سلسلہ میں فیما بینی و بین اللہ حنابلہ و شافعیہ کے قول کی طرف ہے، جس میں عوام اور اہل علم کے لئے سُر بھی ہے، اور سمجھنا آسان بھی ہے، اور مختلف قیاسوں کے بجائے یہ حکم نص کے مطابق بھی ہے۔ محمد رضوان۔

دوسری صورت یہ ہے کہ بال مونڈنے والا تو احرام کی حالت میں ہو، مگر جس کے بال مونڈے گئے، وہ احرام کی حالت میں نہ ہو، تو حنفیہ کے نزدیک اس صورت میں بال مونڈنے والے پر صدقہ واجب ہوگا اور جس کے بال مونڈے گئے اس پر کچھ واجب نہ ہوگا۔

اور مالکیہ کے نزدیک بال مونڈنے والے پر فدیہ واجب ہوگا۔

اور شافعیہ اور حنابلہ کے نزدیک بال مونڈنے والے پر کچھ واجب نہیں ہوگا، اگرچہ احرام والے شخص نے اس کے بال اس کی اجازت کے بغیر مونڈے ہوں، کیونکہ جس کے بال مونڈے گئے ہیں، اس کے حق میں بال مونڈے جانے کی احرام کی وجہ سے کوئی ممانعت نہیں۔

تیسری صورت یہ ہے کہ بال مونڈنے والا تو احرام کی حالت میں نہ ہو، مگر جس کے بال مونڈے گئے، وہ احرام کی حالت میں ہو، تو حنفیہ کے نزدیک ایسی صورت میں بال مونڈنے والے پر صدقہ واجب ہوگا، اور جس کے بال مونڈے گئے ہیں، اس پر دم واجب ہوگا، اور مالکیہ، شافعیہ اور حنابلہ کے نزدیک اگر احرام والے شخص کی اجازت سے یا اس کی ممانعت کے بغیر اس کے بال مونڈے گئے، تو احرام والے شخص پر فدیہ واجب ہوگا، اور اگر احرام والے شخص کی اجازت کے بغیر یا اس کی ممانعت کے باوجود اس کے بال مونڈے گئے، تو بال مونڈنے والے پر بھی (جو کہ احرام کی حالت میں نہیں) فدیہ واجب ہوگا۔

مسئلہ نمبر ۸..... اگر کسی نے احرام کی حالت میں اپنی انگلیوں کے ناخن کاٹے، تو شافعیہ اور حنابلہ کے نزدیک ناخنوں کے کاٹنے کا حکم بالوں کے کاٹنے کی طرح ہے، یعنی تین ناخن یا اس سے زیادہ تعداد میں ایک مجلس میں کاٹنے سے تو فدیہ واجب ہوتا ہے، جس میں اسے ان تین چیزوں کا اختیار ہوتا ہے، جن کا ذکر پہلے گزرا، اور اگر تین سے کم یعنی ایک یا دو ناخن کاٹے، تو ہر ایک ناخن کے عوض میں ایک مد (یعنی چوتھائی صاع یا فطرانہ کی نصف مقدار گندم کا) صدقہ واجب ہوتا ہے ”وہو الریح عندی“

اور حنفیہ کے نزدیک یہ تفصیل ہے کہ اگر احرام والے شخص نے اپنے ایک ہاتھ یا ایک

پاؤں کے ناخن ایک مجلس یا دو مجلسوں میں کاٹے، تو ان کے نزدیک اس پر قربانی کے ایک چھوٹے جانور (یعنی بکری، بھیڑ، دنبہ وغیرہ) کی شکل میں ایک دم واجب ہوگا، اور اگر اس نے ایک ہاتھ یا ایک پاؤں کے پانچ ناخنوں سے کم کاٹے یا مختلف ہاتھ پاؤں کے پانچ سے کم ناخن کاٹے، یا چاروں ہاتھ پاؤں کے چار چار ناخن کاٹے، اور اس طرح کل سولہ ناخن کاٹے، تو ان تینوں صورتوں میں امام ابوحنیفہ اور امام ابو یوسف کے نزدیک ہر ناخن کے بدلہ میں ایک صدقہ فطر کے برابر صدقہ واجب ہوگا، لیکن اگر سب ناخنوں کا صدقہ مل کر دم کی قیمت کے برابر ہو جائے، تو کچھ کم کر دینا جائز ہے۔ ۱۔

مسئلہ نمبر ۹..... احرام کی حالت میں سر، بدن یا کپڑوں میں پائی جانے والی جوں مارنے کے بارے میں یہ تفصیل ہے کہ شافعیہ کے نزدیک، اور امام احمد کی ایک روایت کے مطابق جوں کے مارنے میں کوئی فدیہ واجب نہیں، کیونکہ یہ موذی جانور ہے، اور نبی صلی اللہ علیہ وسلم نے کئی موذی جانوروں مثلاً سانپ، بچھو وغیرہ کو حل اور حرم میں مارنے کا حکم فرمایا ہے، اور اس حکم میں ہر موذی جانور داخل ہے، اور جوں بھی موذی جانور ہے۔

البتہ شافعیہ کے نزدیک بطور خاص سر اور ڈاڑھی کی جوں کو مارنا مکروہ تزیہی ہے، اور اس پر کوئی چیز اگرچہ واجب تو نہیں، لیکن تھوڑا بہت صدقہ کر دینا مستحب ہے، اگرچہ ایک لقمہ کے برابر مالیت کی چیز ہی کیوں نہ ہو۔

جبکہ امام احمد سے مروی ایک روایت کے مطابق جوں کو مارنا ناجائز ہے، مگر اس میں کوئی کفارہ و فدیہ واجب نہیں، کیونکہ اس کی نہ تو کوئی قیمت ہے، اور نہ یہ شکار میں داخل ہے۔

۱۔ اور مالکیہ کے نزدیک اگر کسی نے ایک ناخن ویسے ہی کاٹا، کوئی تکلیف دور کرنے کے لئے نہیں کاٹا، اور نہ ہی اس کے ٹوٹے ہوئے ہونے کی وجہ سے کاٹا، تو اس پر ایک مٹھی کھانے (گندم وغیرہ) کا صدقہ واجب ہوگا، اور اگر تکلیف یا میل کچیل دور کرنے کے لئے کاٹا، تو اس پر فدیہ واجب ہوگا، اور اگر اس نے اس ناخن کے ٹوٹے ہوئے ہونے کی وجہ سے کاٹا، تو اس پر کچھ واجب نہیں ہوگا، اور اگر اس نے دو ناخن ایک مجلس میں کاٹے، تو اس پر فدیہ واجب ہوگا، اگرچہ اس نے تکلیف دور کرنے کے قصد سے کاٹے ہوں، اور اگر اس نے یکے بعد دیگرے ناخن کاٹے، تو اگر دونوں ناخن فوراً کاٹے، تو اس پر فدیہ واجب ہوگا، ورنہ ہر ناخن کے عوض میں ایک مٹھی کھانے (گندم وغیرہ) کا صدقہ واجب ہوگا۔

اور حنفیہ اور مالکیہ کے نزدیک جُوں کے مارنے میں صدقہ واجب ہوتا ہے۔
 البتہ حنفیہ کے نزدیک جُوں مارنے کے نتیجہ میں صدقہ واجب ہونے میں یہ تفصیل ہے کہ اگر
 اس نے ایک، دو یا تین جُوں کو مارا، تو جتنا چاہے صدقہ کر دے، اگر چہ ایک مٹھی یا ایک کھجور
 کی مالیت کے برابر ہی کیوں نہ ہو، اور اگر تین سے زیادہ جوووں کو مارا، تو اس پر ایک فطرانہ
 کے برابر صدقہ واجب ہے۔

پھر حنفیہ کے نزدیک جو حکم جُوں کو مارنے کا ہے، وہی حکم جُوں کو کپڑے یا بدن سے الگ کرنے
 کا، یا جُوں مارنے کے لئے کپڑے کو دھوپ میں ڈالنے یا کسی کو جُوں مارنے پر دلالت کرنے
 کا ہے۔ ۱

مسئلہ نمبر ۱۰..... احرام کی حالت میں خشکی کا شکار کرنا منع ہے، البتہ بعض موزی جانوروں کو
 مارنا جائز ہے، جس کا ذکر پہلے گزر چکا ہے۔

مسئلہ نمبر ۱۱..... جن صورتوں میں کفارہ، دم کی صورت میں مقرر ہے، ان صورتوں میں قربانی
 کے وہی جانور اور ان کی وہی شرائط ہیں، جو عام ذی الحجہ کی قربانی کے جانوروں میں مقرر ہیں۔
 اور جہاں قربانی کے جانور کی صورت میں دم مقرر و متعین ہے، وہاں اس کے عوض میں صدقہ
 کرنا جائز نہیں، بخلاف فدیہ کے کہ اس میں دم اختیاری ہوتا ہے، اور فدیہ کے حکم میں دم
 کے بجائے تین روزے رکھنا یا چھ مسکینوں کو صدقہ دینا بھی جائز ہوتا ہے، یعنی ہر مسکین کو ایک
 صدقہ فطر یا اس کی مالیت کے برابر صدقہ کرنا۔

پھر جو کفارہ دم کی صورت میں مقرر ہے، جس کو دم جنایت بھی کہا جاتا ہے، اس کو حرم کی حدود
 میں ذبح کرنا ضروری ہے۔

اور اس دم کا منی کے اندر ذبح کرنا افضل ہے۔ ۲

اور جہور فقہائے کرام (حنفیہ، شافعیہ اور حنبلیہ) کے نزدیک کفارہ یا دم جنایت والے ذبح شدہ

۱۔ البتہ جو جُوں پہلے سے جسم یا کپڑے کے علاوہ زمین وغیرہ پر ہو، تو اس کو مارنے پر کوئی صدقہ وغیرہ واجب نہیں۔

۲۔ البتہ دم احصار، غیر حنفیہ کے نزدیک حرم کے ساتھ خاص نہیں ہے۔

جانور کے گوشت کا خود کھانا جائز نہیں، بلکہ اس کو صدقہ کرنا ضروری ہے۔ ۱
 اور جن صورتوں میں کفارہ صدقہ کی شکل میں مقرر ہے، ان میں صدقہ کے لئے وہی چیزیں
 مقرر ہیں، جو صدقہ فطر کے لئے مقرر ہیں، جن میں ان چیزوں کی قیمت کی ادائیگی بھی جائز
 ہے، اور اس صدقہ کے مستحق بھی اس طرح کے مساکین ہیں، جو زکاۃ وغیرہ کے لئے مقرر
 ہیں، البتہ بعض صورتوں میں صدقہ کی مقدار صدقہ فطر کی مقدار سے کم ہے۔
 اور حنفیہ کے نزدیک اس صدقہ کا حرم کی حدود میں ادا کرنا ضروری نہیں، بلکہ دنیا کے کسی بھی
 حصہ میں غریب و مساکین کو صدقہ کرنا جائز ہے۔

البتہ شافعیہ و حنابلہ کے نزدیک اس صدقہ کے مستحق خاص حرم کے مساکین ہیں۔
 اور جن صورتوں میں کفارہ روزوں کی شکل میں مقرر ہے، ان میں روزہ صحیح ہونے کے لئے
 وہی شرائط ہیں، جو عام روزہ کے صحیح ہونے کی شرائط ہیں، مثلاً روزہ کی نیت کرنا، اور نیت کی
 تعیین کرنا کہ وہ فلاں کفارہ کے روزے رکھتا ہے، وغیرہ۔
 اور ان روزوں کو رکھنے کے لئے کسی جگہ مثلاً حرم کی حدود وغیرہ کی شرط نہیں، اور نہ کسی مخصوص
 زمانہ میں رکھنے کی شرط ہے۔ ۲

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

۱۔ البتہ مالکیہ کے نزدیک ہر قسم کے کفارہ یا دم جنائت کا گوشت خود کھانا اور امام احمد رحمہ اللہ کی ایک روایت کے مطابق
 شکار کے بدلہ والے جانور کے علاوہ ہر قسم کے کفارہ یا دم جنائت کا گوشت کھانا جائز ہے۔
 ۲۔ البتہ جو روزے حج تمتع یا حج قرآن کی قربانی پر قادر نہ ہونے کی صورت میں مقرر ہیں، ان کے مخصوص احکام ہیں،
 جس کی تفصیل ہم نے اپنی دوسری کتاب ”مناسک حج کے فضائل و احکام“ میں ذکر کر دی ہے۔ محمد رضوان۔

(فصل نمبر ۱۰)

طواف کے احکام

عمرہ کا ایک فرض اور رکن بیٹ اللہ کا طواف کرنا ہے، اس لئے اب عمرہ کے طواف کے متعلق احکام ذکر کیے جاتے ہیں۔

مسئلہ نمبر ۱..... عمرہ میں بیٹ اللہ کا طواف کرنا رکن ہے، اس لئے احرام کے بعد عمرہ کا دوسرا بڑا فریضہ طواف کرنا ہے، اور اس کو طوافِ عمرہ کہا جاتا ہے۔ ۱

مسئلہ نمبر ۲..... عمرہ کے طواف کے لئے یہ ضروری ہے کہ اس طواف سے پہلے پہلے عمرہ کا احرام باندھا جا چکا ہو۔ ۲

مسئلہ نمبر ۳..... طواف کے لغت میں معنی کسی چیز کے ارد گرد چکر لگانے کے آتے ہیں، اور شریعت کی خاص زبان میں طواف کے معنی بیٹ اللہ کے ارد گرد چکر لگانے کے آتے ہیں۔

مسئلہ نمبر ۴..... طواف صحیح ہونے کے لئے دل میں طواف کی نیت کا ہونا ضروری ہے، اور زبان سے الفاظ ادا کرنا ضروری نہیں۔

اور حنفیہ سمیت بعض فقہائے کرام کے نزدیک عمرہ کے طواف کی ادائیگی کے لئے یہ ضروری نہیں کہ خاص عمرہ کے طواف کی نیت سے طواف کیا جائے، بلکہ اتنی نیت کافی ہے کہ وہ بیٹ

۱ الرکن الثانی: الطواف:

الطواف بالکعبة المعظمة رکن فی العمرة، وفرضه سبعة أشواط عند الجمهور، وقال الحنفية: الأربعة فرض، والثلاثة الباقية واجبة (الموسوعة الفقهية الكويتية، ج ۳۰، ص ۳۲۱، مادة "عمرة")

۲ ويشترط فی هذا الطواف: سبق الإحرام بالعمرة (الموسوعة الفقهية الكويتية، ج ۳۰، ص ۳۲۱، مادة "عمرة")

اللہ کا طواف کرتا ہے۔ ۱۔

لیکن یہ بات طے شدہ ہے کہ طواف کے لئے زبان سے الفاظ کہنا ضروری نہیں، لہذا بعض لوگ جو طواف شروع کرتے وقت زبان سے طواف کی نیت کرنے کو ضروری سمجھتے ہیں اور زبان سے لمبے چوڑے الفاظ ادا کرتے ہیں، اور اس میں کافی وقت لگ جاتا ہے اور ہجوم کے وقت پیچھے سے آنے اور طواف شروع کرنے والے حضرات کو دشواری اور تکلیف ہوتی ہے، یہ طریقہ درست نہیں۔

اولاً تو دوسروں کو بے جا تکلیف دینا منع ہے، دوسرے طواف کی نیت دل سے کر لینا کافی ہے اور زبان سے نیت کرنا بھی اگرچہ جائز ہے، لیکن ضروری نہیں، مگر لمبے چوڑے الفاظ ادا کرنے کی کوئی حقیقت نہیں، لہذا اس طرزِ عمل سے بچنا چاہئے۔

مسئلہ نمبر ۵..... اگر کسی پر طواف سے پہلے بیہوشی طاری ہوگئی، تو اس کے ساتھیوں کو اس بے ہوش شخص کو اٹھا کر یا سواری پر بٹھا کر طواف کرانا جائز ہے، اور دوسرے کو اٹھانے یا سواری پر لے کر چلنے والے لوگ اگر خود بھی ساتھ چلتے ہوئے اپنے طواف کی نیت کریں، تو ان کا طواف بھی درست ہو جاتا ہے۔

اور اگر کوئی شخص بیہوش تو نہیں ہے، لیکن سویا ہوا ہے، اور مریض ہے، تو اگر اس نے کسی کو یا اپنے ساتھیوں کو پہلے سے اس کی اجازت دے رکھی ہے کہ اگر وہ مریض یا بیمار ہو جائے تو اس کو اٹھا کر طواف کرادیا جائے، تو اس کو اٹھا کر یا سوار کر کے طواف کرانا جائز ہے۔

مسئلہ نمبر ۶..... طواف کو نماز کے ساتھ مشابہت حاصل ہے، اس لئے طواف کے لئے بہت سی ایسی چیزیں ضروری ہیں، جو نماز کے لئے ضروری ہیں۔

۱۔ البتہ تنابہد کے نزدیک طواف صحیح ہونے کے لئے اس کی نیت میں تعین ہونا ضروری ہے کہ وہ کون سا طواف کرتا ہے۔
نية الطواف : أصل النية لا تعيينها شرط عند الحنفية، وليست بشرط عند المالكية، والنية مع التعيين شرط عند الشافعية إن استقل الطواف عن نسك يشمله، والنية المعينة شرط عند الحنابلة (الفقه الاسلامي وادلته للزحيلي، ج ۳ ص ۲۲۱۹، الباب الخامس، الفصل الاول، المطلب الثاني)

امام ابوحنیفہ رحمہ اللہ کے نزدیک طواف میں مندرجہ ذیل چیزیں واجب ہیں۔
 ایک پاکی کی حالت میں طواف کرنا یعنی جنابت سے پاک ہونے اور با وضو ہونے
 کی حالت میں طواف کرنا۔ ۱۔
 دوسرے طواف کے دوران ستر کا چھپانا۔
 تیسرے ایک قول کے مطابق حجر اسود سے طواف کی ابتداء کرنا، مگر حنفیہ کی ظاہر
 الروایہ اس کے سنت ہونے کی ہے۔
 چوتھے طواف کرنے والے کا بیٹھ اللہ کی دائیں طرف سے طواف کرنا (یعنی بیٹھ
 اللہ کو اپنی بائیں طرف رکھنا)
 پانچویں حطیم کے باہر والے حصہ سے طواف کرنا، یعنی حطیم والے حصہ کو طواف
 میں شامل کرنا۔
 چھٹے جو شخص چل کر طواف کرنے پر قادر ہو، تو اسے پیدل طواف کرنا۔
 ساتویں ہر طواف کے بعد دو رکعت پڑھنا۔

امام ابوحنیفہ رحمہ اللہ کے نزدیک ان میں سے ہر چیز کی خلاف ورزی پر دم واجب ہوتا ہے،
 سوائے حجر اسود سے طواف کی ابتداء کرنے اور طواف کے بعد کی دو رکعتوں کے کہ ان دونوں
 کی خلاف ورزی پر امام ابوحنیفہ کے نزدیک دم واجب نہیں ہوتا۔
 اور امام ابوحنیفہ رحمہ اللہ کے علاوہ دیگر فقہائے کرام کے نزدیک مندرجہ بالا ابتدائی پانچ
 چیزیں طواف کے فرائض و ارکان میں داخل ہیں، جن کی تلافی دم سے نہیں ہو سکتی، بلکہ
 بہر حال ان کی صحیح ادائیگی ہی ضروری ہے۔

اور اس کے مابعد والی دونوں چیزیں طواف کی سنتوں میں داخل ہیں۔
 البتہ یہ بات ملحوظ رہنی چاہئے کہ اگر واجب کی خلاف ورزی کے بعد اس طواف کا اعادہ کر لیا
 ۱۔ البتہ بعض حنفیہ کے نزدیک جسم اور لباس کا نجاستِ ہقیقہ سے پاک ہونا سنتِ مؤکدہ ہے، جیسا کہ آگے آتا ہے۔

جائے، اور اعادہ کرتے وقت اس واجب کی خلاف ورزی سے بچا جائے، تو اس واجب کی تلافی ہو جاتی ہے، اور دم وغیرہ واجب نہیں ہوتا۔

مسئلہ نمبر ۷..... حنفیہ کے نزدیک عمرہ کے طواف کے سات چکروں میں سے اکثر چکر رکن یعنی فرض ہیں، اور باقی یعنی تین یا اس سے کم چکر واجب ہیں، جن کو بالکل ترک کرنے کی تلافی دم یعنی قربانی کے چھوٹے جانور کے ذبح کرنے سے ہو جاتی ہے۔ ۱

جبکہ دیگر جمہور فقہائے کرام اور حنفیہ میں سے علامہ ابن ہمام کے نزدیک طواف عمرہ کے ساتوں چکر رکن ہیں، جن میں سے کسی ایک چکر کے ترک کرنے کی تلافی بھی دم سے نہیں ہوتی، بلکہ اس چکر کی ادائیگی ضروری ہوتی ہے۔

مسئلہ نمبر ۸..... طواف صحیح ہونے کے لئے یہ بھی ضروری ہے کہ طواف بیٹھ اللہ کے باہر مسجد حرام کی حدود میں کیا جائے، خواہ بیٹھ اللہ کے قریب رہ کر یا اُس سے دُور رہ کر۔ لہذا اگر مسجد حرام کی حدود غیر معمولی وسیع کر دی جائیں تو اس کی حدود میں رہتے ہوئے طواف کرنا جائز ہوگا، مالم يبلغ الحل۔

مسئلہ نمبر ۹..... طواف مسجد حرام کی چھت پر کرنا بھی جائز ہے۔

مسئلہ نمبر ۱۰..... طواف صحیح ہونے کے لئے یہ شرط ہے کہ کعبہ کے بیرونی حصہ میں یعنی کعبہ

۱ اور حنفیہ کے نزدیک عمرہ کے طواف کے چار چکروں کے بعد والاہر چکر مستقل واجب ہے، لہذا آخری تین چکروں میں سے ایک چکر ترک کرنے سے بھی دم ہی لازم ہوتا ہے، صدقہ لازم نہیں ہوتا۔ البتہ اگر اس چکر کو بعد میں لوٹا لے تو دم ساقط ہو جاتا ہے۔

(قوله: لأنه لو طاف أقله محدثا الخ) ذكر مشله في السراج لكنه مخالف لما في الفتح عن المحيط ونصه لو طاف للعمرة جنباً أو محدثاً فعليها شاة، ولو ترك من طواف العمرة شوطاً فعليها دم؛ لأنه لا مدخل للصدقة في العمرة. اهـ. (منحة الخالق على البحر الرائق، ج ۳ ص ۲۳، كتاب الحج، باب الجنایات في الحج)

ولو طاف للعمرة كله أو أكثره أو أقله ولو شوطاً جنباً أو حائضاً أو نفساء أو محدثاً فعليها شاة لا فرق فيه بين الكثير والقليل والجنب والمحدث لأنه لا مدخل في طواف العمرة للبدنة ولا للصدقة، بخلاف طواف الزيارة، وكذا لو ترك منه أى من طواف العمرة أقله ولو شوطاً فعليها دم وإن أعاده سقط عنه الدم اهـ. (ردالمحتار، ج ۲ ص ۵۵۲، كتاب الحج، باب الجنایات في الحج)

کے ارد گرد طواف کے مطلوبہ چکر پورے کیے جائیں۔

اور طواف میں یہ بھی ضروری ہے کہ بیٹ اللہ کے فرش کے ساتھ بیٹ اللہ یا کعبہ کی چہار دیواری کے ساتھ ابھری ہوئی بنیادوں اور حطیم کے باہر سے طواف کیا جائے، یعنی حطیم کو بھی طواف میں شامل کیا جائے، کیونکہ حطیم بیٹ اللہ کا حصہ ہے۔ ۱

بعض لوگ طواف کرتے وقت حطیم کے قریب سے گزرتے ہوئے اس کی دیوار کے اوپر والے حصے پر ہاتھ رکھے ہوئے گزرتے ہیں، جو مناسب طریقہ نہیں، لہذا اس سے پرہیز کرنا مناسب ہے۔

مسئلہ نمبر ۱۱۰..... طواف کا حجرِ اسود سے شروع کرنا شافعیہ اور حنابلہ کے نزدیک اور حنفیہ میں سے امام محمد رحمہ اللہ کی ایک روایت کے مطابق فرض ہے۔

اور حنفیہ کی ظاہر الروایہ کے مطابق طواف کا حجرِ اسود سے شروع کرنا سنت ہے، اور بعض مشائخ حنفیہ نے واجب ہونے کے قول کو ترجیح دی ہے۔ ۲

پھر شافعیہ اور حنابلہ کے نزدیک طواف شروع کرتے وقت پورے بدن کو حجرِ اسود کے سامنے اور اس کے بالمقابل کرنا ضروری ہے۔

لیکن حنفیہ اور مالکیہ کے نزدیک طواف کے آغاز کا حکم پورا کرنے کے لئے پورے بدن کا

۱ البتہ حنفیہ کے نزدیک حطیم کے باہر سے طواف کرنا طواف کے واجبات میں سے ہے، جیسا کہ پیچھے گزرا، اور اسی وجہ سے اگر کسی نے حطیم کے اندر سے طواف کیا، تو حنفیہ کے نزدیک اس طواف کا اعادہ واجب ہوتا۔

۲ وأشار بقوله مما يلي الباب أن الافتتاح من الحجر الأسود واجب؛ لأنه -عليه السلام - لم يتركه قط، وقيل شرط حتى لو افتتح من غيره لا يجزئه؛ لأن الأمر بالطواف في الآية مجمل في حق الابتداء فالنحو فله -عليه السلام - -بيانا له كذا في فتح القدير هنا وفي باب الجنابات ذكر أن ظاهر الروايات أنه سنة، وذكر في المحيط أنه سنة عند عامة المشايخ حتى لو افتتح من غير الحجر جاز ويكره، وذكر محمد في الرقيات أنه لم يجز ذلك القدر وعليه الإعادة، وإليه أشار في الأصل فقد جعل البداية منه فرضا هـ. والأوجه الوجوب للمواظبة والافتراض بعيد عن الأصول للنزوم الزيادة على القطعي بخبر الواحد، ولعل صاحب المحيط أراد بالسنة السنة المؤكدة التي بمعنى الواجب، وتكون الكراهة تحریمیة (البحر الرائق، ج ۲ ص ۳۵۲، ۳۵۳، كتاب الحج، باب الاحرام) اور مالکیہ کے اس سلسلہ میں اقوال مختلف ہیں۔

حجرِ اسود کے سامنے اور بالمقابل ہونا ضروری نہیں، بلکہ صرف اتنا کافی ہے کہ حجرِ اسود کے کسی قدر سامنے کھڑا ہو جائے، جس سے حجرِ اسود سے طواف کی ابتداء کرنے کا مقصود حاصل ہو جاتا ہے۔

مسئلہ نمبر ۱۲..... حجرِ اسود سے کچھ پہلے رُکنِ یمانی کی طرف سے طواف کی ابتداء کرنا، یعنی طواف شروع کرنے کی دل میں نیت کرتے وقت بیٹ اللہ کی طرف رُخ کر کے اس طرح کھڑا ہونا سنت ہے کہ حجرِ اسود، کھڑے ہونے والے کے دائیں طرف کے کندھے کے سامنے ہو، تاکہ حجرِ اسود سے طواف کی ابتداء کرنے کے حکم پر پوری طرح عمل ہو جائے۔

اور بیٹ اللہ کی طرف رُخ کیے ہوئے ہونے کی حالت میں اپنے دونوں ہاتھوں کو نماز شروع کرنے کی طرح کانوں تک اٹھانا اور زبان سے ذکر کرنا اور تکبیر و تہلیل مثلاً بسم اللہ، اللہ اکبر اور لا الہ الا اللہ کہنا سنت و مستحب ہے۔

جس کے بعد ہاتھ چھوڑ دے، اور تھوڑا سا دائیں طرف یعنی حجرِ اسود کے بالکل سامنے ہو کر حجرِ اسود کا استلام کرتے ہوئے تکبیر کہنا سنت ہے، اور تکبیر میں اللہ اکبر کہنا بھی کافی ہے، لیکن بسم اللہ، اللہ اکبر کہنا افضل ہے۔

اور اگر لا الہ الا اللہ بھی پڑھ لے، تو وہ اور زیادہ بہتر ہے۔

اور طواف کی ابتداء میں حجرِ اسود کا استلام کرتے وقت بیٹ اللہ کی طرف رُخ کرنا سنت و مستحب ہے، اور پہلی دفعہ کے بعد ہر چکر میں حجرِ اسود کا استلام کرتے وقت بیٹ اللہ کی طرف رُخ کرنا مستحب ہے۔

بعض لوگ حجرِ اسود سے آگے نکل کر طواف کی نیت کرتے ہیں اور اس کے بعد طواف شروع کرتے ہیں، یہ طریقہ درست نہیں ہے، جیسا کہ پہلے گزرا۔

اسی طرح بعض لوگ طواف کی نیت کرتے وقت حجرِ اسود کے سامنے آنے اور تکبیر کہنے سے پہلے ہی ہاتھ کانوں تک اٹھاتے ہیں، حالانکہ حجرِ اسود کے سامنے آنے اور تکبیر کہنے سے پہلے

ہاتھ اٹھانا درست طریقہ نہیں ہے، صحیح طریقہ یہ ہے کہ حجرِ اسود کے سامنے آنے کے بعد تکبیر کہنے کے ساتھ ہاتھ اٹھائے جائیں۔

مسئلہ نمبر ۱۳..... طواف شروع کرتے وقت اور ہر چکر میں حجرِ اسود کے سامنے آنے پر حجرِ اسود کا استلام کرنا، اور اس کو بوسہ دینا سنت و مستحب ہے، جس کی خلاف ورزی پر کوئی دم وغیرہ واجب نہیں۔

اور استلام کا طریقہ یہ ہے کہ اپنی دونوں ہتھیلیاں حجرِ اسود پر رکھ دے، اور اپنے منہ کو دونوں ہتھیلیوں کے درمیان رکھ کر حجرِ اسود کو بوسہ دے۔

لیکن اگر ہجوم اور ریش کی وجہ سے حجرِ اسود کو بوسہ دینے میں مشکل ہو یا حجرِ اسود کو خوشبو لگی ہوئی ہو (اور طواف کرنے والا احرام کی حالت میں ہو، جیسا کہ عمرہ کرنے والا ہوتا ہے) تو اس کو ترک کر دے، اور دُور سے ہی اپنی دونوں ہتھیلیوں کو حجرِ اسود کی طرف کر کے تہلیل و تکبیر (یعنی لا الہ الا اللہ اور اللہ اکبر) کہتے ہوئے دونوں ہتھیلیوں کو اپنے ہونٹوں سے چوم لے۔

کیونکہ احرام کی حالت میں خوشبو سے بچنے کا حکم ہوتا ہے، نیز کسی کو سنت عمل کی خاطر ایذا پہنچانا ناجائز و گناہ ہے۔ ۱۔

مسئلہ نمبر ۱۴..... طواف کے دوران رُکنِ یمانی کو دونوں ہاتھوں سے چھونا اور اس وقت بیٹھ اللہ کی طرف رخ کرنا بھی سنت و مستحب ہے، جس کے نہ کرنے پر کوئی دم وغیرہ واجب نہیں۔ اور رُکنِ یمانی بیٹھ اللہ کا وہ کونہ ہے، جو طواف کرتے ہوئے حجرِ اسود والے کونے سے پہلے آتا ہے۔

اور رُکنِ یمانی کو دونوں ہاتھوں یا صرف دائیں ہاتھ سے چھونے پر اکتفاء کر لینا کافی ہے، اس کو بوسہ دینا یا چھو کر ہاتھوں کو چومنا یا اُس کی طرف دُور سے اشارہ کرنا یا اور کوئی عمل کرنا امام ابوحنیفہ رحمہ اللہ کے نزدیک سنت نہیں۔

۱۔ طواف کے دوران حجرِ اسود کو خوشبو لگے ہونے کی وجہ سے بوسہ دینے کی ممانعت اس وقت ہے، جبکہ وہ طواف احرام کی حالت میں کر رہا ہو، اور اگر بغیر احرام کے ہو، مثلاً احرام کے بغیر نقلی طواف وغیرہ، تو پھر یہ ممانعت نہیں۔

لہذا اگر زکین یمانی کو دونوں ہاتھوں سے چھونا ممکن ہو، تو دونوں ہاتھوں سے چھونا، اور یہ مشکل ہو، تو صرف داہنے ہاتھ سے چھونا چاہئے، البتہ امام ابوحنیفہ رحمہ اللہ کے علاوہ بعض دیگر حضرات کے نزدیک زکین یمانی کو بوسہ دینا سنت ہے۔

اور حجرِ اسود اور زکین یمانی کے علاوہ بیٹ اللہ کے کسی اور کو نہ کا استلام کرنا یا اس کو چھونا سنت نہیں۔ ۱۔

اور اگر زکین یمانی پر خوشبو لگی ہوئی ہو، اور طواف کرنے والا احرام کی حالت میں ہو، تو زکین یمانی کو چھونے سے پرہیز کرنا چاہئے۔

طحاوی نے کہا کہ بیٹ اللہ کے چار کونے ہیں، ایک کونہ کا نام زکین یمانی ہے، جس کا ذکر ابھی گزرا، اور دوسرے کا نام زکین اسود ہے (جس کے کونے پر حجرِ اسود ہے) جس کا حکم پہلے گزرا، اور تیسرے و چوتھے کونوں کے نام زکین عراقی اور زکین شامی ہیں، جن سے طواف کے دوران کوئی شرعی حکم متعلق نہیں۔

مسئلہ نمبر ۱۵..... بعض لوگ طواف کے دوران حجرِ اسود کا استلام کرتے وقت حجرِ اسود کے سامنے آنے سے پہلے اور حجرِ اسود سے گزر جانے کے بعد بیٹ اللہ کی طرف پیر ہوتے ہوئے اسی حال میں دائیں طرف کو آگے بڑھتے رہتے ہیں، جس سے طواف کا کچھ حصہ ضائع ہو جاتا ہے، لہذا استلام کرتے ہی فوراً پیروں کا رخ فوجیوں کی طرح اپنی دائیں طرف تبدیل کر کے پھر آگے بڑھنا چاہئے۔

بعض لوگ حجرِ اسود کے سامنے دیر تک کھڑے ہو کر تین تین مرتبہ ہاتھ کے اشارے سے استلام کرتے ہیں، جس سے طواف کرنے والوں کو رکاوٹ پیدا اور دوسروں کو تکلیف ہوتی

۱۔ اور حنفیہ میں سے امام محمد رحمہ اللہ کے نزدیک زکین یمانی کو بوسہ دینا مستنون ہے، جبکہ شافعیہ کے نزدیک زکین یمانی کا استلام کرتے یعنی اس کو چھوتے وقت اس کو بوسہ دینا اور اس کو چھونے سے عاجز ہو، تو اس کی طرف اشارہ کرنا، اور مالکیہ کے نزدیک استلام کے بعد اپنے ہاتھ کو چومے بغیر صرف اپنے منہ پر رکھ دینا مستحب ہے۔

حضرت مجاہد، سعید بن جبیر اور حضرت عطاء سے زکین یمانی کے استلام کے وقت اپنے ہاتھوں کو بوسہ دینا مروی ہے۔ اس لئے اگر کوئی طواف کے دوران اس پر عمل کرے، تو باعثِ ملامت اور قابلِ نکیر بات نہیں۔

ہے، خاص کر جب کہ ہجوم بھی زیادہ ہو، اس طرز عمل سے بھی بچنا چاہئے۔
بعض لوگ حجرِ اسود کا استلام کرنے کے بعد پیچھے کو ہٹتے ہیں جس سے بسا اوقات خود بھی تکلیف میں مبتلا ہوتے ہیں اور دوسروں کو بھی تکلیف پہنچاتے ہیں، لہذا استلام کے بعد پیچھے کو نہ ہٹنا چاہئے، بلکہ اسی جگہ سے طواف کے لئے آگے بڑھنا چاہئے۔

اور بعض لوگ حجرِ اسود کو بوسہ دینے کے لئے سخت دھکم دھکا کرتے ہیں، بلکہ ایک دوسرے پر گھر پڑتے ہیں، جس میں بعض اوقات خواتین بھی شامل ہوتی ہیں، اور اس سے اپنے آپ کو بھی تکلیف ہوتی ہے اور دوسرے لوگوں کو بھی، جو کہ سخت گناہ کی بات ہے، اور خواتین کی طرف سے اس طرح کی حرکت اور زیادہ بُری ہے، جبکہ خواتین بے پردہ بھی ہوں، اور اُن کا جسم اجنبی لوگوں کے ساتھ ٹکرائے، اور اس طرح دھکم پیل میں طواف میں خرابی پیدا ہو جانے کا بھی اندیشہ ہے، نیز مسجد حرام اور بیت اللہ کے احترام کے بھی خلاف ہے کہ وہاں اس طرح کی حرکات میں بیٹھ اللہ کی بے حرمتی لازم آتی ہے، اس لئے زور آزمائی ہرگز نہ کی جائے اگر موقع ہو تو بوسہ دے لیں ورنہ ہجوم کے وقت دُور کھڑے ہو کر صرف اشارہ سے استلام کر لیں، کیونکہ حجرِ اسود کو بوسہ دینا صرف سنت ہے، ایک سنتِ عمل کی خاطر اتنے سارے گناہوں اور خرابیوں میں مبتلا ہونا کیسے جائز ہو سکتا ہے؟

مسئلہ نمبر ۱۶..... طواف، بیٹھ اللہ کی دائیں طرف اس طرح کرنا کہ بیٹھ اللہ کو اپنی بائیں طرف کر لے، بہت سے فقہائے کرام کے نزدیک فرض ہے، جس کی خلاف ورزی کرنے پر طواف باطل اور کالعدم شمار ہوتا ہے۔

چنانچہ اگر کوئی بیٹھ اللہ کو اپنے دائیں طرف کر کے طواف کرے، تو وہ طواف کالعدم و ناقابلِ اعتبار ہوتا ہے، اور اس طواف کا کوئی اعتبار نہیں ہوتا۔

جبکہ حنفیہ کے نزدیک اس طرح طواف کرنا فرض تو نہیں، البتہ واجب ہے، جس کی خلاف ورزی پر طواف کا اعادہ یعنی طواف کو لوٹانا واجب ہے اور لوٹانے کے بعد دم واجب نہیں رہتا، اور اگر کسی نے اس طرح طواف کر کے اس طواف کو لوٹا یا نہیں، اور اپنے گھر واپس چلا گیا، تو

پھر حنفیہ کے نزدیک اس پر دم ادا کرنا واجب ہے۔ ۱۔
مسئلہ نمبر ۱۷..... طواف کرتے وقت حجر اسود اور رُکنِ یمانی کے استلام کے علاوہ، بیٹ اللہ کی طرف رخ یا پشت کرنا منع ہے، کیونکہ طواف کا عمل بیٹ اللہ کو اپنے بائیں جانب رکھ کر چکر لگانے کا نام ہے، اور بیٹ اللہ کی طرف رخ یا پشت کرنا طواف کے اس مفہوم کے خلاف ہے، بہت سے لوگ اس طرف توجہ نہیں کرتے اور طواف میں جہاں چاہتے ہیں، بیٹ اللہ کی طرف رخ یا پشت کر دیتے ہیں، اگر کوئی طواف کے دوران بیٹ اللہ کی طرف رخ یا پشت کرنے کی حالت میں طواف کا کچھ حصہ ادا کر لے، تو اس میں حنفیہ کے نزدیک واجب کی خلاف ورزی لازم آتی ہے، لہذا طواف کے دوران اس طرح کی حرکات سے بچنا چاہئے۔

مسئلہ نمبر ۱۸..... جسم اور لباس کے پاک ہونے، جنابت سے پاک ہونے اور با وضو ہونے کی حالت میں طواف کرنا اکثر فقہائے کرام کے نزدیک فرض ہے، جس کے بغیر طواف درست نہیں ہوتا۔

جبکہ حنفیہ کے نزدیک یہ چیزیں واجب ہیں، لہذا جس طواف میں ان چیزوں میں سے کسی چیز کو چھوڑ دیا، تو جب تک اس طواف کا اعادہ کرنا اور لوٹانا ممکن ہو، تو اس وقت تک اس کا لوٹانا واجب ہے، ورنہ اس کا جرمانہ واجب ہوتا ہے، البتہ حنفیہ کے نزدیک طواف کے دوران لباس اور جسم کا نجاستِ حقیقیہ (یعنی ظاہری ناپاکی) سے پاک ہونا سنتِ مؤکدہ ہے، جس کی خلاف ورزی پر جرمانہ واجب نہیں۔ ۲۔

۱۔ اور حنفیہ کے نزدیک یہ دم جس طرح عمرہ کا پورا یا اکثر طواف الٹا کرنے کی صورت میں واجب ہوتا ہے، اسی طرح اس کا اقل حصہ یعنی تین یا تین سے کم چکر بھی الٹا کرنے کی صورت میں دم واجب ہوتا ہے، کیونکہ حنفیہ کے نزدیک طواف کے آخری تین چکروں میں سے ہر چکر واجب ہے۔ لہذا اس کو سیدھا کرنا بھی اسی طرح واجب ہوگا۔ لانه اذا ثبت الشیء ثبت بلوازمہ۔ جبکہ دیگر فقہائے کرام کے نزدیک طواف کے تمام چکر رکن ہیں، لہذا ان کے نزدیک اگر ایک چکر بھی الٹا کیا، تو جب تک اس کو لوٹانے کا نہیں، طواف ادا نہیں ہوگا۔

۲۔ حنفیہ کے نزدیک طواف میں نجاستِ حقیقیہ سے پاک ہونا سنتِ مؤکدہ ہے، جس کی خلاف ورزی مکروہ ہے، اور

﴿بقیہ حاشیہ اگلے صفحے پر ملاحظہ فرمائیں﴾

مسئلہ نمبر ۱۹..... بے وضو اور جنابت میں اور اسی طرح عورت کو حیض یا نفاس کی حالت میں طواف کرنا جائز نہیں۔

اور حنفیہ کے علاوہ دیگر فقہائے کرام کے نزدیک ناپاکی کی حالت میں کیا ہوا طواف صحیح نہیں ہوتا۔

جبکہ حنفیہ کے نزدیک بے وضو اور جنابت کی حالت میں اور اسی طرح حیض یا نفاس کی حالت میں طواف کرنا صحیح تو ہو جاتا ہے، مگر مکروہ تحریمی ہوتا ہے، کیونکہ حنفیہ کے نزدیک طواف کے لئے پاکی واجب ہے۔

اگر کوئی مرد یا عورت بغیر وضو کے یا جنابت کی حالت میں یا کوئی عورت حیض یا نفاس کی حالت میں عمرہ کا پورا طواف یا طواف کے اکثر یا کم، یہاں تک کہ ایک چکر بھی کر لے، تو حنفیہ کے نزدیک اس پر قربانی کے چھوٹے جانور (بکری، بھیڑ، دنبہ وغیرہ) کی شکل میں ایک دم واجب ہوتا ہے، لیکن اگر اس طواف یا جو چکر بھی ناپاکی کی حالت میں کیا، اس کا پاکی کی

﴿ گزشتہ صفحے کا بقیہ حاشیہ ﴾

نجاست کو اٹھانے یا ستھر کئے والا ایسا ہے جیسا کہ نجس لباس پہننے والا، لہذا اگر طواف کے دوران کوئی ناپاک جوتے ہاتھ یا تھیلے میں لے کر یا اسی طرح کسی بچہ کو گود میں اٹھا کر، جس پر نجاست لگی ہوئی ہو (خواہ نمبر کے اندر ہو) طواف کرے، تو ایسا کرنا مکروہ ہے، لیکن حنفیہ کے نزدیک طواف ادا ہو جائے گا، اور کوئی جرمانہ واجب نہیں ہوگا۔

يعتبر حامل النجاسة كلابسها، وكذا حمل الطفل أو جلوسه في حضن المصلي إذا كان معه نجاسة، يبطل الصلاة إذا كان الطفل لا يستمسك وحده (فقہ العبادات علی المذہب الحنفی للحاجہ نجاج حلبی، ج ۱ ص ۷۷، کتاب الصلاة، الباب الثالث، الفصل الاول)

ثم إنما يعتبر المانع مضافاً إليه فلو جلس الصبي المتنجس الثوب والبدن في حجر المصلي وهو يستمسك أو الحمام المتنجس على رأسه جازت صلاته؛ لأنه هو الذي يستعمله فلم يكن حامل النجاسة بخلاف ما لو حمل من لا يستمسك حيث يصير مضافاً إليه فلا تجوز هذا (البحر الرائق، ج ۱ ص ۲۳۰، کتاب الطهارة، باب الانجاس)

وفى البدائع إنه سنة فلو طاف وعلى ثوبه نجاسة أكثر من الدرهم لا يلزمه شيء بل يكره لإدخال النجاسة المسجد (رد المحتار على الدر المختار، ج ۲، ص ۴۶۹، کتاب الحج)

المنع من الطواف مع الثوب المتنجس ليس لأجل الطواف بل لأجل المسجد، وهو صيانته عن إدخال النجاسة فيه، وصيانته عن تلويثه فلا يوجب ذلك نقصاناً في الطواف فلا حاجة إلى الجبر (رد المحتار، ج ۲ ص ۱۲۹، کتاب الحج، فصل طواف الزيارة)

حالت میں اعادہ کر لیا جائے، تو پھر وہ دم ساقط ہو جاتا ہے۔ ۱

۱۔ پھر جب تک ناپاکی کی حالت میں طواف کرنے والا (مرد یا عورت) میقات سے باہر نہ گیا ہو، تو طواف کا اعادہ کرنے کی غرض سے واپس آنے کے لئے احرام باندھنے کی ضرورت نہیں، اور اگر میقات سے باہر چلا گیا ہو، تو پھر یہ طریقہ ہے کہ وہ میقات سے عمرہ کا احرام باندھ کر جائے، اور پہلے عمرہ کا طواف کرے اس کے بعد اس طواف یا اس کے چھوٹے ہوئے پھر کا اعادہ کرے، البتہ بعض صورتوں میں افضل وغیر افضل طریقہ کا اختلاف ہے۔

اور جو شخص شرعی اعتبار سے معذور کے زمرے میں آتا ہو، تو اسے ایک نماز کے وقت میں تازہ وضو کر کے اس وضو سے جس طریقہ سے نماز پڑھنا جائز ہے، اسی طریقہ سے اس نماز کے وقت میں طواف کرنا بھی جائز ہے۔

ثم قوله في الحج احتراز عن العمرة حيث لا تجب البدنة بالجماع قبل أداء ركنها من طواف العمرة ولا أداء طوافها بالجنب أو الحيض أو النفاس اهـ (رد المحتار، ج ۲ ص ۶۱۵، كتاب الحج، باب الهدى) لا فرق بين الحدين في طواف العمرة كما في المحيط وغيره والقياس أنه لا يكتفي بالشاة فيما إذا طاف لعمرته جنباً؛ لأن حكم الجنبه أغلظ من الحدث كما في طواف الزيارة لكن اكتفى بها استحساناً؛ لأن طواف الزيارة فوق طواف العمرة (البحر الرائق، ج ۳ ص ۲۳، كتاب الحج، باب الجنائيات في الحج)

(قوله لأنه لو طاف أقله محدثاً إلخ) ذكر مثله في السراج لكنه مخالف لما في الفتح عن المحيط ونصه لو طاف للعمرة جنباً أو محدثاً فعليه شاة، ولو ترك من طواف العمرة شوطاً فعليه دم؛ لأنه لا مدخل للصدقة في العمرة. اهـ. وفي اللباب، ولو طاف للعمرة كله أو أكثره أو أقله لو شوطاً جنباً أو حائضاً أو نفاساً أو محدثاً فعليه شاة لا فرق فيه بين الكثير والقليل والجنب والمحدث؛ لأنه لا مدخل في طواف العمرة للبدنة، ولا للصدقة بخلاف طواف الزيارة، وكذا لو ترك منه أي من طواف العمرة أقله، ولو شوطاً فعليه دم، وإن أعاده سقط عنه الدم اهـ (منحة الخالق على البحر الرائق، ج ۳ ص ۲۳، كتاب الحج، باب الجنائيات في الحج) وفي الفتح: لو طاف للعمرة جنباً أو محدثاً فعليه دم، وكذا لو ترك من طوافها شوطاً لأنه لا مدخل للصدقة في العمرة (الدر المختار)

(قوله وفي الفتح إلخ) عزاه إلى المحيط، ونقله في الشرنبلالية، ومثله في اللباب حيث قال: ولو طاف للعمرة كله أو أكثره أو أقله ولو شوطاً جنباً أو حائضاً أو نفاساً أو محدثاً فعليه شاة لا فرق فيه بين الكثير والقليل والجنب والمحدث لأنه لا مدخل في طواف العمرة للبدنة ولا للصدقة، بخلاف طواف الزيارة، وكذا لو ترك منه أي من طواف العمرة أقله ولو شوطاً فعليه دم وإن أعاده سقط عنه الدم اهـ لكن في البحر عن الظهيرية: لو طاف أقله محدثاً وجب عليه لكل شوط نصف صاع من حنطة إلا إذا بلغت قيمته دماً فينقص منه ما شاء اهـ ومثله في السراج. والظاهر أنه قول آخر فافهم، وأما ما سياتي من قول المصنف وكل ما على المفرد به دم بسبب جنابته على إحرامه فعلى القارن دمان وكذا الصدقة. وذكر الشارح هناك أن المتمتع كالقارن، فلا يرد على ما هنا وإن كانت جنابية المتمتع على إحرام الحج وإحرام العمرة لأن المراد هناك الجنابة بفعل شيء من محظورات الإحرام، بخلاف ترك شيء من الواجبات كما سياتي في كلام الشارح، وهنا الجنابة

﴿بقية حاشيا گلے صفحے پر ملاحظہ فرمائیں﴾

مسئلہ نمبر ۴..... اگر کسی عورت کو طواف کے دوران حیض شروع ہو جائے تو اسے چاہئے کہ وہ طواف چھوڑ کر مسجد حرام کی حدود سے باہر نکل جائے، پھر حیض سے پاک ہونے کے بعد باقی ماندہ طواف کے چکروں کو پورا کرے، یا اس پورے طواف کا دوبارہ اعادہ کر لے۔

اسی طرح اگر کسی شخص کا طواف کے دوران وضو ٹوٹ جائے، تو اسے چاہئے کہ وہ اسی جگہ طواف کو چھوڑ کر چلا جائے، اور وضو کر کے باقی ماندہ طواف کو اسی چھوٹے ہوئے حصہ سے پورا کرے، جہاں سے چھوٹ گیا تھا (خواہ اس جگہ کے مقابلہ میں بیٹ اللہ سے قریب ہو کر یا دور ہو کر) یا اس پورے طواف کا دوبارہ اعادہ کر لے۔

مسئلہ نمبر ۴۱..... اکثر فقہائے کرام کے نزدیک طواف کے دوران ستر کا چھپانا فرض ہے، اور ان کے نزدیک اس کے بغیر طواف درست نہیں ہوتا، لہذا اگر کوئی ستر کھلا ہونے کی حالت میں طواف کرے تو اس کا طواف درست نہیں ہوتا، اور طواف کے دوران ستر کھل جائے، تو طواف فاسد ہو جاتا ہے۔

جبکہ حنفیہ کے نزدیک طواف میں ستر کا چھپانا فرض تو نہیں، البتہ واجب ہے، اور حنفیہ کے

﴿ گزشتہ صفحے کا بقیہ حاشیہ ﴾

بترک واجب الطہارۃ فلا ینافی وجوب الصدقۃ فی العمرة بفعل المحذور، ولہذا لم یعمم فی اللباب، بل قال لا مدخل فی طواف العمرة للصدقة وإن أطلق الشارح العبارة تبعاً للفتح فتنبہ (رد المحتار، ج ۲ ص ۵۵۱، ۵۵۲، کتاب الحج، باب الجنایات فی الحج) جننا إلى طواف العمرة، فنقول: إذا طاف للعمرة محدثاً أو جنباً، فما دام بمكة یعید الطواف رکن فی العمرة کطواف زیارة فی الحج، فإن رجع إلى أهله ولم یعد، ففي المحدث یلزمه البدنة، وفي الاستحسان یکفیہ؛ لأنه لا مدخل للبدنة فی العمرة إلا أن المعتبر لو جامع قبل الفراغ من العمرة لا یلزمه بدنه، بخلاف الحاج إذا جامع (المحیط البرہانی، ج ۲ ص ۴۶۳، کتاب الحج، الفصل الثامن) ۱۔ جبکہ مالکیہ کی مشہور روایت کے مطابق مندرجہ بالا صورت میں اس کو دوبارہ طواف کرنا چاہئے کیونکہ ان کے نزدیک طواف کے چکروں میں مولات یعنی بے درپے کرنا شرط ہے۔

اور حنابلہ کے نزدیک اگر عمداً وضو توڑا ہو، تو از سر نو طواف کرے، اور اگر خود سے وضو ٹوٹ گیا، تو ایک روایت کے مطابق وضو کے بعد دوبارہ از سر نو طواف کرے، اور ایک روایت کے مطابق وہیں سے آگے باقی ماندہ طواف کو پورا کرے۔
 طوطا رہے کہ اگر کسی عورت کے عمرہ کے احرام میں طواف کرنے کے بعد حیض آیا، تو اس کو حیض کی حالت میں سعی کرنا جائز ہے، جیسا کہ آگے سنی کے بیان میں آتا ہے۔

نزدیک طواف میں ستر کھلنے کا حکم نماز میں ستر کھلنے کی طرح ہے کہ ستر والے اعضاء میں سے کسی عضو کو چوتھائی حصہ یا اس سے زیادہ کھلا ہوا ہونے کی حالت میں طواف کرنا جائز نہیں، البتہ اگر عضو کے چوتھائی حصہ سے کم کھلا ہو، تو دم لازم نہیں آتا۔

اگر چوتھائی یا اس سے زیادہ عضو ستر کھلا ہونے کی حالت میں عمرہ کا طواف کیا، تو اس طواف کو ستر والے عضو کو چھپا ہوا ہونے کی حالت میں لوٹانا واجب ہے، اگر اعادہ نہیں کرے گا تو دم لازم آئے گا۔

اور اگر نفلی طواف میں ایسا کیا جائے، تو اعادہ نہ کرنے کی صورت میں صدقہ واجب ہوگا۔ ۱
مسئلہ نمبر ۳۲..... اگر طواف کے چکروں کی تعداد میں شک ہو جائے، تو اگر یہ شک طواف سے فارغ ہونے کے بعد ہوا ہو، تو بعض فقہائے کرام کے نزدیک اس کا اعتبار نہیں ”قیاساً علی عدد رکعات الصلاة“ ۲

۱ (وستر العورة) فيه وبكشفت ربع العضو فأكثر كما في الصلاة يجب الدم (الدر المختار مع ردالمحتار، ج ۲ ص ۴۶۹، کتاب الحج)
من طاف طواف الركن وهو كاشف العورة بما يفسد الصلاة فعليه شاة. أما من طاف وعلی ثوبه أو بدنه نجاسة أكبر من قدر الدرهم فلا شيء عليه لكن يكره.
وإذا أعاد المكلف الطواف الناقص، في جميع الحالات المذكورة، على وجه مشروع سقط عنه الدم لأن جنائته صارت متداركة (فقه العبادات على المذهب الحنفی للحاجة نجاح حلبي، ج ۱ ص ۲۰۲، کتاب الحج، الباب السابع)
قال محمد: ومن طاف تطوعاً على شيء من هذه الوجوه فأحب إلينا إن كان بمكة أن يعيد الطواف، وإن كان قد رجع إلى أهله فعليه صدقة سوى الذي طاف، وعلی ثوبه نجاسة؛ لأن التطوع يصير واجبا بالشروع فيه إلا أنه دون الواجب ابتداءً بإيجاب الله تعالى فكان النقص فيه أقل فيجبر بالصدقة (بدائع الصنائع، ج ۲ ص ۱۳۰، کتاب الحج، فصل شرط وواجبات طواف الزيارة)
۲ وإن شك في ذلك بعد فراغه من الطواف، لم يلتفت إليه، كما لو شك في عدد الركعات بعد فراغ الصلاة (المغنی لابن قدامة، ج ۳، ص ۳۴۴، فصل إذا شك في الطهارة وهو في الطواف) إذا شك بعد الفراغ من الصلاة أو غيرها من العبادات في ترك ركن منها، فإنه لا يلتفت إلى الشك، وإن كان الأصل عدم الإتيان به وعدم براءة الذمة، لكن الظاهر من فعل المكلفين للعبادات: أن تقع على وجه الكمال، فيرجح هذا الظاهر على الأصل (الموسوعة الفقهية الكويتية، ج ۱۲، ص ۱۹۵، مادة ”تعارض“)

﴿بقرہ حاشیہ گل صفحہ پر ملاحظہ فرمائیں﴾

اور اگر طواف کے دوران شک ہو، تو شافعیہ اور حنابلہ کے نزدیک یقینی یعنی کم والی مقدار کو لے لیا جائے گا، اور اس کی بنیاد پر باقی چکر پورے کیے جائیں گے، مثلاً اگر طواف کے چار یا تین چکر ہونے میں شک ہو، تو تین چکروں کا اعتبار کر کے باقی ماندہ چار چکر پورے کیے جائیں گے، خواہ طواف کسی بھی قسم کا ہو، ان حضرات کے نزدیک سب طوافوں کا ایک ہی حکم ہے۔

جبکہ حنفیہ کے نزدیک اگر فرض یا واجب طواف ہو، جیسا کہ طواف زیارت اور عمرہ کا طواف یا طواف وداع تو طواف کے چکروں کی تعداد میں شک ہونے کی صورت میں اس طواف کو لوٹا لینے کا حکم ہے، بغیر اس تفصیل کے کہ شک طواف کے دوران پیدا ہوا ہو، یا طواف سے فارغ ہونے کے بعد پیدا ہوا ہو۔ ۱

مسئلہ نمبر ۳۳۰..... طواف کو اگر پیدل چل کر ادا کرنے پر قدرت ہو، تو پیدل چل کر ادا کرنا حنفیہ کے نزدیک واجب ہے، لہذا اگر پیدل چل کر طواف کرنے کی قدرت ہونے کے باوجود کوئی شخص کسی کی پشت یا سواری مثلاً ویل چیئر پر سوار ہو کر طواف کرے، تو اس پر دم واجب ہوگا، الا یہ کہ اس کا بعد میں پیدل چل کر اعادہ کر لے۔

جبکہ حنفیہ کے علاوہ بعض دیگر فقہائے کرام کے نزدیک طواف کا پیدل کرنا سنت ہے، فرض

﴿ گزشتہ صفحے کا بقیہ حاشیہ ﴾

وأما إذا وقع الشك بعد الفراغ من الصلاة بأن شك بعد السلام في ذوات المثنى أنه صلى واحدة أو شك في ذوات الأربع بعد السلام أنه صلى ثلاثاً أو أربعاً، أو في ذوات الثلاث شك بعد الصلاة أنه صلى ثلاثاً أو ثنتين، فهذا عندنا على أنه أتم الصلاة حملاً لأمره على الصلاح، وهو الخروج عن الصلاة في أولته ولو شك بعد ما فرغ من التشهد في القعدة الأخيرة على نحو ما بينا، فكذلك الجواب عمل على أنه أتم صلاته هكذا روى عن محمد رحمه الله (المحيط البرهاني، ج ۱، ص ۵۲۳، و ص ۵۲۵، كتاب الصلاة، الفصل الثامن عشر في مسائل الشك)

منها فلو شك بعد الفراغ منها أنه صلى ثلاثاً أو أربعاً لا شيء عليه ويجعل كأنه صلى أربعاً حملاً لأمره على الصلاح كذا في المحيط والمراد بالفراغ منها الفراغ من أركانها سواء كان قبل السلام أو بعده كذا في الخلاصة (البحر الرائق، ج ۲، ص ۱۱۷، كتاب الصلاة، باب سجود السهو)

۱ اور حنفیہ کا ایک قول یہ بھی ہے کہ اگر کسی کو کثرت سے شک و شبہ پیش آتا ہو، تو اس کو تخریج کر کے غلبہِ ظن پر عمل کرنے کا حکم ہے، اور اگر غلبہِ ظن حاصل نہ ہو تو کم متیقن تعداد پر بناء کر لینے کا حکم ہے۔

یا واجب نہیں، لہذا اس کی خلاف ورزی پر اُن کے نزدیک دم وغیرہ واجب نہیں۔

مسئلہ نمبر ۲۳..... طواف کے چکروں کا پے در پے اور لگاتار کرنا حنفیہ اور شافعیہ کے نزدیک سنت ہے، لہذا ضرورت کی وجہ سے درمیان میں وقفہ کرنا جائز ہے، اور بلا ضرورت وقفہ کرنے میں بھی کوئی کفارہ وغیرہ واجب نہیں، اگرچہ مکروہ ہے۔

اور مالکیہ کے نزدیک طواف کے چکروں کا جب کوئی معقول عذر نہ ہو، تو پے در پے اور لگاتار کرنا فرض ہے، لہذا اگر طواف کے دوران وضو ٹوٹ جائے، تو وضو کر کے، اور اگر نماز کھڑی ہو جائے تو نماز پڑھ کر، اور اگر تھکن ہو جائے، تو تھکن دُور کر کے طواف کے باقی چکر پورے کرنے میں کوئی حرج نہیں ہے۔

مسئلہ نمبر ۲۵..... احرام پہنے ہوئے جس طواف کے بعد سعی کرنی ہو (جیسا کہ عمرہ کا طواف تو) اُس طواف میں مرد کو اضطباع کرنا سنت ہوتا ہے، مگر اس کی خلاف ورزی پر کوئی دم وغیرہ واجب نہیں۔

اور اضطباع کا مطلب یہ ہے کہ اپنے احرام کی اوپر والی چادر کا دایاں حصہ داہنے کندھے کے نیچے سے نکال کر اور دائیں کندھے کو اوپر سے ننگا کر کے بائیں کندھے کے اوپر ڈال لے، اور چادر کے بائیں طرف کے کنارے کو بھی اسی کندھے کے اوپر ڈال لے، تاکہ رَمَل کرنے میں آسانی رہے۔

یہ بات ملحوظ رہے کہ اضطباع کے سنت ہونے کا حکم صرف مرد حضرات کے لئے ہے، خواتین کے لئے نہیں ہے، کیونکہ خواتین کے لئے احرام کی مخصوص چادروں کا حکم ہی نہیں ہے۔

مسئلہ نمبر ۲۶..... احرام پہنے ہوئے جس طواف کے بعد سعی کرنی ہو جیسا کہ عمرہ کا طواف، تو اُس طواف کے پہلے تین چکروں کے اندر مرد کو رَمَل کرنا بھی سنت ہے، مگر اس کی خلاف ورزی پر کوئی دم وغیرہ واجب نہیں۔

اور رَمَل کا مطلب یہ ہے کہ قدم قریب قریب رکھ کر اور کاندھوں کو جھٹکادے کر چلنا۔

اور تین چکروں کے بعد باقی چار چکروں میں عام رفتار کے ساتھ چلنا سنت ہے۔
لہذا اگر پہلے تین یا ان میں سے بعض چکروں میں رَمَل کرنا یاد نہ رہے، تو بعد کے چار چکروں
میں رَمَل کرنا سنت نہیں ہوگا۔

یہ بات ملحوظ رہے کہ رَمَل کے سنت ہونے کا حکم صرف مرد حضرات کے لئے ہے، خواتین کے
لئے نہیں ہے۔ ۱۔

بعض لوگ طواف کے پورے چکروں میں رَمَل کرتے ہیں، یہ غلط طریقہ ہے، جیسا کہ پہلے گزرا۔
اسی طرح بعض لوگ رَمَل کرتے وقت بہت تیز دوڑتے یا کودتے پھاندتے ہیں، جو درست
نہیں، رَمَل کے مسنون طریقہ پر عمل کرنا چاہئے۔

مسئلہ نمبر ۲..... طواف کرنے والا اگر مرد ہو، اور اُسے بیٹھ اللہ کے قریب ہو کر طواف کرنا
بسہولت ممکن ہو، تو اس کے لئے طواف کا بیٹھ اللہ کے قریب ہو کر کرنا سنت و مستحب ہے،
البتہ خواتین کو مرد حضرات سے الگ اور بیٹھ اللہ سے دور ہو کر طواف کرنا سنت و مستحب ہے۔
اور اگر ہجوم اور رش کی وجہ سے مرد کو بیٹھ اللہ کے قریب رہ کر رَمَل کرنا مشکل ہو، یا بیٹھ اللہ کے
قریب میں سخت ہجوم اور رش ہو، یا بیٹھ اللہ کے قریب میں عورتوں سے ٹکراؤ پیدا ہوتا ہو، تو ان
صورتوں میں مرد کو بھی طواف ہجوم اور رش سے دور ہو کر کرنا افضل ہے۔

مسئلہ نمبر ۲۸..... طواف کے دوران نظروں کی ہر اُس چیز سے حفاظت کرنا سنت و مستحب
ہے، جس سے یکسوئی اور خشوع میں خلل آتا ہو، بطور خاص بدنظری سے نظروں کی حفاظت
کرنے کی ضرورت ہے۔

مسئلہ نمبر ۲۹..... طواف کے دوران جو ذکر و دعاء کی جائے، اس کو آہستہ آواز میں کرنا سنت
و مستحب ہے، تاکہ دوسروں کو خلل واقع نہ ہو، کیونکہ اللہ تعالیٰ سمیع و بصیر ہے، جو آہستہ ذکر کو بھی
سنتا ہے۔

۱۔ اور حنا بلہ کے نزدیک اہل مکہ کے حق میں اور جو مکہ سے احرام باندھے، اُس کے حق میں رَمَل سنت نہیں۔

مسئلہ نمبر ۳۳..... طواف کے دوران کوئی مخصوص دعاء پڑھنا ضروری نہیں ہے، البتہ بعض دعاؤں کا پڑھنا سنت یا مستحب ہے۔

مثلاً طواف شروع کرتے وقت

بِسْمِ اللّٰهِ وَاللّٰهُ اَكْبَرُ

پڑھنا اور رکن یمانی اور حجر اسود کے درمیان

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ.

پڑھنا سنت و مستحب ہے۔ ۱۔

مسئلہ نمبر ۳۴..... طواف کے دوران آہستہ آواز میں قرآن مجید کی سورتوں اور آیات کی تلاوت کرنا بھی جائز، بلکہ بعض حضرات کے نزدیک افضل ہے، بشرطیکہ اس کو اپنے درجہ سے نہ بڑھایا جائے، اور اس میں کسی قسم کا غلو نہ کیا جائے۔

مسئلہ نمبر ۳۵..... آج کل بہت سے لوگ طواف کرتے ہوئے مختلف قسم کی دعائیں پڑھنے کو ضروری سمجھتے ہیں اور بلند آواز سے پڑھنے کا اہتمام کرتے ہیں جس میں بہت سی خواتین بھی مبتلا ہیں اور بعض لوگ تو اجتماعی انداز میں دعائیں پڑھنے کا التزام کرتے ہیں، ایک کو اپنا مقتدا اور گویا کہ امام بنا لیتے ہیں جو ان کو مختلف دعائیں کہلاتا ہے اور دوسرے پھر اس سے کلمات کو سن کر ساتھ ساتھ دہراتے ہیں۔

حالانکہ شریعت نے طواف کی حالت میں کوئی خاص دعاء مقرر نہیں کی کہ جس کا پڑھنا لازم اور

۱۔ اس کے علاوہ بعض اہل علم حضرات نے طواف کے دوران اور بھی کئی دعاؤں کا ذکر کیا ہے، لیکن چونکہ عجمی عوام تو درکنار اہل علم اور عربی دان حضرات کو بھی ان دعاؤں کا یاد کرنا اور ان کو اپنے موقع پر پڑھنا مشکل ہوتا ہے، اور عوام اس سلسلہ میں عام طور پر تشویش کا شکار رہتے ہیں، اس لئے ان دعاؤں پر ضرورت سے زیادہ زور دینے کے بجائے طواف کے متعلق اہم مسائل کو سمجھنے اور ان پر عمل کرنے کی زیادہ ضرورت ہے، جن سے کہ عوام الناس غفلت اختیار کرتے ہیں۔

اور طواف کے دوران مشہور اکثر دعاؤں کا مستند و معتبر سندوں سے ثبوت نہیں ملتا، جو سند کی تحقیق کے بغیر روایت در روایت چلی آ رہی ہیں، اس لئے ان کو سنت سمجھنے سے پرہیز کرنا چاہئے (تفصیل کے لئے ملاحظہ ہو، ہماری دوسری کتاب ”مناسک حج کے فضائل و احکام“)

ضروری ہو اور اس کے بغیر طواف نہ ہوتا ہو یا ادھورا رہتا ہو، اسی وجہ سے اگر طواف کے دوران کچھ بھی نہ پڑھا جائے بلکہ خاموشی کے ساتھ خشوع و خضوع کو ملحوظ رکھتے ہوئے پورا کر لیا جائے تو طواف صحیح ہو جاتا ہے اور اس میں کسی قسم کا گناہ بھی نہیں ہوتا، البتہ اتنی بات ضرور ہے کہ خاموش رہنے کے بجائے ذکر واذکار اور دعاء میں مشغول ہونا بہتر و افضل ہے، لیکن اس میں بھی کوئی خاص دعاء مقرر نہیں جس دعاء اور ذکر میں دل لگے اور جس دعاء کی اپنے لئے ضرورت محسوس کریں، عربی یا اپنی زبان میں خشوع و خضوع اور اخلاص کے ساتھ آہستہ آہستہ آواز میں کر لیں، مگر اس طرح اجتماعی یا بلند آواز میں پڑھنا جس سے دوسروں کو تکلیف ہو جائز نہیں، اور خواتین کا آواز بلند پڑھنا اور بھی زیادہ بُرا ہے، جو لوگ اجتماعی طور پر جتھوں کی شکل میں دعائیں پڑھتے ہیں، اس میں اور بھی خرابیاں ہیں، مثلاً بعض اوقات ہجوم ہوتا ہے اور دوسروں کو ساتھ رکھنے کی وجہ سے رُکنا پڑتا ہے، یا بیٹ اللہ کی طرف سیدہ یا پشت ہو جاتی ہے، جو طواف کے دوران منع ہے، پس جب کہ طواف کے دوران کسی خاص دُعاء کا پڑھنا ضروری و لازم نہیں تھا، اس کی خاطر اتنی ساری خرابیوں میں مبتلاء ہونا کونسی عقل مندی اور فائدہ کی بات ہے (تفصیل کے لئے ملاحظہ ہو ہماری کتاب ”مناسک حج کے فضائل و احکام“)

مسئلہ نمبر ۳۳..... ہر قسم کے طواف سے فارغ ہونے کے بعد بعض فقہائے کرام کے نزدیک ملتزم پر آ کر دعاء کرنا مستحب ہے۔

البتہ بعض فقہائے کرام ملتزم پر آنے کے مستحب ہونے کو طوافِ وداع یا طوافِ قدم کے ساتھ خاص کرتے ہیں، دوسرے طوافوں میں اس کو مستحب قرار نہیں دیتے۔

اور ملتزم بیٹ اللہ کی اُس دیوار کے حصہ کا نام ہے، جو حجرِ اسود اور کعبہ کے دروازہ کے درمیان واقع ہے۔

پھر بعض فقہائے کرام کے نزدیک تو طواف سے فارغ ہو کر دو رکعت پڑھنے کے بعد ملتزم پر آ کر دعاء کرنا مستحب ہے، جبکہ بعض حضرات کے نزدیک طواف سے فارغ ہو کر دو رکعت

پڑھنے سے پہلے ملتزم پر آنا مستحب ہے، اور چونکہ اس آخری صورت پر عمل کرنے میں زیادہ سہولت ہوتی ہے، اس لئے اس پر عمل کرنا بھی بلاشبہ جائز ہے۔

اگر ملتزم پر ریش اور ہجوم ہو، تو اس کی خاطر دوسروں کو ایذاء و تکلیف پہنچانا منع ہے، ایسی صورت میں یا تو کچھ فاصلہ پر کھڑے ہو کر دعاء کر لیں، اور یہ بھی مشکل ہو، تو اس کو ترک کر دیں، کیونکہ یہ صرف مستحب درجہ کا عمل ہے، نیز اگر احرام کی حالت میں ہوں (جیسا کہ عمرہ والا طواف کیا ہو) اور ملتزم پر خوشبو لگی ہوئی ہو، تو اپنے جسم کو اس سے الگ رکھیں۔

مسئلہ نمبر ۳۳..... طواف کے دوران بعض کام جائز اور مباح ہیں۔

مثلاً ضرورت کے وقت جائز بات چیت کرنا جائز ہے، البتہ بلا ضرورت بات چیت کرنا مکروہ ہے۔

اور طواف کرتے ہوئے کسی دوسرے ایسے شخص کو سلام کرنا بھی جائز ہے، جو ذکر و عبادت میں مشغول نہ ہو۔

اور طواف کے دوران کوئی مسئلہ معلوم کرنا، یا کسی دوسرے کو مسئلہ بتانا بھی جائز ہے۔

اور بوقت ضرورت طواف کے چکروں میں وقفہ ڈالنا بھی جائز ہے، مثلاً نماز کھڑی ہو جائے، یا تھکن ہو جائے، یا درمیان میں وضو ٹوٹ جائے، الا عند المالکیۃ، کامر۔

اور ضرورت کے وقت طواف کے دوران پانی یا مشروب پینا بھی جائز ہے۔

اور اگر جوتے پاک ہوں، تو ان کو طواف کے دوران پہننا بھی جائز ہے، مگر احرام کی حالت میں مرد کو ٹخنوں تک کے حصہ کو جوتے اور موزے وغیرہ سے چھپانا منع ہے۔

اور طواف کے دوران بالکل خاموش رہنا اور کوئی ذکر وغیرہ نہ کرنا، یہ بھی جائز ہے۔

مسئلہ نمبر ۳۵..... طواف کے دوران بعض کام ناجائز اور گناہ ہیں۔

مثلاً طواف کا کوئی فرض یا واجب چھوڑ دینا گناہ اور ناجائز ہے۔

مسئلہ نمبر ۳۶..... طواف کے دوران بعض کام مکروہ ہیں۔

مثلاً طواف کے دوران بلند آواز سے ذکر کرنا، جس سے دوسروں کو تشویش لاحق ہو، یہ مکروہ ہے۔

اور طواف کے دوران بغیر ضرورت کے بات چیت کرنا مکروہ ہے۔

اور طواف کی کسی سنت کو چھوڑ دینا مکروہ ہے۔

اور عام نفلی طواف کرنے کے بعد دو رکعت پڑھے بغیر دوسرا طواف شروع کر دینا مکروہ ہے،

البتہ اگر مکروہ وقت کی وجہ سے یہ دو رکعتیں نہ پڑھی جائیں، تو حنفیہ کے نزدیک دوسرا طواف

کرنا مکروہ نہیں۔

اور پیشاب پاخانہ یا بھوک کے شدید تقاضہ کے وقت طواف کرنا مکروہ ہے۔

اور طواف کے دوران کوئی چیز کھانا بھی مکروہ ہے۔

اور طواف کے دوران منہ پر ہاتھ رکھنا بھی مکروہ ہے، مگر یہ کہ جمائی وغیرہ روکنے کے لئے ہو۔

اور طواف کے دوران انگلیوں کا چٹخنا بھی مکروہ ہے۔

مسئلہ نمبر ۳۳..... عورت کو حیض و نفاس کی حالت میں طواف کرنا جائز نہیں، جیسا کہ پہلے

گزرا۔

اور حنفیہ کے نزدیک حیض کی کم از کم مدت تین دن اور تین رات اور زیادہ سے زیادہ مدت دس

دن اور دس رات ہے، اور تین دن سے کم اور دس دن سے زیادہ آنے والا خون حیض کے

بجائے استحاضہ یعنی بیماری والا خون ہے، جس میں غسل یا وضو کے بعد طواف کرنا گناہ نہیں۔

جبکہ شافعیہ اور حنابلہ کے نزدیک حیض کی کم از کم مدت ایک رات اور ایک دن، اور زیادہ سے

زیادہ مدت پندرہ دن اور پندرہ رات ہے۔

اور مالکیہ کے نزدیک حیض کی کم از کم مدت کی کوئی تحدید نہیں، اور زیادہ سے زیادہ مدت کے

بارے میں تفصیل ہے۔

مسئلہ نمبر ۳۴..... حنفیہ، مالکیہ اور شافعیہ کے نزدیک عورت کے (دو حیضوں کے درمیان)

پاکی کا زمانہ کم از کم پندرہ دنوں پر مشتمل ہوتا ہے۔

اور حنا بلہ کے نزدیک عورت کے (دو حیضوں کے درمیان) پاکی کا زمانہ کم از کم تیرہ دنوں پر مشتمل ہوتا ہے۔

مسئلہ نمبر ۳۳..... نفاس یعنی بچہ کی پیدائش کے بعد آنے والے خون کے کم از کم زمانہ کی کوئی مدت مقرر نہیں، بلکہ وہ بہت تھوڑے وقت کے لئے بھی آ کر بند ہو سکتا ہے، اور عورت پاک شمار ہو سکتی ہے۔

جہاں تک نفاس کی زیادہ سے زیادہ مدت کا تعلق ہے، تو اکثر فقہائے کرام کے نزدیک اس کی زیادہ سے زیادہ مدت چالیس دن ہے، لہذا بچہ کی پیدائش کے بعد جو خون چالیس دن سے متجاوز ہو جائے، یعنی اس مدت سے آگے بڑھ جائے، تو وہ نفاس کا خون شمار نہیں ہوتا۔ ۱۔

مسئلہ نمبر ۳۴..... اگر کسی عورت نے مانع حیض دوا استعمال کر لی، جس کے بعد اس کو حیض نہیں آیا، جبکہ وہ وقت اس کے حیض کے زمانہ کا تھا، تب بھی اس پر اس زمانہ میں پاکی کا حکم لگایا جائے گا، اور اس کو اس زمانہ میں طواف کرنا جائز ہوگا۔

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

۱۔ اور بعض حضرات کے نزدیک نفاس کا زیادہ سے زیادہ زمانہ ساٹھ دنوں پر مشتمل ہو سکتا ہے۔

عام نفلی طواف کے احکام

حج اور عمرہ کے علاوہ بھی بعض طواف کئے جاتے ہیں، جن میں سے ایک طواف تحیۃ المسجد الحرام والاطواف کہلاتا ہے، جس کا مسجد حرام میں داخل ہونے والے کے لئے مسجد حرام کے احترام میں کرنے کا حکم ہے، اور ایک طواف تطوُّع یا نفلی کہلاتا ہے، جس سے مراد عام نفلی طواف ہے۔

اور اگر کسی نے طواف کی نذر و منت مانی ہوئی ہو، تو اس طواف کا کرنا واجب ہوتا ہے۔ ۱۔ مسئلہ نمبر ۱..... نفلی طواف، کسی بھی وقت اور کسی بھی دن کیا جاسکتا ہے، جس کے لئے نہ تو احرام کی ضرورت ہوتی ہے، اور نہ احرام والی پابندیوں کو نبھانا ضروری ہوتا ہے، بلکہ جس وقت دل چاہے، با وضو ہو کر بیٹ اللہ کا طواف کیا جاسکتا ہے۔

مسئلہ نمبر ۲..... نفلی طواف میں بھی ایک طواف کے سات چکر ہوتے ہیں، اور سات چکر سے کم کا طواف نہیں ہوتا۔

اگر نفلی طواف شروع کرنے کے بعد پورا یا اس کے اکثر چکر ترک کر دیئے، تو دم واجب ہوتا

۱۔ رابعا: طواف العمرة: وهو ركن فيها، وأول وقته بعد الإحرام بالعمرة، ولا آخر له وينظر التفصيل في مصطلح: (عمرة)

خامسا: طواف النذر: وهو واجب، ولا يختص بوقت إذا لم يعين الناظر في نذره للطواف وقتا. والتفصيل في مصطلح: (نذر)

سادسا: طواف تحية المسجد الحرام: وهو مستحب لكل من دخل المسجد الحرام، إلا إذا كان عليه طواف آخر، فيقوم مقامه، كالمعتمر، فإنه يطوف طواف فرض العمرة، ويندرج فيه طواف تحية المسجد، كما ارتفع به طواف القدوم، وهو أقوى من طواف تحية المسجد، وذلك لأن تحية هذا المسجد الشريف هي الطواف إلا إذا كان مانع فحينئذ يصلح تحية المسجد.

سابعا: طواف التطوع: ومنه طواف تحية المسجد الحرام، وزمنه - كما سبق - عند الدخول، أما طواف التطوع غير طواف التحية، فلا يختص بزمن دون زمان، ويجوز في أوقات كراهة الصلاة عند جمهور الفقهاء. ولا ينبغي له أن يتطوع ويكون عليه غيره من سائر الفروض.

ويصح من كل مسلم عاقل مميز - ولو من الصغار - إذا كان ظاهرا. ويلزم بالشروع فيه وكذا في طواف القدوم والتحية، أي بمجرد النية عند الحنفية، على الخلاف في مسألة لزوم إتمام النافلة بالشروع فيها (الموسوعة الفقهية الكويتية، ج ۲۹، ص ۲۳، مادة طواف)

ہے، اور اگر اکثر چکرا دا کر لئے، اور کم چکر چھوڑ دیئے، تو حنفیہ کے نزدیک ہر چکر کے عوض صدقہ فطر کے برابر صدقہ واجب ہوتا ہے، لیکن اگر بعد میں یہ چکر پورے کر لئے، تو دم و صدقہ جو بھی واجب ہوا ہو، وہ ساقط ہو جاتا ہے۔

مسئلہ نمبر ۸..... نفلی طواف مکمل یا اس کے اکثر (یعنی کم از کم چار) چکر اگر جنابت یا حیض و نفاس کی حالت میں کر لئے جائیں، تو حنفیہ کے نزدیک دم واجب ہوتا ہے، اور اقل (یعنی تین یا اس سے کم) چکر جنابت یا حیض و نفاس کی حالت میں کئے جائیں، تو ہر چکر کے عوض صدقہ فطر کے برابر صدقہ ہوتا ہے۔

اور نفلی طواف اگر مکمل یا اکثر یا اقل (یعنی جتنے بھی) چکر بے وضو کئے جائیں، تو ان میں ہر چکر کے عوض صدقہ فطر کے برابر صدقہ واجب ہوتا ہے، لیکن اگر بعد میں اس طواف کا پاکی کی حالت میں اعادہ کر لیا جائے، تو وہ دم و صدقہ جو بھی واجب ہوا ہو، وہ ساقط ہو جاتا ہے۔

مسئلہ نمبر ۹..... عام نفلی طواف کے بعد سعی کرنے اور بال کٹانے یا منڈانے کی ضرورت نہیں ہوتی۔

مسئلہ نمبر ۱۰..... حج و عمرہ کرنے کے علاوہ اپنے رشتہ دار یا کسی دوسرے مسلمان کو ایصالِ ثواب کرنے کی غرض سے عام اور نفلی طواف کرنا بھی عظیم فضائل حاصل ہونے کا ذریعہ ہے۔ اس طرح کے عام نفلی طواف میں یہ بھی سہولت ہے کہ اس کے بعد سعی کرنے کی ضرورت نہیں ہوتی، اور اس عام اور نفلی طواف میں احرام اور اس کی پابندیاں لازم نہیں ہوتیں، اور اضطباع وغیرہ کی بھی ضرورت نہیں ہوتی، اور طواف کرنے کے بعد سر کے بال منڈانے یا کٹانے کی بھی ضرورت نہیں ہوتی، اور طواف کے دوران خوشبو وغیرہ سے بچنے کی پابندی بھی لازم نہیں ہوتی۔

البتہ ہر قسم کا طواف پاکی کی حالت میں کرنا ضروری ہے، نیز ہر ایک طواف کے نتیجے میں دو رکعت نفل پڑھنے کا بھی حکم ہوتا ہے۔

مسئلہ نمبر ۱۱..... جو شخص مکہ و حرم میں موجود ہو، تو اس کو کثرت سے نفلی عمرے کرنا بھی جائز

ہے، اور عمرہ کے بجائے کثرت سے بیٹ اللہ کا صرف نفلی طواف کرنا بھی جائز ہے، کسی ایک کی بھی ممانعت نہیں۔

لیکن کیا کثرت سے نفلی عمرے کرنا افضل ہے، یا اس کے مقابلہ میں کثرت سے نفلی طواف کرنا افضل ہے؟ تو اس سلسلہ میں سمجھ لینا چاہئے کہ یوں تو دونوں ہی اعمال، عبادت اور اہم فضیلت والے ہیں، لہذا جس وقت جس عمل کی بھی توفیق ہو جائے، اسے اختیار کرنا چاہئے، لیکن کیونکہ عمرہ کے لئے احرام اور اس کی پابندیاں ضروری ہیں، اور حرم میں موجود شخص کو عمرہ کا احرام باندھنے کے لئے حرم کی حدود سے باہر جانا اور طواف کے بعد سعی کرنا، اور اس کے بعد پھر بال منڈانا یا کٹانا بھی ضروری ہے، جبکہ طواف کرنے کے لئے اتنی ساری پابندیاں نہیں ہوتیں، نیز خالی طواف کرنا تو عبادت ہے، لیکن طواف کئے بغیر فقط سعی کرنا عبادت نہیں، جس سے معلوم ہوا کہ سعی کا عمل، طواف کے عمل کے تابع ہے، اور طواف کا درجہ سعی سے بڑھا ہوا ہے۔ اس لئے جتنی دیر ایک عمرہ کرنے میں خرچ ہوگی، اتنی دیر میں ایک سے زیادہ طواف کرنا ایک عمرہ کے مقابلہ میں زیادہ فضیلت رکھتا ہے، اور ایک طواف کے مقابلہ میں ایک عمرہ کرنا زیادہ فضیلت رکھتا ہے۔

مسئلہ نمبر ۷..... مسجد حرام میں بارش ہونے کے دوران بعض لوگ میزابِ رحمت کے نیچے کھڑے ہونے کا بہت زیادہ اہتمام کرتے ہیں، مگر شرعاً اس کی کوئی خاص فضیلت ثابت نہیں، اسی طرح بعض لوگ بیٹ اللہ کی دیوار، حجر اسود، رکن یمانی وغیرہ سے ویسے ہی تسبیح اور رومال وغیرہ کو چھونے کا بہت اہتمام کرتے ہیں، اور اس کی خاص فضیلت اور برکت کا عقیدہ رکھتے ہیں، شرعی اعتبار سے اس کی فضیلت بھی ثابت نہیں، اگرچہ بعض چیزیں فی نفسہ جائز ہوتی ہیں، لیکن ان کے متعلق خاص عقیدہ اختیار کر لینے کی وجہ سے ممنوع ہو جاتی ہیں۔

مسئلہ نمبر ۸..... اگر حجر اسود کو بوسہ دیتے وقت اس کے ارد گرد چاندی کے حلقے پر ہاتھ لگ جائے،

تو اس میں کوئی گناہ معلوم نہیں ہوتا (تفصیل کے لئے ملاحظہ ہو ہماری دوسری کتاب ”حج کا طریقہ“)

وَاللّٰهُ سُبْحٰنَهُ وَتَعَالٰى اَعْلَمُهُ وَعِلْمُهُ اَتَمُّ وَاَحْكَمُ.

(فصل نمبر ۱۱)

سعی کے احکام

عمرہ میں طواف کے بعد سعی کی جاتی ہے، اس لئے اب سعی کے احکام ذکر کئے جاتے ہیں۔
مسئلہ نمبر ۱۱..... سعی کے لغت میں معنی ”چلنے، اور کوشش کرنے“ وغیرہ کے آتے ہیں، اور عربی میں اس لفظ کا استعمال ”تیز چلنے“ اور ”دوڑنے“ کے معنی میں بھی ہوتا ہے۔
اور شریعت کی خاص زبان میں ”سعی“ کے معنی ”صفا اور مروہ“ کے درمیان چلنے اور چکر لگانے کے آتے ہیں۔

مسئلہ نمبر ۱۲..... حنفیہ کے نزدیک سعی کرنا عمرہ کے رکن میں تو داخل نہیں، البتہ عمرہ کے واجب میں داخل ہے، جس کے ترک کرنے پر دم سے تلافی ہو جاتی ہے۔
جبکہ حنفیہ کے علاوہ دیگر فقہائے کرام (شافعیہ، مالکیہ اور حنبلیہ) کے نزدیک سعی کرنا عمرہ کے رکن میں داخل ہے، جس کی ادائیگی کے بغیر عمرہ صحیح نہیں ہوتا، اور اس کے ترک کرنے کی تلافی کسی دم وغیرہ سے نہیں ہوتی۔

مسئلہ نمبر ۱۳..... سعی درست ہونے کے لئے یہ ضروری ہے کہ وہ سعی، طواف کے بعد کی گئی ہو، اور سعی سے پہلے جو طواف کیا گیا ہے، اس کی ادائیگی بھی معتبر ہو چکی ہو۔
جس کے لئے حنفیہ کے نزدیک طواف کے اکثر یعنی کم از کم چار چکروں کی ادائیگی اور دوسرے فقہائے کرام کے نزدیک تمام چکروں کی ادائیگی ضروری ہے۔ ۱۔
اسی طرح دیگر فقہائے کرام کے نزدیک طواف درست و معتبر ہونے کے لئے طواف کا پانچ کی

۱۔ کیونکہ حنفیہ کے نزدیک طواف کے اکثر چکر تو رکن ہیں، اور باقی واجب ہیں، اور دیگر فقہائے کرام کے نزدیک طواف کے تمام چکروں کی ادائیگی رکن میں داخل ہے، اس لئے ان کے نزدیک سعی درست ہونے کے لئے طواف کے مکمل یعنی سات چکر ادا کرنا ضروری ہوگا۔

حالت میں کرنا بھی ضروری ہے، جبکہ حنفیہ کے نزدیک طواف کے معتبر ہونے کے لئے طواف کا پاکی کی حالت میں کرنا شرط اور ضروری نہیں۔ ۱۔

مسئلہ نمبر ۴..... سعی کا با وضو ہو کر اور جنابت و نجاست سے پاک ہو کر کرنا فرض یا واجب درجہ کا عمل نہیں، بلکہ سنت و مستحب ہے۔

لہذا اگر کوئی بغیر وضو کے یا جنابت کی حالت میں یا ناپاک جسم یا ناپاک لباس میں سعی کرے، تو بھی سعی ادا ہو جاتی ہے۔

اور اسی وجہ سے عورت کو حیض و نفاس کی حالت میں بھی سعی کرنا درست ہے۔

جبکہ اس حالت میں طواف کرنا درست نہیں، جس کا ذکر پہلے گزر چکا ہے۔

ملاحظہ رہے کہ عورت کو حیض و نفاس کی حالت میں مسجد حرام کی حدود میں داخل ہونا جائز نہیں۔

اب رہا یہ کہ مسجد حرام کی توسیع کے بعد سعی والی جگہ مسجد حرام کی حدود میں داخل ہو چکی ہے یا نہیں؟

تو اس بارے میں بہت سے اہل علم حضرات کی رائے یہ ہے کہ سعی والی جگہ کو مسجد حرام کے

۱۔ ملاحظہ رہے کہ حنفیہ کے نزدیک طواف صحیح ہونے کے لئے حدیث اصغر و اکبر سے پاک ہونا شرط نہیں، بلکہ واجب ہے، جبکہ دیگر فقہائے کرام کے نزدیک فرض ہے۔

لہذا حنفیہ کے نزدیک بے وضو یا جنابت کی حالت میں کیا گیا طواف معتبر ہو جاتا ہے، البتہ اس کا اعادہ کرنے یا کفارہ ادا کرنے کی صورت میں تلافی واجب ہوتی ہے، جبکہ دیگر فقہائے کرام کے نزدیک بہر حال اس کا اعادہ فرض ہوتا ہے، کیونکہ ان کے نزدیک ناپاکی کی حالت میں کیا گیا طواف کا عدم شمار ہوتا ہے، جس کی تفصیل طواف کے بیان میں ذکر کی جا چکی ہے۔

اب مذکورہ اصول کے پیش نظر سعی درست ہونے کے لئے دیگر فقہائے کرام کے نزدیک تو طواف کا پاکی کی حالت میں کیا جانا شرط ہے، جبکہ حنفیہ کے نزدیک شرط نہیں ہے، اور حنفیہ کے قواعد کے مطابق یہی راجح ہے، اگرچہ بعض مشائخ حنفیہ نے سعی درست ہونے کے لئے اس سے پہلے طواف کے پاکی کی حالت میں ہونے کو شرط قرار دیا ہے، جو کہ حنفیہ کے مذکورہ اصول کے پیش نظر مرجوح معلوم ہوتا ہے، چنانچہ صاحب بدائع نے سعی کے درست ہونے کے لئے طواف کو جنابت اور حیض و نفاس سے طہارت کے ساتھ کرنے کو شرط قرار دیا ہے، جس کی بعض اُردو کتابوں میں پیروی کی گئی ہے، اور یہ مذکورہ اصول کے خلاف ہے، اور اسی وجہ سے علامہ ابن ہمام رحمہ اللہ نے صاحب بدائع کی تردید کرتے ہوئے اس کو بالافتقار تسائل قرار دیا ہے، ملاحظہ ہو ”مناسک حج کے فضائل و احکام“

اندر شامل نہیں کیا گیا، بلکہ اس کو مسجد حرام سے الگ مستقل رکھا گیا ہے، جیسا کہ اس کی شروع سے حیثیت ہے۔

اس لئے اگر کوئی عورت حیض ونفاس کی حالت میں مسجد حرام میں داخل ہوئے بغیر بیرونی راستہ سے سعی والی جگہ میں نیچے یا اوپر کی منزل میں آ کر سعی کرے، تو اس میں حرج نہیں۔
مسئلہ نمبر ۵..... صفا اور مروہ کے درمیان سعی کا طواف کے فوراً بعد کرنا فرض یا واجب درجہ کا عمل نہیں، بلکہ سنت و مستحب درجہ کا عمل ہے۔

لہذا اگر کسی وجہ سے طواف کرنے کے بعد فوراً سعی نہ کی جاسکے، مثلاً درمیان میں تھکن یا نماز وغیرہ کے عذر کی وجہ سے کچھ وقفہ کرنا پڑ جائے، تو کوئی حرج کی بات نہیں۔

مسئلہ نمبر ۶..... سعی کے درست ہونے کے لئے یہ ضروری ہے کہ صفا سے سعی کا آغاز کیا جائے، اگر کسی نے صفا کے بجائے مروہ سے سعی کا آغاز کیا، تو اگرچہ اس کی وجہ سے کوئی دم وغیرہ واجب نہیں ہوگا، مگر یہ چکر لغو اور ضائع شمار ہوگا، اور اس کے بعد صفا سے مروہ کی طرف کا چکر سعی کا پہلا چکر کہلائے گا۔

اور اگر اس نے اس چکر کو نہیں لوٹایا، تو یہ سمجھا جائے گا کہ اس نے سعی کے چھ چکر ادا کئے، اور فقہائے کرام کے نزدیک جو حکم سعی کا ایک چکر چھوڑنے والے کا ہے، وہی حکم اس کا ہوگا۔
مسئلہ نمبر ۷..... سعی کے ساتوں چکر حنفیہ کے علاوہ دیگر کئی فقہائے کرام کے نزدیک سعی

۱۔ مشائخ حنفیہ کے صفا سے سعی کا آغاز کرنے کے حکم کے سلسلہ میں مختلف اقوال ہیں، ایک قول شرط ہونے کا، دوسرا وجوب کا، تیسرا سببیت کا۔

حنفیہ کے اکثر متون و فتاویٰ اور لباب میں شرط کے قول کو اختیار کیا گیا ہے، اور الاصل کی ظاہر الروایت سے بھی اسی کی تائید ہوتی ہے۔ لیکن شارح لباب نے من حیث الدلیل وجوب کے قول کو اعدل و مختار قرار دیا ہے۔

مگر اس قول کا نہ تو حنفیہ کی ظاہر الروایت اور متون و فتاویٰ کے مطابق مختار ہونا ثابت ہوتا، اور نہ دلیل کے اعتبار سے مختار ہونا ثابت ہوتا، کیونکہ قرآن مجید میں صفا کا مروہ سے پہلے ذکر آیا ہے، اور احادیث میں بھی قرآن مجید میں اللہ تعالیٰ کی ذکر کردہ ترتیب کے مطابق سعی کرنے کا حکم آیا ہے، اور یہ حکم امور تعبدیہ میں سے ہے، جو کہ شریعت سے ثابت شدہ حکم کے مطابق عمل کرنے سے ہی عبادت بنتا ہے، بالخصوص جبکہ نہ اس کے لئے پاکی شرط ہے، اور نہ نیت وغیرہ۔

ان حالات میں سعی کی عبادت بننے کے لئے شریعت سے ثابت شدہ طریقہ پر اس کی ادائیگی شرط ہونی چاہئے۔ مجرد ضواون۔

کے ارکان میں داخل ہیں، لہذا جب تک سعی کے ساتوں چکر مکمل نہ کئے جائیں، تو عمرہ ادا نہیں ہوتا، اور جس طرح سے ان کے نزدیک پوری سعی کی تلافی دم وغیرہ سے نہیں ہو سکتی، اسی طرح سعی کے کسی حصے کی تلافی بھی دم وغیرہ سے نہیں ہو سکتی، بلکہ اس کو بہر حال ادا کرنا ہی ضروری ہے۔

اور حنفیہ کے نزدیک سعی کے چار چکر تو سعی کے ارکان میں داخل ہیں، اور باقی تین چکر واجب ہیں، لیکن کیونکہ حنفیہ کے نزدیک خود سعی کرنا زکون و فرض نہیں، بلکہ واجب ہے، اس لئے اگر کسی نے سعی کے چار سے کم چکر ادا کئے، تو ایسا سمجھا جائے گا کہ گویا کہ اس نے سعی نہیں کی، اس لئے اس پر دم واجب ہوگا، مگر یہ کہ وہ یہ چکر بعد میں ادا کر لے، تو دم ساقط ہو جائے گا، اور اگر کم از کم چار چکر ادا کر لئے اور بقیہ تین یا دو یا ایک چکر کو چھوڑ دیا، تو دم تو واجب نہیں ہوگا، لیکن چھوٹے ہوئے ہر ایک چکر کے بدلہ میں صدقہ فطر کی مقدار کی شکل میں فدیہ واجب ہوگا، مگر یہ کہ وہ یہ چھوٹے ہوئے چکر بعد میں ادا کر لے تو پھر یہ فدیہ بھی ساقط ہو جائے گا۔ ۱۔ مسئلہ نمبر ۸..... جو شخص پیدل چل کر سعی کرنے پر قادر ہو تو حنفیہ اور مالکیہ کے نزدیک اس کو پیدل سعی کرنا واجب ہے، اور بلا عذر سوار ہو کر سعی کرنے کی صورت میں دم واجب ہے۔

جبکہ شافعیہ اور حنابلہ کے نزدیک پیدل سعی کرنا سنت ہے، اور بلا عذر اس کی خلاف ورزی میں ان کے نزدیک کوئی گناہ یا دم وغیرہ واجب نہیں۔

پس اگر کسی نے بغیر عذر کے دوسرے کی پشت یا سواری (وہیل چیمیز وغیرہ) پر سوار ہو کر سعی کی، تو سعی تو سب فقہائے کرام کے نزدیک ادا ہو جائے گی، لیکن حنفیہ کے نزدیک اس پر اس سعی کا اعادہ واجب ہوگا، اور اعادہ کرنے سے دم ساقط ہو جائے گا، اور اعادہ نہ کیا تو دم

۱۔ و رکن السعی سبعة اشواط عند الجمهور و اربعة عند الحنفية و الباقي واجب عندهم (الموسوعة الفقهية الكويتية، ج ۳۰ ص ۳۲۲، مادة "عمره")
 و ان ترک ثلاثة اشواط فاقبل صح سعيه عند الحنفية، و عليه لكل شوط صدقة نصف صاع من بر أو صاع من تمر أو شعير (الموسوعة الفقهية الكويتية، ج ۷ ص ۷۹، مادة "حج")

واجب ہوگا۔ جبکہ شافعیہ اور حنابلہ کے نزدیک اس پر کچھ بھی واجب نہ ہوگا۔ مگر یہ حکم اس وقت ہے، جبکہ بلا عذر سوار ہو کر سعی کی ہو، اور اگر کوئی بیماری، کمزوری اور غیر معمولی تھکن، یا بڑھاپے وغیرہ کی وجہ سے سوار ہو کر سعی کرے، تو اس میں کسی کے نزدیک بھی کوئی حرج و دم نہیں۔

مسئلہ نمبر ۹..... سعی اور طواف کے درمیان موالات یعنی طواف کے فوراً بعد سعی کرنا اور سعی کی نیت کرنا، اور سعی کو پاکی کی حالت میں کرنا اور مرد کو میلین اخضرین کے درمیان تیز دوڑنا اور سعی کے تمام چکروں کو پے در پے یعنی لگا تار کرنا، ان میں سے کوئی چیز بھی سعی کے فرائض یا واجبات میں داخل نہیں، بلکہ سنت یا مستحبات میں داخل ہیں۔

مسئلہ نمبر ۱۰..... اکثر فقہائے کرام کے نزدیک سعی درست ہونے کے لئے صرف صفا اور مروہ کے درمیان سعی کا عمل کرنا کافی ہے، دل میں سعی کی نیت کرنا ضروری نہیں، البتہ دل میں نیت کرنا سنت ہے، اور زبان سے نیت کے الفاظ کہنا بہر حال ضروری نہیں۔

اگر کوئی دل میں سعی کی نیت کئے بغیر (مثلاً کسی کو تلاش کرنے کی غرض سے) صفا اور مروہ کے درمیان سعی کر لے، تو اس کی سعی ادا ہو جاتی ہے، اور اس پر دم وغیرہ واجب نہیں ہوتا۔

مسئلہ نمبر ۱۱..... سعی نیچے کی منزل کے علاوہ اوپر کی منزلوں میں بھی کرنا جائز ہے۔

مسئلہ نمبر ۱۲..... صفا اور مروہ کی سعی کرتے ہوئے سعی کے تمام چکروں کو پے در پے اور لگا تار کرنا بھی فرض یا واجب درجہ کا عمل نہیں، بلکہ سنت درجہ کا عمل ہے، جو کہ باعثِ ثواب ہے، لیکن اس کی خلاف ورزی پر کوئی دم وغیرہ واجب نہیں۔

لہذا اگر کسی عذر سے سعی کے چکر لگا تار نہ کیے جاسکیں، مثلاً درمیان میں تھکن یا نماز وغیرہ کے عذر کی وجہ سے کچھ وقفہ کرنا پڑ جائے، تو کچھ حرج کی بات نہیں۔ ۱۔

۱۔ البتہ مالکیہ کے نزدیک اور حنابلہ کے ایک قول کے مطابق سعی کے چکروں کو لگا تار اور پے در پے کرنا سعی کے صحیح ہونے کی شرط ہے، تاہم اگر خفیف وقفہ ہو، تو ان کے نزدیک بھی حرج نہیں، مگر حنفیہ کے نزدیک طویل وقفہ ہونے کے باوجود سعی کے ادا کئے ہوئے چکر ضائع و غوث شمار نہیں ہوتے۔

بعض اوقات سعی کرنے کے دوران نماز کھڑی ہو جاتی ہے، لیکن اس وقت بھی بہت سے لوگ اس خیال سے سعی جاری رکھتے ہیں کہ اگر درمیان میں نماز پڑھ لی گئی تو سعی ضائع ہو جائے گی اور اس طرح ان لوگوں کی نماز باجماعت چھوٹ جاتی ہے۔

حالانکہ اگر سعی کے دوران نماز کھڑی ہو جائے تو سعی چھوڑ کر جماعت کے ساتھ نماز پڑھ لینی چاہئے، پھر نماز سے فارغ ہو کر جہاں سے سعی چھوڑی تھی وہیں سے باقی سعی پوری کر لیں، ادا کی ہوئی سعی کو لوٹانے کی ضرورت نہیں۔

مسئلہ نمبر ۱۳..... صفا اور مروہ کی سعی کرتے ہوئے میلین اخضرین (یعنی دو سبز ستونوں) کے درمیان مرد حضرات کو ہر چکر میں دوڑنا بھی فرض یا واجب درجہ کا عمل نہیں، بلکہ سنت و مستحب درجہ کا عمل ہے، جو کہ باعثِ ثواب ہے، لیکن اس کی خلاف ورزی پر کوئی دم وغیرہ واجب نہیں۔

اور یہ سنت و مستحب ہونا بھی مرد حضرات کے ساتھ خاص ہے، خواتین کو اس کی ضرورت نہیں، بلکہ ان کو حسب معمول اپنی عام رفتار کے ساتھ چل کر صفا اور مروہ کے چکر پورے کرنے چاہئیں۔ بعض لوگ میلین اخضرین (یعنی سبز ستونوں) کے درمیان بہت تیز دوڑتے بھاگتے ہیں، جس سے دوسروں کو تکلیف ہوتی ہے اور بعض اوقات خود اپنے آپ کو بھی نقصان پہنچتا ہے۔ اتنا زیادہ تیز دوڑنا کوئی خیر کا کام نہیں، درمیانی رفتار سے دوڑنا چاہئے۔

اسی طرح بعض لوگ ہجوم اور رش کے وقت بھی ستونوں کے درمیان سنت کے مطابق دوڑنے کا ضروری اہتمام کرتے ہیں، جس سے دوسروں کو تکلیف ہوتی ہے اور کبھی اپنے آپ کو بھی تکلیف پہنچ جاتی ہے، حالانکہ اگر رش اور ہجوم کی وجہ سے ستونوں کے درمیان دوڑنے سے دوسروں کو یا اپنے آپ کو ایذا پہنچے تو دوڑنا سنت نہیں، جتنے حصہ میں جگہ ملے صرف اتنے حصہ میں دوڑیں ورنہ اپنے آپ کو دوڑانے کی طرح صرف حرکت دیتے چلیں یہی کافی ہے۔

مسئلہ نمبر ۱۴..... سعی کے دوران صفا اور مروہ پر پہنچ کر ہر مرتبہ معمولی اوپر چڑھنا اور کعبہ کی

طرف رخ کر کے کھڑا ہونا فرض یا واجب درجہ کا عمل نہیں، بلکہ سنت و مستحب درجہ کا عمل ہے، جو باعثِ ثواب ہے، لیکن اس کی خلاف ورزی پر کوئی دم وغیرہ واجب نہیں۔ ۱۔
بعض ناواقف لوگ صفا پر بہت اوپر چڑھ جاتے ہیں اور بعض لوگ تو بالکل چوٹی پر پہنچنے کی کوشش کرتے ہیں اور یہ سمجھتے ہیں کہ جتنا اوپر چڑھیں گے اتنا ہی ثواب حاصل ہوگا، حالانکہ سعی کے وقت صفا پر صرف اتنا چڑھنا چاہئے کہ کعبہ (یا اس کا کچھ حصہ) نظر آنے لگے، آج کل تھوڑا سا اوپر چڑھنے سے دروازوں کے درمیان سے کعبہ (یا اس کا کچھ حصہ) نظر آنے لگتا ہے، اس سے زیادہ اوپر چڑھنا لغو حرکت ہے۔

اسی طرح مروہ پر بھی زیادہ اوپر نہیں چڑھنا چاہئے، صرف اتنا کافی ہے کہ اگر سامنے تعمیرات نہ ہوتیں تو وہاں سے بیٹ اللہ نظر آنے لگتا (آجکل چونکہ مروہ اور بیت اللہ کے درمیان تعمیر حائل ہے اس لئے وہاں سے بیٹ اللہ نظر نہیں آتا) لہذا مروہ پر کھڑے ہو کر دعاء کرتے وقت صرف کعبہ کی طرف رخ کر لینا کافی ہے، کعبہ کا نظر آنا ضروری نہیں۔

مسئلہ نمبر ۱۵..... سعی کے دوران صفا اور مروہ پر چڑھ کر دعاء کرنا بھی فرض یا واجب درجہ کا عمل نہیں، بلکہ سنت و مستحب درجہ کا عمل ہے، جو کہ باعثِ ثواب ہے، لیکن اس کی خلاف ورزی پر کوئی دم وغیرہ واجب نہیں۔

مسئلہ نمبر ۱۶..... عمرہ کا طواف کرنے کے بعد سعی کرنے کے لئے صفا کی طرف جانے سے پہلے اگر باسانی میسر ہو، تو حجرِ اسود کا استلام کر لینا سنت ہے، جو کہ طواف شروع کرنے کے وقت سے لے کر اب تک مجموعی طور پر نواں استلام کہلاتا ہے۔

اور اگر استلام کرنا مشکل ہو، تو دور سے ہی اس کی طرف اشارہ سے استلام کر لینا بھی کافی ہے، اور اگر کوئی بالکل بھی یہ استلام نہ کرے، تب بھی کوئی دم لازم نہیں، مگر بلا عذر اس کو ترک کر دینا مکروہ ہے۔

۱۔ جبکہ شافعیہ اور حنابلہ کے نزدیک صفا اور مروہ پر چڑھنے کا مستحب ہونا مرد حضرات کے ساتھ خاص ہے، خواتین اس میں داخل نہیں۔

مسئلہ نمبر ۱۷..... صفا اور مروہ کی سعی کے دوران مرد حضرات کو اضطباع کرنا (یعنی اپنے احرام کی اوپر والی چادر کو دائیں کندھے کے نیچے سے گزارا کا اوپر ڈالنا) سنت نہیں ہے، البتہ شافعیہ کے نزدیک سنت ہے۔

مسئلہ نمبر ۱۸..... صفا اور مروہ پر کسی مخصوص دعاء کا پڑھنا ضروری نہیں ہے، بلکہ حسب منشاء دعاء کی جاسکتی ہے۔

البتہ بعض دعاؤں کا پڑھنا سنت ہے، مثلاً سعی کرنے کے لئے صفا کی طرف چلتے ہوئے اگر باسانی ممکن ہو تو یہ دعاء پڑھنا سنت ہے کہ:

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطُوفَ بِهِمَا.

اور ہر مرتبہ صفا اور مروہ پر پہنچ کر بیت اللہ کی طرف رخ کر کے کھڑے ہونے کی حالت میں اگر باسانی ہو سکے تو یہ دعاء پڑھنا سنت ہے کہ:

لَا إِلَهَ إِلَّا اللَّهُ. اللَّهُ أَكْبَرُ.

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ.

اور میلین انخضرین کے درمیان یہ دعاء پڑھنا سنت و مستحب ہے کہ:

رَبِّ اغْفِرْ وَارْحَمْ، وَأَنْتَ الْأَعَزُّ الْأَكْرَمُ. ۱

مسئلہ نمبر ۱۹..... سعی کے دوران بعض کام جائز اور مباح ہیں، اور وہ کام وہی ہیں، جو طواف کے درمیان بھی جائز و مباح ہیں، بلکہ سعی کے دوران بعض اور چیزیں بھی جائز و مباح ہیں۔

۱ اس کے علاوہ بعض اہل علم حضرات نے سعی کے دوران اور بھی کئی دعاؤں کا ذکر کیا ہے، لیکن چونکہ عجمی عوام تو درکنار اہل علم اور عربی دان حضرات کو بھی ان دعاؤں کا یاد کرنا اور ان کو اپنے موقع پر پڑھنا مشکل ہوتا ہے، اور عوام اس سلسلہ میں عام طور پر تشویش کا شکار رہتے ہیں، اس لئے ان دعاؤں پر ضرورت سے زیادہ زور دینے کے بجائے سعی اور حج و عمرہ کے متعلق اہم مسائل کو سمجھنے اور ان پر عمل کرنے کی زیادہ ضرورت ہے، جن سے کہ عوام الناس غفلت اختیار کرتے ہیں۔

مثلاً سعی کے دوران جائز کلام و بات چیت کرنا جائز و مباح ہے۔

اور سعی کے دوران کھانا پینا بھی جائز و مباح ہے۔

اور سعی کے دوران فرض نماز یا نماز جنازہ پڑھنے کے لئے جانا جائز و مباح ہے۔ ۱

مسئلہ نمبر ۲۰..... سعی کے دوران بعض کام مکروہ ہیں۔

مثلاً سعی کے دوران خرید و فروخت کرنا مکروہ ہے۔

اور اسی طرح بغیر عذر کے سعی کو طواف سے غیر معمولی مؤخر کرنا یا بغیر عذر کے سعی کے چکروں میں

غیر معمولی فاصلہ کرنا یا اسی طرح سے بلا عذر سعی کی کسی اور سنت کی خلاف ورزی کرنا مکروہ ہے۔

مسئلہ نمبر ۲۱..... سعی کرنے کا مسنون و مستحب طریقہ یہ ہے کہ طواف سے فارغ ہونے کے

بعد صفا کی طرف جائے، تاکہ اس سے سعی کو شروع کرے، اور صفا کی طرف جاتے ہوئے حجر

اسود کا استلام کرے، اور صفا پہاڑی پر اتنا اوپر چڑھ جائے کہ کعبۃ اللہ نظر آنے لگے، پھر کعبہ

کی طرف رُخ کر کے کھڑا ہو، اور ”لا الہ الا اللہ“ اور ”اللہ اکبر“ کا ورد کرے، اور حسبِ توفیق

وحسبِ منشاء دونوں ہاتھ اٹھا کر دعاء کرے۔

پھر آہستہ آواز میں ذکر و دعاء کرتے ہوئے مروہ کی طرف چلنا شروع کرے، اور اگر مرد ہو تو

میلین اخضرین یعنی دو سبز ستونوں کے درمیان تیز چلے، اور خاتون ہو تو عام رفتار کے ساتھ چلے۔

اور میلین اخضرین سے گزرنے کے بعد مرد بھی عام رفتار کے ساتھ چل کر مروہ تک پہنچ

جائے، اور مروہ پر کھڑے ہو کر بھی بیٹ اللہ کی طرف رُخ کر کے صفا کی تفصیل کے مطابق

کھڑے ہو کر دعاء کرے۔

اس طرح یہ ایک چکر مکمل ہوا۔

پھر مروہ سے صفا کی طرف پہلی تفصیل کے مطابق واپس جائے، اور صفا پر جا کر پہلی تفصیل

۱ البتہ مالکیہ کے نزدیک چونکہ سعی کے چکروں کو پدے درپے کرنا ضروری ہے، اس لئے ان کے نزدیک ایسا کام منع ہے،

جو پدے درپے ہونے میں بخل ہو، سوائے فرض نماز کے۔

کے مطابق دعاء کرے، اس طرح دوسرا چکر بھی مکمل ہو گیا، اور اسی طرح کرتے کرتے سات چکر مکمل کر لے، ساتویں چکر کا اختتام مردہ پر ہوگا۔ ۱۔

بعض لوگ صفا اور مردہ پر دعاء کرتے وقت تکبیر تحریمہ کی طرح تین مرتبہ تکبیر کے ساتھ ہاتھ اٹھاتے ہیں، یہ طریقہ سنت کے خلاف ہے، صفا اور مردہ پر دعاء کے لئے تکبیر تحریمہ کے بجائے اس طرح ہاتھ اٹھانا چاہئے، جس طرح دعا کے لئے ہاتھ اٹھائے جاتے ہیں۔

مسئلہ نمبر ۲۲..... حنفیہ کے نزدیک سعی سے فارغ ہو کر مکروہ وقت نہ ہو تو دو رکعت نفل کا پڑھنا مستحب ہے، لیکن ختم السعی کختم الطواف۔

جبکہ بعض فقہاء سعی کے بعد ان دو رکعتوں کے مستحب ہونے کے قائل نہیں، لعدم الثبوت۔

مسئلہ نمبر ۲۳..... بہت سے لوگوں کو دیکھا گیا ہے کہ حج و عمرہ کی سعی کے علاوہ بھی خواجواہ صفا و مردہ کی سعی کرتے رہتے ہیں اور اس میں ثواب سمجھتے ہیں۔

یہ طرز عمل غلط ہے اور اس میں کوئی ثواب نہیں اور حج و عمرہ کے علاوہ سعی کرنا شرعاً ثابت نہیں، یہ لوگ بلا فائدہ اپنی جان کو تھکاتے ہیں، اس کے بجائے طواف یا دوسری عبادات میں مشغول ہونا چاہئے۔

مسئلہ نمبر ۲۴..... بعض لوگ بلا وجہ صفا اور مردہ پر بیٹھ جاتے ہیں یا کھڑے ہو کر منظر دیکھتے رہتے ہیں، جس سے دوسرے لوگوں کو سعی کے لئے اپنے اعمال انجام دینے میں تنگی ہوتی ہے، اس سے بھی پرہیز کرنا چاہئے۔

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

۱۔ پھر اگر کوئی سعی کرنے والا عمرہ کی سعی کر رہا ہو، تو سعی پر اس کے عمرہ کے اعمال ختم ہو جاتے ہیں، اس کے بعد سر کے بال کٹانا منڈا کر وہ عمرہ کے احرام سے نکل جاتا ہے، خواہ اکیلا عمرہ کر رہا ہو یا حج تمتع والا عمرہ۔

(فصل نمبر ۱۲)

طواف کے بعد دو رکعتوں اور زمزم کے احکام

ہر طواف کے بعد (خواہ حج یا عمرہ کا طواف ہو یا نفلی) دو رکعتوں کا پڑھنا احادیث سے ثابت ہے۔

مسئلہ نمبر ۱..... فقہائے کرام کا اس بارے میں اختلاف ہے کہ طواف سے فارغ ہونے کے بعد دو رکعت کا پڑھنا واجب ہے یا سنت؟
حنفیہ کے نزدیک واجب ہے۔

اور شافعیہ اور حنبلیہ کے نزدیک سنت ہے۔ ۱
تاہم حنفیہ کے نزدیک اگر ان دو رکعتوں کو بالکل نہیں پڑھا، تو اس پر دم وغیرہ واجب نہیں ہوتا۔
مسئلہ نمبر ۲..... طواف کے بعد کی ان دو رکعتوں کا مقام ابراہیم کے پاس پڑھنا افضل ہے، اگر یہاں موقع نہ ملے، تو مسجد حرام میں کسی بھی جگہ پڑھ لیا جائے، اور اگر مسجد حرام کے علاوہ کسی اور جگہ بلکہ اپنے وطن میں آ کر پڑھا، تب بھی حکم پورا ہو جاتا ہے۔ ۲

مسئلہ نمبر ۳..... اگر کوئی عذر نہ ہو، تو طواف کے بعد کی ان دو رکعتوں کو طواف کے فوراً بعد

۱۔ پھر شافعیہ اور حنبلیہ کے نزدیک اگر طواف کے بعد فرض یا سنت نماز پڑھ لی جائے، تو اس سے بھی طواف کی یہ دو رکعتیں ادا ہو جاتی ہیں۔

اور مالکیہ کے نزدیک طواف زیارت کے بعد یا مشہور قول کے مطابق طواف واجب کے بعد دو رکعت واجب ہیں۔
۲۔ اور حنفیہ کے نزدیک ان دو رکعتوں کو مقام ابراہیم کے پیچھے کھڑے ہو کر یعنی مقام ابراہیم کو اپنے سامنے اس طرح کر کے کہ بیت اللہ کی طرف بھی رخ ہو، پڑھنا زیادہ فضیلت کا باعث ہے، بشرطیکہ کسی کو ایذا نہ پہنچے، پھر اس کے بعد اگر کسی کو موقع میسر ہو، تو بیت اللہ کے اندر پڑھنے کا درجہ ہے، پھر میزابِ رحمت کے نیچے طیم کے اندر پڑھنے کا درجہ ہے، پھر طیم کے جتنا قریب ہو کر پڑھے اس کا درجہ ہے، پھر مسجد حرام میں جس جگہ بھی پڑھے اس کا درجہ ہے، پھر حرم کی حدود کا درجہ ہے، پھر اس کے بعد (کسی اور جگہ پڑھنے میں) فضیلت کا درجہ ختم ہو جاتا ہے، اور کراہت و اسماءت لازم آ جاتی ہے، تاہم ادائیگی پھر بھی معتبر ہو جاتی ہے۔

پڑھنا مناسب ہے، اور بلا عذر غیر معمولی تاخیر کرنا مکروہ ہے، لیکن اگر تاخیر ہو جائے، تب بھی پڑھنے سے اداء ہو جاتی ہیں۔

اگر کسی خاتون کو طواف کرنے کے بعد حیض آنا شروع ہو جائے، تو وہ طواف کے بعد کی یہ دو رکعتیں نہ پڑھے، بلکہ پاکی حاصل کرنے کے بعد پڑھے۔ ۱

مسئلہ نمبر ۴..... طواف کے بعد کی ان دو رکعتوں کا حنفیہ کے نزدیک ان اوقات میں پڑھنا مکروہ ہے، جن اوقات میں نفل نماز کا پڑھنا مکروہ ہے، یعنی سورج کے طلوع ہونے، غروب ہونے، اور زوال کے بعد، اور اسی طرح عصر کی نماز پڑھنے کے بعد سے لے کر مغرب تک، اور طلوع فجر سے لے کر سورج طلوع ہونے تک کے اوقات میں، اس لئے حنفیہ کے نزدیک مکروہ وقت گزرنے کا انتظار کرنا چاہئے، اور مکروہ وقت گزرنے کے بعد ان دو رکعتوں کو پڑھنا چاہئے۔ ۲

جبکہ شافعیہ اور حنابلہ کے نزدیک حرم شریف میں طواف کرنے کے بعد یہ دو رکعتیں مکروہ اوقات میں بھی پڑھنا جائز ہے، بلکہ شافعیہ کے نزدیک مکہ میں ان اوقات میں کسی بھی قسم کے نوافل کا پڑھنا مکروہ نہیں۔

مسئلہ نمبر ۵..... طواف کے بعد کی ان دو رکعتوں کا طریقہ دوسری عام نفل نمازوں کی طرح ہے، جن میں سورہ فاتحہ کے بعد جوئی سورتوں کی قرائت کرنا چاہیں، جائز ہے، البتہ اگر پہلی رکعت میں سورہ کافرون اور دوسری رکعت میں سورہ اخلاص پڑھی جائے، تو زیادہ بہتر ہے۔

۱ اگر طواف کے بعد نوافل کا مکروہ وقت ہو، تو حنفیہ کے نزدیک اس مکروہ وقت کے ختم ہونے کی تاخیر میں کوئی کراہت نہیں، اور کیونکہ طواف ان اوقات میں بھی مکروہ نہیں، اس لئے اگر کسی نے فجر یا عصر کے بعد طواف کیا، تو مکروہ وقت کی وجہ سے نوافل چھوڑ کر دوبارہ طواف کرنے اور پھر مکروہ وقت گزرنے کے بعد ان دونوں طوافوں کی نوافل پڑھنے میں حرج نہیں، اور بلا عذر یہ دو رکعت پڑھے بغیر دوسرا طواف کرنے کی صورت میں بھی بوجہ تاخیر کراہت لازم آتی ہے۔ واللہ تعالیٰ اعلم۔

۲ اور اسی وجہ سے حنفیہ کے نزدیک اگر کسی نے عصر کی نماز کے بعد طواف کیا، تو اسے چاہئے کہ غروب کے بعد یہ دو رکعتیں پڑھے، پہلے مغرب کی نماز ادا کرے، پھر طواف کی دو رکعتیں ادا کرے، پھر مغرب کی دو سنتیں ادا کرے، اور اگر کسی نے مغرب کی سنتیں پہلے پڑھ لیں، اور اس کے بعد طواف کی دو رکعتیں پڑھیں، تب بھی ادا ہو جاتی ہیں، بلکہ اگر غروب کے بعد نماز کھڑی ہونے میں کچھ وقت ہو، تو مغرب کی نماز سے پہلے پڑھنے سے بھی اداء ہو جاتی ہیں۔

مسئلہ نمبر ۶..... اگر کسی نے طواف کے بعد دو رکعتوں کے بجائے ایک سلام سے چار رکعتیں پڑھ لیں، تب بھی جائز ہے، اور اس سے بھی طواف کے بعد کی ان دو رکعتوں کا حکم پورا ہو جاتا ہے۔

مسئلہ نمبر ۷..... طواف کی ان دو رکعتوں کو حرم شریف میں پڑھتے ہوئے نمازی کو اپنے سامنے سترہ کرنے کی ضرورت نہیں، اگرچہ کوئی سامنے سے گزر رہی کیوں نہ رہا ہو، کیونکہ مسجد حرام میں نماز پڑھنے والے کے سامنے سے گزرنا جائز ہے۔

مسئلہ نمبر ۸..... طواف کی ان دو رکعتوں کے بعد اپنے اور مومنین کے لئے دعاء کرنا مستحب ہے۔

مسئلہ نمبر ۹..... طواف کی ان دو رکعتوں کے بعد مقام ابراہیم کو چھونا یا اس کو بوسہ وغیرہ دینا شرعاً ثابت نہیں، اس لئے اس قسم کی حرکات سے پرہیز کرنا چاہئے، البتہ اس قسم کی حرکت کئے بغیر مقام ابراہیم کی زیارت کرنے میں کوئی حرج نہیں۔

بعض لوگ مقام ابراہیم کو بوسہ دیتے ہیں یا اس کا استلام کرتے ہیں حالانکہ ایسا کرنا لغو اور مکروہ حرکت ہے۔

مسئلہ نمبر ۱۰..... مقام ابراہیم پر کوئی مخصوص دعاء پڑھنے کے سنت ہونے کا مستند ثبوت نہیں ملتا، اس لئے مقام ابراہیم پر کسی دعاء کے پڑھنے کو سنت نہیں سمجھنا چاہئے۔

البتہ ایک روایت میں ہے کہ جب آدم علیہ السلام زمین پر اترے، تو آپ نے بیٹ اللہ کا طواف کیا، اور دو رکعتیں پڑھیں، پھر انہوں نے مندرجہ ذیل دعاء پڑھی کہ:

اَللّٰهُمَّ اِنَّكَ تَعَلَّمُ سِرِّيْ وَعَلَانِيَّتِيْ فَاَقْبِلْ مَعْدِرَتِيْ، وَتَعَلَّمْ حَاجَتِيْ
فَاَعْطِنِيْ سُوْالِيْ، وَتَعَلَّمْ مَا عِنْدِيْ فَاغْفِرْ لِيْ ذَنْبِيْ، اَللّٰهُمَّ اَسْأَلُكَ
اِيْمَانًا يِّيَاسِرُ قَلْبِيْ، وَيَقِيْنًا صَادِقًا حَتّٰى اَعْلَمَ اَنَّهُ لَا يُصِيْبُنِيْ اِلَّا مَا
كَتَبْتَ لِيْ.

جس کے بعد اللہ تعالیٰ نے حضرت آدم علیہ السلام کی طرف یہ وحی بھیجی کہ اے آدم! آپ نے میرے سے جو دعاء کی ہے، وہ میں نے قبول کر لی ہے، اور آپ کے بعد آپ کی اولاد میں سے جو بھی مجھ سے یہ دعاء کرے گا تو میں اس کی دعاء قبول کروں گا، اور اس کے گناہ معاف کروں گا، اور اس کے فکر اور غم کو دور کروں گا، وغیرہ۔

مگر اس حدیث کی مرفوع سند کو محدثین نے شدید ضعیف قرار دیا ہے، اس لئے اس کے ثبوت اور حضرت آدم علیہ السلام کی طرف اس دعاء کی نسبت کرنے میں احتیاط سے کام لینا چاہئے۔ ۱

۱ عن سليمان بن مسلم، عن سليمان بن بريدة، عن أبيه رضى الله عنه، قال: قال رسول الله صلى الله عليه وسلم: (لما أهبط الله آدم عليه السلام إلى الأرض طاف بالبيت وصلى ركعتين، ثم قال: اللهم إنك تعلم سرى وعلايتي فأقبل معذرتي، وتعلم حاجتي فأعطني سؤالي، وتعلم ما عندي فاعف عن ذنبي، اللهم أسألك إيماناً يباشر قلبي، ويقيناً صادقاً حتى أعلم أنه لا يصيبني إلا ما كتبت لي، فأوحى الله تعالى إليه: يا آدم إنك دعوتني بدعاءٍ استجبت لك فيه، ولن يدعوني به أحدٌ من ذريتك من بعدك إلا استجبت له، وغفرت ذنبه، وفرجت همه وغمه ونزعت قلبه من بين جنبيه وتجرت له من وراء كل حجر، وأنته الدنيا وهي راغية)

قلت: هذا حديث غريب فيه سليمان بن مسلم الخشاب ضعيف جداً لكن تابعه حفص بن سليمان، عن علقمة بن مرثد، عن سليمان بن بريدة.

وأخرج أبو الوليد الأزرقى فى كتاب مكة من طريق حفص -وهو ضعيف أيضاً، لكنه إمام فى القراء ة. وأخرجه الأزرقى أيضاً من طريق عبد الله بن أبى سليمان مولى بنى مخزوم موقوفاً عليه.

ووقع لنا أيضاً من حديث عائشة.

قرأت على فاطمة بنت محمد المقدسية ونحن نسمع بصالحية دمشق، عن أبى العماد، قال: أخبرنا أبو محمد بن بنیان فى كتابه، قال: أخبرنا إسحاق بن أحمد الحافظ، قال: أخبرنا الحسن بن أحمد المقرء، قال: أخبرنا أحمد بن عبد الله الحافظ، قال: أخبرنا سليمان بن أحمد، قال: حدثنا محمد بن على الأقرم، قال: حدثنا النضر بن طاهر، قال: حدثنا معاذ بن محمد، عن هشام بن عروة، عن أبيه، عن عائشة رضى الله عنها، فذكر الحديث مختصراً.

والنضر أشد ضعفاً من سليمان بن الخشاب، والخشاب أشد ضعفاً من حفص.

وهذه الطرق الأربعة ترقى الحديث إلى مرتبة ما يعمل به فى فضائل الأعمال كالدعاء، والله أعلم.

قوله (يقول فى الدعاء فى الملتمزم -إلى أن قال اللهم لك الحمد حمداً يوفى نعمك ..إلى آخره)

قلت: لم أقف له على أصل، والله المستعان (نتائج الأفكار لابن حجر، ج ۵، ص ۲۹۰، و ۲۹۱، فصل: إذا وصل المحرم إلى حرم مكة، المجلس ۵۱۶)

﴿بقية حاشيا گلے صفحے پر ملاحظہ فرمائیں﴾

مسئلہ نمبر ۱۱..... زمزم کا پینا ہر ایک کے لئے مستحب ہے، خواہ وہ حج کرنے والا ہو، یا عمرہ کرنے والا ہو، یا کوئی اور شخص ہو۔

البتہ بعض فقہائے کرام نے حج و عمرہ کرنے والے کو بطور خاص زمزم کا پینا مستحب قرار دیا ہے، اسی طرح بعض فقہائے کرام نے طواف سے فارغ ہو کر دو رکعت پڑھنے کے بعد صفا اور مروہ کی طرف سعی کے لئے جانے سے پہلے زمزم کے پینے کو مستحب قرار دیا ہے۔

اور زمزم کا پینا دوسرے اوقات میں بھی مستحب ہے، بلکہ زمزم کا ہر مسلمان کو پینا باعثِ فضیلت ہے۔ لیکن یہ یاد رکھئے کہ یہ صرف مستحب درجہ کا عمل ہے، اگر ہجوم وغیرہ کی وجہ سے اس پر عمل مشکل ہو، تو اس میں تکلف سے کام نہیں لینا چاہئے، کیونکہ اس کے ترک کر دینے میں بھی گناہ نہیں۔

مسئلہ نمبر ۱۲..... زمزم پینے کا شریعت کی طرف سے کوئی خاص وقت مقرر نہیں ہے، اور نہ ہی کوئی مکروہ وقت ہے، بلکہ جب چاہیں رات دن میں کسی بھی وقت پی سکتے ہیں۔

مسئلہ نمبر ۱۳..... زمزم پیتے وقت بہت سے اہل علم حضرات نے مندرجہ ذیل دعاء کے پڑھنے کو سنت قرار دیا ہے کہ:

اللَّهُمَّ إِنِّي أَسْأَلُكَ عِلْمًا نَافِعًا، وَرِزْقًا وَاسِعًا، وَعَمَلًا مُتَقَبَلًا، وَشِفَاءً
مِنْ كُلِّ دَاءٍ.

مگر ہمیں مذکورہ دعاء کا نبی صلی اللہ علیہ وسلم سے زمزم پینے کے وقت پڑھنا کسی مستند حدیث

﴿گزشتہ صفحے کا بقیہ حاشیہ﴾

وقال الهيثمي: عن عائشة، عن النبي -صلى الله عليه وسلم- قال: لما أهبط الله آدم إلى الأرض قام وجاء الكعبة فصلى ركعتين، فآلهمه الله هذا الدعاء: اللهم إنك تعلم سريرتي وعلايتي، فأقبل معذرتي، وتعلم حاجتي فأعطني سؤلي، وتعلم ما في نفسي فأغفر لي ذنبي، اللهم إني أسألك إيماناً يباشر قلبي، ويقيناً صادقا حتى أعلم أنه لا يصيبني إلا ما كتبت لي، ورضا بما قسمت لي. "

قال: " فأوحى الله إليه: يا آدم، قد قبلت توبتك، وغفرت ذنبك، ولن يدعوني أحد بهذا الدعاء إلا غفرت له ذنبه، وكفيتهم المهم من أمره، وزجرت عنه الشيطان، واتجرت له من وراء كل تاجر، وأقبلت إليه الدنيا وهي راغمة وإن لم يردھا.

رواه الطبرانی فی الأوسط، وفيه النصير بن طاهر، وهو ضعيف (مجمع الزوائد، تحت رقم الحديث ۱۷۳۶، باب دعاء آدم صلى الله عليه وسلم)

میں دستیاب نہ ہو سکا۔

البتہ حضرت ابن عباس رضی اللہ عنہ سے موقوفاً اس دعاء کا پڑھنا مروی ہے، مگر بعض محدثین نے اس کی سند کو ضعیف قرار دیا ہے۔

اس لئے زمزم پیتے وقت اس دعاء کے پڑھنے کو سنت سمجھنے سے تو پرہیز کرنے میں احتیاط معلوم ہوتی ہے۔

البتہ کوئی سنت سمجھے بغیر پڑھے تو حرج نہیں ہے۔ ۱

۱ وعن ابن عباس رضی اللہ عنہما قال قال رسول اللہ صلی اللہ علیہ وسلم ماء زمزم لما شرب له إن شربته تستشفى شفاک اللہ وإن شربته لشبعک أشبعک اللہ وإن شربته لقطع ظمئک قطعہ اللہ وہی ہزما جبرائیل علیہ السلام وسقیا اللہ إسماعیل علیہ السلام. رواہ الدارقطنی والحاکم وزاد وإن شربته مستعیذا أعاذک اللہ وكان ابن عباس رضی اللہ عنہ إذا شرب ماء زمزم قال اللهم إني أسألك علما نافعا ورزقا واسعا وشفاء من كل داء وقال صحيح الإسناد إن سلم من الجارود یعنی محمد بن حبيب. قال الحافظ سلم منه فإنه صدوق قاله الخطيب البغدادي وغيره لكن الراوي عنه محمد بن هشام المروزي لا أعرفه وروى الدارقطنی دعاء ابن عباس مفردا من رواية حفص بن عمر العدني. الهزيمة بفتح الهاء وسكون الزاي هو أن تغمز موضعا بيدك أو رجلك فتصير فيه حفرة (الترغيب والترهيب، تحت رقم الحديث ۱۸۱۶، الترغيب في شرب ماء زمزم وما جاء في فضله)

قال الحاكم: هذا حديث صحيح الإسناد إن سلم من محمد بن حبيب الجارودي.

قلت: قد سلم منه؛ قال ابن القطان في علله: محمد هذا قدم بغداد وحدث بها، وكان صدوقا، لكن الراوي عنه لا يعرف حاله وهو محمد بن هشام بن علي المروزي.

قلت: لكن ظاهر كلام الحاكم يدل على أنه (يعرف حاله) إذ لم يتوقف إلا عن الجارودي فقط.

وقال الذهبي في الميزان: هذا الحديث رواه الدارقطنی عن (عمر) بن الحسن الأشعري القاضي صاحب ذاك المجلس، وضعفه الدارقطنی، والحسن بن أحمد الخلال، ويروى عن الدارقطنی أنه كذاب، ولم يصح هذا، ولكن هذا الأشعري صاحب بلايا، (من) ذلك هذا الحديث. ثم ساقه، (و) قال: ابن حبيب صدوق، فأفته هو. قال: فلقد أثم الدارقطنی بسكوتة عنه، فإنه بهذا الإسناد باطل، ما رواه ابن عيينة قط بل المعروف حديث جابر (البدر المنير لابن الملقن، ج ۶، ص ۳۰۲، ۳۰۳، باب دخول مكة وما يتعلق به)

وقال: "هذا حديث صحيح الإسناد، إن سلم من الجارودي."

قلت: ووافق الذهبي، وذلك من وهمه وتناقضه، فقد سبق عنه أنه قال في الجارودي هذا: "أبي بخير باطل." وقد عرفت مما تقدم ذكره أن قوله هذا هو الصواب وأنه أخطأ في رفعه ووصله.

ثم إن الحافظ قد ذكر في ترجمة الأشعري هذا عن الحاكم أنه كان يكذب، وعنه أنه قال: قلت

﴿بقية حاشيا گلے صفحے پر ملاحظہ فرمائیں﴾

مسئلہ نمبر ۱۴..... بعض حضرات نے زمزم پیتے وقت قبلہ کی طرف رخ کرنے کو مستحب قرار دیا ہے، اور اگر کوئی کعبہ کے قریب زمزم پی رہا ہو، تو اسے زمزم پیتے وقت سانس لیتے ہوئے ہر مرتبہ بیٹھ اللہ کی طرف دیکھنے کو بھی مستحب قرار دیا ہے، اور زمزم پینے والے کے لئے اس کو بھی مستحب اور باعثِ فضیلت قرار دیا ہے کہ وہ سیر ہو کر یعنی پیٹ بھر کر زمزم پیئے، اور اس بات کو بھی مستحب قرار دیا ہے کہ کچھ زمزم اپنے سر، اپنے چہرے اور اپنے سینہ پر بھی ڈالا جائے، اور زمزم پیتے وقت دنیا و آخرت کے مقاصد کی دعاء کرنے کو بھی مستحب قرار دیا ہے، اور اسے دنیا و آخرت کے مقاصد کی غرض سے پینے کو مؤثر قرار دیا ہے، جس میں اپنے علاوہ دوسرے کے مقاصد کی غرض کو بھی شامل کیا جاسکتا ہے۔

مسئلہ نمبر ۱۵..... بعض حضرات نے دوسرے پانی اور مشروبات کے مقابلہ میں بطورِ خاص آب زمزم اور وضو سے بچے ہوئے پانی کے کھڑے ہو کر پینے کو افضل و مستحب قرار دیا ہے، اور عوام میں بھی یہی مشہور ہے۔

جبکہ بعض محدثین اور فقہاء نے زمزم کے پانی کو دوسرے پانی کی طرح بیٹھ کر پینے کو مسنون قرار دیا ہے، اور نبی صلی اللہ علیہ وسلم سے جو کھڑے ہو کر زمزم پینا مروی ہے، اس سے کھڑے ہو کر پینے کے جائز ہونے کا حکم لگایا ہے۔

اور فرمایا کہ زمزم کو کھڑے ہو کر پینا جائز درجہ کا عمل ہے، کھڑے ہو کر پینے میں زیادہ ثواب نہیں ہے۔

﴿گزشتہ صفحے کا بقیہ حاشیہ﴾

للدارقطنی: سألت أبا علي الحافظ عنه، فذكر أنه ثقة، فقال: بنس ما قال شيخنا أبو علي!
وقال الذهبي في "الرد على ابن القطان" (بعد أن ساق الحديث من طريق الدارقطنی) (۲/۱۹ - ۱)
قلت: هؤلاء ثقات، سوى عمر الأشناني، أنا أتهمه بوضع حديث أسلمت وتحتى أختان."
وجملة القول: إن الحديث بالزيادة التي عند الدارقطنی موضوع. لتفرد هذا الأشناني به، وهو بدونها باطل لخطأ الجارودي في رفعه، والصواب وقفه على مجاهد، ولئن قيل إنه لا يقال من قبل الرأي فهو في حكم المرفوع، فإن سلم هذا، فهو في حكم المرسل، وهو ضعيف، والله أعلم (ارواء الغليل، تحت رقم الحديث ۱۱۲۶)

پس اگر کوئی آب زم زم اور وضو سے بچے ہوئے پانی کو کھڑے ہو کر پئے تو بھی کوئی حرج نہیں، اور بیٹھ کر دوسرے عام پانیوں کی طرح پئے تو بھی حرج نہیں، اور بیٹھ کر پینے کو معیوب یا غلط سمجھنا خود غلط ہے۔ ۱

مسئلہ نمبر ۱۶..... زمزم کو اہانت و بے ادبی والے کاموں میں استعمال کرنا ممنوع یا مکروہ ہے، جیسا کہ پیشاب، پاخانہ وغیرہ کی نجاست کو دھونے کے لئے استعمال کرنا، اور زمزم سے میت کو ابتداءً غسل دینا بھی منع ہے، البتہ جب ایک مرتبہ میت کو غسل دے دیا جائے، تو اس کے بعد بطور برکت کے میت کے جسم پر زمزم ڈالنے یا چھڑکنے میں حرج نہیں۔

اور جو شخص پہلے سے پاک ہو، یعنی اس پر غسل یا وضو واجب نہ ہو، تو اسے زمزم سے وضو اور غسل کرنا جائز بلکہ بعض حضرات کے نزدیک مستحب ہے۔

اور اگر کسی کا وضو نہ ہو، تو اسے وضو کرنے کے لئے زمزم کا استعمال بعض حضرات کے نزدیک جائز، اور بعض کے نزدیک مکروہ یا خلاف اولیٰ ہے۔ ۲

مسئلہ نمبر ۱۷..... زمزم کیونکہ مال ہے، اس لئے اس کی فی نفسہ خرید و فروخت جائز ہے۔

مسئلہ نمبر ۱۸..... زمزم کے ساتھ دوسرا پاک پانی شامل کر کے پینا اور پلانا بھی جائز ہے۔

مسئلہ نمبر ۱۹..... آب زم زم کا اپنے ساتھ لے جانا احادیث سے ثابت ہے، جس میں کوئی ممانعت نہیں۔

اور اسی وجہ سے زمزم کو اپنے ساتھ لے جانا، دوسروں کو پیش کرنا اور اس کو اپنے یہاں محفوظ رکھنا، تاکہ دوسرے اوقات میں استعمال کیا جائے، نہ صرف یہ کہ جائز ہے، بلکہ مستحب ہے۔

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

۱ اور آج کل بعض لوگ جو زمزم کے کھڑے ہو کر پینے ہی کو سنت سمجھتے ہیں، اس کی علماء نے تردید کی ہے، تفصیل کے لئے ملاحظہ ہو ہماری کتاب ”کھانے پینے کے آداب“ محمد رضوان۔

۲ البتہ شافعیہ کے نزدیک زمزم کا استعمال حدیث کے ازالہ کے لئے جائز ہے، لیکن جبٹ کے ازالہ کے لئے جائز نہیں۔

(فصل نمبر ۱۳)

بال منڈانے یا کٹانے کے احکام

عمرہ کے طواف اور سعی سے فارغ ہونے کے بعد احرام سے نکلنے کے لئے سر کے بال کٹانا یا منڈانا بھی ضروری ہے۔

عربی زبان میں بال منڈوانے کو حلق کرانا اور بال ترشوانے کو قصر کرانا اور ان دونوں کے مجموعہ کو حلق و قصر کرنا اور کرانا کہا جاتا ہے۔

اب حلق و قصر کے سلسلہ میں متعلقہ مسائل ملاحظہ فرمائیں۔

مسئلہ نمبر ۱..... سعی سے فارغ ہو کر سر کے بال منڈانے یا کٹانے کے بعد عمرہ مکمل ہو جاتا ہے، اور احرام کی پابندیاں ختم ہو جاتی ہیں، جس کو حلال ہونا بھی کہا جاتا ہے۔ ۱

مسئلہ نمبر ۲..... عمرہ کے احرام سے نکلنے اور حلال ہونے کے لئے سر کے بال کٹانا یا منڈانا ضروری ہے، جو کہ اکثر فقہائے کرام کے نزدیک حج اور عمرہ کے اعمال میں داخل ہے، اور اس کے بغیر احرام کی پابندیاں ختم نہیں ہوتیں۔

اور جو شخص عمرہ کر رہا ہے، یعنی اس نے صرف عمرہ کا احرام باندھ رکھا ہے، تو اس کے عمرہ کے احرام کی تمام پابندیاں سر کے بال منڈانے یا کٹانے پر ختم ہو جاتی ہیں۔ ۲

۱ ثم إذا فرغ المعتمر من سعيه حلق رأسه أو قصره وتحلل بذلك من إحرامه تحللاً كاملاً، ويمكث بمكة حلالاً ما بدا له (الموسوعة الفقهية الكويتية، ج ۳۰، ص ۳۱۸، مادة "عمره")
۲ الحلق للتحلل من الإحرام:

يرى الحنفية والمالكية والشافعية في أظهر القولين والحنابلة على ظاهر المذهب أن الحلق أو التقصير نسك في الحج والعمرة، فلا يحصل التحلل في العمرة والتحلل الأكبر في الحج إلا مع الحلق. وقال الشافعية في أحد القولين -وهو خلاف الأظهر- وأحمد في قول: إن الحلق أو التقصير ليس بنسك، وإنما هو إطلاق من محذور كان محرماً عليه بالإحرام فأطلق فيه عند الحل، كاللباس

﴿بقيہ حاشیہ اگلے صفحے پر ملاحظہ فرمائیں﴾

پھر حنفیہ کے نزدیک عمرہ میں طواف کے اکثر چکر رکن ہیں، اور باقی چکر اور اسی طرح سعی واجب ہے، لہذا اگر کسی نے عمرہ کا مکمل طواف یا طواف کے اکثر چکر ادا کرنے کے بعد سر کے بال بھی منڈایا کٹا دیئے، تو وہ حنفیہ کے نزدیک عمرہ کے احرام سے نکل جائے گا، مگر اس پر دم واجب ہوگا، اور بغیر احرام کے سعی کرنا واجب ہوگا، اور اگر طواف کے باقی ماندہ چکر رہ گئے ہوں، تو وہ بھی ادا کرنے ہوں گے، لیکن اس کو دوبارہ سر کے بال منڈانے یا کٹانے کی ضرورت نہیں ہوگی، اور اس کی وجہ یہ ہے کہ حنفیہ کے نزدیک پورا طواف یا طواف کے اکثر چکر اداء کرنے کے بعد بال کٹانا یا منڈانا عمرہ کے احرام سے حلال ہونا کہلاتا ہے۔

جبکہ حنفیہ کے علاوہ دیگر فقہائے کرام کے نزدیک طواف کے تمام چکر اور سعی، عمرہ کے ارکان میں داخل ہیں، اس لئے ان کے نزدیک سعی سے پہلے سر کے بال منڈانا، احرام سے حلال ہونے کے بجائے احرام کی جنایت کہلاتا ہے، جس پر ان کے نزدیک احرام کی حالت میں بال کٹانے یا منڈانے کا جرمانہ عائد ہوتا ہے (اور اس جرمانہ کی تفصیل پیچھے احرام کی جنایت و کفارہ کے بیان میں گزر چکی ہے) اور سعی کرنے کے بعد پھر دوبارہ بال کٹانا یا منڈا کر احرام سے نکلا جاسکتا ہے۔ ۱

﴿گزشتہ صفحے کا بقیہ حاشیہ﴾ والطیب وسائر محظورات الإحرام، وهذا ما حكاہ القاضی عیاض عن عطاء وأبی ثور وأبی یوسف أيضا. فعلى هذا الاتجاه لا شيء على تارك الحلق ويحصل التحلل بدونه. هذا ولا تؤمر المرأة بالحلق بل تقصر لما ورد عن النبي صلى الله عليه وسلم أنه قال: ليس على النساء حلق وإنما عليهن التقصير. وروى علي بن رضی الله عنه أن النبي صلى الله عليه وسلم نهى المرأة أن تحلق رأسها ولأن الحلق للتحلل في حق النساء بدعة وفيه مثلة، ولهذا لم تفعله واحدة من نساء رسول الله صلى الله عليه وسلم (الموسوعة الفقهية الكويتية، ج ۱۸، ص ۹۸، مادة "حلق")

۱ التحلل من إحرام العمرة: اتفق جمهور الفقهاء على أن للعمرة بعد أدائها تحللا واحدا تباح به للمحرم جميع محظورات الإحرام، ويحصل هذا التحلل بالحلق أو التقصير باتفاق المذاهب (الموسوعة الفقهية الكويتية، ج ۱۰ ص ۲۳۹، و ص ۲۵۰، مادة "تحلل")

التحلل من إحرام العمرة: اتفقوا على أن للعمرة تحللا واحدا يحل به للمحرم جميع محظورات الإحرام. ويحصل هذا التحلل بالحلق أو التقصير باتفاق المذاهب على اختلافهم في حكمه في مناسك العمرة (الموسوعة الفقهية الكويتية، ج ۲، ص ۱۷۶، مادة "إحرام")

وتقديم طوافها على السعي شرط لصحة السعي، وتقديم سعيها على الحلق واجب (غنية المناسك، ص ۱۹۷)

مسئلہ نمبر ۳..... امام ابوحنیفہ رحمہ اللہ کے نزدیک عمرہ کے احرام سے نکلنے کے لئے بالوں کا حرم کی حدود میں موٹا نایا کاٹنا واجب ہے، جس کی خلاف ورزی پر بھی دم واجب ہے۔

جبکہ حنفیہ میں سے امام ابو یوسف اور دیگر جمہور فقہائے کرام کے نزدیک سر کے بال منڈانے یا کٹانے کے لئے حرم یا کسی اور جگہ کی تخصیص واجب نہیں ہے، البتہ سنت ہے، جس کی خلاف ورزی سے دم لازم نہیں آتا، لہذا ان حضرات کے نزدیک اگر کسی نے حرم کی حدود کے علاوہ کسی اور جگہ جا کر بال کٹے یا موٹے، تب بھی دم لازم آئے بغیر احرام سے نکل جائے گا۔ البتہ بلا عذر ایسا کرنا خلاف سنت ہے، اور دلیل کے لحاظ سے یہی قول راجح ہے۔

(تفصیل کے لئے ملاحظہ ہو، ہماری دوسری کتاب ”مناسک حج کے فضائل و احکام“)

مسئلہ نمبر ۴..... مرد حضرات کو احرام سے نکلنے وقت سر کے بال منڈانا بھی جائز ہے، اور منڈانے کے بجائے کٹانا بھی جائز ہے، البتہ منڈا دینا افضل ہے۔ لیکن خواتین کو سر کے بال منڈانے کی ممانعت ہے، اور خواتین کو بہر حال سر کے بال کٹنا ہی متعین ہے۔

مسئلہ نمبر ۵..... حنفیہ کے نزدیک پھیلاؤ میں کم از کم چوتھائی (یعنی ایک بٹہ چار حصہ کے) بالوں کا کٹنا تو واجب ہے، اور پورے سر کا منڈا دینا سنت ہے۔

لہذا اگر کسی نے پورے سر کے بال منڈانے یا کٹانے کے بجائے کم از کم چوتھائی سر کے بال منڈا، یا کٹا دیئے، تو اس کا واجب ادا ہو جائے گا، لیکن سنت کے خلاف کرنے کی وجہ سے مکروہ ہوگا، اور اس پر کوئی دم وغیرہ واجب نہیں ہوگا۔

جبکہ مالکیہ اور حنابلہ کے نزدیک پورے سر کو منڈانا یا پورے سر کے بالوں کو کٹنا واجب ہے۔ ۱۔

مسئلہ نمبر ۶..... اگر احرام سے نکلنے وقت کوئی مرد سر کے بال منڈانے کے بجائے، کٹوائے یا ترشوائے یا وہ عورت ہو، تو حنفیہ کے نزدیک اس کو لمبائی میں کم از کم ایک پوروے کے برابر

۱۔ اور شافعیہ کے نزدیک کم از کم تین بالوں کا موٹا نایا کاٹنا واجب ہے، یعنی تین یا اس سے زیادہ بال منڈانے یا کٹانے سے واجب ادا ہو جاتا ہے، اور کوئی دم وغیرہ واجب نہیں ہوتا، اگرچہ ایسا کرنا خلاف سنت ہوتا ہے۔

پورے سر کے چوتھائی بالوں کا کاٹنا یا ترشوانا واجب ہے، اس سے کم لمبائی کی مقدار میں ترشوانا کافی نہیں۔ اور تراشنے میں افضل یہ ہے کہ پورے سر کے بال کم از کم ایک پوروے کے برابر ترشوادے۔ اور عورت کے لئے بھی یہی حکم ہے۔

اور اسی لئے اگر کسی کے سر پر لمبائی میں بالوں کی مقدار ایک پوروے سے کم ہو، تو اس کے حق میں سر منڈوانا متعین ہو جاتا ہے۔ ۱۔

جبکہ حنفیہ کے علاوہ دیگر اکثر فقہائے کرام کے نزدیک مرد اور عورت کے حق میں بالوں کی لمبائی میں کوئی مخصوص مقدار واجب نہیں، اس لئے ان کے نزدیک انگلی کے ایک پوروے کی مقدار سے کم ترشوادینا بھی کافی ہو جاتا ہے۔

اگرچہ ان کے نزدیک ایک پوروے کی مقدار ترشوانا سنت و مستحب ہے۔ ۲۔
مسئلہ نمبر ۷..... اگر کسی کے سر کے بعض حصہ پر کچھ بال ہوں، اور وہ واجب مقدار سے کم ہوں (جس کی مقدار حنفیہ کے نزدیک لمبائی میں کم از کم ایک پوروے کے برابر، اور پھیلاؤ میں کم از کم چوتھائی سر کے برابر ہے) یا بعض حصہ پر بالکل بال نہ ہوں، تو حنفیہ کے نزدیک سر

۱۔ پھر اگر کسی کے سر پر بال لمبائی میں ایک پوروے سے کم ہوں، اور اس کے سر میں زخم وغیرہ بھی ہو، جس کی وجہ سے استرا وغیرہ پھرانا ناممکن نہ ہو، تو قواعد کا تقاضا یہ ہے کہ حنفیہ کے نزدیک بال منڈانے کا حکم ساقط ہو جائے گا، جبکہ دیگر فقہائے کرام کے نزدیک ساقط نہ ہوگا، جیسا کہ آگے آنے والی تفصیل سے معلوم ہوگا۔

اور اگر عورت کے سر کے بالوں کی مقدار لمبائی میں کسی بیماری وغیرہ کی وجہ سے ایک پوروے سے کم ہو، تو حنفیہ کے نزدیک اس کے حق میں بال منڈانے کا حکم ساقط ہونا چاہئے، کیونکہ عورت کو بال منڈوانا جائز نہیں۔

والمہجور شرعا کالمہجور عادة فصارت غیر مستطیعة (کذا فی التفسیر المظہری، ج ۲، ۹۸، ۹۹، سورة آل عمران)

تاہم اگر اس کے باوجود بھی انگلی کے پورے سے کچھ کم مقدار، خواہ کتنی بھی ہو کٹوائے، تو بہتر ہے، تاکہ دوسرے فقہائے کرام کے اقوال کی رعایت ہو جائے، کیونکہ ان کے نزدیک لمبائی میں بالوں کی کسی مخصوص مقدار کا کاٹنا ضروری نہیں، جیسا کہ آگے آتا ہے۔

۲۔ ان حضرات کا فرمانا یہ ہے کہ عورتوں کے بالوں کے کٹانے کے بارے میں نصوص و اکثر آثار میں کسی مقدار کی تعیین نہیں کی گئی، جن کا تقاضا یہ ہے کہ مخصوص مقدار کی تعیین واجب نہ ہو، البتہ بعض آثار میں ایک پوروے کا ذکر آیا ہے، اس لئے اس پر عمل مستحب ہو سکتا ہے۔

اس طرح دونوں قسم کے آثار میں تطبیق ہو جاتی ہے، اور فقہی اعتبار سے یہ بات انتہائی معقول اور راجح ہے۔

پر اُسترا پھروانا واجب ہے۔

اور اگر کسی کے سر پر بالکل بال نہ ہوں، مثلاً بڑھاپے یا کسی بیماری کی وجہ سے سر کے بال پوری طرح اڑ گئے ہوں، یا اس سے پہلے قریبی وقت میں بال منڈوائے ہوں، تو حنفیہ اور مالکیہ کے نزدیک ایسے شخص کو احرام سے نکلنے وقت سر پر اُسترا وغیرہ پھروانا واجب ہے، خواہ اُسترے وغیرہ میں بال نہ آئیں، کیونکہ جب بال موجود نہ ہوں، تو اُسترا پھیرنا بال موٹڈنے کے قائم مقام ہو جاتا ہے۔

جبکہ شافعیہ اور حنابلہ کے نزدیک ایسے شخص سے بہر حال سر کے بال منڈانے کا حکم ساقط و معاف ہو جاتا ہے، کیونکہ جب اُسترا پھروانے سے بال اُسترے کے نیچے ہی نہ آئیں گے، تو یہ ایسا ہی ہو گیا، جیسا کہ کوئی اُسترا نہ پھروائے، البتہ پھر بھی اختلاف سے بچنے اور دوسرے آثار کی رعایت کرنے کے لئے سر پر اُسترا پھروالینا مستحب ہے۔ ۱

مسئلہ نمبر ۸..... اگر کسی گنجه یا کم مقدار بالوں والے شخص کو سر میں زخم وغیرہ کی وجہ سے اُسترا پھروانا ممکن نہ ہو، تو پھر اُسترا پھروانا حنفیہ کے نزدیک بھی معاف ہو جاتا ہے۔

مسئلہ نمبر ۹..... احرام سے نکلنے وقت سر کے بال دوسرے سے منڈانے یا کٹانے کے بجائے، خود اپنے سر کے بال کاٹنا یا موٹڈنا بھی جائز ہے، اور یہ بھی جائز ہے کہ احرام سے نکلنے وقت ایک شخص اپنے سر کے بال کاٹنے یا موٹڈنے سے پہلے احرام سے نکلنے کے لئے دوسرے کے سر کے بال کاٹے یا موٹڈے۔ ۲

مسئلہ نمبر ۱۰..... سر کے بال منڈاتے یا کٹاتے وقت دائیں طرف سے آغاز کرنا مستحب ہے، البتہ اگر سر کے بال خود سے نہ کاٹے یا موٹڈے، بلکہ بال کاٹنے یا موٹڈنے والا کوئی دوسرا شخص ہو، تو ایسی صورت میں امام ابوحنیفہ کے مشہور قول کے مطابق بال کاٹنے یا موٹڈنے والے کے لحاظ سے دائیں طرف کا اعتبار ہوگا، اور دیگر فقہائے کرام اور امام ابوحنیفہ کے صحیح

۱ اور حنفیہ کا ایک قول مذکورہ صورت میں شافعیہ اور حنابلہ کی طرح اُسترا پھروانے کے استحباب کا اور ایک قول سنیت کا ہے۔

۲ سر کے بال کٹاتے یا منڈاتے وقت بالوں میں خوشبودار صابن یا شیپولگانے سے پرہیز کرنا چاہئے۔

قول کے مطابق جس کا سر موٹڈ اجارہ ہو، اس کے لحاظ سے دائیں طرف کا اعتبار ہوگا۔ ۱۔
مسئلہ نمبر ۱۱..... اگر کوئی شخص احرام سے نکلنے وقت اپنے بال کسی کریم پاؤڈر وغیرہ سے صاف کر دے، تو بھی احرام سے نکل جاتا ہے، لیکن کریم وغیرہ سے صاف کرنے کے بجائے اُسترے سے سر موٹڈ وانا افضل ہے۔

مسئلہ نمبر ۱۲..... احرام سے نکلنے وقت مرد کو سر کے بال منڈانے یا کٹانے کے ساتھ ڈاڑھی کے بالوں کا کٹنا ضروری نہیں، البتہ موچھوں کا اور اگر ڈاڑھی ایک مٹھی سے زیادہ مقدار ہو، تو شافیہ کے نزدیک مٹھی سے زائد مقدار کو کاٹ دینا مستحب ہے۔

اور حنفیہ کے نزدیک احرام والے کے لئے احرام سے نکلنے وقت سر موٹڈ نے کے بعد اپنے ناخنوں اور موچھوں اور زیر بغل و زیر ناف بالوں کو کٹنا بھی مستحب ہے۔

مسئلہ نمبر ۱۳..... اگر کسی نے عمرہ کا احرام باندھ کر عمرہ کیا، اور عمرہ کے سب کام کر لئے، مگر سر کے بال کٹانے یا منڈانے سے پہلے دوسرے عمرہ کا احرام باندھ لیا، تو اس پر دم واجب ہوگا۔ ۲۔

۱۔ بہت سے مشائخ حنفیہ کی تصریح کے مطابق امام ابوحنیفہ سے اس قول کی طرف رجوع ثابت ہے کہ بال موٹڈ والے کی دائیں جانب کا اعتبار ہوگا، اور بندہ کا ذاتی رجحان بھی اسی قول کی طرف ہے، کیونکہ سر کے بالوں کے حلق یا تھکر کا نسک یا عبادت ہونا بال منڈانے والے کے اعتبار سے ہے، اور اس عبادت و نسک کا تعلق ظاہر ہے کہ بال منڈانے یا کٹانے والے کے حق میں ہے، نیز اگر بال موٹڈ نہ یا کٹنے والا کوئی غیر مسلم ہو، تو اس کے حق میں یہ کسی طرح نسک و عبادت نہیں بنتا۔

النوع العاشر: أن عند أبي حنيفة يبدأ بيمين الحائق ويسار المحلوق، قاله الكرمانى فى (مناسكه) وعند الشافعى: يبدأ بيمين المحلوق، والصحيح عند أبي حنيفة مثله (عمدة القارى للعينى، ج ۱ ص ۶۳، كتاب الحج، باب الحلق والتقصير عند الإحلال)

وہذا يفيد أن السنة فى الحلق: البداءة بيمين المحلوق رأسه، وهو خلاف ما ذكر فى المذهب، وهذا هو الصواب اهـ. وقال السروجى: وعند الشافعى يبدأ بيمين المحلوق، وذكر كذلك بعض أصحابنا، ولم يعز إلى أحد، والسنة أولى، وقد أخذ الإمام بقول الحلاق، ولم ينكره، ولو كان مذهبه خلافه لما وافقه، وفى منسك ابن العجمى والبحر: هو المختار، وقال فى "النجبة": "هو الصحيح، وقد روى رجوع الإمام عما نقل عنه الأصحاب؛ لأنه قال: أخطأت فى الحج فى موضع كذا وكذا، وذكر منه البداءة بيمين الحائق، فصح تصحيح قوله الأخير (مرواة المفاتيح، ج ۵ ص ۱۸۳)، كتاب المناسك، باب الحلق)

۲۔ ولو أحرم بالعمرة، و فرغ منها ثم أحرم بعمرة أخرى قبل الحلق للأولى فعليه دم أى للجمع بينهما (تبيين الحقائق، ج ۲ ص ۷۵، كتاب الحج، باب: إضافة الإحرام إلى الإحرام)

(فصل نمبر ۱۴)

احرام کے بعد عمرہ کی ادائیگی میں رکاوٹ ہو جانے کا بیان

بعض اوقات عمرہ کا احرام باندھنے کے بعد اس کی ادائیگی میں رکاوٹ پیدا ہو جاتی ہے، اس کو شریعت کی زبان میں احصار کہا جاتا ہے، اور جس شخص کے حق میں رکاوٹ پیدا ہو، اس کو محصر کہا جاتا ہے، جس کے مخصوص احکام مقرر ہیں، چند ضروری احکام ذیل میں ذکر کئے جاتے ہیں۔

مسئلہ نمبر ۱..... جب کوئی مرد یا عورت عمرہ کا احرام باندھنے کے بعد عمرہ کی ادائیگی سے قاصر و عاجز ہو جائے، مثلاً دشمن کی طرف سے رکاوٹ پیدا ہونے کی وجہ سے یا بیماری کی وجہ سے اس کو بیٹھ اللہ تک رسائی یا عمرہ کے بنیادی ارکان کی ادائیگی ممکن نہ رہے، یا قانونی طور پر حرم کا سفر کرنے میں رکاوٹ پیدا ہو جائے تو ایسا شخص ”محصر“ اور یہ عمل ”احصار“ کہلاتا ہے۔

مسئلہ نمبر ۲..... محصر کو احرام سے نکلنے کے لئے شریعت نے ”تحلل“ یعنی احرام کی پابندیوں سے حلال ہونے اور چھٹکارا پانے کا یہ طریقہ مقرر کیا ہے کہ وہ ہدی یعنی ایسا جانور ذبح کرے، جس کی قربانی جائز ہے، مثلاً اونٹ، گائے، بکری، دُنبہ وغیرہ۔

مسئلہ نمبر ۳..... امام شافعی رحمہ اللہ کے نزدیک اور امام احمد بن حنبل رحمہ اللہ کی ایک روایت کے مطابق جس جگہ عمرہ سے احصار واقع ہو اور رکاوٹ پیدا ہو، اُسی جگہ ہدی یعنی قربانی والے جانور کا ذبح کرنا کافی ہے؛ لہذا اگر کوئی حرم کی حدود سے باہر محصر بنے، تو اس کو ہدی کا وہیں ذبح کرنا کافی ہے (اگرچہ اُس کو اپنی ہدی کا حرم کی حدود میں ذبح کرنا ممکن ہو) اور اگر حرم کی حدود میں رکاوٹ واقع ہو، تو حرم کی حدود میں ہدی کا ذبح کرنا معتبر ہے۔

جبکہ حنفیہ کے نزدیک اور امام احمد رحمہ اللہ کی ایک روایت کے مطابق محصر کی ہدی کے ذبح ہونے کے لئے حرم کی حدود کا ہونا ضروری ہے، لہذا ان حضرات کے نزدیک جب تک محصر کی

طرف سے حرم کی حدود میں ہدی ذبح نہیں کی جائے گی، اُس وقت تک محض کو احرام کی پابندیوں سے آزاد ہونا جائز نہیں ہوگا، پس ان کے نزدیک اگر کوئی شخص حرم کی حدود سے باہر محض ہوا، اور اُس کو حرم کی حدود میں پہنچنا ممکن نہیں، تو اس کو کسی دوسرے کے واسطے سے حرم کی حدود میں اپنی ہدی ذبح کرانا ضروری ہوگا۔

مسئلہ نمبر ۴..... محض کی طرف سے ہدی ذبح کر کے حلال ہونے کے لئے ہدی کے ذبح کا کوئی زمانہ اور وقت مقرر نہیں، بلکہ جس وقت بھی اُس کی ہدی ذبح ہو جائے، جائز ہے۔

مسئلہ نمبر ۵..... اگر کوئی محض ہدی کے ذبح کرنے پر قادر نہ ہو، تو فقہائے احناف کے نزدیک اس کے لئے حلال ہونے کا کوئی دوسرا طریقہ نہیں؛ لہذا جب تک وہ ہدی ذبح نہیں کرے گا، تو اُس پر احرام کی پابندیاں لازم رہیں گی۔

اور شوافع اور حنابلہ کے نزدیک جو محض ہدی کے ذبح کرنے سے مثلاً غربت کی بناء پر عاجز و قاصر ہو، تو اُس کا بدل وہی ہے جو حج تمتع و قرآن کی ہدی کا بدل ہے، یعنی دس روزے رکھنا۔ لہذا ایسا شخص جب احرام کی پابندیوں سے نکلنے کے لئے دس روزے رکھ لے گا، تو ان حضرات کے نزدیک ایسا سمجھا جائے گا، جیسا کہ اس نے ہدی ذبح کر دی ہے اور اس کے بعد اسے احرام سے نکلنا جائز ہوگا۔

مسئلہ نمبر ۶..... محض کے حلال ہونے کے لئے ہدی ذبح کرنے یا اس سے عاجز ہونے کی صورت میں شوافع کے ایک قول کے مطابق اور حنابلہ کے نزدیک روزے رکھنے کے بعد سر کے بال منڈوانا یا کٹوانا شرط اور ضروری نہیں، بلکہ ہدی ذبح ہونے کے بعد خود بخود احرام سے نکل جاتا ہے۔ البتہ شوافع کے نزدیک رائج یہ ہے کہ بال کٹانا یا منڈانا شرط ہے۔ ۱۔

(محض یا حصار کے مزید تفصیلی مسائل کے لئے ہماری دوسری کتاب ”ماہ ذی قعدہ اور حج کے فضائل و احکام“ ملاحظہ فرمائیں)

۱۔ اور اگر کسی شخص نے احرام باندھتے وقت یہ شرط لگالی ہو کہ اگر مجھے کوئی یافلاں عارضہ پیش آ گیا، تو میں اسی وقت حلال ہو جاؤں گا، یا میرے احرام کی پابندیاں ختم ہو جائیں گی، تو شافعیہ و حنابلہ کے نزدیک اس شرط کے مطابق عارضہ پیش آنے پر وہ بغیر کچھ واجب ہونے احرام کی پابندیوں سے نکل جائے گا، برخلاف حنفیہ و مالکیہ کے (تفصیل کے لئے ملاحظہ ہو، ہماری دوسری کتاب ”مناسک حج کے فضائل و احکام“)

(فصل نمبر ۱۵)

حرم، مسجد حرام اور بیٹ اللہ سے متعلق متفرق احکام

حرم شریف، مکہ مکرمہ اور مسجد حرام، نیز بیٹ اللہ سے متعلق کئی مسائل ایسے ہیں، جن سے وہاں عمرہ وغیرہ کرنے کے لئے جانے والے لوگوں کو واسطہ پیش آتا ہے، اس لئے اب اس طرح کے چند مسائل کا ذکر کیا جاتا ہے۔

مسئلہ نمبر ۱..... مسجد حرام میں داخل ہوتے وقت پہلے دایاں قدم رکھنا، اور مسجد میں داخل ہونے کی یہ دعاء پڑھنا سنت ہے۔

اللَّهُمَّ افْتَحْ لِي أَبْوَابَ رَحْمَتِكَ

ترجمہ: اے اللہ میرے لئے اپنی رحمت کے دروازے کھول دیجئے (مسلم)

اور مسجد حرام سے نکلتے وقت پہلے بائیں قدم باہر نکالنا، اور نکلتے وقت یہ دعاء پڑھنا سنت ہے۔

اللَّهُمَّ إِنِّي أَسْأَلُكَ مِنْ فَضْلِكَ

ترجمہ: اے اللہ! بے شک میں آپ سے آپ کے فضل کا سوال کرتا ہوں (مسلم)

مسئلہ نمبر ۲..... بیٹ اللہ پر کسی بھی موقع پر نظر پڑنے کے وقت دعاء کرنا مستحب ہے، اور یہ دعاء کی قبولیت کا وقت ہے۔

لیکن آج کل جو یہ مشہور ہے کہ بیٹ اللہ پر پہلی مرتبہ نظر پڑنے پر ہی دعاء کی قبولیت ہوتی ہے، اور اس وقت بیٹ اللہ پر نظر جما کر رکھنے کی ضرورت ہوتی ہے۔

اس طرح کی قیود اور تخصیصات کی کوئی معتبر سند نہیں ملتی۔

اور ایک روایت میں یہ مضمون آیا ہے کہ چار مقامات پر آسمان کے دروازے کھول دیئے

جاتے ہیں، اور دعاء قبول کی جاتی ہے، ان میں سے ایک مقام کعبہ کو دیکھنے کا ہے۔ مگر اس حدیث کی سند میں ضعف پایا جاتا ہے، اس لئے اس پر عقیدہ نہیں رکھنا چاہئے۔ ۱۔
 البتہ بیٹ اللہ کو دیکھنے کے وقت فی نفسہ دعاء کرنا مستحب ہے، جیسا کہ پہلے گزرا۔
 مسئلہ نمبر ۳۳۰..... بیٹ اللہ پر نظر پڑنے پر دعا کرتے وقت دعا کے لئے ہاتھ اٹھانا بعض فقہائے کرام کے نزدیک مستحب ہے، جبکہ حنفیہ کے راجح قول کے مطابق اس موقع پر دعاء کے لئے ہاتھ اٹھانا مستحب نہیں، بلکہ ہاتھ اٹھائے بغیر دعا کرنا مستحب ہے۔
 البتہ اس موقع پر شریعت کی طرف سے کوئی مخصوص دعاء مقرر نہیں کی گئی۔
 اور ایک روایت میں یہ مضمون آیا ہے کہ نبی صلی اللہ علیہ وسلم جب بیٹ اللہ کو دیکھتے، تو اپنے ہاتھ اٹھاتے اور یہ دعاء کرتے کہ:

اللَّهُمَّ زِدْ هَذَا الْبَيْتَ تَشْرِيفًا وَتَعْظِيمًا وَتَكْرِيمًا وَمَهَابَةً، وَزِدْ مِنْ شَرَفِهِ وَعَظْمِهِ مِمَّنْ حَجَّهٗ أَوْ اعْتَمَرَهُ تَشْرِيفًا وَتَكْرِيمًا وَتَعْظِيمًا وَبِرًّا.

مگر اس روایت کی سند کو محدثین نے مرسل و منقطع اور ضعیف قرار دیا ہے۔

اس لئے اس دعاء کو سنت سمجھنے سے پرہیز کرنا چاہئے۔

(تفصیل کے لئے ملاحظہ ہو، ہماری کتاب ”مناسک حج کے فضائل و احکام“)

۱۔ قال البوصیری: وعن أبي أمامة -رضي الله عنه- عن النبي -صلى الله عليه وسلم- قال: "تفتح أبواب السماء ويستجاب الدعاء في أربعة مواطن: عند التقاء الصوف في سبيل الله -عز وجل- وعند نزول الغيث، وعند إقامة الصلاة، وعند رؤية الكعبة"
 رواه أبو يعلى والبيهقي بسند ضعيف لضعف عفير بن معدان، وتدليس الوليد بن مسلم (اتحاف الخيرة المهرة بزوائد المسانيد العشرة، تحت رقم الحديث ۱۶۲۵)
 وقال الهيثمي: رواه الطبراني، وفيه عفير بن معدان، وهو مجمع على ضعفه (مجمع الزوائد، تحت رقم الحديث ۱۷۲۵۳)

وقال ابن حجر: هذا حديث غريب، أخرجه البيهقي في (المعرفة) من طريق الهيثم بن خارجة، عن الوليد بن مسلم بهذا الإسناد. فوقع لنا عالياً. وأشار إليه في (السنن) وإلى ضعفه بعفير بن معدان (نتائج الأفكار، ج ۱ ص ۳۸۳، ۳۸۴، باب الدعاء عند الإقامة، المجلس ۸۰)

مسئلہ نمبر ۴..... عام حالات میں مسجد حرام میں داخل ہونے والے کو اگر کوئی عذر نہ ہو، تو بیٹھ اللہ کا طواف کرنا افضل ہے، البتہ اگر اس وقت طواف کرنے میں کوئی عذر ہو، اور مکروہ وقت نہ ہو، تو دو رکعت نفل تحیۃ المسجد پڑھنا افضل ہے، اور اگر مکروہ وقت ہو تو پھر تحیۃ المسجد نہ پڑھے، البتہ کوئی ذکر مثلاً:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ .

وغیرہ پڑھ لے، تو بہتر ہے۔ ۱

اور اگر اس وقت فرض نماز فوت ہونے والی ہو، یا جماعت فوت ہونے والی ہو، تو طواف میں مشغول ہونے کے بجائے فرض نماز کو اپنے وقت پر پڑھنا یا جماعت میں شامل ہونا مقدم ہے۔

مسئلہ نمبر ۵..... صحیح احادیث کے مطابق مسجد حرام میں پڑھی جانے والی نماز کا ثواب دوسری مسجدوں کے مقابلہ میں ایک لاکھ نمازوں کے برابر ہے۔

چنانچہ حضرت جابر رضی اللہ عنہ سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: صَلَاةٌ فِي مَسْجِدِي أَفْضَلُ مِنْ أَلْفِ صَلَاةٍ فِيْمَا سِوَاهُ إِلَّا الْمَسْجِدَ الْحَرَامَ وَصَلَاةٌ فِي الْمَسْجِدِ الْحَرَامِ أَفْضَلُ مِنْ مِائَةِ أَلْفِ صَلَاةٍ فِيْمَا سِوَاهُ (سنن ابن ماجہ) ۲

ترجمہ: رسول اللہ صلی اللہ علیہ وسلم نے فرمایا کہ میری اس مسجد (یعنی مسجد نبوی) میں نماز پڑھنا اس کے علاوہ دوسری مسجدوں میں نماز پڑھنے سے ہزار درجہ افضل

۱ مندرجہ بالا حکم حنفیہ کے نزدیک ہے، جبکہ شافعیہ کے نزدیک حرم شریف کی حدود میں مکروہ اوقات میں بھی نفل نماز کا پڑھنا بلا کراہت جائز ہے، جیسا کہ پہلے گزرا۔ محمد رضوان۔

۲ رقم الحدیث ۱۴۰۶، باب ماجاء فی فضل الصلاة فی المسجد الحرام و مسجد النبی صلی اللہ علیہ وسلم، مستند احمد، رقم الحدیث ۱۵۲۱۔

قال شعيب الارنؤوط: إسناده صحيح على شرط البخاري (حاشية مسند احمد)

ہے، سوائے مسجد حرام کے، اور مسجد حرام میں نماز پڑھنا اس کے علاوہ (دوسری مساجد میں) میں نماز پڑھنے سے لاکھ درجہ افضل ہے (ابن ماجہ، مسند احمد) اور مسجد حرام میں یہ ثواب کی زیادتی اجزا کے اعتبار سے نہیں ہوتی کہ ایک نماز ایک لاکھ نمازوں کے برابر ہو جائے، بلکہ اس نماز کے ثواب میں ہی زیادتی و اضافہ کیا جاتا ہے۔ پھر مذکورہ فضیلت کے فرض نماز میں حاصل ہونے پر تو فقہائے کرام کا اتفاق ہے، لیکن نفل نماز کے بارے میں اختلاف ہے، بعض حضرات اس فضیلت کو فرض نماز کے ساتھ خاص قرار دیتے ہیں، کیونکہ نفل نماز کو صحیح احادیث کی رو سے گھر میں پڑھنا افضل ہے، جبکہ بعض فقہائے کرام اس فضیلت کو فرض اور نفل دونوں کے لئے عام قرار دیتے ہیں۔

نیز مسجد حرام میں مذکورہ فضیلت مرد حضرات کے ساتھ خاص ہے، اور خواتین کو وہاں اپنے گھروں اور رہائش گاہوں میں نماز پڑھنے کی فضیلت ہی زیادہ ہے، جیسا کہ آگے آتا ہے۔ مسئلہ نمبر ۶..... بعض لوگ مسجد حرام یا مسجد نبوی میں قضاء نمازیں پڑھنے کا اس لئے اہتمام کرتے ہیں کہ مسجد حرام میں ایک نماز کا ثواب ایک لاکھ اور مسجد نبوی میں ایک ہزار نمازوں کے برابر ملتا ہے۔

لہذا اگر کوئی شخص مسجد حرام یا مسجد نبوی میں ایک وقت کی قضاء شدہ نماز ادا کرتا ہے، تو اس کے ذمہ سے ایک لاکھ یا ایک ہزار قضاء نمازیں ادا ہو جاتی ہیں۔ حالانکہ یہ نظریہ قطعی طور پر غلط ہے، اور واقعہ یہ ہے کہ وہاں ایک قضاء نماز پڑھنے سے صرف ایک قضاء نماز ہی ادا ہوتی ہے نہ کہ زیادہ۔

خوب سمجھ لینا چاہئے کہ مسجد حرام اور مسجد نبوی میں نمازوں کا ثواب بڑھ جاتا ہے، لیکن وہاں پڑھی گئی نمازوں کی تعداد زیادہ نہیں ہوتی، بلکہ وہ ایک ہی نماز ہوتی ہے۔

اسی طرح بعض لوگ رمضان المبارک کے ثواب کو پیش نظر رکھ کر رمضان المبارک میں حرمین شریفین میں پہنچ کر قضاء نمازیں اس حساب سے پڑھتے ہیں کہ رمضان میں اس طرح کرنے

سے ایک نماز پڑھنے سے بہت سی قضاء نمازیں ذمہ میں سے ادا ہو جاتی ہیں۔
ایسے سستے نسخے اگر شریعت میں ہوتے تو پھر تو نبی صلی اللہ علیہ وسلم اور صحابہ کرام رضی اللہ عنہم
اجمعین کو (جو کہ مسجد حرام اور مسجد نبوی میں نماز ادا فرماتے تھے) روزمرہ اور پوری زندگی
نمازوں کی پابندی کرنے کی ضرورت نہ ہوتی، اسی طرح چودہ سو سال سے زائد کے گزرے
ہوئے عرصہ میں بھی تمام مسلمان اس آسان نسخہ سے فائدہ اٹھاتے۔

مسئلہ نمبر ۷..... خواتین کو خاص نماز پڑھنے کے لئے مسجد حرام میں جانے کا اہتمام کرنے کی
ضرورت نہیں، کیونکہ صحیح احادیث کی رو سے اُن کو وہاں بھی اپنے گھروں اور رہائش گاہوں
میں باپردہ طریقہ پر رہتے ہوئے نماز پڑھنے کی فضیلت زیادہ ہے۔

اور اگر خواتین مسجد حرام میں نماز کے لئے آئیں، اور مرد حضرات سے الگ کھڑی ہو کر نماز
پڑھیں، تو جائز ہے، لیکن آنے جانے اور نماز کے دوران پردہ کا بھی اہتمام کرنا چاہئے، اور یہ
بھی کہ وہ خوشبو لگا کر نہ آئیں، ورنہ مکروہ اور گناہ ہے۔

مسئلہ نمبر ۸..... اکثر فقہائے کرام کے نزدیک دوسری جگہوں کے مقابلہ میں ایک نماز کا
ثواب ایک لاکھ نمازوں کے برابر جس طرح مسجد حرام میں حاصل ہوتا ہے، اسی طرح مسجد
حرام کے علاوہ حرم کی پوری حدود میں حاصل ہوتا ہے۔

جبکہ بعض فقہائے کرام کے نزدیک مذکورہ فضیلت مسجد حرام کی حدود میں نماز پڑھنے کی
صورت میں حاصل ہوتی ہے، اگرچہ مسجد حرام کی حدود وسیع کر دی جائیں۔

اور مسجد حرام سے باہر مگر حرم کی حدود میں پڑھی جانے والی نماز کی فضیلت بھی اگرچہ بہت عظیم
ہے، مگر وہ فضیلت مسجد حرام کی حدود میں پڑھی جانے والی نماز کی فضیلت سے کم ہے۔

یاد رہے کہ بیٹ اللہ کے ارد گرد حرم کی مخصوص حدود شریعت کی طرف سے مقرر ہیں، اور آج
کل حرم کی ہر طرف سے مقررہ حدود پر سعودی حکومت کی طرف سے نشانات اور علامات قائم
کر دی گئی ہیں، ان کو حرم کی حدود کہا جاتا ہے، جس کی بیٹ اللہ سے قریب ترین جہت ”تعمیم“

یا مسجد عائشہ ہے۔

مسئلہ نمبر ۹..... حنفیہ، مالکیہ اور شافعیہ کے نزدیک مقتدی کی نماز صحیح ہونے کے لئے عام نمازوں میں امام کو امامت کی نیت کرنا ضروری نہیں ہے، البتہ حنفیہ کی مشہور روایت کے مطابق عورت کی اُس نماز کے درست ہونے کے لئے، جو وہ مرد امام کی اقتداء میں پڑھے، یہ ضروری ہے کہ مرد امام عورت یا عورتوں کا امام ہونے کی نیت کرے، البتہ اگر مجمع زیادہ ہو، جیسے جمعہ و عیدین کا اجتماع، تو پھر بعض حنفیہ کے نزدیک نیت کرنا ضروری نہیں۔

جبکہ حنفیہ میں سے امام زفر رحمہ اللہ کے نزدیک اور حضرت حسن کی امام ابوحنیفہ سے مروی ایک روایت کے مطابق جب عورت مرد کے برابر میں نہ کھڑی ہو، بلکہ پیچھے کھڑی ہو، تو اس کی نماز درست ہونے کے لئے امام کا عورت کی امامت کی نیت کرنا ضروری نہیں۔

اور حنابلہ کے نزدیک راجح یہ ہے کہ مقتدی خواہ مرد ہو یا عورت، بہر حال امام کو مقتدی کی امامت کی نیت کرنا ضروری ہے۔ ۱

مذکورہ تفصیل کے بعد عرض ہے کہ حرمین شریفین میں باجماعت پانچوں نمازوں میں بہت سی خواتین بھی شامل ہوتی ہیں، تو اگر امام خواتین کی امامت کی نیت کر لے، تو پھر تو خواتین کی نماز درست ہونے میں کوئی شبہ نہیں ہے، اور اگر امام خواتین کی امامت کی نیت نہ کرے، تو حنفیہ کے اصول اور حنابلہ کے راجح قول کے مطابق خواتین کی نماز درست نہیں ہوگی۔

اب رہا یہ کہ حرمین شریفین کے ائمہ خواتین کی امامت کی بھی نیت کرتے ہیں یا نہیں؟ تو ظاہر یہی ہے کہ وہ خواتین کی امامت کی بھی نیت کرتے ہوں گے، کیونکہ وہاں تقریباً ہر نماز باجماعت میں کثرت سے عورتوں کی شرکت بلکہ وہاں خواتین کے نماز پڑھنے کے لئے مخصوص جگہوں کی باقاعدہ تعیین کی وجہ سے ائمہ حضرات کو عورتوں کی شرکت کا علم ہوتا ہے، جس کی وجہ

۱ البتہ شافعیہ کے نزدیک تمام نمازوں میں امام کو امامت کی نیت کرنا مستحب ہے، اور جمعہ کی نماز اور لوٹائی جانے والی نماز اور منذر نماز میں شافعیہ کے نزدیک اور جن نمازوں میں جماعت شرط ہے، مثلاً جمعہ، ان میں مالکیہ کے نزدیک امام کو امامت کی نیت کرنا شرط ہے۔

سے ان کی طرف سے عورتوں کی امامت کی نیت ہونے کا غالب گمان ہے۔
 نیز وہاں کے اکثر ائمہ کرام جنبلی مسلک سے تعلق رکھتے ہیں، اور جنبلی مسلک میں راجح یہ ہے
 کہ امام کو امامت کی نیت کرنا ضروری ہے، جس میں عورتوں کی امامت کی نیت بھی شامل ہے،
 لہذا وہاں کے ائمہ کے متعلق یہی گمان ہے کہ وہ عورتوں کی امامت کی بھی نیت کرتے ہوں
 گے۔

اور اگر بالفرض کوئی امام عورتوں کی امامت کی نیت نہ کرے، تب بھی بڑے مجامع میں بعض
 حنفیہ کے نزدیک نیت نہ ہونے کے قول اور ابتلائے عام اور حرج کی وجہ سے نیز بے شمار
 عورتوں کی نمازوں کو ضائع ہونے سے بچانے کے لئے اور حضرت حسن کی امام ابوحنیفہ رحمہ
 اللہ سے مروی روایت اور امام زفر رحمہ اللہ کے قول کے مطابق نماز درست ہونے کا ہی حکم ہونا
 چاہئے۔

اور اگر کوئی عورت کسی مرد کے ساتھ صف میں کھڑی ہو کر جماعت میں شامل ہو، تو اس کا حکم
 آگے آتا ہے۔

مسئلہ نمبر ۱..... اگر کوئی عاقل، بالغ عورت باجماعت نماز میں عاقل، بالغ، محرم یا نامحرم مرد
 کے ساتھ کھڑی ہو کر نماز پڑھے، تو جمہور فقہائے کرام یعنی شافعیہ، مالکیہ اور حنابلہ کے
 نزدیک کسی کی نماز فاسد نہیں ہوتی، نہ عورت کی اور نہ مرد کی، کیونکہ کسی کی نماز فاسد ہونے کی
 کوئی معقول شرعی دلیل نہیں پائی جاتی۔

البتہ ان حضرات کے نزدیک عورت کو اس طرح، مرد کے ساتھ بغیر کسی حائل کے نماز
 باجماعت میں شامل ہونا مکروہ ہے، بلکہ عورت کو مردوں کی صف سے الگ کھڑے ہو کر
 جماعت کی نماز میں شامل ہونا چاہئے، کیونکہ شریعت سے اسی طرح عورت کا نماز پڑھنا
 ثابت ہے اور دلیل کے اعتبار سے یہ معقول اور مضبوط قول ہے۔

جبکہ حنفیہ کے مشہور قول کے مطابق مذکورہ صورت میں عورت کی نماز تو فاسد نہیں ہوتی، البتہ

اس کے دائیں بائیں متصل کھڑے ہونے والے اور اس کے عین کچھلی صف میں کھڑے ہو کر نماز پڑھنے والے مرد حضرات کی نماز فاسد ہو جاتی ہے، خواہ وہ مرد حضرات اس عورت کے محرم رشتہ دار ہی کیوں نہ ہوں، مگر ان حضرات کی نماز فاسد ہونے کے لئے کئی قسم کی شرائط ہیں، مثلاً یہ کہ وہ عورت یا اس کے ساتھ یا پیچھے کھڑے ہوئے مرد حضرات ایک ہی نماز باجماعت میں شریک ہوں، اور یہ کہ وہ عورت اپنے دائیں بائیں کے مرد حضرات کے ساتھ بغیر کسی حائل کے کھڑی ہو، اور یہ کہ امام نے اس عورت کی امامت کی بھی نیت کی ہو، وغیرہ۔ ۱

مسئلہ نمبر ۱۱..... بعض خواتین و حضرات حریم شریفین میں بیٹھ کر ادھر ادھر کی دنیاوی باتوں اور فضول گوئیوں میں مصروف ہو جاتے ہیں، جبکہ عام مسجدوں میں بھی دنیا کی باتیں کرنا منع ہے، اور حریم شریفین کی مساجد تو اور زیادہ عظمت و احترام کے قابل ہیں، اس لئے حریم شریفین میں فضول گوئی سے پرہیز کرنا چاہئے۔

اور بعض لوگ مسجد حرام میں بیٹھ کر یا کھڑے ہو کر آنے جانے اور طواف کرنے والوں کو دیکھ دیکھ کر عیب جوئی اور تمسخر کرتے رہتے ہیں، جو کہ سخت گناہ کی بات ہے۔

مسئلہ نمبر ۱۲..... بعض اہل علم حضرات کے نزدیک حرم کی حدود میں جو گناہ اور برائی کی جائے، اس کی شدت بھی اسی اعتبار سے زیادہ ہے، جس اعتبار سے نیک اعمال کا ثواب زیادہ ہے۔

جبکہ بعض اہل علم حضرات کے نزدیک حرم کی حدود میں گناہ کرنا اگرچہ دوسرے مقامات کے مقابلہ میں زیادہ شدید ہے، مگر اس کی شدت وہاں نیک اعمال کرنے کے تناسب کے برابر نہیں ہے، چنانچہ وہاں ایک گناہ کرنا ایک لاکھ گناہوں کے برابر نہیں ہے۔

۱ البتہ اگر نماز شروع ہو جانے کے بعد عورت، مرد کے برابر میں آ کر کھڑی ہوئی، اور مرد نے عورت کو پیچھے ہو جانے کا اشارہ کیا، مگر پھر بھی عورت پیچھے نہیں گئی، تو اس صورت میں حنفیہ کے مشہور قول کے مطابق مرد کے بجائے عورت کی نماز فاسد ہوگی۔

مسئلہ نمبر ۱۳..... مکہ مکرمہ اور مدینہ منورہ میں قیام کے دوران صبر و تحمل کا مظاہرہ کرنا چاہئے۔ بعض لوگ عمرہ کے سفر اور مکہ و مدینہ میں قیام کے زمانہ میں آپس میں بہت لڑتے جھگڑتے ہیں، ذرا ذرا سی ناگوار اور طبیعت کے خلاف بات پیش آنے پر لڑنا جھگڑنا شروع کر دیتے ہیں۔

خاص طور پر جگہ لینے اور سامان وغیرہ رکھنے اور بیٹھنے اٹھنے، لیٹنے اور رہنے سہنے کے معاملات پر لڑتے جھگڑتے ہیں، حتیٰ کہ بعض لوگ تو اس قدر حد سے بڑھ جاتے ہیں کہ گالی گلوچ اور مار پیٹ تک نوبت پہنچ جاتی ہے، حالانکہ لڑنا جھگڑنا تو عام حالات میں بھی برا ہے اور عمرہ یا اس کے سفر کی وجہ سے اس گناہ کی قباحت و شناعیت اور بھی زیادہ ہو جاتی ہے، سفر کیسا ہی ہو مشقت تو اس میں ہوتی ہی ہے، اس لئے سفر میں غصہ تھوک کر اور آرام گھر میں چھوڑ کر جانا چاہئے اور اپنے ساتھیوں اور دوسرے لوگوں کے ساتھ خوش اخلاقی سے پیش آنا چاہئے اور ہر قدم پر تحمل، صبر و ضبط اور ہمدردی و ایثار سے کام لینا چاہئے۔

مسئلہ نمبر ۱۴..... مکہ مکرمہ اور مدینہ منورہ میں قیام کے دوران اوقات کی قدر کرنی چاہئے، اور زیادہ سے زیادہ نیک اعمال میں مشغول رہنا چاہئے اور سیر و تفریح اور خرید و فروخت وغیرہ کے بجائے قیمتی اوقات میں زیادہ وقت خرچ کرنا چاہئے۔

بعض لوگوں کا پہلے سے مقصد سیر و تفریح اور خرید و فروخت کا تو نہیں ہوتا، لیکن وہاں جانے کے بعد چمک دکم دیکھ کر خواہ مخواہ بازاروں اور دوکانوں کے چکر کاٹتے ہیں کچھ خریدنا بھی نہ ہو، تب بھی ویسے ہی مختلف چیزوں کو دیکھ کر دل بہلاتے رہتے ہیں اور اس طرح اپنے قیمتی اوقات ضائع کر دیتے ہیں، جس سے بچنا چاہئے۔

بہت سے لوگ حج کے سفر میں بھی مکہ و مدینہ میں قیام کے دوران ڈاڑھی موٹنا نہیں چھوڑتے اور بے دھڑک ڈاڑھی موٹتے رہتے ہیں۔

اس گناہ سے تو دوسرے اوقات و مقامات پر بھی بچنا چاہئے اور بطور خاص مکہ و مدینہ میں قیام

کے دوران بچنے کا خاص اہتمام کرنا چاہئے۔

مسئلہ نمبر ۱۵..... بعض لوگ مکہ مکرمہ اور مدینہ منورہ میں کبوتروں اور دوسرے پرندوں کو اناج، چاول، باجرا وغیرہ ڈالنے کا بڑا اہتمام کرتے ہیں، یہاں تک کہ بہت سے لوگ حج و عمرہ پر جانے والوں کو اس غرض کے لئے رقم فراہم کرتے ہیں، پھر وہاں گلی کوچوں، راستوں اور بازاروں میں اور چلنے والوں کے پیروں کے نیچے اس رزق کی بے حرمتی ہوتی ہے اور چلنے والوں بلکہ بعض اوقات مسجد حرام کے قریب نماز پڑھنے والوں کو کاوٹ پیدا ہوتی ہے، حتیٰ کہ صفائی کے لئے وہاں جاروب کشوں کو مقرر کرنا پڑتا ہے، اور بعض ناواقف اس کام کی منت اور نذر بھی مانتے ہیں، حالانکہ اگرچہ پرندوں کو کھلانا پلانا باعث اجر و ثواب ہے، لیکن اس میں اتنا غلو کرنا جیسا کہ عام لوگوں نے سمجھا ہوا ہے، اور رزق کی بے ادبی کرنا اور دوسروں کو ایذا و تکلیف پہنچانا، درست نہیں، لہذا اس طرح کی بے حرمتی اور غلو سے بچنا چاہئے، البتہ حدود کے اندر رہتے ہوئے ان خرابیوں سے بچ کر پرندوں کے لئے کھانے پینے کی اشیاء ایک طرف ڈالنے میں حرج نہیں بشرطیکہ کسی کو تکلیف نہ پہنچے اور رزق کی بے ادبی اور ضیاع نہ ہو اور حد سے تجاوز بھی نہ ہو۔

مسئلہ نمبر ۱۶..... جب کعبہ کے باہر نماز باجماعت ادا کی جائے، اور مقتدی کعبہ کے ارد گرد ہوں، تو کعبہ کے جس طرف امام کھڑا ہو، اس طرف کوچھوڑ کر کعبہ کے دوسرے اطراف میں اگر مقتدی کعبہ کے زیادہ قریب ہوں، اور کعبہ سے امام کا فاصلہ مقتدیوں کے مقابلہ میں زیادہ ہو، تو اس میں کوئی حرج والی بات نہیں۔

البتہ کعبہ کے جس طرف امام کھڑا ہو، اس طرف کھڑا ہونے والا کوئی مقتدی امام کے مقابلہ میں کعبہ کے زیادہ قریب کھڑا ہو، تو حنفیہ و حنابلہ کے نزدیک اس کی نماز درست نہیں ہوتی۔ ۱۔

۱۔ اور مالکیہ کے نزدیک اس صورت میں بھی نماز درست ہو جاتی ہے۔

فرع: فی مذاہب العلماء فی تقدم موقف المأموم: قد ذکرنا أن الصحيح من مذهبنا أن

﴿بقیہ حاشیہ اگلے صفحے پر ملاحظہ فرمائیں﴾

مسئلہ نمبر ۱۷..... مسجد حرام میں نماز پڑھنے والے کے سامنے سے لوگوں کو گزرنا حنفیہ اور حنبلیہ کے نزدیک جائز ہے، کیونکہ مطاف میں طواف کرنے والوں کو گزرنے کی ضرورت پیش آتی ہے، نیز کعبہ کے ارد گرد دائرہ بنا کر لوگ نماز پڑھتے ہیں، اور کعبہ کا نماز باجماعت کے علاوہ ہر وقت طواف جاری رہتا ہے، نیز کعبہ میں ہر وقت لوگوں کی آمد و رفت رہتی ہے، اس لئے ممانعت کی صورت میں لوگوں کو سخت مشکل اور تنگی لازم آتی ہے، اور حرج و تنگی شرعاً مرفوع ہے۔ ۱

مسئلہ نمبر ۱۸..... جو شخص بیٹ اللہ کے قریب اور اس کے سامنے ہوتے ہوئے نماز پڑھ رہا ہو، تو اس کو نماز میں عین بیٹ اللہ کی طرف رخ کرنا ضروری ہے، بیٹ اللہ کی سمت کی طرف رخ کر لینا، جبکہ عین بیٹ اللہ کی طرف رخ نہ ہو، کافی نہیں۔

اور اسی وجہ سے بیٹ اللہ کے قریب جب جماعت کے ساتھ نماز ادا کی جائے، تو مقتدیوں کو سیدھی صفیں بنانے کے بجائے، اس طرح دائرہ کی شکل میں صفیں بنانا ضروری ہے کہ ہر مقتدی کا رخ بچینہ بیٹ اللہ کی طرف ہو جائے۔

مسئلہ نمبر ۱۹..... جو شخص مکہ یا حرم کی حدود میں اس طرح نماز پڑھ رہا ہو کہ اس کو بیٹ اللہ نظر نہ آ رہا ہو، تو حنفیہ کے نزدیک اس کو عین بیٹ اللہ کی طرف رخ کرنا ضروری نہیں، بلکہ جس طرف بیٹ اللہ واقع ہے، اس کی سمت میں رخ کر لینا کافی ہے۔

﴿ گزشتہ صفحے کا بقیہ حاشیہ ﴾

الصلاة تبطل به وبه قال أبو حنيفة وأحمد وقال مالك واسحق وأبو ثور وداود يجوز هكذا حكاها أصحابنا عنهم مطلقا وحكاها ابن المنذر عن مالك واسحق وإبي ثور إذا ضاق الموضوع (المجموع شرح المذهب، ج ۳، ص ۳۰۰، باب موقف الامام و الماموم)

المصلون حولها يجوز أن يتقدم منهم المأموم على الإمام، إن لم يكن في جانبه، على أن المالكية أجازوا تقدم المأموم على الإمام مطلقا، وكرهوه لغير ضرورة (الموسوعة الفقهية الكويتية، ج ۲، ص ۲۷۲، مادة "اختصاص")

۱۔ بلکہ حنبلیہ کے نزدیک حرم کی ساری حدود میں نمازی کے سامنے سے گزرنا جائز ہے۔

اور جو شخص مکہ یا حرم کی حدود سے دور ہو، تو اکثر فقہائے کرام کے نزدیک اس کو نماز میں اس سمت کی طرف رخ کر لینا کافی ہے، جس سمت میں بیٹ اللہ واقع ہے، خاص اور عین بیٹ اللہ کی طرف رخ کرنا ضروری نہیں۔

مسئلہ نمبر ۲۰..... حنفیہ اور شافعیہ کے نزدیک بیٹ اللہ کی چھت پر چڑھ کر فرض اور نفل نماز پڑھنا بھی درست ہے۔

اگرچہ بلا ضرورت بیٹ اللہ کی چھت پر چڑھنا مکروہ اور ادب کے خلاف ہے۔ جبکہ دیگر فقہائے کرام کے نزدیک بیٹ اللہ کی چھت پر فرض نماز صحیح نہیں ہوتی۔

اور مذکورہ حکم بیٹ اللہ کی چھت پر نماز پڑھنے کے بارے میں ہے، اور اگر بیٹ اللہ کی حدود سے دائیں بائیں کسی دوسری عمارت یا مسجد حرام کی چھت پر چڑھ کر نماز پڑھے، اور بیٹ اللہ کی طرف رخ کر لے، تو اس کے جائز ہونے میں شبہ نہیں۔

مسئلہ نمبر ۲۱..... جمہور فقہائے کرام اور حنفیہ میں سے امام ابو یوسف اور امام محمد رحمہما اللہ کے نزدیک عصر کا وقت ایک مثل کے بعد شروع ہو جاتا ہے، جبکہ امام ابو حنیفہ رحمہ اللہ سے مروی مشہور روایت کے مطابق عصر کا وقت دو مثل کے بعد شروع ہوتا ہے۔

اور ایک مثل کے بعد عصر کی نماز کا وقت شروع ہونے کے دلائل بھی انتہائی قوی ہیں، اور امام ابو حنیفہ رحمہ اللہ کی ایک روایت بھی اس کے مطابق ہے، جس کے پیش نظر بعض مشائخ حنفیہ نے اسی کو ترجیح دی ہے، جبکہ بعض نے ضرورت کے وقت ایک مثل کے بعد بھی عصر کی نماز پڑھ لینے کی اجازت دی ہے۔ ۱

۱ چنانچہ حضرت گنگوہی رحمہ اللہ فرماتے ہیں کہ:

وقت مثل بندہ کے نزدیک زیادہ قوی ہے، روایات حدیث سے ثبوت مثل کا ہوتا ہے، دو مثل کا ثبوت حدیث سے نہیں۔

بناء علیہ ایک مثل پر عصر ہو جاتی ہے (فتاویٰ رشیدیہ موب، صفحہ ۳۱۵، کتاب الصلاۃ، باب نماز کے وقتوں کا بیان)

اور حریم شریفین میں عصر کی نماز ایک مثل کے بعد ادا کی جاتی ہے، اور بعض ہجوم کے اوقات میں ایک مثل کے بعد اذان کے فوراً بعد عصر کی نماز ادا کر لی جاتی ہے۔

اور حریم شریفین میں باجماعت نماز پڑھنے کے عظیم الشان اور مخصوص فضائل کے پیش نظر عصر کی نماز ایک مثل کے بعد اور دو مثل سے پہلے باجماعت پڑھ لینا نہ صرف یہ کہ جائز، بلکہ افضل ہے۔

مسئلہ نمبر ۲۲..... حریم شریفین (مسجد حرام اور مسجد نبوی) میں فرض نمازوں کے اوقات میں نماز جنازہ بھی کثرت سے پڑھایا جاتا ہے۔

مسجد میں نماز جنازہ پڑھنے کے بارے میں فقہائے کرام کی آراء مختلف ہیں۔

حنفیہ کے نزدیک بلا عذر مسجد میں نماز جنازہ پڑھنا مکروہ ہے، خواہ میت مسجد میں ہو، یا میت تو مسجد سے باہر ہو، اور نماز جنازہ پڑھنے والے لوگ مسجد میں ہوں۔

اور اگر لوگ زیادہ ہوں، جن کا کسی اور جگہ سمانا مشکل ہو، تو پھر ایسی حالت میں مسجد میں نماز جنازہ پڑھنا بعض مشائخ حنفیہ کے نزدیک ناجائز تو نہیں ہوتا، مگر خلاف اولیٰ ہوتا ہے۔

اور اگر بارش وغیرہ جیسے عذر کی وجہ سے مسجد میں نماز جنازہ پڑھا جائے، تو پھر خلاف اولیٰ بھی نہیں ہوتا، بشرطیکہ مسجد میت کے جسم سے نکلنے والی غلاظت سے محفوظ رہے۔

جبکہ مالکیہ کے نزدیک اگر میت کو مسجد سے باہر رکھ کر اس طرح جنازہ پڑھا جائے، کہ امام اور مقتدی مسجد میں ہوں، تو کوئی حرج نہیں۔

اور حنابلہ کے نزدیک اگر میت کے جسم سے نکلنے والی غلاظت سے مسجد محفوظ ہو، تو پھر مسجد میں نماز جنازہ پڑھنا جائز، اور شافعیہ کے نزدیک نہ صرف یہ کہ جائز بلکہ مستحب ہے۔

اور مسجد حرام اور مسجد نبوی میں نمازیوں کی تعداد تقریباً ہر نماز میں اتنی زیادہ ہوتی ہے کہ ان کا ان مساجد سے باہر سمانا مشکل ہوتا ہے۔

ایسی حالت میں حنفیہ کے نزدیک بھی وہاں نماز جنازہ میں شمولیت اختیار کرنے کی گنجائش

ہے۔ ۱
مسئلہ نمبر ۲۳..... حرم اور مکہ مکرمہ میں بعض متبرک و مقدس اور تاریخی مقامات کی زیارت کرنا بھی نہ صرف یہ کہ جائز بلکہ مستحب ہے، بشرطیکہ اس میں بے جا غلو نہ کیا جائے، اور کسی قسم کی بدعات و منکرات کا ارتکاب نہ کیا جائے۔

مثلاً جبلِ ثور (جس میں ہجرت کے وقت نبی صلی اللہ علیہ وسلم اور حضرت ابو بکر صدیق رضی اللہ عنہ نے پناہ حاصل کی تھی) اور غارِ حراء (جس میں نبی صلی اللہ علیہ وسلم پر وحی کا آغاز ہوا تھا) اور دارِ ارقم جو صفا کے قریب واقع ہے (اور یہ ابتدائے اسلام میں خاموش دعوتِ اسلام کا مرکز تھا، اور اسی میں حضرت عمر رضی اللہ عنہ اسلام لائے) اور مکہ مکرمہ کا مشہور قبرستان جس کو مقبرۃ المعلّٰة، یا مقبرۃ الحجون یا حنث المعلّٰی کہا جاتا ہے (جو کہ نبی صلی اللہ علیہ وسلم کے آباء و اجداد کے دور سے لے کر آج تک ایک تاریخی قبرستان رہا ہے، اور اس میں کئی جلیل القدر صحابہ کرام اور تابعین عظام و اولیائے کرام کی قبریں ہیں، اور اسی میں اُمّ المؤمنین حضرت خدیجہ الکبریٰ رضی اللہ عنہا کی قبر بھی ہے)

مسئلہ نمبر ۲۴..... حرمین شریفین میں ہجوم کے زمانہ میں بعض اوقات نماز پڑھنے والے کو، زمین پر سجدہ کرنے کی جگہ نہیں ملتی، ایسی صورت میں اپنے سے آگے والے نمازی کی پشت پر سجدہ کر لینے کی گنجائش ہے۔

چنانچہ حضرت عمر رضی اللہ عنہ سے روایت ہے کہ:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَنَى هَذَا الْمَسْجِدَ وَنَحْنُ مَعَهُ الْمُهَاجِرُونَ وَالْأَنْصَارُ، فَإِذَا اشْتَدَّ الزَّحَامُ فَلْيَسْجُدِ الرَّجُلُ مِنْكُمْ عَلَى ظَهْرِ أَخِيهِ، وَرَأَى قَوْمًا يُصَلُّونَ فِي الطَّرِيقِ، فَقَالَ: صَلُّوا فِي

۱ البتہ حنفیہ کے علاوہ دیگر بعض فقہائے کرام کے نزدیک نماز جنازہ میں صرف ایک طرف سلام پھیرنے کا حکم ہے، آج کل حرمین شریفین میں بھی اسی کے مطابق عمل کیا جاتا ہے، اور حنفی کو ایسے امام کی اقتداء میں نمازِ جنازہ پڑھنے میں کوئی ممانعت نہیں، مقتدی خود سے بھی دوسری طرف سلام پھیر سکتا ہے۔

الْمَسْجِدِ (مسند احمد، رقم الحدیث ۲۱۷) ۱

ترجمہ: رسول اللہ صلی اللہ علیہ وسلم نے اس مسجد (نبوی) کی بنیاد ڈالی، اور ہم مہاجرین اور انصار آپ کے ساتھ تھے، پس جب (نماز پڑھنے کی جگہ میں) ہجوم شدید ہو جائے، تو تم میں سے آدمی اپنے بھائی کی پشت پر سجدہ کرے، حضرت عمر رضی اللہ عنہ نے کچھ لوگوں کو راستہ میں نماز پڑھتے ہوئے دیکھا، تو آپ نے فرمایا کہ تم مسجد میں نماز پڑھو (مسند احمد)

اس روایت کی بناء پر حنفیہ، شافعیہ اور حنابلہ نے فرمایا کہ جب نماز پڑھنے کے دوران زیادہ رش اور ہجوم ہو (جیسا کہ حج کے زمانہ میں مسجد حرام و مسجد نبوی میں ہوتا ہے) یا بارش یا برف باری وغیرہ کی وجہ سے مسجد کے اندر جگہ کی تنگی ہو، اور سب لوگوں کو سجدہ کی جگہ میں دشواری ہو، اور زمین پر سجدہ کرنا ممکن نہ ہو، تو نمازیوں کو اپنے سے آگے والے نمازیوں کی پشت پر سجدہ کرنا جائز بلکہ واجب ہے۔ ۲

مسئلہ نمبر ۲۵..... آج کل حریم شریفین میں رمضان المبارک کی مخصوص راتوں میں نماز تراویح کے علاوہ، صلاۃ اللیل وغیرہ کے عنوان سے باجماعت نوافل کی نماز پڑھی جاتی ہے۔ حنفیہ کے نزدیک تراویح کی نماز باجماعت تو سنت ہے، اور عام نوافل بڑے مجمع میں پڑھنا مکروہ ہے، لہذا حنفیہ کے اصل قواعد کے مطابق حریم شریفین کی نوافل کی باجماعت میں

۱ قال شعيب الارنؤوط: حديث صحيح (حاشية مسند احمد)

۲ إذا زحم المأموم وتعدر عليه السجود على الأرض متابعة للإمام، وقدر على السجود على ظهر إنسان أو دابة، فهل يلزمه السجود على ذلك؟ اختلف فيه الأئمة. فذهب الحنفية والشافعية والحنابلة إلى: أنه يلزمه أن يسجد على ما يمكنه السجود عليه، وإن كان على ظهر إنسان أو دابة؛ لتمكنه من المتابعة، ولخبر إذا اشتد الزحام فليسجد أحدكم على ظهر أخيه فإن لم يسجد فمتخلف عن المتابعة بغير عذر عند الأئمة المذكورين. وعند المالكية: لا يجوز السجود على ظهر الإنسان، فإن سجد أعاد الصلاة. ويستدلون لذلك بقول النبي صلى الله عليه وسلم: أما إذا لم يمتكن من السجود مطلقاً، فهل يخرج عن المتابعة أو ينتظر (الموسوعة الفقهية الكويتية، ج ۱، ص ۲۳۳، مادة "تزاحم")

شرکت مکروہ ہے۔

لیکن شافعیہ و حنابلہ کے نزدیک اس طرح نوافل کی جماعت اور اس میں شرکت جائز ہے، لہذا ان فقہائے کرام کے قول پر عمل کرتے ہوئے حرمین شریفین کی قیام اللیل والی جماعت میں شرکت کرنے میں کوئی حرج نہیں، بلکہ حرم شریف اور ماہ رمضان کی برکات کے پیش نظر باعثِ فضیلت ہے۔

اور اس جماعت میں اگر کوئی شرکت کرے، تو راجح یہی معلوم ہوتا ہے کہ کراہت و ممانعت نہیں، لیکن اگر کوئی شرکت نہ کرے، اور وہ اپنے مقام یا رہائش گاہ پر جا کر خلوت و تنہائی میں عبادت یا رات کو آرام کرے، تو اس میں بھی کوئی حرج نہیں۔ ۱

۱۔ قد سبق أن النوافل لا تشرع الجماعة فيها إلا في العيدين والكسوفين والاستسقاء وكذا التراويح والوتر بعدها إذا قلنا بالأصح إن الجماعة فيها أفضل وأما باقي النوافل كالسنن الراتبية مع الفرائض والضحي والنوافل المطلقة فلا تشرع فيها الجماعة أي لا تستحب لكن لو صلاها جماعة جاز ولا يقال إنه مكروه وقد نص الشافعي رحمه الله في مختصره البويطي والربيع على أنه لا بأس بالجماعة في النافلة ودليل جوازها جماعة أحاديث كثيرة في الصحيح منها حديث عتيان ابن مالك رضي الله عنه أن النبي صلى الله عليه وسلم "جاءه في بيته بعد ما اشتد النهار ومعه أبو بكر رضي الله عنه فقال النبي صلى الله عليه وسلم أين تحب أن أصلي من بيتك فأشرت إلى المكان الذي أحب أن يصلي فيه فقام وصفقنا خلفه ثم سلم وسلمنا حين سلم" رواه البخاري ومسلم وثبتت الجماعة في النافلة مع رسول الله صلى الله عليه وسلم من رواية ابن عباس وأنس بن مالك وابن مسعود وحذيفة رضي الله عنهم وأحاديثهم كلها في الصحيحين إلا حديث حذيفة ففي مسلم فقط والله أعلم (المجموع شرح المذهب، ج ۳، ص ۵۵، باب صلاة التطوع)

وبقية التطوعات تجوز جماعة وفرادى عند الشافعية والحنابلة، وتكره جماعة عند الحنفية إذا كانت على سبيل التداعى، وعند المالكية الجماعة في الشفع والوتر سنة والفجر خلاف الأولى. أما غير ذلك فيجوز فعله جماعة، إلا أن تكثر الجماعة أو يشتهر المكان فتكره الجماعة حذر الرياء (الموسوعة الفقهية الكويتية، ج ۱۲، ص ۱۵۵، مادہ تطوع، ما تسن له الجماعة من صلاة التطوع)

ذهب جمهور الفقهاء إلى أنه يجوز التطوع جماعة وفرادى؛ لأن النبي صلى الله عليه وسلم فعل الأمرين كليهما. والأفضل في غير التراويح المنزل، لحديث: عليكم بالصلاة في بيوتكم، فإن خير صلاة المرء في بيته إلا المكتوبة. وفي رواية: صلاة المرء في بيته أفضل من صلاته في مسجدى هذا إلا المكتوبة. ولكن إذا كان في بيته ما يشغل باله، ويقلل خشوعه، فالأفضل أن يصلّيها في المسجد فرادى؛ لأن اعتبار الخشوع أرجح. ونص الحنفية على كراهة الجماعة في التطوع إذا كان على سبيل التداعى، بأن يقتدى أربعة بواحد. ﴿يقية حاشيا لگلے صفحے پر ملاحظہ فرمائیں﴾

مسئلہ نمبر ۳۶..... ماہ رمضان المبارک میں حرمین شریفین میں جو ائمہ وتر کی نماز پڑھاتے ہیں، وہ عام طور پر وتر کی دوسری رکعت پر سلام پھیر کر تیسری رکعت الگ سے پڑھتے ہیں، اور وہ حضرات وتر کی نماز کو سنت نماز سمجھتے ہیں۔

بہت سے حنفی علمائے کرام کے نزدیک ایسے ائمہ کی اقتداء میں حنفی مقتدی کو وتر کی نماز پڑھنا جائز نہیں ہوتا، جو امام وتر کی نماز کو سنت سمجھے، یا دو رکعت پر سلام پھیر دے۔

لیکن بعض علمائے کرام کے نزدیک ایسے امام کی اقتداء میں وتر کی نماز پڑھنے کی گنجائش ہوتی ہے، اور دلائل میں غور و فکر کرنے سے یہ قول ہمیں زیادہ قوی اور راجح معلوم ہوتا ہے، لہذا حرمین شریفین میں وتروں کی جماعت میں شریک ہو کر وتر کی نماز پڑھنا جائز ہے، اور اگر امام دعائے قنوت میں دعاء کے لئے ہاتھ اٹھائے، تو مقتدی کو ہاتھ اٹھانا ضروری نہیں، لیکن اگر مقتدی ہاتھ اٹھالے، تو بھی نماز میں خرابی پیدا نہیں ہوتی ”خصوصاً علی قول ابی یوسف“

تفصیل اور دلائل کے لئے ملاحظہ ہو، ہمارا رسالہ ”غیر حنفی کی اقتداء میں نماز کا حکم“ جدید ایڈیشن مسئلہ نمبر ۲..... مسجد حرام میں داخل ہونے والے کو اپنے جوتے محفوظ جگہ رکھنا چاہئے، تاکہ واپسی پر کسی قسم کی دشواری نہ ہو، کیونکہ مسجد حرام میں داخل ہونے والے دروازوں پر چھوڑے ہوئے جوتے عموماً تبدیل ہو جاتے ہیں، یا پھر زیادہ جوتے جمع ہونے پر حکومت کی طرف سے ان کو اٹھا دیا جاتا ہے، اور یہاں جوتے جمع ہونے سے داخل ہونے والوں کو بھی خلل آتا ہے۔

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ.

﴿گزشتہ صفحے کا بقیہ حاشیہ﴾ وصرح المالکیۃ بأنه یکره الجمع فی النافله غیر الترابیح إن کثرت الجماعة، سواء کان المکان الذی أرید الجمع فیہ مشتهراً کالمسجد، أو لا کالبيت، أو قلت الجماعة وکان المکان مشتهراً، وذلك لخوف الریاء. فإن قلت وکان المکان غیر مشتهر فلا کراهة، إلا فی الأوقات النی صرح العلماء ببذعة الجمع فیها، کلیلة النصف من شعبان، وأول جمعة من رجب، ولیلة عاشوراء، فإنه لا خلاف فی الکراهة مطلقاً (الموسوعة الفقهیة الکویتیة، ج ۳۲، ص ۱۲۲، ماده قیام اللیل، الاجماع لقیام اللیل)

(فصل نمبر ۱۶)

مدینہ منورہ اور مسجد نبوی سے متعلق متفرق احکام

حج و عمرہ کرنے والے حضرات عام طور پر مدینہ منورہ اور مسجد نبوی میں بھی حاضری کی سعادت حاصل کرتے ہیں، جو انتہائی مبارک عمل ہے، اس لئے مدینہ منورہ اور مسجد نبوی سے متعلق بھی چند اہم مسائل ذکر کیے جاتے ہیں۔

مسئلہ نمبر ۱..... کئی صحیح احادیث کی رو سے مسجد نبوی میں ایک نماز کا ثواب دوسری مساجد کے مقابلہ میں ہزار نمازوں کے ثواب کے برابر ہے۔

جبکہ مسجد حرام یا مسجد بیت اللہ میں ایک نماز کا ثواب ایک لاکھ نمازوں کے برابر ہے۔ چنانچہ حضرت ابو ہریرہ رضی اللہ عنہ سے روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: صَلَاةٌ فِي مَسْجِدِي هَذَا خَيْرٌ مِنْ أَلْفِ صَلَاةٍ فِيَمَا سِوَاهُ، إِلَّا الْمَسْجِدَ الْحَرَامَ (بخاری، رقم الحدیث ۱۱۹۰) ۱۔
ترجمہ: نبی صلی اللہ علیہ وسلم نے فرمایا کہ میری اس مسجد (یعنی مسجد نبوی) میں نماز پڑھنا اس کے علاوہ دوسری مسجدوں میں نماز پڑھنے سے ہزار درجہ بہتر ہے، سوائے مسجد حرام کے (کہ مسجد حرام میں ایک نماز کا ثواب دوسری عام مسجدوں کے مقابلہ میں ایک لاکھ درجہ بہتر ہے) (بخاری)

اس طرح کی اور بھی کئی احادیث ہیں، جن سے معلوم ہوتا ہے کہ مسجد نبوی میں ایک نماز کا ثواب ایک ہزار نمازوں کے ثواب کے برابر ہے، جبکہ مسجد حرام میں ایک نماز کا ثواب ایک لاکھ نمازوں کے ثواب کے برابر ہے۔

۱۔ کتاب فضل الصلاة في مسجد مكة والمدينة، باب فضل الصلاة في مسجد مكة والمدينة.

البتہ ایک روایت میں مسجد نبوی میں ایک نماز کا ثواب دوسری مسجدوں کے مقابلہ میں پچاس ہزار نمازوں کے برابر ذکر کیا گیا ہے۔ ۱

مگر اولاً تو اس حدیث کی سند میں ضعف پایا جاتا ہے، بعض حضرات نے اس حدیث کو شدید منکر تک بھی قرار دیا ہے، اور اس روایت کی کسی دوسری روایت سے تائید بھی نہیں ہوتی، بلکہ دوسری کثیر اور صحیح احادیث اس کے خلاف ہیں، اور ان میں مسجد نبوی میں پچاس ہزار کے بجائے ایک ہزار نمازوں کے برابر ثواب حاصل ہونے کا ذکر ملتا ہے۔

اس لئے اس ضعیف اور بعض حضرات کے بقول شدید ضعیف و منکر روایت کو دوسری صحیح اور کثیر روایات کے خلاف ہونے کی وجہ سے قبول کرنا مشکل ہے، اگرچہ موجودہ دور کے بہت سے اہل علم حضرات نے اس حدیث کو اپنی کتب میں نقل کیا ہے، اور اسی وجہ سے بہت سے عوام میں مسجد نبوی میں ایک نماز کا ثواب پچاس ہزار گنا ہونا مشہور ہے، بلکہ اس کا پختہ عقیدہ بنا ہوا ہے، جو کہ درست نہیں ہے، اور اس عقیدہ کی اصلاح کرنے کی ضرورت ہے۔ ۲

تفصیل اور دلائل کے لئے ملاحظہ ہو، ہماری دوسری کتاب ”مناسک حج کے فضائل واحکام“ مسئلہ نمبر ۴..... مسجد نبوی میں ایک نماز کی فضیلت جو ہزار نمازوں کی فضیلت کے برابر حاصل ہوتی ہے، اس فضیلت کے فرض نماز سے متعلق ہونے میں تو شبہ نہیں۔

۱۔ حدیثنا ہشام بن عمار قال: حدیثنا أبو الخطاب الدمشقی قال: حدیثنا رزیک أبو عبد اللہ الألهانی، عن أنس بن مالک، قال: قال رسول اللہ صلی اللہ علیہ وسلم: صلاة الرجل فی بیتہ بصلاة، وصلاتہ فی مسجد القبائل بخمس وعشرین صلاة، وصلاتہ فی المسجد الذی یجمع فیہ بخمس مائة صلاة، وصلاتہ فی المسجد الأقصى بخمسين ألف صلاة، وصلاتہ فی مسجدی بخمسين ألف صلاة، وصلاة فی المسجد الحرام بمائة ألف صلاة (سنن ابن ماجہ، رقم الحدیث ۱۴۱۳)

۲۔ والذی ینظر بعد التامل الصادق، هو قبول الضعیف فی ثبوت الاستحسان وجوازہ، فاذا دل حدیث ضعیف علی استحباب شیء او جوازہ، ولم یدل دلیل آخر صحیح علیہ، ولیس ہناک مایعارضہ ورجح علیہ، قبل ذلک الحدیث وجاز العمل بما افادہ واقول باستحباب ما دل علیہ او جوازہ (ظفر الأمانی فی مختصر الجرجانی فی مصطلح الحدیث، ص ۹۸، لمولانا عبدالحمید اللکنوی رحمہ اللہ)

اور جہاں تک نفل اور سنت نمازوں کی فضیلت کا تعلق ہے، تو اس سلسلہ میں فقہائے کرام کا اختلاف ہے، بعض فقہائے کرام اس بات کے قائل ہیں کہ مسجد نبوی میں جس طرح مذکورہ فضیلت فرض نمازیں پڑھ کر حاصل ہوتی ہے، اسی طرح سنت اور نفل نمازیں پڑھ کر بھی حاصل ہوتی ہے، کیونکہ احادیث میں فرض نمازوں کی کوئی تخصیص نہیں کی گئی۔

جبکہ بعض فقہائے کرام اس بات کے قائل ہیں کہ مسجد نبوی میں مذکورہ فضیلت صرف فرض نمازیں پڑھ کر حاصل ہوتی ہے، سنت اور نفل نمازیں پڑھ کر حاصل نہیں ہوتی، کیونکہ صحیح احادیث کی رو سے سنت اور نفل نمازوں کا گھروں اور رہائش گاہوں میں پڑھنا زیادہ فضیلت کا باعث ہے۔

اسی طرح خواتین کو بھی مسجد نبوی میں حاضر ہوئے بغیر وہاں اپنے گھروں اور رہائش گاہوں میں باپردہ رہ کر نماز پڑھنا زیادہ فضیلت کا باعث ہے۔ ۱۔

مسئلہ نمبر ۳۰..... حضرت انس بن مالک رضی اللہ عنہ سے مروی ایک حدیث میں مسجد نبوی کے اندر چالیس نمازیں پڑھنے کی یہ فضیلت بیان کی گئی ہے کہ یہ عمل کرنے والے کے لئے آگ اور نفاق سے براءت اور عذاب سے نجات لکھ دی جاتی ہے۔

مگر اس حدیث کی سند کو بعض حضرات نے ضعیف قرار دیا ہے۔

لیکن اس کے برعکس کئی محدثین نے اس حدیث کو سند کے اعتبار سے صحیح قرار دیا ہے۔

اگر اس کی سند کو ضعیف بھی قرار دیا جائے، تب بھی چالیس نمازوں کی فضیلت کی حد تک اس حدیث کو قبول کیا جاسکتا ہے۔

۱۔ اور مالکیہ نے اہل مدینہ اور غیر اہل مدینہ کے اعتبار سے مسجد نبوی میں نماز کی فضیلت کا فرق کیا ہے، چنانچہ جو اہل مدینہ یعنی مدینہ کے باشندے ہیں، ان کو تو اپنے گھروں میں سنت و نفل نمازوں کے پڑھنے کی زیادہ فضیلت ہے، البتہ سنت مؤکدہ اور ایسی نمازیں کہ جن میں جماعت کرنا مسنون و مشروع ہے، ان کے مسجد نبوی میں ادا کرنے کی زیادہ فضیلت ہے۔

اور جو مدینہ منورہ سے باہر کے اجنبی اور مسافر لوگ ہیں، ان کے لئے عام سنت اور نفل نمازوں کا مسجد نبوی میں ہی پڑھنا زیادہ فضیلت کا باعث ہے۔

اور چالیس فرض نمازوں کے آٹھ دن بنتے ہیں، یعنی چالیس فرض نمازوں کی تعداد آٹھ دنوں میں مکمل ہو جاتی ہے۔

اور صحیح اور کثیر احادیث سے مسجد نبوی میں پڑھی جانے والی ایک نماز کا ثواب ہزار گنا زیادہ ہونا ثابت ہے، جس کی رُو سے مسجد نبوی میں کم از کم دو رکعتیں پڑھنا بھی انتہائی عظیم فضیلت و اہمیت سے خالی نہیں۔

اسی لئے بعض روایات میں مدینہ منورہ میں داخل ہونے والے کو وہاں سے باہر نکلنے سے پہلے مسجد نبوی میں کم از کم دو رکعت پڑھنے کا حکم آیا ہے۔

لیکن چالیس نمازیں مسجد نبوی میں پڑھنے کی جو فضیلت مذکورہ حدیث میں بیان کی گئی ہے، اس کو مسجد نبوی کی نمازوں کی فضیلت کی حد تک تو تسلیم کیا جاسکتا ہے، مگر اس سلسلہ میں یہ عقیدہ رکھنا مناسب نہیں کہ وہاں چالیس نمازیں پڑھنے سے بہر حال جہنم اور نفاق سے برائت اور عذاب سے نجات حاصل ہو جاتی ہے۔

تفصیل اور دلائل کے لئے ملاحظہ ہو، ہماری دوسری کتاب ”مناسک حج کے فضائل و احکام“ مسئلہ نمبر ۴..... مسجد نبوی کی غرض سے سفر کرنا نہ صرف یہ کہ جائز ہے، بلکہ صحیح احادیث کی رُو سے باعثِ ثواب ہے، جس کے دلائل اور تفصیل ہم نے اپنی دوسری کتاب ”مناسک حج کے فضائل و احکام“ میں ذکر کر دی ہے۔

مسئلہ نمبر ۵..... مسجد نبوی میں نبی صلی اللہ علیہ وسلم کے منبر اور حجرے (یا آپ کی قبر مبارک) کے درمیان والی جگہ بڑی بابرکت اور باعثِ فضیلت ہے، جس کو احادیث میں ”رَوْضَةُ مَن رِيَاضِ الْجَنَّةِ“ یعنی جنت کے باغوں میں سے ایک باغ قرار دیا گیا ہے۔

ان احادیث کے پیش نظر فقہائے کرام نے فرمایا کہ جس شخص کا مسجد نبوی میں جانے کا ارادہ ہو، تو اس کے لئے مستحب ہے کہ ریاض الجنہ میں حاضر ہونے کے ارادہ سے مسجد نبوی میں داخل ہو، جس کا مقام نبی صلی اللہ علیہ وسلم کی قبر مبارک اور نبی صلی اللہ علیہ وسلم کے منبر کے

درمیان ہے، اور اگر باسانی ممکن ہو تو منبر کے قریب دو رکعتیں تحیۃ المسجد کی ادا کرے۔ اور مسجد نبوی میں داخل ہونے والے کے لئے اعتکاف کی نیت کر لینا بھی بہتر ہے، کیونکہ مسجد نبوی میں اعتکاف کی فضیلت دوسری مسجدوں کے مقابلہ میں زیادہ ہے، اور مسجد حرام کے اعتکاف کی فضیلت اور بھی زیادہ ہے۔

مسئلہ نمبر ۶..... رسول اللہ صلی اللہ علیہ وسلم کی قبر مبارک کی زیارت اہم اور بڑے فضیلت والے اعمال میں سے ہے، اور یہ اکثر و جمہور اہل علم حضرات کے نزدیک سنت و مستحب اعمال میں سے ہے، جبکہ بعض حضرات نے اس کو سنت مؤکدہ کے قریب قرار دیا ہے۔

اور نبی صلی اللہ علیہ وسلم کی قبر مبارک کی زیارت کی فضیلت مختلف احادیث و روایات میں مذکور ہے، جن میں سے اگرچہ بعض روایات سند کے لحاظ سے غیر صحیح، موضوع یا شدید ضعیف و کمزور ہیں، لیکن بعض روایات اتنی شدید ضعیف و کمزور نہیں ہیں، اور وہ روایات ایک دوسرے کی تائید کرنے کی وجہ سے صحیح یا کم از کم حسن و مقبول درجہ حاصل کر لیتی ہیں، اور ان سے نبی صلی اللہ علیہ وسلم کی قبر مبارک کی زیارت کی فضیلت کے ثابت ہونے میں کوئی شبہ نہیں رہتا۔ نیز فی نفسہ نبی صلی اللہ علیہ وسلم کی قبر مبارک کی زیارت کرنا باوجودیکہ انتہائی مبارک اور فضیلت والا عمل ہے، لیکن اس کا درجہ حج کے فرض کی طرح نہیں ہے، بلکہ جمہور اہل علم حضرات کے نزدیک سنت و مستحب درجہ کا عمل ہے۔

پس جو لوگ نبی صلی اللہ علیہ وسلم کی قبر مبارک کی حاضری کو حج کی طرح فرض یا ضروری سمجھتے ہیں، یا نعوذ باللہ تعالیٰ اس کو حج پر بھی ترجیح دیتے ہیں، یہ طرز عمل غلو اور حد سے تجاوز میں داخل ہے۔ اور اس کے برعکس جو لوگ نبی صلی اللہ علیہ وسلم کی قبر مبارک پر حاضری کی فضیلت کا انکار کرتے ہیں، اور اس سے بڑھ کر نعوذ باللہ تعالیٰ اس کو بدعت خیال کرتے ہیں، یہ طرز عمل بھی اعتدال پر مبنی نہیں ہے، اور حق و اعتدال ان دونوں طریقوں کے درمیان ہے، یعنی نبی صلی اللہ علیہ وسلم کی قبر مبارک پر حاضری سنت و مستحب درجہ کا عمل ہے، جس کی تفصیل پہلے ذکر کی

جا چکی ہے۔ ۱۔
مسئلہ نمبر ۷..... صحیح احادیث میں انبیاء علیہم الصلاۃ والسلام کے اپنی قبور مبارک میں زندہ ہونے اور بالخصوص نبی صلی اللہ علیہ وسلم کے اپنی قبر مبارک میں زندہ ہونے اور قبر مبارک کے پاس آ کر آپ کو سلام کرنے والے کے سلام کا جواب دینے کی وضاحت پائی جاتی ہے، لہذا اس کے مطابق عقیدہ رکھنا چاہئے، اور اس کی تفصیلات و کیفیات کے حوالہ سے جو بات سمجھ نہ آئے، اسے اللہ کے حوالہ کرنا چاہئے، اور اس سلسلہ میں بلاوجہ کھود کرید اور بحث و مباحثہ کرنے سے پرہیز کرنا چاہئے۔

مسئلہ نمبر ۸..... مدینہ منورہ میں داخل ہونے والے کے لئے بہتر یہ ہے کہ وہ مسجد نبوی میں داخل ہو کر نماز پڑھنے کے عظیم ثواب کو حاصل کرے اور نبی صلی اللہ علیہ وسلم کی قبر مبارک پر حاضری کی نیت کرے۔

اور اگر بسہولت ممکن ہو تو مدینہ منورہ میں داخل ہونے کے لئے غسل کر کے صاف ستھرا لباس پہن لے۔

اور مدینہ منورہ میں جب تک قیام رہے، اس وقت تک مسجد نبوی میں باجماعت نماز پڑھنے کی کوشش کرے۔

اور نبی صلی اللہ علیہ وسلم کی قبر مبارک کی زیارت اور سلام پیش کرنے کے بعد حضرت ابو بکر صدیق رضی اللہ عنہ کی قبر کی بھی زیارت کرے، جو نبی صلی اللہ علیہ وسلم کی قبر مبارک کے دائیں جانب تقریباً ایک ہاتھ کے فاصلے پر واقع ہے، اور پھر اس کے بعد حضرت عمر رضی اللہ عنہ کی قبر کی بھی زیارت کرے، جو حضرت ابو بکر صدیق رضی اللہ عنہ کی قبر کے دائیں جانب تقریباً ایک ہاتھ کے فاصلے پر واقع ہے۔

۱۔ اور اگر کوئی حج و عمرہ کر چکا ہے، اور وہ صرف نبی صلی اللہ علیہ وسلم کی زیارت کی غرض سے سفر کرے، اور اس سفر میں حج و عمرہ کچھ نہ کرے، اور نہ ہی حرم کی حدود میں داخل ہو، تو اس میں بھی کوئی گناہ نہیں، بلکہ باعث اجر و ثواب ہے، وہ الگ بات ہے کہ اس سفر میں نبی صلی اللہ علیہ وسلم کی قبر مبارک کی زیارت کا ثواب تو حاصل ہوگا، مگر حج و عمرہ کا ثواب حاصل نہ ہوگا۔

مسئلہ نمبر ۹..... مسجد نبوی میں داخل ہونے والے کے لئے دوسری مسجدوں کی طرح پہلے دایاں قدم اندر رکھنا چاہئے، اور اس کے بعد بائیں قدم اور مسجد نبوی میں داخل ہوتے وقت یہ دعاء پڑھ لینی چاہئے کہ:

اللَّهُمَّ افْتَحْ لِي أَبْوَابَ رَحْمَتِكَ

اور مکروہ وقت نہ ہو، تو مسجد نبوی میں داخل ہو کر دو رکعت نفل تحیۃ المسجد پڑھ لینا بہتر ہے۔ اور اس کے بعد اس حجرہ کی طرف بڑھنا چاہئے، جس میں نبی صلی اللہ علیہ وسلم کی قبر مبارک ہے، اور بہتر یہ ہے کہ نبی صلی اللہ علیہ وسلم کی قبر مبارک کے اس طرف کھڑا ہو، جس طرف نبی صلی اللہ علیہ وسلم کا سینہ اور چہرہ مبارک ہے، جس کا بہتر طریقہ اہل علم حضرات نے یہ بیان فرمایا ہے کہ قبلہ کی طرف پشت کر لے، اور قبر کی طرف رخ کر لے، اور نبی صلی اللہ علیہ وسلم کے روضہ کے باہر جو ساتھ ساتھ تین سوراخ بنے ہوئے ہیں، ان میں پہلے بائیں سوراخ کے سامنے کھڑا ہو، اور آہستہ آواز میں نبی صلی اللہ علیہ وسلم پر سلام بھیجے، اور اس کے بعد درود شریف پڑھے، اور جن الفاظ میں نماز کے قعدہ اخیرہ میں صلاۃ و سلام پڑھا جاتا ہے، ان الفاظ میں صلاۃ و سلام پڑھنا زیادہ بہتر ہے، اور اُس سلام کے الفاظ یہ ہیں کہ:

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ
وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ أَشْهَدُ
أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ. ۱

۱۔ حدیث شریف میں مندرجہ بالا الفاظ میں سلام پڑھنے کے متعلق یہ مضمون بھی آیا ہے کہ جن الفاظ کے ذریعہ سے آسمان اور زمین کے ہر نیک و صالح بندے پر بھی سلام ہو جاتا ہے۔ اس لئے روضہ مبارک پر مندرجہ بالا الفاظ میں سلام پڑھتے وقت نبی ﷺ کے ساتھ حضرت ابوبکر و عمر رضی اللہ عنہما پر سلام کی بطور خاص نیت کی جاسکتی ہے، بلکہ ازواج مطہرات اور دیگر صحابہ کرام کی بھی۔

عن عبد الله بن مسعود رضی اللہ عنہ، قال: كنا نقول: التحية في الصلاة، ونسمي،
ويسلم بعضنا على بعض، فسمعه رسول الله صلى الله عليه وسلم، فقال: " قولوا:
التحيات لله والصلوات والطيبات، السلام عليك أيها النبي ورحمة الله وبركاته،

﴿بقیہ حاشیہ اگلے صفحے پر ملاحظہ فرمائیں﴾

اور اُس درود شریف کے الفاظ یہ ہیں کہ:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ
وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ. اللَّهُمَّ بَارِكْ عَلَى مُحَمَّدٍ
وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ
حَمِيدٌ مَجِيدٌ.

نبی صلی اللہ علیہ وسلم پر درود و سلام کے بعد جو چاہے اللہ سے دعاء کرے، مگر قبر مبارک کی طرف
دعاء کی طرح ہاتھ نہ اٹھائے، تو بہتر ہے، تاکہ دوسرے لوگوں کو یہ غلط فہمی نہ ہو کہ وہ نبی صلی اللہ
علیہ وسلم سے دعاء کر رہا ہے، اگرچہ بعض اہل علم حضرات نے اس کی اجازت دی ہے۔
تفصیل اور دلائل کے لئے ملاحظہ ہو، ہمارا رسالہ ”قبر پر ہاتھ اٹھا کر دعاء کرنے کا حکم“

پھر اس کے بعد تھوڑا سا دائیں طرف ہٹ کر پہلے سوراخ کے ساتھ والے سوراخ کے سامنے
کھڑے ہو کر حضرت صدیق اکبر رضی اللہ عنہ کو سلام پیش کرے، کیونکہ حضرت صدیق اکبر
رضی اللہ عنہ کی قبر مبارک نبی صلی اللہ علیہ وسلم کے ساتھ اس طرح واقع ہے کہ حضرت صدیق
اکبر رضی اللہ عنہ کا سر مبارک نبی صلی اللہ علیہ وسلم کے کاندھے کے قریب ہے۔

پھر اس کے بعد تھوڑا سا دائیں طرف ہٹ کر درمیانی سوراخ کے ساتھ والے سوراخ کے
سامنے کھڑے ہو کر حضرت عمر بن خطاب رضی اللہ عنہ کو سلام پیش کرے۔

پھر اس کے بعد اگر بائیں طرف ہو، تو واپس پہلے والے سوراخ کی طرف لوٹ کر آجائے، اور
نبی صلی اللہ علیہ وسلم کی شفاعت طلب کرتے ہوئے اللہ سے دعاء کرے۔

اور اس پورے موقع پر اس چیز کا بڑا لحاظ کرے کہ کسی کو آپ کی وجہ سے ایذا و تکلیف نہ پہنچے۔

﴿گزشتہ صفحے کا بقیہ حاشیہ﴾

السلام علينا وعلى عباد الله الصالحين، أشهد أن لا إله إلا الله وأشهد أن محمدا عبده
ورسوله، فإنكم إذا فعلتم ذلك فقد سلمتم على كل عبد لله صالح في السماء والأرض
(بخاری، رقم الحديث ۱۲۰۲)

اور اگر ہجوم کی وجہ سے روضہ مبارک قریب جانا یا مذکورہ تفصیل و ترتیب کے مطابق عمل کرنا مشکل ہو، تو بآسانی جہاں موقع مل جائے وہیں کھڑے ہو کر سلام اور درود پڑھ لینا چاہئے۔
مسئلہ نمبر ۱..... نبی صلی اللہ علیہ وسلم کی قبر مبارک کی زیارت کے وقت خلاف شرع اور بے ادبی والے کاموں سے بچنا چاہئے۔

چنانچہ زیارت کے وقت غیر معمولی ہجوم اکٹھا کرنا بطورِ خاص جبکہ وہ ہجوم بھی عورتوں کا ہو، اس سے پرہیز کرنا چاہئے۔

اسی طرح نبی صلی اللہ علیہ وسلم پر سلام یا درود پڑھتے وقت یا وہاں پر اللہ تعالیٰ سے دعاء کرتے وقت آواز کو بلند کرنا آداب کے خلاف ہے۔

اسی طرح نبی صلی اللہ علیہ وسلم کی قبر مبارک یا یاہر کی جالیوں کو چومنا، چاٹنا یا اس کے ساتھ جسم یا لباس و رومال یا تسبیح وغیرہ کو لگانا اور قبر کو سجدہ کرنا بھی آداب بلکہ شرعی احکام کے خلاف ہے۔

بعض ناواقف روضہ کو سجدہ تک کرتے ہیں، حالانکہ اللہ تعالیٰ کے سوا کسی کو سجدہ کرنا جائز نہیں۔ بعض لوگ بہت بلند آواز سے چیخ چیخ کر درود و سلام پڑھتے ہیں اور شور کرتے ہیں، یہ بھی

خلاف ادب ہے، نہ تو زیادہ چیخنا چاہئے اور نہ ہی بہت زیادہ آہستہ پڑھنا چاہئے، بلکہ درمیانی آواز سے اس طرح درود و سلام پڑھنا چاہئے کہ بے ادبی نہ ہو اور کسی دوسرے کو بھی خلل

وایزاء نہ ہو۔

بعض جو شیلے حضرات ایک مرتبہ روضہ کے قریب پہنچ کر کسی طرح ہٹنے کا نام ہی نہیں لیتے اور وہیں جم کر کھڑے یا بیٹھے رہتے ہیں، جس کی وجہ سے ہجوم کے زمانہ میں دوسرے لوگوں کو

روضہ کے قریب آنے کا موقع نہیں مل پاتا اور وہ پریشان رہتے ہیں یہ طریقہ بھی صحیح نہیں، دوسرے لوگوں کو بھی موقع دینا چاہئے، البتہ اگر ہجوم زیادہ نہ ہو اور دوسروں کو پریشانی نہ ہو، تو

پھر زیادہ ٹھہرنے میں بھی حرج نہیں۔

بعض لوگ روضہ کے قریب، ریاض الجنت اور اصحاب صفہ کے چبوترہ پر اور اسی طرح مسجد نبوی

میں بیٹھ کر آپس میں دنیوی باتیں اور ادھر ادھر کی گپ شپ میں مشغول ہو جاتے ہیں، یہ امور تو عام مسجدوں میں بھی منع ہیں پھر ان متبرک مقامات پر کیونکر جائز ہوں گے۔

بعض لوگ روضہ پر یا ریاض الجنہ میں ایک دوسرے پر گرتے پڑتے ہیں، دھکے دیتے ہیں اور زبان سے بھی ایک دوسرے کو برا بھلا کہتے ہیں، جو کسی طرح بھی جائز نہیں، حدود کے اندر رہتے ہوئے قریب جانے کا موقع مل جائے تو خیر! ورنہ لڑ جھگڑ کر قریب جانے سے بہتر ہے کہ دور رہتے ہوئے جہاں بھی موقع ملے، وہیں سے درود و سلام پڑھ لیا جائے۔

بعض خواتین روضہ اقدس پر حاضری کے لئے ایسی بھاگ دوڑ، ہاپا پیٹی اور چیخ و پکار کرتی ہیں کہ کان پڑی سنائی نہیں دیتی اور کچھ خواتین گر پڑتی ہیں یہ سخت گناہ اور بے ادبی کی بات ہے، اصل چیز اخلاص اور ادب ہے۔

اگر اخلاص و ادب ہے تو پھر باہر مجبوری کچھ دُور رہتے ہوئے بھی وہی فائدہ ہوگا جو قریب سے ہوتا اور ادب و اخلاص نہیں تو پھر قریب سے بھی کچھ حاصل نہ ہوگا بلکہ اندیشہ ہے کہ اس بے ادبی کے نتیجہ میں فائدہ کے بجائے الٹا نقصان اور محرومی ہو۔

مسئلہ نمبر ۱۱..... بعض خواتین مدینہ منورہ میں پردہ نہیں کرتیں، بلکہ نامحرموں سے کھلے عام گپ شپ اور ہنسی مذاق میں مشغول رہتی ہیں، اور کہتی ہیں کہ کیا رسول اللہ صلی اللہ علیہ وسلم سے بھی پردہ ہے؟

جبکہ اولاً تو خود رسول اللہ صلی اللہ علیہ وسلم کی حیاتِ طیبہ میں خواتین کا پردہ کرنا ثابت ہے، دوسرے وہاں پر موجود تمام اجنبی لوگ کیا نامحرم نہیں؟ ان سے پردہ کیوں نہیں کرتیں؟ غرضیکہ اس طرح کے حیلوں سے مدینہ منورہ جیسے بابرکت مقام پر بے پردگی اور بے حیائی جائز نہیں ہو سکتی۔

مسئلہ نمبر ۱۲..... خواتین اگر مخصوص ایام میں ہوں، تو انہیں اس حالت میں درود و سلام پڑھنا جائز ہے، لیکن انہیں اس حالت میں مسجد نبوی کی اندرونی حدود میں داخل ہونا جائز نہیں، البتہ

اگر وہ مسجد نبوی سے باہر کے حصہ میں روضہ کے قریب باپردہ طریقہ پر حاضر ہو کر درود و سلام پڑھیں، تو اس کی ممانعت نہیں، اور اگر اس حالت میں وہاں اپنی رہائش گاہ پر باپردہ طریقہ پر رہتے ہوئے درود و سلام کی کثرت کریں، تو بھی درست اور باعثِ فضیلت ہے، کیونکہ خواتین کو مدینہ منورہ میں اپنی رہائش گاہ پر نماز پڑھنے کی فضیلت زیادہ ہے۔

مسئلہ نمبر ۱۳..... مدینہ منورہ میں گناہوں اور خاص کر بدعات سے بچنے کا اہتمام کرنا چاہئے۔
حضرت علی رضی اللہ عنہ سے روایت ہے کہ:

قَالَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ: الْمَدِينَةُ حَرَمٌ مَا بَيْنَ عَيْرٍ إِلَى ثَوْرٍ، فَمَنْ أَحَدَثَ فِيهَا حَدَثًا، أَوْ آوَى مُحَدَّثًا، فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ، لَا يَقْبَلُ اللَّهُ مِنْهُ يَوْمَ الْقِيَامَةِ صَرْفًا، وَلَا عَدْلًا (مسلم) ۱

ترجمہ: نبی صلی اللہ تعالیٰ علیہ وسلم نے فرمایا کہ مدینہ منورہ قابلِ احترام ہے، جبلِ عیر سے جبلِ ثور تک (ذوالحلیفہ کے پاس جبلِ عیر اور جبلِ احد کے پیچھے جبلِ ثور واقع ہے)

پس جس شخص نے اس حصہ میں بدعت پیدا کی، یا کسی بدعتی کو پناہ دی، تو اس پر اللہ کی اور فرشتوں کی اور تمام انسانوں کی لعنت ہو، قیامت کے دن اس کی طرف سے نہ کوئی فرض عبادت قبول ہوگی، اور نہ ہی کوئی نفل عبادت قبول ہوگی (مسلم)

مسئلہ نمبر ۱۴..... جس صحیح العقیدہ، مومن کی مدینہ منورہ میں موت واقع ہو جائے، تو یہ اس کے لئے فضیلت کا باعث ہے۔

چنانچہ حضرت ابن عمر رضی اللہ عنہ سے روایت ہے کہ:

أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ اسْتَطَاعَ أَنْ يَمُوتَ

۱۔ رقم الحدیث ۳۶۷۰ ”۱۳۷۰“ کتاب الحج، باب فضل المدينة، ودعاء النبی صلی اللہ علیہ وسلم فیها بالبرکة، و بیان تحریمها، و تحریم صیدها و شجرها، و بیان حدود حرمها.

بِالْمَدِينَةِ فَلْيَفْعَلْ، فَإِنِّي أَشْفَعُ لِمَنْ مَاتَ بِهَا (مسند احمد) ۱
ترجمہ: نبی صلی اللہ علیہ وسلم نے فرمایا کہ جو شخص تم میں سے مدینہ میں فوت
ہو جانے کی استطاعت رکھے، تو اسے چاہئے کہ ایسا کر لے، کیونکہ میں اس شخص کی
شفاعت کروں گا، جو مدینہ میں فوت ہوگا (مسند احمد)

مسئلہ نمبر ۱۵..... مدینہ منورہ میں حاضر ہونے والے کو چاہئے کہ اگر اسے کوئی عذر نہ ہو، تو
مدینہ منورہ میں واقع مسجد قباء میں جا کر حسبِ توفیق دو یا چار رکعتیں پڑھے۔
حضرت ابن عمر رضی اللہ عنہ سے روایت ہے کہ:

كَانَ النَّبِيُّ صَلَّى اللَّهُ عَلَيْهِ وَسَلَّمَ يَأْتِي مَسْجِدَ قُبَاءٍ كُلَّ سَبْتٍ، مَا شِئَا
وَرَأَيْبًا وَكَانَ عَبْدُ اللَّهِ بْنُ عُمَرَ رَضِيَ اللَّهُ عَنْهُمَا يَفْعَلُهُ (بخاری) ۲
ترجمہ: نبی صلی اللہ علیہ وسلم ہر ہفتہ کے دن مسجد قباء میں پیدل اور سوار ہو کر
تشریف لاتے تھے، اور حضرت عبداللہ بن عمر رضی اللہ عنہما بھی ایسا کیا کرتے تھے
(بخاری)

حضرت اُسید بن ظہیر انصاری رضی اللہ عنہ سے روایت ہے کہ:
عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: الصَّلَاةُ فِي مَسْجِدِ قُبَاءٍ كَعُمْرَةِ
(سنن الترمذی) ۳

ترجمہ: نبی صلی اللہ علیہ وسلم نے فرمایا کہ مسجد قباء میں نماز پڑھنا عمرہ کرنے کی
طرح (فضیلت کا باعث) ہے (ترمذی)

۱ رقم الحدیث ۵۲۳۷.

قال شعيب الارنؤوط: إسناده صحيح على شرط البخاري (حاشية مسند احمد)

۲ رقم الحدیث ۱۱۹۳، کتاب التہجد، باب من أتى مسجد قباء كل سبت.

۳ رقم الحدیث ۳۲۲، ابواب الصلاة، باب ما جاء في الصلاة في مسجد قباء.

قال الترمذی: وفي الباب عن سهل بن حنيف، حديث أسيد حديث حسن صحيح، ولا تعرف لأسيد
بن ظهير شيئا يصح غير هذا الحديث، ولا نعرفه إلا من حديث أبي أسامة، عن عبد الحميد بن
جعفر، وأبو الأبرد اسمه زياد مديني.

مسئلہ نمبر ۱۶..... مدینہ منورہ میں واقع جبل احد کی بھی احادیث میں فضیلت آئی ہے، اس لئے اس کی زیارت کرنا بھی فضیلت سے خالی نہیں۔

چنانچہ حضرت ابو حمید رضی اللہ عنہ سے روایت ہے کہ:

أَقْبَلْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ مِنْ غَزْوَةِ تَبُوكَ، حَتَّى إِذَا أَشْرَفْنَا عَلَى الْمَدِينَةِ قَالَ: هَذِهِ طَابَةٌ، وَهَذَا أُحُدٌ، جَبَلٌ يُحِبُّنَا وَنُحِبُّهُ

(بخاری، رقم الحدیث ۴۴۲۲، کتاب المغازی)

ترجمہ: ہم نبی صلی اللہ علیہ وسلم کے ساتھ غزوہ تبوک سے واپس آئے، یہاں تک کہ جب ہم مدینہ میں داخل ہوئے، تو نبی صلی اللہ علیہ وسلم نے فرمایا کہ یہ پاکیزہ جگہ ہے، اور یہ احد پہاڑ ہے، جو کہ ہم سے محبت رکھتا ہے، اور ہم بھی اس سے محبت رکھتے ہیں (بخاری)

جبل احد کے دامن میں احد کے شہداء کی قبریں بھی واقع ہیں، جن میں حضرت حمزہ رضی اللہ عنہ کی قبر بھی ہے، ان کی بھی زیارت کرنا مستحب ہے۔

مسئلہ نمبر ۱۷..... مدینہ منورہ کی کھجوروں اور خالص کر عجوہ کھجور کی بڑی فضیلت و اہمیت ہے۔ چنانچہ حضرت سعد رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ أَكَلَ سَبْعَ تَمَرَاتٍ عَجْوَةٍ مِنْ بَيْنِ لَابَتَيْ الْمَدِينَةِ عَلَى الرَّيِّقِ، لَمْ يَضُرَّهُ يَوْمَهُ ذَلِكَ شَيْءٌ حَتَّى يُمَسِّيَ، قَالَ فَلْيُحِجَّ: وَأَطْنُهُ قَالَ: وَإِنْ أَكَلَهَا حِينَ يُمَسِّي لَمْ يَضُرَّهُ شَيْءٌ حَتَّى يُصْبِحَ (مسند احمد، رقم الحدیث ۱۴۴۲) ۱

ترجمہ: رسول اللہ صلی اللہ علیہ وسلم نے فرمایا کہ جس نے صبح نہار منہ، مدینہ منورہ کے دونوں اطراف میں کی (یعنی مدینہ شہر کے حصہ کی) عجوہ کھجور کے سات دانے

۱ قال شعيب الارنؤوط: حديث صحيح (حاشية مسند احمد)

کھائے، تو اس دن شام تک اسے کوئی چیز نقصان نہیں پہنچا سکے گی، راوی کا گمان ہے کہ انہوں نے یہ بھی فرمایا کہ اگر شام کو کھالے تو صبح تک اسے کوئی چیز نقصان نہیں پہنچا سکے گی (مسند احمد)

بعض اطباء نے عام کھجوروں اور بطور خاص عجوة کھجور کے استعمال کو دل کی بیماریوں کے لئے مفید قرار دیا ہے۔

اور موجودہ دور میں عجوة کھجور کی گٹھلیوں کے سفوف کے ذریعہ سے کئی دل کے مریض شفا یاب ہو چکے ہیں۔

مسئلہ نمبر ۱۸..... مدینہ منورہ میں حاضر ہونے والے کو بقیع نامی قبرستان میں حاضر ہونا بھی مستحب ہے، جس میں جلیل القدر صحابہ کرام و تابعین عظام اور بے شمار اولیائے کرام کی قبریں ہیں، مگر یہاں خلاف شرع حرکات کے ارتکاب سے بچنا چاہئے۔

رسول اللہ صلی اللہ علیہ وسلم سے بقیع قبرستان میں داخل ہو کر یہ دعاء پڑھنا ثابت ہے:

السَّلَامُ عَلَيْكُمْ دَارَ قَوْمٍ مُؤْمِنِينَ، وَأَتَاكُمْ مَا تُوْعَدُونَ غَدًا،
مُؤَجَّلُونَ، وَإِنَّا إِن شَاءَ اللَّهُ، بِكُمْ لَاحِقُونَ، اللَّهُمَّ اغْفِرْ لِأَهْلِ بَقِيعِ
الْغَرْقَدِ (مسلم)

ترجمہ: سلام ہو تم پر مومنین کی قوم کے گھر والو، اور تمہارے پاس کل تمہارے وعدے کی چیزیں آئیں گی، جس کی تمہارے لئے مدت مقرر کی گئی ہے، اور بے شک ہم ان شاء اللہ تمہارے ساتھ ملنے والے ہیں، اے اللہ! بقیع قبرستان والوں کی مغفرت فرما دیجئے۔

مسئلہ نمبر ۱۹..... جب مدینہ منورہ سے واپسی کا ارادہ کرے، تو بہتر یہ ہے کہ آخری مرتبہ مسجد نبوی میں جا کر نماز پڑھے، اور اس کے بعد اللہ تعالیٰ سے اپنی حاجات اور اپنی گھر میں بخیر و عافیت واپسی اور دوبارہ زیارت کی توفیق حاصل ہونے کے لئے دعاء کرے، اور نبی صلی اللہ

علیہ وسلم کی قبر مبارک پر حاضر ہو کر سلام پیش کرے۔

مسئلہ نمبر ۴..... نبی صلی اللہ علیہ وسلم کی قبر مبارک پر حاضر ہونے والے کو دوسرے شخص کا اپنی طرف سے سلام پیش کرنے کا کہنا اور حاضر ہونے والا کو دوسرے کی طرف سے سلام پیش کرنا مثلاً یہ کہنا کہ ”السلام عن فلان“ فی نفسہ جائز ہے، جس طرح کہ یہ بھی جائز ہے کہ کسی مسلمان کو اپنا سلام پیش کرنے کا کہا جائے۔ ۱۔

لیکن نبی صلی اللہ علیہ وسلم پر سلام پیش کرنا اس پر موقوف نہیں، بلکہ نبی صلی اللہ علیہ وسلم پر دنیا کے کسی بھی حصہ سے سلام پیش کیا جاسکتا ہے، جس کو اللہ تعالیٰ کی طرف سے مقرر کردہ فرشتے نبی صلی اللہ علیہ وسلم تک پہنچا دیتے ہیں، اور نماز کے قعدہ میں بھی ہر مومن شخص نبی صلی اللہ علیہ وسلم کو اپنے مقام پر رہتے ہوئے سلام پیش کرتا ہے۔ ۲۔

وَاللّٰهُ سُبْحٰنَهُ وَتَعَالٰى اَعْلَمُ وَعِلْمُهُ اَتَمُّ وَاَحْكَمُ

۱۔ عن ابن شہاب، قال أبو سلمة: إن عائشة رضی اللہ عنہا، قالت: قال رسول اللہ صلی اللہ علیہ وسلم یوماً: یا عائش، هذا جبریل یقرئک السلام فقلت: وعلیہ السلام ورحمة اللہ وبرکاتہ، تری ما لا أری ترید رسول اللہ صلی اللہ علیہ وسلم (بخاری، رقم الحدیث ۳۷۶۸)

۲۔ عن عبد اللہ بن السائب، عن زاذان، قال: قال عبد اللہ: قال رسول اللہ صلی اللہ علیہ وسلم: " إن لله فی الأرض ملائکة سیاحین، یبلغونی من امتی السلام (مسند احمد، رقم الحدیث ۳۶۶۶)

قال شعيب الارنؤوط: إسناده صحيح على شرط مسلم (حاشية مسند احمد)

(خاتمہ)

عمرہ کے سفر سے واپسی پر طوافِ وداع کا حکم

طوافِ وداع یعنی رخصت ہوتے وقت طواف کرنے کا اصل حکم توجج کرنے والے کے لئے ہے۔

جہاں تک عمرہ کرنے والے کے لئے واپسی کے وقت طوافِ وداع کا تعلق ہے، تو حنفیہ کے نزدیک عمرہ کرنے والے کو واپسی کے وقت طوافِ وداع واجب یا سنت نہیں، البتہ بعض حضرات کے نزدیک مستحب ہے۔

اور حنفیہ کے علاوہ بعض دیگر فقہائے کرام کے نزدیک عمرہ سے فارغ ہو کر واپس جانے والے کو طوافِ وداع واجب یا سنت ہے۔

بہر حال اختلاف سے بچنے کے لئے عمرہ کرنے والے کو بھی واپسی کے وقت ایک طواف کر لینا بہتر ہے، ضروری نہیں۔ ۱

۱۔ أن يكون قد أدى مناسك الحج مفردا أو متمعا أو قارنا. فلا يجب على المعتمر عند الحنفية وحدهم، ولو كان آفاقيا، وكأنهم نظروا إلى المقصود، وهو ختم أعمال الحج، فلا يطلب من المعتمر (الموسوعة الفقهية الكويتية، ج ۱، ص ۵۷، مادة "حج")

ثم عليه طواف الوداع إذا أراد السفر من مكة -ولو كان مكيا- وجوبا عند الشافعية وسنة عند المالكية، ويجب عليه طواف الوداع عند الحنابلة إلا إن كان مكيا أو منزله في الحرم، فلا يجب عليه الوداع، أما الحنفية فلا يجب عندهم طواف الوداع على المعتمر لكن يستحب خروجا من الخلاف؛ لأن طواف الوداع عندهم من مناسك الحج، شرع ليكون آخر عهده بالبيت (الموسوعة الفقهية الكويتية، ج ۳، ص ۳۱۸، مادة "عمرة")

(ثم) إذا أراد السفر (طاف للصدر) أي الوداع (سبعة أشواط بلا رمل وسعى، وهو واجب إلا على أهل مكة) ومن في حكمهم فلا يجب بل يندب كمن مكث بعده (الدر المختار مع رد المحتار) (قوله إلا على أهل مكة) أفاد وجوبه على كل حاج آفاقي مفرد أو متمتع أو قارن بشرط كونه مدركا ﴿بقية حاشية اگلے صفحہ پر ملاحظہ فرمائیں﴾

اللہ تعالیٰ سنت و شریعت کے بتلائے ہوئے طریقہ کے مطابق عمرہ مقبول کی سعادت حاصل کرنے کی توفیق عطا فرمائے، اور بخشش و نجات کا ذریعہ بنائے۔ آمین۔

فقط۔

وَاللَّهُ سُبْحَانَهُ وَتَعَالَىٰ أَعْلَمُ وَعِلْمُهُ أَتَمُّ وَآحْكَمُ.

محمد رضوان

۳/ جمادی الاخریٰ/ ۱۴۳۶ھ / 24/ مارچ/ 2015ء، بروز منگل

ادارہ غفران، راولپنڈی، پاکستان

﴿گزشتہ صفحے کا بقیہ حاشیہ﴾

مکلفا غیر معذور فلا یجب علی المکی، ولا علی المعتمر مطلقاً، وفات الحج والمحصر والمجنون والصبی والحائض والنفساء كما فی اللباب وغیره (قوله ومن فی حکمهم) ای ممن کان داخل المواقیت، وكذا من نوى الاستيطان قبل حل النفر كما مر (قوله فلا یجب إلخ) قال فی النهر: والمنفی عنهم إنما هو وجوبه لا نذبه.

وقد قال الثانی أحب إلى أن یطوف المکی طواف الصدر لأنه وضع لختم أفعال الحج، وهذا المعنی موجود فی حقهم (ردالمحتار، ج ۲، ص ۵۲۳، کتاب الحج، مطلب فی طواف الزیارة) ولس علی المعتمرین من أهل الأفاق طواف الصدر أيضاً لأن ركن العمرة هو الطواف فكیف یصیر ركنه تبعاً له (تحفة الفقهاء، ج ۱، ص ۴۱۰، کتاب المناسک، باب الاحرام) فأما طواف الصدر فلا یجب علی المعتمر، وقال الحسن بن زیاد یجب علیه كذا ذکر الكرخی وجه قوله: إن طواف الصدر طواف الوداع والمعتمر یحتاج إلى الوداع، كالحاج (بدائع الصنائع، ج ۲ ص ۲۲۷، کتاب الحج، العمرة)

(قوله ولس للعمرة طواف الصدر) ای؛ لأن الطواف ركن العمرة فكیف یصیر مثل ركنه تبعاً له وفيه تأمل. ۱. كاكی (حاشیة الشلبی علی التبیین، ج ۲ ص ۳۶، باب الاحرام) إذا طاف للعمرة فهو أحوط وأبرأ للذمة؛ لأنك إذا طفت للوداع فی العمرة، لم یقل أحد إنك أخطأت، لكن إذا لم تطف قال لك من یوجب ذلك: إنك أخطأت، وحينئذ یكون الطائف مصیباً بكل حال، ومن لم یطف فإنه علی خطر، ومخطئ علی قول بعض أهل العلم (مجموع فتاوى ورسائل للعثمینی، ج ۲۳ ص ۳۲۵، کتاب المناسک، طواف الوداع فی الحج والعمرة)

مناسکِ حج کے فضائل و احکام

حج کے اعمال و مناسک کے فضائل و احکام سے متعلق مفصل و مدلل کتاب حج کی فرضیت، حج کی فضیلت، حج کی حکمت، حج کی قسمیں و صورتیں، عمرہ کا طریقہ، حج کا طریقہ، احرام، منی، عرفات، مزدلفہ، رمی، طواف اور سعی وغیرہ کے مفصل و مدلل فضائل و احکام، حرمین شریفین سے متعلق متفرق فضائل و احکام، حج و عمرہ سے متعلق احادیث اور دعاؤں کی اسنادی و شرعی حیثیت، قرآن و سنت اور اہل السنۃ و الجماعۃ کے چاروں فقہی مسالک کی روشنی میں باحوالہ بحثیں، جدید حالات کے تناظر میں مشکل اور پیچیدہ مسائل کا حل

مصیّف

مفتی محمد رضوان

ادارہ غفران، راولپنڈی، پاکستان

www.idaraghufuran.org

حج کا طریقہ

حج کرنے کا صحیح طریقہ، اور حج سے متعلق مختلف کوتاہیوں اور غلط فہمیوں کا ازالہ
اور حج اور اس کے مناسک سے متعلق مفصل احکام
احرام اور اس سے متعلق احکام، حج کی تینوں قسموں کے احکام، منیٰ، مزدلفہ،
عرفات، رمی، طواف، سعی، حلق و قصر، زمزم، حرمین شریفین، مسجد حرام، مدینہ
منورہ، اور مسجد نبوی سے متعلق احکام

مصنف

مفتی محمد رضوان

ادارہ غفران، راولپنڈی، پاکستان